

Barcode - 2990100051602
Title - aatreiyasaahiti 1
Subject - LANGUAGE. LINGUISTICS. LITERATURE
Author - kon'gara jaggayya
Language - telugu
Pages - 282
Publication Year - 1990
Creator - Fast DLI Downloader
<https://github.com/cancerian0684/dli-downloader>
Barcode EAN.UCC-13



అత్రేయసాహితి
మొదటి సంపుటం
ప్రమోదూత - ఉగాడి
199౬

ముఖపత్రం :
గంగాధర్

ముద్రణ :
క్రాంతి ప్రెస్,
పడరాసు-1

ప్రతులకు .
మ న స్వి ని
పబ్లిక్ ఛారిటబుల్ ట్రస్ట్,
ఎ.సి. 4, సెకండ్ ఎవెన్యూ
అన్నానగర్
మదరాసు - 600 040
శ్రేక

నవోదయా పబ్లిషర్స్
రాజ్ మాస్కోస్ రోడ్
విజయవాడ - 520 002

వెల :
వీడు సంపుటాలు (సెట్) :
రూ. 225/-

SRIRAMAMURTHY, B.Litt.

ఆత్రేయగోపిక

మొదటి సంపుట

నాటకాలు -1

సంపాదకుడు :

కొంగర జగ్గయ్య

సహసంపాదకుడు :

పైడిపాల



మనస్విని

వల్లిక్ చారిటబుల్ ట్రస్ట్
మదరాసు

ఆత్రేయ గురించి

సంస్థ పేరు : కేశాంబి బేంకట నరసింహాచార్యులు.

కలం పేరు : పేరులోని 'ఆచార్య' + గోత్రంలోని 'ఆత్రేయ'
వెలసి: ఆచార్య ఆత్రేయ.

పుట్టింది : 7-5-1921 న నెల్లూరు జిల్లా, సూళ్లూరుపేట తాలూకా
మంగళంపాడు గ్రామంలో.

పేరిగింది : ప్రాథమిక విద్యాభ్యాసం చురూ, స్వగ్రామమైన 'ఉచ్చూరు'లో.
తరువాత మేనమామల ఇంట్లో—

చల్లిదండ్రులు : శ్రీమతి సీతమ్మ, శ్రీ టిప్పమాచార్యులు.

చదువు : ఎస్.ఎస్.ఎల్.సి. వరకు చిత్తూరులో — ఇంటర్మీడియేట్ రాయ
వెల్లూరులోని ఊరీస్ కళాశాలలో — టీచర్స్ ట్రైనింగ్
చిత్తూరులో.

వివాహం : 1940 లో, శ్రీమతి పద్మావతితో.

రాజకీయాలు : 'క్విట్ ఇండియా' ఉద్యమంలో పాల్గొని జైలుకు వెళ్ళటం;
1955 లో కమ్యూనిస్ట్ పార్టీకోసం ప్రచార ప్రదర్శన లివ్వటం.

ఉద్యోగాలు : నెల్లూరు మున్సిపల్ కోర్టులోనూ, తిరుత్తణి సెటిల్మెంట్ ఆఫీసు
లోనూ గుమాస్తాగానూ - 'జమీన్ రైతు' పత్రికలో సహాయ
సంపాదకునిగానూ - ఆంధ్ర నాటక కళాపరిషత్తులో వేతనకార్య
వర్గిగానూ.

రచనలు : పోయినవి పోగా పది నాటకాలూ, పదిహేను నాటికలూ, సుమారు
100 చిత్రాలకు మాటలూ. పాటలూ, పద్య కవితలూ....

విరుదులు : ఇచ్చినవి మరచిపోగా, జనంనోళ్ళలో 'మనసుకవి', 1989 మే లో
సార్వత్రిక విశ్వవిద్యాలయం వారి డాక్టరేట్.

నిర్యాణం : 13-9-1989 బుధవారం రాత్రి 10 గం||కు మదరాసులో.

మా మాట

అచార్జిత ఆరేయ చివరి రోజులలో. ఆయన కోరిక మేరకు. ఆయన ఆమోదంతో, 'ఆరేయ సాహితీ' పరిమిత పరిధిలో లంకారార్పణ చేశాం. ఆయన ఘనానంతరం. పెరిగిన మా బాధ్యతను పురస్కరించుకుని. 'మనస్విని' బ్రహ్మకు నెలకొల్పి, ఆయన రచనలన్నీ వివిధ సంపుటాలలో ప్రచురించాలన్న విస్తృత కార్యక్రమాన్ని చేపట్టాం.

లభ్యమైన శ్రీ ఆరేయ రచనలన్నీ ఏడు సంపుటలుగా విభజించాం. నాటకాలు రెండు సంపుటాలు. నాటికలు ఒక సంపుటం. సినిమా పాటలు మూడు సంపుటాలు, ఆత్మకథ మొదలైన యితర రచనలన్నీ కలిపి ఒక సంపుటమూ. అనేక చలనచిత్రాలకు శ్రీ ఆరేయ వ్రాసిన సంభాషణలను మాత్రం గ్రంథస్థం చేయడం సాధ్యంకాలేదు - కాదు. అందుకు కారణాలనేటిం. 1947 కి ముందు శ్రీ ఆరేయ వ్రాసిన నాలుగు నాటకాలూ, స్వారంత్రం రాగానే వ్రాసిన ఒక నాటకమూ కలిపి మొదటి సంపుటంగానూ. 1947 తరువాత వ్రాసిన అయిదు నాటకాలూ రెండవ సంపుటంగానూ వెలువరిస్తున్నాము. అయితే, తొలి రోజులలో ఆయన వ్రాసిన 'శాంతి', 'సాధన', 'చాక్లర్ కోట్నీస్' నాటకాల మాత్రం ఏక్కడా లభ్యం కాలేదు. అది తీరని కొరత.

ఈ మూత్తర కృషిని ఆదరించి. 'మనస్విని' బ్రహ్మకు విరాళాలందించి, ప్రోత్సహించిన చిత్రసీమ ప్రముఖుల, బ్రహ్మ సభ్యుల ఔదార్యానికి మేము సర్వదా ఋణపడి వున్నాం. అందులోనూ నిర్మాతలు శ్రీ కె. దేవీ చరప్రసాద్, శ్రీ కె. మురారి ఆదినుండీ అందించిన అండదండలు మరుసలేనివి.

'ఆరేయ సాహితీ' యీ రూపంలో వెలువడడానికి మిత్రుడు శ్రీ పై డిపాల చేసిన పరిశ్రమ విలువ కట్టలేనిది. ఈ కృషిలో మాకు బాసటగా నిలిచిన (రాజమండ్రి పేపర్ మిల్స్) శ్రీ ఎస్. బి. చాదరికి, శ్రీ అపధానికీ, 'క్రాంతి ప్రెస్' ఆధినేత శ్రీ శ్రీధర్ కీ, ముఖపత్ర రచన వలె శ్రీ గంగాధర్ కీ. జర్నలిస్టు మిత్రుడు శ్రీ కొండినగిరి, మా కృతజ్ఞత.

ఈ ప్రచురించు వ్వారా మిత్రుడు శ్రీ ఆరేయ రచనల కోరిక తీర్చగలిగామనీ. మా బాధ్యతను నెలవేర్చుకో గలిగామనీ నమ్ముతున్నాం.

మదరాసు.

ప్రమోదూత - ఉగాది.

27-3-1990.

కొంగర జగ్గయ్య
సంపాదకుడు



మనస్విని

వబ్లిక్ ఛారిటబుల్ ట్రస్ట్
మదరాసు

మానేజింగ్ ట్రస్టీ:

శ్రీ కె. జగ్గయ్య
(సినీనటుడు)

ట్రస్టీలు

శ్రీ కె. యస్. ప్రకాశరావు
(సినీ దర్శక, నిర్మాత)

శ్రీ ఎ. బి. రాజేంద్రప్రసాద్
(సినీ దర్శక, నిర్మాత)

శ్రీ డి. రామానాయుడు
(సినీనిర్మాత)

శ్రీ ఎం. ఎస్. రెడ్డి
(సినీ నిర్మాత)

శ్రీ కె. దేవీవరప్రసాద్
(సినీ నిర్మాత)

శ్రీ కె. మురారి
(సినీ నిర్మాత)

శ్రీ ఎం. మోహన్బాబు
(సినీ నటుడు, నిర్మాత)

శ్రీ పైడిపాల
(మదరాసు యూనివర్సిటీ)

ఈ సంపుటంలో...

1. గౌతమబుద్ధ	. . .	9
2. అశోకసమ్రాట్	. . .	67
3. పరివర్తన	..	119
4. వాస్తవం	...	171
5. ఈనాడు	221

ధన్యవాదాలు :

ఈ నాటకాల సేకరణలో
మాకు తోడ్పడిన

టి. వెంకటపతిరాజు గారికి
(విజయవాడ),

ఎ. బి. ఆనంద్ గారికి
(ఆలిండియా రేడియో, విశాఖపట్నం)

గౌతమబుద్ధ

‘దెర్నార్డ్ షా’ రచించిన ‘ది బ్ల్యాక్ గర్ల్ ఇన్ సెర్చ్ ఆఫ్ గాడ్’ కథ ఈ నాటకానికి ప్రేరణ. ఈ నాటకంలోని పాత్రలను ఆయా దృశ్యాలకు ముందు మాత్రమే పేర్కొన్నారు. రాధాకృష్ణుల స్మృతి గీతిక తప్ప మరెక్కడా సంభాషణలకు ముందు పాత్రల పేర్లు లేకపోవడం దీనిలోని నూతన ప్రయోగం. దీనిలోని ‘సప్త స్వప్నాల వృత్తాంతం’ బౌద్ధ గ్రంథాలు ఆధారంగా రాసింది. 1943 లో రచించిన ఈ నాటకం 44 లో ఆచ్ఛయింది.

స్మృతి

ఇవిగో నా కవితాప్రసూనములకి
వే స్వర్గమందారసూ
నవితానమ్ములగూర్చి యప్పలుకుచా
నక్షత్రేరి, కొల్వున్న మా
కవితాబ్రహ్మలుచూడ, నా యువదగా
కంఠమ్మునక్షత్రవైచి, నీ
నవభావోదయచీవనల్ పఱపుమా
నా తల్లి సీతమ్మరొ!

మొదటి రంగం

రంగస్థలమంతా చిమ్మచీకటి - ఎక్కడా ఏమాత్రం వెలుగు గోచరించదు.

కొందరు ప్రవేశం.

: అబ్బ! ఒకటే చీకటి!

: అబ్బను. కళ్ళు అపజయంలో పనిమాని చూర్కున్నవి.

: ఇంతకూ భూమ్యాకాశాలు రెండూ ఏదో సందిచేసుకొంటున్నట్లుంది. ఇంత
పరకూ జరిగిన మహాసంగ్రామం మీరు చూడలేదు? అబ్బ! చాలా
విపాదకరం.

: నిజమే - అవిగో సంగ్రామంలో రెగిన యోధుల సంఖ్యతరె ఎప్పుల
లాగున్నవి ఆ రాళ్ళలో నుండి పచ్చే నిశ్శబ్ద శబ్దాలు.

: సూర్యుడు నిప్పులబాణాలు కరిపించాడు. మేఘాలు పిమిగులు చిసిరినవి.

: భూమి ఊర్కుందా?

: లేదు. తాపరకస్నుల లోంచి రావిమంటల విసిరింది. నిమిషాటి నెమలి
ఫించాల ఖాలాలతో పొడిచింది. శాంతిహోమం చేసింది.

: ఈ యహపరాల యుద్ధమెన్నడు ఆగుతుందో —

: యుద్ధం చూడకపోయినా మా మెదడుమూలలు చితికిపోయినవి. కంచం
నిండుకు అన్నం, కడుపునిండుకు ఆకలి వుండినవే కానీ తినలేని చవట
తనం రెరియకుండా తెచ్చిపెట్టుకున్నామనుకొంటాను. ఇంతకూ సంది
కుదిరేనా?

: ఏమో! అబ్బబ్బ! ఉక్కపెట్టేస్తుంది. చెమటలు కారిపోతున్నవి. ఊపిరాడ
టమేలేదు. వాయుదేవునికి కూడ మన గతే వట్టినట్లుంది. ఏదో చెప్ప
రాని మంట. ఆపేదన!

: ఆకలి!

: కాదు. ఆకలి కాదు. భూమి పంటలు పండేందుకు మనం పెట్టే బాధలన్నీ
సహిస్తునే వుంది. పూలు పండ్లు పండేందుకు రాలిపోతూనే వున్నవి.
మనకు వాస నిచ్చేందుకు మబ్బులు చూర ప్రయాణాలు సాగిస్తునే
వున్నవి. ఇంతవుండీ ఏమిటో మంట - ఎందుకో ఆకలి కాదను
కొంటాను.

- : అవునబ్బను. అన్నీ ఆలాగే ఎప్పటిలాగే జరిగిపోతున్నవి. మనలో మాత్రం ఎందుకో అదేదన వుంది.
- : రాదు రాదు. మునుపటిలా ఎప్పుడూ లేదు మునుపంతా చెప్పింది - అంతా ఆనందమేనట.
- : ఎవరిన్నారు?
- : గ్రంథాల్లో వుంది.
- : మా రాతా చెప్పేవాడు.
- : నిజం. నిజం. మనకే యీ అపస్త. మనం చాలా దౌర్భాగ్యులం.
- : నా బట్టకెవరో చింపేస్తున్నారు.
- : నా శరీరం నిమిష నిమిషానికి ఎందుకో ముడితలు పడుతూంది.
- : నా కళ్ళు మూతలు పడుతున్నవి.
- : నాకు చచ్చిపోవామనిపిస్తుంది.
- : నా కెవరేన్నా పేక్కుతినేద్దామనిపిస్తుంది.
- : నా కెవరో కత్తులతో పోట్లాడుతూన్న శబ్దంలా వినిపిస్తుంది.
- : నా రాళ్ళక్రింద ఏదో బడి - తడి కాదు ప్రవాహం - నీళ్ళు రాదు రక్తం.
- : నా చేతుల కేవో గట్టిగా ఎముకలు, పృష్ఠము, నరాలు తగులుతున్నవి.
- : ఎవరో పిలుస్తున్నారు.
- : ఏదో పెద్ద మంట. నక్షత్రాలలో చూడటానికే అనుసరంగా¹ పోతుంది.
- : మనం చాన్ని పెంచుకుద్దాం.
- : నాకు ధియమేస్తుంది.
- : కుయ్యి అడ్డుపడుతున్నది.
- : చాటిని చాటిపోదాం.
- : ఎందుకు?
- : ఆర్కియ దేవుడు మన్నాడట.
- : అతడేం చేస్తా చిప్పుడు?
- : నక్షత్రాల వెలుగులో కొంత కొంత తీసి చంద్రుణ్ణి చేసిస్తాడు.
- : అబ్బను. ఎప్పుడూ వెలుగుస్తుంది.
- : వెలుగుస్తే అన్నీ సర్దుకోగలము.

1. తొందరపడి అర్థంలో చూడలిక ప్రయోగం.

- : అప్పుడు హామిగా ఉంటాం.
- : మన కిప్పుడు రావార్పించి చెప్పగేనా?
- : అవును, అదే ముఖ్యం.
- : చెప్పగల సందర్భాలిం పోవాలా?
- : అవును, అది దేవునివ్వాలిందే.
- : ఎవరో నమ్మకున్నారని, ఎందుకంటే?
- : అది ఏకాచార సభ్యు.
- : శే! అదిగో - రాని లేమో మాట్లాడుకొంటున్నవి.
- : వాళ్ళ రోకలూ యిలాగే చీటిగా ఉంది.
- : కానీ - వాళ్ళల్లోనే వెలగుంది.
- : నిజం. అదో, ఓ తార దిగిపెస్తూంది.
- : ఎక్కడికి పోతుందో - చూచు - చూచు.
- : రావనగరులోకి పోతుంది.
- : రాండి, రాండి, పోయి చూద్దాం.

అంతరూ వెళ్తారు.

రంగిష్టలం అలాగే వుంటుంది. అయిదుగురు పితారస్వరూపులు, మృత్యువు,
హింస, అసత్వం, స్వార్థం, దారిద్ర్యం ప్రవేశం.

- : ఆ పక్షుల కిచకిచలు విన్నవా? ఏలా రెక్కలు కొట్టుకొంటున్నవో,
ఎదటి పక్షిని మోసం చేసి రానే సుఖంగా వుండాలని ప్రతి
పక్షి మనం పెట్టిన పంజరంలో రానుగా చేరింది. గొప్ప వింతగా
లేదా?
- : వింతగానే ఉంది. అన్ని పక్షుల చేరి పంజరాన్నెత్తుకుపోతాయేమో!
- : నీ దెప్పుడూ దిరికితనమే - పంజరాన్నెత్తుకుపోవడం అంత సులభం కాదు.
అదిగో చూడు - పంజరపు గోడల్లో ఏమున్నవో - ఎత్తులు -
బంగారు తీగలు - పట్టుకుచ్చులు.
- : ఇంతకూ నా ప్రతిభే రావణమని నమ్మితిస్తావా? 'నీవు బ్రతకడమే నీ పర
మాపధి - లేని కాలంలో ఎవరూ నిన్ను చూడరు' అని చెప్పి లోకా
న్నంరా నా పశం చేసుకున్నాను.

- : స్వార్థం! నీవలా ఒక జీవితేత యింకొక జీవిని అబచి పీల్చి పిప్పిచేస్తుంటే ఆ పిప్పిలో నే నాగహించి యిసుకగజ్జెలు కట్టుకొని నాట్యం చేస్తున్నాను.
- : అంతేకదాదోయ్, నే నీ యిరువురిలో వున్నాను. నాకు చాలినంత సత్తా మాంసాలు దొరుకుతున్నవి. నా ప్రాతినిధ్యంలో కొన్ని శాస్త్రాలు, యంత్రాలు, ఆయుధాలు, ఆధివృద్ధి పొందినవని వాళ్ళూ వీళ్ళూ తృప్తి పడుతున్నారు. ఏమిదోయ్, అసత్యం! ఆ వంక చూచి ఆలా నవ్వుతున్నావు?
- : ఆ వింత చూడండి ఏలాగుందో, నా విరోధి సత్యానిని ఏలా మెడబెట్టి గంటుతున్నారో? ఏం చేశానో తెలుసా? సరిగ్గా అతనిలాగే తయారయ్యాను. ఇప్పుడు ఎవరు ఎవరా పోల్చుకోలేకున్నారు.
- : మీరు ఎంత పనిచేస్తే అంతా నా గుట్టతెగుతూంది. చూచారా నా గ్రంథం ఎంత పెరిగిందో? ఒకని శపం సరిగ్గా నా యిల్లు చేరకముందే యింకొకడక్కడ రాచుకున్నాడంటారు. ఒకని చితిలోని అగ్ని తీసి మరొకని కట్టెలచూర్పునకు పెడుతున్నారు.
- : అవునుమరి. ఏనాటికో ఒకనాటికి తన శరీరం నీ పశమవుతుందనే భయంతో ఎదటివాని శరీరం ఎంత వీలంటే అంత త్వరగా నీ పశం చేయ ప్రయత్నిస్తున్నాడు మానవుడు.
- : ఆ మార్గాన భద్రత గడించాలనుకొంటాడు.
- : వాడి మనసే గజిబిబి పడిపోయి వుంది.
- : అన్ని వెలుగులూ ఆరిపోయినవి పూర్తిగా. అదిగో విను. చీకట్లో ఆ పక్షి లేలా కాట్లాడుకొంటున్నవో. పంజరపు కమ్మలలో తల లిరికించుకొని గిజగిజ లాడుతున్నవి.
- : ఏలాగైతేనేం, దేవుడున్నాడనే నమ్మకంతోనే దేవుడికి కేవలం చ్యుతిలేక మైన కార్యాలు చేయిస్తున్నాం.
- : అందరికీ ప్రాణాలంటే తీసి.
- : అందుచేతే ఎదటివాడి ప్రాణం తీస్తారు.
- : అందరికీ చావంటే భయముంది.

- : అందుకే అంబ తప్పిందా నా దగ్గరకు వస్తారు.
- : అందరూ అన్నిటికీ దేవుణ్ణి నమ్ముతున్నారు పూర్తిగా.
- : అందుకే తప్పు రాము నమ్మరు.
- : అందరూ శాంతి లేదంటున్నారు.
- : అందుకే అశాంతి కల్పించుకొంటారు. ఓరుస్తారు:

ఒకడు రోజుకొంటూ ప్రవేశం.

- : ఏం?
- : రాచనగరులో ప్రవేశించిన రాచ —
- : ఏమైంది?
- : శిశువుగా జన్మించింది.
- : పండితులు రాలేదా?
- : వచ్చారు:
- : ఎమన్నారు?
- : అదిగో - వినండి —

PRESENTED

BY

Prof. KONLAPATI

SRIRAMAMURTHY, B.Litt.

‘పరిత్రాణాయసాధూనాం వినాశాయచ దుష్కృతాం
ధర్మసంస్థాపనార్థాయ సంభవామి యుగే యుగే.’

దేవుడన్నారు. మనల్నంతా జమిస్తాడట. అతని కళ్ళల్లో శాంతం,
దయ వున్నదట. ముప్పైరెండు శుభలక్షణాలతో పుట్టాడట. మ్రోడైన
మాకు చిగిరించిందట. దేవతలు పూలు కురిపించారట. మహర్షులందరూ
జోహారు లర్పించారట.

- : ఇంకా ఎన్ని ‘అట’లు —
- : మన ఆట లింత సాగుదట.
- : సరే.
- : అదిగో - బంగారు కాన్కలతో సూర్యుడు వస్తున్నాడు. ఆ పసిచూన
పాదాలపద్మ పదలిపోతున్నాడు. ఆ పాదాలు చిరునవ్వుతో అందు
కొంటున్నవి.
- : పట్టణమంతా సంతోషంతో పొంగిపోతూంది. ఎక్కడ చూచినా సంగీతం,
నాట్యం, అలంకారం, విందులు - అదిగో చెఱలో వున్నవారి నందరిని

విడిచిల చేయమని రాజాజ్ఞాపిస్తున్నాడు. రాజసౌభం సంతోషోధతో
వెలుగుతుంది —

: ఇంతలా పేరేమన్నారు:

: సిద్ధార్థుడు.

: మాయనుండి వెలువడ్డ విత్త!

: రాండి, ఏమాత్రం భయంలేదు. మన ఆటల నాగరిపోవు. అంతగా అయితే
యీ ప్రపంచాన్ని వీడి మారమైపోయి ఆచరణ సాధ్యమైన దేదాం
తాన్ని సాధిస్తాడేమో, లేక తన ముక్తిని సాధించుకొంటాడు, అంతే.
ఎత్తైనా రాండి. పంజరములో పక్షి లేలాగున్నవో చూద్దాం.

లండరా వెళ్తారు.



రెండవ రంగం

రాచనగరు: రాజు, మంత్రి.

- : అంతా సిద్ధమైందా?
- : చిత్తం.
- : అందులో విషాదమిట్టా లేవీ లేవుకదా?
- : చిత్తం.
- : పిద్దార్థు డింకా రాలేదేం?
- : మందిరంలో వున్నారు.
- : ఏం చేస్తున్నాడు?
- : నేను వెళ్ళేటప్పటికి కిటికీవద్ద కూర్చోని వుండినారు. ఆయన చూపులు అనంత విశ్వంలోకి జొరబడి దూరప్రయాణం సాగించినట్లుండినవి.
- : తరువాత?
- : వాతావరణ మతిప్రళాంతంగా వుండినది. చల్లని గాలి కూడా నిశ్శబ్దంగా మందిరంలోకి ప్రాకుతూండినది. ఆయనను పలుకరించలేకపోయాను.
- : తరువాత?
- : పలుకరించాను. తారాపథం తాకిన గాలిపటాన్ని త్రాటితో లాక్కునేలాగు ఆయన తన చూపుల నెక్కడినుంచో బలవంతాన కనురెప్పలతో లాక్కున్నారు. పొంగివచ్చే వేడినిట్టూర్పు గాలిలో లీనమైంది. విషాద రేఖలు కనుకొనలలో పుట్టి నొసటి ముడుతలలో కలసిపోయినవి. ఆలాగే చూస్తూ వూర్కున్నారు. విషయం విన్నవించాను.
- : కిటికీలోంచి అతని నంత ఆకర్షించిన దృశ్యమేదో గమనించావా?
- : చిత్తం. నా కేమీ గోచరించలేదు. నీలి ఆకాశాన్నంతా రక్తకాంతులతో నింపి పడమటి కొండలలోకి సన్యసిస్తూన్న సూర్యుడు, కలకల అంటూ అతన్ని సాగనంపిస్తూన్న పక్షులు, సరస్సులో ముడుచుకొంటూన్న కమలాలను చూచి విప్పారని ముసిముసి నవ్వు నవ్వుతూన్న కలువలు, తోటమాలి. అంతే.
- : తోటమాలి ఏం చేస్తూండినాడు?
- : బావిలోంచి నీరు తోడి చెల్లక పోస్తూండినాడు.

: అతని వయసెంత?

: సుమారు అరవై పుంటుంది.

అతన్ని సిద్ధార్థుడు చూస్తుండగా సీరు పోయవద్దని చెప్పు.

చిత్తం.

సిద్ధార్థునితో ఎప్పుడేనా కొంతకాలం మాట్లాడావా?

చిత్తం ఆయన హృదయం కనుగోలేకున్నాను. వింత వింత ప్రశ్న లడుగుతుంటారు. ఆలా కొంతసేపు ఆలోచించి 'ఇంతేనా ప్రపంచం, ఇదేనా?' అంటారు. ఒకరోజు 'మన నగరు దాటి ఏముంది?' అన్నారు.

నిజం. ఆనాడు చూచా ఆలాగే. ఆనాడు క్రిములను పట్టుకోబోతున్న కప్పను వెంబడిస్తున్న నాగును తన్నుకుపోతుండే డేగను వేటకాడు పడగొట్టాడు. సిద్ధార్థుడు ఉలికిపడ్డాడు. ఆనాటి సాయంకాలం పరకు ధ్యానంలో లీనమైన ముని లాగు చూర్చున్నాడు తోటలో.

చిత్తం. దేవదత్తులవారు పేటాడిన పక్షి బాధకు కూడా ఆయన హృదయం కరిగి కన్నీరయింది. మొన్నటి మహోత్సవంలో చూచా ఆయనంతగా పాల్గొనలేదు. ఎప్పుడూ ప్రకృతిలోకి ఆత్రంతో చూస్తుంటారు. పతంజలి ప్రభృతుల గ్రంథాలెప్పుడూ చదువుతూంటారు. అప్పుడప్పుడు ఆయన కన్నులలో కన్నీటితెరలు కప్పివుంటవి.

: ఈ విషాదరేఖలను తుడిచేయగలిగితే ప్రపంచాన్నంతా పాలించే ప్రభువవుతాడన్నారు పండితులు. నిజం. సిద్ధార్థుడి కా లక్షణాలన్నీ వున్నవి. కానీ - ఒక్క బిడ్డ. అతన్ని కాదని నాకేం కావాలి - కానీ - మంత్రీ - వుపాయం?

: ప్రభువులవారు కలవరపడకండి. యవ్వనంలో హృదయం పరిపరి విధాల పరువెత్తుతుంది. ఉణ్ణికలైన పొంగు లెన్నో పస్తుండగలవు.

: సిద్ధార్థుని రాచకార్యాలలో నియోగిస్తామనుకున్నాను. కానీ అది మరింత ప్రమాదకరంగా వుంది. సిద్ధార్థుని హృదయం నవనీతం. సుకుమార హృదయం. రాచకార్యాలకు చుక్కెదురు.

: చిత్తం.

: పండితులవారిని పిలిపించు.

: తమ అభిప్రాయం?

- : సిద్ధార్థుని ఈ విరాగపథాన్నుంచి తప్పించే ఉపదేశాలేవేనా చేయిద్దాం.
- : అవసరపడకండి. ప్రయోజనంకన్నా ప్రమాద మధికంగా వుంటుందేమో? పండితులెటుతిరిగి వైరాగ్యానికి వస్తారు.
- : ఇది మార్గం?
- : మనవి. ఎట్టి వైరాగ్యభావమేనా మానిసీమందహాస శృంఖలాలకు కట్టుబడి పోతుంది. పరిత్యాగసాగరమంతా పనితావీక్షణాలకు యింకిపోతుంది. ప్రపంచాన్ని చేతనంగా చేసి నడిపించే మహాశక్తి స్త్రీ.
- : సీ అభిప్రాయం?
- : వివాహం ఎందరి జీవిత గ్రంథాలలోనో క్రొత్తపోకడలు కల్పించింది.
- : అవును. కానీ యీనాడు సిద్ధార్థుడు దొక్కడే. నాడు సిద్ధార్థునితో, సిద్ధార్థునిపై మరొక జీవితం అంటగట్టబడుతుంది.
- : అది సుఖకరమే.
- : నిజమే - అదిగో సిద్ధార్థుడు వస్తున్నాడు. ఇది నాటకం మొదలిడతాం.
- : చిత్తం.
- : సిద్ధార్థా!
- : నాన్నా.
- : రా, చూచో. క్రొత్త నటబృందం వచ్చింది. ఈ ప్రదర్శనం వారిదే.

యవనిక కదలిపోతుంది. రంగస్థలం ఆవిష్కరింపబడుతుంది. వెన్నెల వెలుగు. పున్నమచంద్రుడు, తారలు, కలువలు, మల్లెలు మొదలైన పూలు ఎక్కడ చూచినా నవ్వుకొంటున్నవి. చిన్ననెల.

విరికన్నె పాట

శూన్యసుందరి నీలచెరగులో విసరితిని
తొలితేట నునుపారు చిఱునవ్వువాసనలు
నీబాట వెలిగించెరా,
తారలై
నా గాధ తెరిగించురా॥

పురిటివెన్నెల దోమతెరచాటులోనుండి
 చివురుటాకులశయ్య పొగరుకన్నులనెత్తి
 నీ కొరకె యున్నానురా,
 నీ అడుగు
 నీడచలువను కోరిరా॥

వెలుగుమోతల తేనె చినుకు మువ్వల తోడ
 కావిరంగురేకు భావరంగములోన
 అడుతూపాడేనురా,
 నీ కెదుట
 స్వాగతమ్మిచ్చేనురా॥

*

*

*

తేటి పాట

ఝుం ఝుం ఝుం ఝుం ఝుం ఝుం
 అందీవే మధుపాత్రా అందీవే అనందమధువు
 వెన్నెలజిగినా సన్ననితీవెల
 జిలుగువలువ పయ్యెదముసుగున
 అడుచునూ పాడుచునూ
 అదృశ్యమౌ నీ అనందామృతమందీవే
 జలజలపారే సెలరంగములో
 అలలతెరలలో అటాడుచునూ
 భావములో రాగములో
 పరవశత్వమున చిదిమిన మధువును అందీవే.

*

*

*

సెల పాట

పారుచుండెద నెపుడు పరువెత్తుచుందు
 ఎంతెంతదూరమో చింతింపబోను

చీలిపోయెద మరల చేరిపోయెదను
రాళ్లుగుండ్లునుదాటి సాగిపోయెదను
యవ్వనానంద నిర్దురిణి నేను
ప్రకృతిపయ్యెదలోని ప్రణయామృతమును.

* * *

అందట

మాకున్నదానందమే మేమిచ్చుటానందమే
తెలిసినది ఆనందమే తెలిపేది ఆనందమే ||మా||

మాసిపోతుంటాము మారిపోతుంటాము
మరలివస్తుంటాము తరలిపోతుంటాము ||మా||

మా బ్రతుకు ఆనందమే మా లోక మానందమే
మా కావి ఆనందమే మా తావి ఆనందమే ||మా||

* * *

రాధాకృష్ణ నృత్యం

కృ:— రాధికా!

రా:— ప్రేమికా!

కృ:— రాధికా!

కృ:— ప్రేమికా!

కృ:— వలపులసరసికి పదవే పోదము
ప్రణయమధువులను గ్రోలుదము
రాధికా

రా:— ప్రేమికా!

కృ:— రాధికా!

రా:— పరుగిడరా పడిపడిగా
కౌగిలివెన్నల జిలుకుమురా
ప్రేమికా!—ప్రేమికా!

కృ:— ప్రేమసరసి అదో కనుచాయల
పూవుబాన్సు లవిగో
జిలిబిలినడలా చెలువము గులుకా

రా:— కిలకిలనుడులా వలపులు జిలుకా
రావో

కృ:— రావో రావో రావో రావో

తె ర



మూడవ రంగం

రాజోద్యానవనం. లోటమాలి, అతని మనుమరాలు.

- : ఈ పూలన్నీ ఏం చేస్తాం తాతా?
- : మహారాజులవారి కర్పిస్తామమ్మా.
- : ప్రతిరోజూ యిన్ని పూలూ మహారాజుల కివ్వాల తాతా?
- : ఔను తల్లీ! ఈ తోట వారిదేకదా అమ్మా.
- : మరి - మరి, ఇన్ని పూలు ఏంచేస్తారు? ఇవన్నీ ఏమవుతవి?
- : నడిచేదారంతా పూలే కదమ్మా వారికి ఈ రోజు యిచ్చిన పూలు వాడిపోతవి.

రేపు క్రొత్తపూలు

- : నగరిలో కూడా పూలు వాడిపోతాయా తాతా?
- : పిచ్చితల్లీ! పూలు నగరిలోనైనా నడివీధిలోనైనా వాడిపోక తప్పదమ్మా.
- : ఇంత బాగుందే యీ పువ్వు, ఎందుకు వాడిపోవాలి? వాడిపోకుండా ఆలాగే

వుంటే ఎంత హాయిగా వుండదు?

- : ఈ పువ్వేమిటమ్మా? ఈలా ఎన్ని పూలు రాలిపోయాయో, ఎన్ని మొగ్గలు తేరి పూలుగా వికసించినవి. ఓ! నా కళ్ళముందే ఎన్నో లెక్కలేనన్ని- అది కాలచక్రం తల్లీ - దాన్ని ఆపేవాళ్ళెవరు?

- : అదేంటి తాతా, నువ్వేమేమో అంటావు. నాకేమీ అర్థం కాలేదు.
- : వెట్టితల్లీ, నీ కర్థంకాదులేమ్మా. పూలు కోయమ్మా త్వరగా - పొద్దయింది.
- : నాకు ఏడుపొస్తూంది తాతా.

: ఎందుకమ్మా?

: మరి - మరి యీ పూలు?

- : చిట్టితల్లీ, ఈలా చూడు. పాట పాడవూ? నేనూ పాడనా నానో పాడవూ?

: కానీ, పాడు తాతా, పాటలు వాడిపోవు కదూ?

: అవును తల్లీ —

ఈ పసిలతలో యీ చిరువిరిలో

ఈ కసుగాయలో ఆశలు నింపెదవేలా?

అశలు నిండిన అరనిమిషానికే
వాడిపొమ్మని శాసించెదవేలా?
ఇన్ని లతలను ఇన్ని పూలను
కన్నులముందే కాలరాచెదవే
ఇదె నీ క్రీడా! ఇదె నీ లీలా!
ఇదె నీ కానందముగా!

రాజకుమారుల ప్రవేశం.

- : ఆయనేనా తాతా?
- : అవునమ్మా, పూలాయనకే. సమర్పించుకొందారా.
- : ఈ పూలన్నీ ఎవరికి?
- : ప్రభువుల వారికే.
- : ప్రతిరోజు చెట్లనుంచి యిన్ని పూలు కోసేస్తారా?
- : చిత్తం, ప్రభువు ఆజ్ఞ.
- : ఈలా రా.
- : బుద్ధి!
- : ఏందుకాలా మారంగా విలుస్తావు? దగ్గర రా.
- : బుద్ధి. ప్రభువులు.
- : అయితే?
- : నేను సేవకుణ్ణి.
- : నువ్వు సేవకుడివా?
- : చిత్తం.
- : నువ్వేకదూ యీ తోటను పెంచింది? నువ్వేకదూ ప్రతిరోజూ యీ తోటకు
 నీళ్ళు పోసేది? నువ్వేకదూ యీ తోటకు కావలా వుండేది?
- : చిత్తం, ప్రభువుల దయ.
- : మరి, యీ పూలు నా కెందుకు?
- : ప్రభువులవారి పాదపూజకు - నగరి నలంకరించటానికి - శయ్యలను కూర్చు
 టానికి.
- : నీకు నగరిలేదూ? నీ కలంకారం వద్దూ? నీవు తీసుకుపోరాడూ?
- : ప్రభువుల పాదసేవకుణ్ణి.

- : మాది చిన్నగుడిసె, ఎప్పుడూ కురుస్తూంటుంది.
- : శ్లో: ఊర్కుండమ్మా - పసితనం, మన్నించాలి.
- : ఈలా రామ్మా - రానీ ఫరవాలేదు. అయితే యీ నగరి కవతల ఏముంది?
- : ఇళ్ళు.
- : నగరులు లేవు?
- : చిత్తం.
- : ఆ కుప్ప ఏమిటి?
- : ఎండుటాకులు.
- : ఎందుకలా మూల తోసిపున్నారు?
- : అవి ఎండి రాలిపోయినవి. అవి మహారాజులవారి వుద్యానవనానికి అందం రాదు.
- : ఏంచేస్తారు వాటిని?
- : దూరంగా పారేస్తాం?
- : నిజంగా?
- : చిత్తం.
- : అదిగో, ఓ పండు రాలిపోయిందే!
- : చిత్తం.
- : ఆలా ఎందుకు రాలిపోవాలి?
- : బాగా పండితే రాలిపోతవి.
- : అన్నీ ఆలాగేనా?
- : కొన్ని పండి రాలిపోతవి. కొన్ని కుళ్ళిపోతవి. కొన్ని పక్షులు కొట్టివదేస్తవి.
కొన్ని ప్రజలు కోసేస్తారు. కొన్ని పిందెలుగానే రాలిపోతవి.
- : ఆ పండు నీలాతే.
- : తల్లీ! నాయనా!.....
- : తాత ఏమో అరుస్తున్నాడు - వణికిపోతున్నాడు - అదో కూలిపోయాడు.
- : అః —
- : తాత - తాత!
- : ఎందుకు పలుకడు?
- : పలుకడం లేదే - తాత - తాత!
- : ఎవరు నువ్వు?

- : మృత్యువును.
- : ఎందుకొచ్చావు?
- : ప్రపంచంలో ప్రతిజీవి నా వశం కావలసిందే. నా దగ్గర చేరటమే మరణమంటారు. ఈ ముసలిక్కలిగిన అవస్థ అదే. అతడిక యీ లోకాన లేడు, వట్టి శరీరమే మిగిలివుంది.
- : ఇతని నేంచేస్తావు?
- : అతని శరీరాన్ని కాలేస్తారు - మన్నుమంటిలో కలిసిపోతుంది.
- : ఇతడు మరల బ్రతుకడా?
- : ఇతడంటే యీ శరీరం కాదు. ఇతని ఆత్మ మరల చేరే రూపంతో పుడుతుంది.
- : నీ వెక్కడుంటావు?
- : నా లోకముంది.
- : నేనూ వస్తా, చూపెడతావా?
- : అది అసాధ్యం.
- : ఇంతసేపెవరితో మాటాడుతున్నారు? తాత ఏం పలకడు?
- : నీ తాత మరణించాడట.
- : నిజంగా, తాత - తాత!
- : ఏడవకు! దేవదత్తా - దేవదత్తా!
- : ఏం?
- : ఈ తోటమాలి మరణించాడట.
- : అవును - ఎవరక్కడ?
- : ఎందుకు?
- : ఇది యిక్కడుండరాడదు
- : 'ఇది' అంటావేం.
- : మరణించినవాని శరీరం శవం. దాన్ని వుంచరాదు.
- : ఏం?
- : దుర్వాసన.
- : దుర్వాసనా: ఈతడు కోసియిచ్చిన పూలతో నగరంతా ఘుమ ఘుమ లాడింది. నా పడకమీద చల్లుకున్నాను. నేనూ యశోధర పడుకొని హాయిగా నిద్రించాం. ఇతడు పెంచిన చెట్లన్నీ ఎంతో ఆనందదాయకంగా జీవం

వృట్టిపడుతూ మన జీవరక్తంలోకి ఏవో కలల కెరటాలు పంపుతున్నవి.

: అవును. ఆ పూలు కూడా నీవు నిద్ర లేచిందే తీసిపారేస్తారు. పేరే పూలు చల్లుతారు. అవి వాడిలే చేరే పూలు....

: నిజంగా?

: అవును.

: నే చూడలేదే.

: అన్నీ ఆలాగే. కాలంతీరితే కర్మానుగుణంగా నశించాల్సినవే. వచ్చినచోటే చేరుకుంటవి.

: నేను?

: నీవు!

: యశోధర?

: ఆమె కూడా!

: యశోధర కూడా???

: తీసికెళ్ళండి. అమ్మాయి, వెళ్ళు - వెళ్ళమ్మా - సిద్ధార్థా! ప్రపంచంలో అన్నీ నశించాల్సినవే. తప్పవు!

: అపేవో మూల్గులు వినబడుతున్నవి.

: అవును, కుష్టురోగి.

: అత దేలాగుంటాడు? రమ్మను.

: అతన్ని దగ్గర చేర్చరాదు.

: ఏం?

: దుర్వాసన.

: శవానికి దుర్వాసనే. అతనికి దుర్వాసనే. ఆలాకాదు. అతన్ని పిలు-

: ఏయ్ - యీలా రా.

: 'ఏయ్' అంటావేం? పేరు లేదూ?

: వాడు బిచ్చగాడు.

: అత డెందుకాలాగున్నాడు?

: అది ఒక భయంకర రోగం.

: ఎందుకతడి కా రోగం?

: కర్మ.

- : నువ్వెవరు?
- : బిచ్చగాణ్ణి బాబూ.
- : అంటే మానవుడు కాదా?
- : అలాగేనండి. మొదట నేనూ బాగుండేవాణ్ణి. కర్మవల్ల రోగం వచ్చి బ్రతకలేక యీలా బిచ్చమెత్తాల్సి వచ్చింది.
- : అసలు నీ వెవరు?
- : రైతుని బాబూ. దున్ని, పండించి, బాబుగారికి చాలారోజులు పన్ను కూడా కట్టి వున్నానండి.
- : నాన్నకు నువ్వు తెలుసా?
- : పన్ను కట్టనప్పుడు చౌకసారి పిలిపించారండి. దర్శించుకొన్నానండి. అప్పుడు బావుణ్ణానండి.
- : మధ్య వచ్చిందా?
- : చిత్తం. అప్పుడు మారాజులమీద ఆళ్ళు దండెత్తి వచ్చారండి. పెద్ద యుద్ధమైంది. మేమంతా జగడమేళామండి. ఆ యుద్ధంలో నా ఒకే కొడుకు పోయాడండి. ఆడుంటే —
- : నీ కీ రోగ మెందుకు వచ్చింది?
- : కర్మ బాబూ.
- : దేవదత్తా, అందరికీ యీ రోగం వస్తుందా?
- : అవును. సరే, వెళ్ళవోయ్.
- : వెళ్ళమంటావేం? నాన్న దగ్గరకు పిచ్చుకెళ్తాను.
- : సిద్ధార్థా, నీకు వెళ్తైత్తింది. వాడు నగరులోకి రావీల్లేదు.
- : ఏం?
- : అది ఆలా, వాడి కర్మ.
- : సరే, నువ్వెళ్ళు. నాన్నను రమ్మంటావా?
- : నీకు మతిపోయింది.
- : మారాజుల వారొస్తారు. ఎళ్తానండి.
- : ఏం ఎందు కెళ్ళాలి?
- : మారాజులవారి యెదటపడటమే! బుద్ధి బాబూ బుద్ధి.
- : ఎందుకాలా భయపడతావు? నాన్నగారొస్తున్నారు.
- : సిద్ధార్థా.

- : నాన్నా. అతన్ని చూచారా నాన్నా?
- : ఎవర్ని?
- : ఆ కుష్ఠురోగిని.
- : ఇక్కడి కెందుకు వచ్చాడు?
- : నే రమ్మన్నాను. మీరు చూడలేదా?
- : అతనితో ఏం ప్రమేయం నాయనా? రా, పోదాం.
- : అలాకాదు నాన్నా. అతన్ని మీ రెరుగరు? ఆ కుష్ఠురోగిని —
- : ఎందరో కుష్ఠురోగులు.
- : నిజంగా? - పోనీ, మీకు పన్నుకట్టే అతన్ని. పొలం దున్ని. పండించి—
- : ఎందరో అలాంటివారు.
- : యుద్ధంలో మీకోసం పోరాడిన అతణ్ణి?
- : అలా పోరాడినవా రెందరో.
- : యుద్ధంలో తన కొడుకును పోగొట్టుకొన్న అతణ్ణి?
- : మరణించినవా రెందరో.
- : అదేంటి నాన్నా ఎందరో, ఎందరో అంటున్నారు? ఈ పూరికంతా నగరు
యిదొకటే; ఈ రాజ్యానికంతా రాజు మీ రొక్కరే; ఈ పూలంతా
మన నగరు కొక్కదానికే! ఈ పన్నంతా మీకే; కానీ, ఎందరో పన్ను
కట్టేవారు, ఎందరో యోధులు, ఎందరో రోగులు, ఎందరో రైతులు,
ఎందరో మరణించేవారు! ఏంటి నాన్నా యిది?
- : ఊర్కే కలతపెట్టుకోకు. రా, నగరులోకి పోదాం, రా.
- : ఇంకోటి నాన్నా. ఇంతకూ మీరూ, నేను, యశోధర. అందరూ మరణించా
లటగా! అదెంచేత?
- : ఇవన్నీ ఎవరు చెప్పారు? రా నాయనా, పోదాం.
- : అంతా కర్మట కర్మ! గాలిలో రొద పుట్టింది. ముప్పులలో నలుపు కమ్మింది.
చెట్లు ఊగిపోతున్నవి. నగరులోకి పోతే యివేవీ తాకవు కదు?
- : ఔను నాయనా! ఏదో గాలివాన చెలరేగుతూంది. ఆ దూరపుకొండల్లోంచి
దాని అడుగుల చప్పుడు వినపడుతూంది. అంధకారం బాటతీరుస్తూ
ముందు నడచి వస్తూంది. పోదాం, రా.



నాలుగవ రంగం

రాజు: మంత్రి.

: అంతా ఛిన్మసమైంది దేవదత్తా, నా ముద్దుబిడ్డకు వైరాగ్యాన్ని కల్పించి
వనాంతరాల్లోకి రాజ్యభ్రష్టుని చేసి తరిమేయాలని నీ ఆశా: సిద్ధార్థుడు
నీకేం చేశాడు?

మంత్రి ప్రవేశం.

: మంత్రి:

: ప్రభూ:

: అంతా నిరుపయోగమైంది.

: ఏంటి ప్రభూ?

: సిద్ధార్థుని జీవితంలో సూతన ప్రకరణం మొదలిడలేదు. వైరాగ్యం పేళ్ళు
బారిపోతూంది. ప్రపంచజీవిత రహస్యాలకోసం వెతుకుతూ తారాడు
తూన్న సిద్ధార్థుని కన్నులలోని విషాద తిమిరాలు 'నా గుండెలను
బాకులలా చీల్చిస్తున్నవి. భూమ్యాకాశముల దవ్వు కొలతలేసి అలసి
పోయి మూతపడ్డ అతని కన్నుల కొసల నుండి రాలే కన్నీటిచుక్కలు
నా జీవరక్తాన్ని గడ్డకట్టించే కఠోర పాషాణగుళికలుగా ఉన్నవి.
మంత్రి:

: ప్రభూ:

: నా సర్వస్వం సమర్పిస్తా. నా ముద్దులబిడ్డను కాపాడుకోవాలి మంత్రి:
ఎందరు పండితులు, ఎందరు కవులు, ఎందరు కళాకోవిదులు-ఎందరు
మంత్రవేత్తలు - పిలు, అందరినీ పిలు. నా ఏకైక పుత్రుని రక్షింప
మార్గం చెబుతారేమో!

: ప్రభూ: వృధాకలవరపాటు: మన్నించాలి. రాకుమారులవారి జాతకం
అమోఘం. ఎన్నైనా ప్రపంచ విఖ్యాతితో పూజ్యులవుతారు.

: మంత్రి: నారచీరలతో నా బిడ్డ వనాంతరాల్లోకి నడుస్తాడు. శుద్ధో
దనుని హృదయం ప్రక్కలవుతుంది. నగరులో వెలుగు అరి
పోతుంది.

- : హృదయం ప్రక్కలై ఆత్మ ఆవిష్కరింపబడుతుందేమో. నగరులోని వెలుగు ఆరి ప్రపంచానికంతా అఖండజ్యోతి ప్రకాశిస్తుందేమో:
- : ఏమో, ఏమో, ఎవరు చూచారు? ఏం సాధిస్తాడో? కానీ.....కానీ, ఇది మాత్రం నిజం - సిద్ధార్థుడు ఎముకలగూడవుతాడు, ఆ పసిడిబుగ్గల లోని పాలంతా యింకిపోయి. రక్తానికి రక్తిమ పోయి నైల్యమబ్బు తుంది. యశోధర...మంత్రీ:
- : ప్రభూ:
- : అనాడు అరివీరులను కోటగోడలుదాటి రాక్షస నిలిపిన వీరులు, కొండలను దొర్లించి మహాసాధానగా తీర్చిన శిల్పులు, నిష్ఠురనిష్ఠాగరిష్ఠులై బ్రహ్మతేజోవిరాజితులై, కేవల అరుణావలోకన మాత్రాన ఇహపరాలను సైతం బూదించేయ శక్తిగల్గిన ఆ బ్రాహ్మణులు, శిలలకు రూపమే కాక ప్రాణం కూడా పోసి స్థాపింప గలిగిన ఆ పండితులు - ఇప్పుడెక్కడ? ఎక్కడ? నా సిద్ధార్థుని కాపాడటాని కెవరూ రారా? ఎవరి వలనా కాదా? మంత్రీ:
- : కొంచం శాంతించండి.
- : అలాకాదు. మంత్రీ: నా సిద్ధార్థునికి ప్రత్యేక ప్రపంచం సృష్టించు. ఆ పొలి మేరలో ఎక్కడా నిట్టూర్పు. బాధ, ముదిమి, వ్యాధి మృత్యువు కనిపించ కూడదు. ప్రపంచంలో ఎక్కడెక్కడ సౌందర్యం, సౌకుమార్యం, యవ్వనం, సంగీతం వుందో అంతా ఆ ప్రపంచంలో తెచ్చి నింపు. నా సర్వస్వం యిచ్చేస్తా. లోకంలోని ఆనందాన్నంతా అక్కడే తాండ వించేటట్లు చేయి. ఎండుటాకులు కనబడకూడదు - పూలు వాడిపోయే దృశ్యం సిద్ధార్థుని కళ్ళ పడకూడదు - ఒక్క నెరసిన వెంట్రుక లోన ప్రవేశింపకూడదు. వానలు లేకపోనీ నెల లింకరాదు. ఎప్పుడూ సంగీతమే, ఎప్పుడూ నృత్యమే - ఎప్పుడూ ఆనందమే. లేళ్ళ కన్నులన్నీ అక్కడే వుండాలి. ఆ కన్నుల పోటీచేసే యవ్వనాంగనల వీక్షణచంద్రిక అక్కడే వెలగాలి. కానీ - త్వరగా - పో -
- : చిత్తం.
- : విఖ్యాతశిల్పులను, చిత్రకారులను పిలిపించు. వైరాగ్యవాసనలు చిమ్మే ఒక్క చిత్రంకూడా వుండకూడదు. అంతా సౌందర్యం, భోగం, ఆనందం.

: చిత్తం.

: ఆ సౌధానికొక కంచుద్వారాన్ని నిర్మించు. అందులో ఏడుద్వారాలు. అక్కడ యిద్దరు అప్రమత్తులయిన యోధులను కాసలా పుంచు.

: అజ్ఞ.

: నృష్టికి ప్రతిసృష్టి చేశాడు విశ్వామిత్రుడు. ఇది మాత్రం ఎందుకు కాకూడదు? అది తపోబలమైతే యిది ప్రేమబలం!



అ యి ద వ రం గం

నూతన భవనం, విశ్రామవనం. సిద్ధార్థుడు, యశోధర,
వివిధ వాద్యాలతో అంగనలు.

యశోధర సిద్ధార్థుని కొనగోటితో తన పెదవి నొక్కుకొంటూ,

- : ప్రియా! అవిగో చిలుక గోరువంకలు.
- : యశోధర చెక్కిళ్ళపై ఎరుపు పండనుకొంటూవున్నవి కాబోలు.
- : అవును. పండే - వాటి కందదు పాపం.
- : అమ్మో.....

రాజు ప్రవేశం.

ఇరువురు వందనం చేశారు.

- : శుభమస్తు - సిద్ధార్థా - ఏలాగుందీ భవనం?
- : చాలా అందంగా వుంది నాన్నా - హాయిగా వుంది యిక్కడుంటే - మీ
కోడలి సంతోషం —

: అవునమ్మా —

: [సిగ్గు]

సంతోషంతో వెళ్ళాడు రాజు.

: నశినీ - రావే —

యశోధర, నశిని, నాట్యం చేస్తున్నారు. నాట్యం మధ్య యశోధర సిద్ధార్థుని
వక్కకు వచ్చి గిలిగింతలు పెట్టి అతని శిరం తన వక్షస్థలంపై ఆనించుకొన్నది.
నశిని మాత్రం నాట్యం చేస్తూంది. అలాగే చూస్తూ సిద్ధార్థుడు యశోధర ఒడిలో
విశ్రమించాడు.

: శో!

నాట్యం, సంగీతం, ఆగిపోయింది. అందరూ వెళ్ళారు. సిద్ధార్థునికి చెమటలు
పోస్తున్నవి. యశోధర విసురుతూ కూర్చుంది. ఒక్కనిమిషం నిశ్శబ్దం.
మరల —

జంత్రగాండ్రు లేరు గానీ వాద్యాలు మ్రోగుతున్నవి. కాళ్లు కనబడవు గానీ
నాట్యంలో గజ్జెల సడి వినపడుతూంది. ఎవరూ లేరుగానీ పాట వినపడుతూంది.

మునుపటి రాగమే - తాళమే - నాట్యమే - కానీ పాట వేరు.

కామినీ కాముకుడు కలిసి
పారలిపోయే కెంపుదొన్నెను
పెదవి పెదవికి చేర్చబోతే
అంతలోగా దొన్నె ఎటకో

ఎగిరిపోయిందీ!

రిచ్చపడి శిరసెత్తి చూస్తే
జేగురించిన నెల హసించి
ధూళిధూళిని గాలిగాలిని
ఇంతలోగా ముద్దులేలని

వెక్కిరించిందీ!

సిద్ధార్థుడు లికివడి లేచాడు.

- : నళిని - నళిని - నళిని ఎక్కడ?
- : ఏం ప్రయాణం? ఎందుకలా ఉరిక్కిపడ్డారు? ఏం? ఏమైంది?
- : నళిని? అబ్బ, ఏం విచారం? ఎందుకలా జుట్టు విరబోసుకుంది?
ఎందుకలా ఏడ్చింది? ఇన్నిరోజులుగా ఎప్పుడూ యింత భయంకర
నృత్యం చేయలేదే నళిని? ఆ చూపులు - అడుగుడుగునకు భూమి
కంపించిపోయింది. అచిగో విను - యింకా వినపడుతుందా పాట.
- : ఏ పాట?
- : నళిని పాడిన పాట.
- : ఏమని?
- : జీవితమంతా కన్నీటి కెరటాలు - నిట్టూర్పు గాడ్పులు - కోభ - సుడి
గుండాయి - రుపాను - వినాశనం - అంతేనట.
- : నళిని పాడిన పాట అదిరాదే - నే పాడి చూపుతా వినండి.
- : పాడు. మరల వినాలనిపిస్తోంది. పాడు యశోధరా.

చిరుచిరుమువ్వల నవ్వురువ్వులో
పండువెన్నెలల అలలో
ముసుగుతీసి నిరంకుశకేళిలో
విసుగువాసి వసంతపు కలలో

కలసి ఆడుదమా

అమని

సాలసిపాడుదమా!

అందము ఒకటే ఆనందము ఒకటే

ఇదే జీవితమ్మి నేడే

ప్రపంచమిది ఆ స్వర్గమ్మేదే

మన మమర్త్యంల మీనాడే

కౌగిలింతసాలసి

విడువని

సాలింతలో మరచి!

అదికాదు యశోధరా. నళిని పాదిన పాట అదికాదు నే ఎన్నాను.

ఎప్పుడు విన్నారు? కలలోనా?

కల ఒక త్తణమైతే జీవితం మరొక త్తణం. అంతే. నళిని పాదిన పాటలో
సత్యముంది. అదే సత్యం. నీవు పాదిన పాట కల్పితం. మాయ!
అవును - యశోధరా! నన్ను మోసం చేస్తున్నావా?

ప్రమా!

ఇదో వస్తున్నా. మీ పిచ్చు విన్నాను. నళిని! నీ సంజ్ఞ చూచాను,
వస్తున్నా.

ఎక్కడికి?

నళిని ఎక్కడికో రమ్మని సంజ్ఞ చేసింది.

నన్ను వదలి వెళ్తారా?

యశోధరా!

అదిగో చూడండి - ఆ మాలతీలత ఎలా విరజిల్లబడి పుందో - ఏలా పిల్ల
గాయల చక్కలిగింతలకు కిలకిల నవ్వుకొంటుందో, ఆ లేళ్ళ
గుంపులు ఏలా రాగిచీ హృదయంలా గంతులేస్తున్నాయో. చంద్రికల
బాకులతో హృదయాన్ని చీల్చి ప్రేమరుధిరం సమర్పిస్తున్న ఆ
మావిచివుళ్ళు చూడండి. వాటిని లాలిస్తూ పాడుతూన్న కోకిల -
వనానికంతా ప్రేమనందేశాన్ని సౌందర్య సౌరభాన్ని, ఆనంద
మాధురిని, అందిస్తుంది తన పాటలో. లతల ఆనందమేగా పూల

ఎరుపులో పొంగేది? ఆ చివురుటాకుల ప్రేమేగా కోకిల కూతలో
ప్రతిధ్వనించేది?

: పియా! యీలా చూచి.

: అబ్బ వేడిగా వుంది. ఫాలభాగం కాలిపోతూంది. విశ్రాంతి తీసుకోండి.

: అదికాదు. శివుడు మూడవ కన్ను తెరచాడు. అందువల్లే ఆ వేడి.

: అదిగో ఆ మురళీలోయి. నేను వట్టి మురళి. అశక్తును. మీ ప్రేమ
వాయువీచికలు నాలో వూదండి. మధురగానం వెలువడుతుంది.
క్రొత్త క్రొత్త పాట లాలపిస్తాను. మీ కీ ప్రకృతిని, సౌందర్యాన్ని,
ఆనందాన్ని బానిస చేస్తాను.

: కన్నీరు యింకిపోతుందా? నిట్టూర్పు నిలిచిపోతుందా?

: కృష్ణుని సందేశమే అది.

: ఆలాగైతే నళిని సందేశం అబద్ధమేనా? ఈ ప్రపంచం నే నిప్పుడు చూచే
లాగే వుందా? అంతా ఆనందమయమేనా?

యశోధర చేతులు తట్టింది. మరల నటీబృందం ప్రవేశం.

: యశోధరా! ఏదో అగోచరమైన మాఘర్యంతో నింపిన గాజు పాత్రలలా
గున్నారు. నిజంగా యశోధరా. పూ తీవెలపై నుండి అవ్యక్త మధుర
స్వరములతో ఒకరినొకరు పిలచుకొంటూ ఎగిరిపోయే ముద్దుపిట్టలలా
గున్నారు. ఎంత సౌందర్యపిపాసి సృష్టికర్త! భయంకర కాముకునిలా
గున్నాడు. ఆ పెదవులలో, ఆ ముద్దు చేతులలో, ఆ కనుకొస
లలో ఎప్పుడూ రుధిర స్రవంతులు చిమ్ముతుంటాడు. కమలా -
యీలా రా - లేళ్ళ కొమ్ముల రాపిడిపడ్డ పూలగుత్తులలాగు వీణా
తంత్రులు మీటి నీ పేళ్ళు ఎర్రబారినవి - కాయలు కాచినవి చూడా.
అయినా పూలు రాలి కాయలు కలిగితేనే లత కానందం. కానీ - ఏదీ
పాడు.

పాట, నృత్యం.

చాలు! - యశోధరా! ఆనాడు ఈలాగే చంద్రుని ముందు నడచిపోయే
మబ్బులలాగు, భూమాత కన్న స్వప్నాలలాగు. ప్రకృతి అల్లిన
సాలెగూండ్లలాగు, సముద్రం వినరిన తుంపరలలాగు, ఎందరో

రాచకన్నెలు నాముందు నాట్యంచేస్తూ పోయారు. ఎందుచేతనో నీవాలా కదలివస్తుంటే నీ కళ్ళల్లోకి చూచాలనిపించింది.

: ప్రేయా! అది నా సుకృతం.

: ఆ విల్లును పంచింది నీ ప్రేమబలమే నని నీవు ఒకసారి చెప్పావు కదూ? అవును. ఆ గుఱ్ఱాన్ని సాధించింది నీ చూపుల కళ్ళేమే. ప్రేయా! చీకటిపడుతూంది.

: లేదు, వెన్నెల వస్తూంది.



అ ర ప రంగం

రాజు: మంత్రి

: కలలు కల్లలంటారు.

: పసిపిల్లల నోదార్పు ఆలా వెప్పి. ఆనాడు మాయ కన్నకలకు అర్థం చెప్పారు పండితులు. నిజమైంది. ఈనాడు నా కలకూ అర్థముందాలి. అది జరిగి తీరాది. ఇరిగే యునుపే దాని అర్థం తెలుసుకోవాలి. పండితులను —

: పండితుల వాక్కుల విశ్వసనీయాలని చెప్ప దైర్యం వాలదు. రానీ —

: రానీలేదు - ఏమీలేదు. నీ వలా చెప్పినా విశ్వసించటానికి నేను సంసిద్ధుణ్ణి. పండితులపై నాకు పూర్ణవిశ్వాసముంది.

: కొన్ని రాకతాళీయాలను చూచి - సిద్ధాంతాలు —

: మంత్రి! రాకతాళీయమూ ఒక సిద్ధాంతమే!

: చి త్తం.

: పండితులను ఏరిపించు.

: చి త్తం.

: భయంకర స్వప్నాలు యీలా నన్ను వెన్నాడటం ఎందుకు? ప్రళాంత నిశాంతాలను విషవంతాలు చేస్తున్నవి. రేయి నా గుండె పొంగి పొంగి పగిలిపోతుందేమో అనిపించింది. ఏడు స్వప్నాలు, ఏడు పిడుగులు. పోనీ, యీ స్వప్నాల కాలమంతా యీలా నన్ను వెంటాడటంలోనే గడచిపోనీ. నా నిశివేళలు దుర్భరాలైనా ఫరవాలేదు. సార్యరూపం దాల్చటానికి మాత్ర మీ కలలకు కాలం చిక్క కుంటే చాలు. నా సిద్ధార్థుడు రక్షితు డవుతాడుఏం?

: పండితులు వచ్చారు.

: రానీ

దయచేయండి. రేయి ఏడు కలలు కన్నాను.

వాటి యధార్థం తెలుసుకోవాలని.

సెలవీండి.

: రేయి ఏ పేళకు?

- : తెల్లవారుజామున.
- : ఏ వా స్వప్నాలు?
- : మొదటిది: సూర్యునిహస్తంతోటి ఇంద్ర పతాకం అఖండ జ్యోతిస్స్వరూపమై వెలుగుతుంది. గొప్ప గారి వీచింది. పతాకం నేల తాకింది. ఇంతలో కొందరు వచ్చి ఆ పతాకాన్ని పునరుద్ధరించి తూర్పునకు వడిచి పోయారు. రెండవది: వెండి దంతాలతో పది మదగజములు వస్తున్నవి. మున్ముందు వచ్చే ఏనుగుపై సిద్ధార్థుడున్నాడు. మూడవ స్వప్నం: ఘనశభాష పుంజముల వెడలగక్కుతూన్న నిగనిగలాడే నాలుగు గుఱ్ఱాలతోటి రథంతో సిద్ధార్థు డూరేగి వస్తున్నాడు. నాల్గవది: ఒక పెద్ద చక్రం పసిడినేమితో, రత్నాలు చెక్కిన రేకులతో వెలుగుతుంది. పట్టణానికి, కొండకు చుట్టూ ఓ పెద్ద ధంకా మ్రోగి వస్తున్నాడు రాకుమారుడు; ఇది అరుదవది. ఓ పెద్ద గోవురం ఆరాళాన్నింటుతుంది. దానిపై నుండి సిద్ధార్థుడిరుకేలతో అమూల్య రత్నాలు వెదజల్లుతూంటే ప్రజలందరూ మూగి ఏరుకొంటున్నారు; ఇది అరవది. ఇక ఏడవ కల: ఆర్థు రేడుస్తూ వెళ్తున్నారు. ఏమంటారు? మీరు?
- : మహారాజా నా కేమీ గోచరించటంలేదు.
- : సరి. మీరు?
- : మహాప్రభూ! ఏమీ చెప్పలేకున్నాను.
- : మరి మీరు?
- : నాకూ ఏమీ అర్థంకావటంలేదు.
- : సరి. అందరూ వెళ్ళండి - వెళ్ళండి. ఏమీ చెరియటంలేదు; ఏమీ చెప్పలేకున్నాను. అందరూ పండితులే, శ్రేయోభిలాషులే, ఏం వుపయోగం? చూచిపోనున్న శాత్రువల కులాన్ని నిలచెట్టలేరు. మంత్రీ: మంత్రీ:
- : ప్రభూ! మనవి.
- : ఏం?
- : ద్వారంవద్ద తమ దర్శనానికై ఒక తపస్వి రాచియున్నారు.
- : రమ్మను.
- : దయచేయండి.

- : రాజా నీ కలల కర్థం చెబుతాను విను. ప్రథమం పాతమతాలన్నీ పోయి కొత్తమతం వెలుగబోతుందని సూచిస్తుంది. రెండవది దళవిధ జ్ఞానాలలో ప్రధానమైన సత్యాన్ని నీ కుమారుడు నడిపిస్తాడని. మూడవది నిర్వివాదాలైన నాలుగు సత్యాలతో నీ కుమారుడు చీకటి నుండి వెలుపడివస్తాడని. నాల్గవది సద్ధర్మచక్రం నీ సిద్ధార్థుడు త్రిప్పుతాడని. ఐదవది నీ కుమారుడు ప్రపంచానికి చాటబోయే బోధ. ఆ గోపురం బుద్ధగీతి. అందుండి వెదజల్లబడ్డవి అమూల్య సూత్రాలు. ఏడవది షడ్గురువులు. వారిని నీ కుమారుడు జూస్తాడు. తెలిసిందా?
- : ఇంతకూ సిద్ధార్థుడు విరాగికాక తప్పదా? ఉపాయం లేదా?
- : లలాటలిఖితం తప్పించాలనుకోడం వెఱ్ఱికాదూ? సెలవు.
- : వెఱ్ఱికాదూ? కాదు! నా ప్రేమంతా వెచ్చిస్తాను. మంత్రీ?
- : ఆజ్ఞ.
- : సిద్ధార్థుని ముందిరంలో ఒకటే ఉత్సవాలు - నాట్యప్రదర్శనములు - విందులు - క్రొత్తక్రొత్తవారిని పిలిపించు. కానీ - స్వర్గం చేసే విశ్రామవనాన్ని.
- : చిత్తం.
- : ఇదిగో, ఆ కవాటం దగ్గర - ఆ కంచుద్వారంవద్ద ఎందరున్నారు కావలా?
- : ఇద్దరు.
- : మరి ఇద్దరినీ పంపు జాగ్రత్త అని చెప్పు. సిద్ధార్థుడైనా సరే నాకు తెలియక పోవీలలేదు. అజాగ్రత్త ప్రాణాలను తింటుంది.
- : చిత్తం.
- : లలాటలిఖితం తప్పించాలనుకోవటం వెఱ్ఱికాదూ? వెఱ్ఱి! వెఱ్ఱి! ప్రతిదీ లలాటలిఖితం అయితే, ప్రతిదీ తప్పించటానికి వీలలేకపోతే, అన్నిటికీ దేవతలు 'మేము మే'మని ముందు వచ్చేట్లుంటే, మానవుడికి దౌర్భాగ్యపు మేధ ఎందుకివ్వాలి? ఎందుకు? కాలానా? ఈ మంత్రాలు, శాస్త్రాలూ, వైద్యాలు. అన్నీ ఎందుకు? మానవుడు కేవలం దేవుడిచేతి కీలుబొమ్మ అయిపోయాడా? ఎంత దౌర్భాగ్యపు బ్రతుకు!
- పురుష ప్రయత్నం కొంత వుండాలట. కొన్ని మన చేతుల్లో వున్నవి. చేతగావివన్ని కర్మ! ఇంతేనా?.....

మానవుడు తన మేధాశక్తి నంతా ఉపయోగించి దేవతలపై విప్లవం చేరాడూ? తెస్తాడు, తప్పక తెస్తాడు.

ఎన్నాళ్ళలా ఊర్కోగలడు? యెన్నాళ్ళలా కర్మశృంఖలాలతో కట్టిబడి వుండగలడు? పశువుకన్నా అధమంగా తన్ను చూస్తుండే దేవతల్ని ఎన్ని దినాలు సహించగలడు? మేధాని యుక్తాయుక్త విచక్షణనూ చూచి మలా బానిసగా వుంచుకోడం పచ్చి అవమానం! సిగ్గు! —

ఎవో ధ్వని

: శుద్ధోదనా:

: ఎవరు?

: శుద్ధోదనా! సిద్ధార్థుడు శాక్య సింహాసనాన్ని అధిష్టించేందుకు కాదు. ప్రపంచ మానవహృదయ సింహాసనాన్ని అధిష్టించటానికి. సిద్ధార్థుడు నీ ఆనందమే కాదు, ప్రపంచానందం. అతని బోధామృతం నీ రాజ్యాన్నే కాదు, లోకాన్నంతా పాలిస్తుంది. ప్రపంచ విముక్తికోసం జనించినాడు. సంతోషించు.

: ఏమో! ఏమో అన్నాను - అనుకున్నాను.....సిద్ధార్థా!

: శుద్ధోదనా! ఎంత అజ్ఞానం? విశ్వమానవ సౌభ్రాతాన్ని. సకల ప్రపంచ శాంతికల్యాణాలను స్థాపించి, చరాచర ప్రపంచ మందంతటా ప్రేమామృతధారలు కురిపించి, త్రావించి, భారతవర్షానికే అనిర్వాచ్యమైన యశస్సు గడింపబోయే పుత్రుని, ఆవగింజంత సింహాసనాన్నధిష్టించి, చెదలుపుట్ట లాంటి జానెడు రాజ్యాన్ని పాలిస్తూ, కొలిమిలోంచి వెలువడే రవ్వలలాక్షణంలో ఆరిపోయే భోగాల ననుభవిస్తూంటే చూస్తూ సంతోషిస్తూ నంటావు. నీ హృదయం ఎంత గొండిగా వుందో వూహించుకో.

: అవును, నిజమే. కానీ - సిద్ధార్థుడు చేసేది, చేయాల్సింది, చేయగలది ఏముంది? నాల్గు పేదలు, ఉపనిషత్తులు, బ్రాహ్మణమతం ఈ వరకే మానవ విజ్ఞాన సాగరాన్నంతా వెలికి గ్రక్కేసినవి.

: నిజమే - కానీ - కర్మకాండ అధికమైపోయింది. సామాన్య ప్రజల కందని సాహిత్యం, అర్థంకాని సిద్ధాంతాలు, ఆచరణకు అసాధ్యమైన

సూత్రాలు, ఇహముకన్న పరమునే అధికం చేసి ఇహమును విస్మరింపజేసి, ఎదురుచూడని అవాంతరాలను తెచ్చిన తత్వం, స్వార్థం - అధికమైంది. మానవలోకం తహతహ లాడుతూంది. వెలుగవసరం. ఆ వెలుగే నీ సిద్ధార్థుడు.

నా సిద్ధార్థుడు వెలుగు కావచ్చు, ప్రపంచం క్షుణ్ణి కావచ్చు. కానీ నా పుత్రవాత్సల్యం నా తండ్రి కన్నులు, అతన్ని రాజకిరీటంతో, చీనాంబరాలతో చూడాలని ఉవ్విళ్ళూరుతున్నవి. అది ఆరని ఆశ - నెరవేరక పోలే యంట - దాంతోనే వినాశమేమో!

ఆరకపోదు. సిద్ధార్థుడే 'సిద్ధార్థుడై' దాన్ని ఆరుస్తాడు. అదిగో దేవతలేలా సంకీర్తనం చేస్తున్నారో విను.

'యద్ధదేవ సమోదేవో సభూతో నభవిష్యతి'



ఏడవ రంగం

నడిరేయి: చారల వెలుగు గదాక్షలద్వారా సిద్ధార్థుని శయ్యాగారంలోకి తొంగి చూస్తూంది. ఆకాశపు రంగు దీపం వెలుగు శయ్యాగారంలో. శయ్యపై యశోధర ఉయ్యాలలో పాపాయి. కొంతదూరంలో కిటికీవద్ద సిద్ధార్థుడు. ప్రకృతి నిద్రపోతూంది. ఆకాశంలోకి మబ్బులు మెల్లమెల్లగా ప్రారుతున్నవి.

గమనిక: రంగస్థలం రెండు భాగాలుగా విభజింపబడి వుంది. ముందు భాగం రన్న వెనుక భాగం కొంచెం చిన్నదిగా ఉంది. ముందుభాగంలో శయ్యాగారం. వెనుకవైపు రంగస్థలంలో సిద్ధార్థుని మానసిక చిత్రాలు ప్రదర్శింపబడగలవు. వెనుకవైపు రంగస్థల ప్రధాన యవనిక నీలిరంగు. అది రదిలిపోతే తెల్లటితెర. ఆ తెర వెనుకభాగం నుంచి గొప్ప వెలుగు తెరను దూసుకొని వచ్చి రంగస్థలాన్ని ఆవరిస్తూంది కొద్దిగా. ఈ రంగస్థలానికి వెలుగు తప్ప వేరే దీపాలే లేవు. ప్రదర్శింపబడే పాత్రలన్నీ వట్టి చాయలు.

నిద్రపోయాన్న యశోధర ఉలికిపడి లేచింది.

: ప్రభూ! ప్రభూ!

: ఏం? ఏంటి ప్రియా? ఎందుకలా కలవరిస్తున్నావు? అబ్బి! చెమటల పోసినదే? ఏమైంది?

: ఆదో మరల అదే స్వరం?

: ఏం స్వరం?

: మీకు వినబడలేదా?

: ఏమిటి?

: 'నమయమైంది. ఐయటపడు. నమయమైంది' అని.

: అంతేనా యశోధరా? ఆ మాత్రానికే మంత ఆరాటమా?

: నా కెందుకో భయమేస్తూంది. ఈ పైకప్పు మెల్ల మెల్లగా క్రిందికి దిగి వస్తున్నట్లుంది ప్రభూ!

: యశోధరా!

: వెళ్ళకండి, కూచోండి - మీ పక్షస్థలంలో దాగివుంటే యీ శిరోభార లేదు. వెళ్ళకండి.

: పిచ్చిదానా! సత్యానికి భయపడతా వెందుకు? నీ వీ ఒక్క నిమిషం కన్నీరు కార్చటం కాదు, లోకమంతా అహోరాత్రము లీలా కన్నీరు కారుస్తూంది. భూమి ఎప్పుడూ నిట్టూర్పులు వదలుతూంది. కలవలోని కావి ప్రేమ అంటావే - కాదు వెణ్ణిదానా! ఏడ్చి ఏడ్చి తేరిన ఎరుపు. సమయమైందేమో! లేకుంటే ఎందుకా వాణీ? లోక శోకం ఆగేందుకు సమయమైందేమో!

: ప్రభూ! నన్ను —

: యశోధరా! నిన్ను - ప్రేమించాను - ప్రేమిస్తున్నాను - ప్రేమిస్తాను. కానీ - అదిగో, మానవప్రపంచం, జంతుజాలం - ఎలా ఎడతెరపిలేని కన్నీటి వరదలలో మూర్చిల్లి వున్నాయో! అదిగో. మంటలు, పొగలు, అవిగో మూలులు - వీరి కష్టాలన్నీ తనదనుకొని రాత్రింబవలు విముక్తి మార్గాన్ని వెదకుతూండే యీ హృదయం నిన్నేలా మరచి పోతుంది? భయపడకు - పడుకో —

: మీరు పడుకోరాదూ?

: అదిగో, అదేమిటో ఆ మంట చూడు. కాటిచితి!

: అబ్బ!

: అవును - నీవు భయపడతావు. పో - పడుకో. నేనూ ఎప్పుడే —

యశోధర పడుకొంది.

: ఆ జ్వాలలలో రగిలి, బూదిలో తృప్తిని పొందే ఆ మహాశక్తి ఏమిటో? తనలో లీనమైపోతూండే ఆ నిర్భాగ్యుని గాఢను శూన్యంలో, అస్పష్టాక్షరాలతో, అగ్రహ్యమైన భాషలో లిఖిస్తుందా మంట. ఆ భాష తెలుసుకున్నామా మానవు డిన్నాళ్ళుగా జీవన మృత్యువులతో జరుపుతూండే మహాసంగ్రామం అంతరిస్తుందేమో! ఏమిటా ఏడ్పులు? మానవజీవిత గ్రంథంలో ప్రథమవాక్యం దుఃఖమేమో? తల్లిగర్భం నుంచి అప్పుడే అవతరించిన చిన్నికూన ఎందు కేడవాలి? అందరూ ఎందుకు నవ్వుకోవాలి? తన పాత్ర నంతా నిర్వహించి రంగస్థలం నుండి విరమించే కాలంలో అందరూ ఎందు కేడవాలి? అతడు ఆ చితిలో ఎందుకు నవ్వుకోవాలి? నవ్వు పెట్టే హింస దుఃఖం! హింస యొక్క దుఃఖమే నవ్వు! అంతేనా??

పాపాయి నిద్రించాడు. అతని కన్నులలో ఏవో కలల కెరటాలు రేగి కన్నురెప్పల్ని ఆడిస్తున్నవి. ఎందుకా నవ్వు? నన్ను చూచి నవ్వు తున్నావా? కాదు....నీలో హింస దుఃఖిస్తుంది. దాని కింకా కాళ్ళు, చేతులు, మాటలు, శక్తి, రాలేదు. నీ తల్లి వక్షస్థలం నుంచి, నా జీవితం నుంచి రావాలి ఆ శక్తి. ఔనా? ఆలాగైతే —

వెనుకవైపు రంగస్థల ప్రధాన యవనిక కదలిపోయింది.

అయితే - హింస —

- : నేనే.
- : ప్రపంచంలో నీవులేని చోటు లేదా?
- : లేదు.
- : లేనికాలం?
- : లేదు.
- : ఇక రాదా?
- : నన్నడిగితే రాదంటాను.
- : ఎందుకీలా వేపిస్తావు? ఎందుకీలా లోకాన్నంతా కొలిమిలోపెట్టి పూదటం? ఎందుకీలా యీ ప్రకృతినంతా ఏడ్పులతో మూల్గులతో నింపుతావు? నీకేం లాభం?
- : సిద్ధార్థా! ఇదెవరో చూడు.
- : ఎవరు?
- : దారిద్ర్యం, స్వార్థం, అసత్యం, యిక యితడు —
- : మృత్యువు.
- : అవును.
- : ఏమంటా విప్పుడు?
- : మమ్మల్ని కాదని యీ లోక వ్యవహారం ఏదీ జరగదు. మేమనోవ్వనాథార జీవులం. ఇతడికి ఇనుపగజ్జెల సంగీతం అతిమనోహరం. నెత్తు పేళ్ళల్లో స్నానం చేస్తేనే నేను బ్రతుకుతాను. ఇతడికి అమితమైన ఆకలి - అన్నీ భక్షించేయాలని ఎప్పుడూ కనిపెట్టి వుంటాడు. ఇతడు —
- : ఇక చాలు.

మేము లేకుంటే లోకం నిర్జీవమవుతుంది.

అయితే అన్నీ యీలాగే జరిగిపోవాల్సిందేనా? ఈ యుద్ధాలు, రక్తపాతం, ఖోభ, ఆకలి, ఆత్మహత్యలు - అన్నీ యీలాగే జరుగుతూ ఉండాల్సినవేనా? దేవుడు యీ ప్రపంచాన్ని సృష్టించింది యీ హృదయవిదారక దృశ్యాలను చూస్తూ ఆనందించటానికేనా?

: కళ్ళు మూసుకుని కాలవాహినిలో పడి అందరిలా జీవితాన్ని గడుపు.

లేదా - అదిగో చూడు మునులు, యోగులు, భక్తులు వారి దారి వట్టు.

: వారేం చేశారు? ఏం చేయదలచుకొన్నారు?

: వారూ నీలాగే లోకాన్ని చూచి ఏడ్చారు. నీలాగే శాంతికోసం తపించారు.

మా ప్రాతినిధ్యాన్ని తొలగించేందుకు ఎన్నో ప్రయత్నాలు చేశారు.

నీలాగే యీ దృశ్యాలను చూడలేమంటూ వనాంతరాల్లోకి నడిచారు.

: వారు సఫలులు కారా?

: అది నే చెప్పలేను. ప్రపంచం నుండి భూరమైపోయిన దానివలన ఏదో శాంతి ననుభవించవచ్చు. తామనుభవించే శాంతి మతర సామాన్య ప్రజల గడవలకు తెచ్చేరోగా అందరూ అస్తమించారు - అస్తమిస్తారు.

: మిమ్మల్నెవరు సృష్టించారు?

: దేవుడు.

: ఎందుకు?

: తాను సృష్టించిన ప్రపంచాన్ని నడవటానికి.

: మీ రవసరమా?

: అవును.....వెళ్తున్నాం.

: నా సందేహం లింకా తీరలేదు

: తీరవు.

పెనుగాలి. ప్రకృతిలో రొద. వెళ్ళారు.

: అపేమి టా మంత్రాలు? 'సర్వేజనా సుఖినోభవంతు' ఔనా? ప్రథమం, అంత్యం, అదేనా? ఎక్కడుంది సుఖం? బ్రాహ్మణులు యజ్ఞాలు చేస్తున్నారు, క్షత్రియులు బ్రాహ్మణులను పోషిస్తున్నారు, శూద్రులు కాయకష్టంపడి ధనధాన్యరాశులు నింపుతున్నారు. కాని ఎవరికి శాంతి వుంది?

బ్రాహ్మణులలో వైషమ్యము. క్షత్రియులలో యుద్ధము. జూద్రులలో బాధ. దారిద్ర్యం.

సూర్యుని, వరుణుని, అగ్నిని, ఇంద్రుని - ఇందరినీ పూజిస్తున్నారు. ఇందరి పేరిట యాగాలు - యజ్ఞాలు - ఏం ఫలం? ఎవరిని కాపాడగలిగారు యీ దేవతలు?

ఎక్కడో పొరబాటుంది. ఎక్కడ?

నే నీ ప్రపంచంలో పుట్టాను. ఈ ప్రపంచం చేత పెంచబడ్డాను. ఒక్కజీవి తన పని మానివుండినా నేను మరణించేవాణ్ణి. ఇంత ప్రేమతో నన్ను పెంచి పెద్దచేసిన ప్రపంచం ఏడుస్తోంది. కన్నీరు తుడవడం నా భారం. అవును.

: కుమారా!

: ఏం?

: ఈ ప్రపంచమంతా మాయ!

: అయితే?

: వెలికి రా.

: అప్పుడు?

: కలిమిలేములు, సుఖదుఃఖాలు. ప్రపంచ హింసలు నిన్ను చాకవు. శాంతి తప్పక చేకూరుతుంది.

: ఈ సృష్టి ఉద్దేశ మేమిటి?

: అవన్నీ పలుకు. వాటిని క్లప్పించుకొన్నావా స్వర్గసీమలో దేవుని పాద ధామంలో శాశ్వతశాంతిని గ్రోలుతుంటావు.

: తాను సృష్టించిన దానిచేత, తాను సృష్టించిన దాన్నే చురికనచేసి, సీతమని నిరసింపచేయడమే సృష్టికర్త మహానందమా?

: అవును, నమ్ము. వెలికి రా. నీ కేం కావాలి?

: శాంతి.

: ఈ ప్రపంచం నీ కేలాగుంది?

: దుర్భరంగా.

: ఆలాగైతే, రా, నన్ను వెంటడించు.

: ఎక్కడికి?

: ప్రశ్నించకు - త్వరగా —

వెనుకవైపు రంగస్థల ప్రధాన యవనిక కదలివచ్చి ఆ వీడప్రక్కన నిల్చింది.

: యశోధరా! అమాయకత్వం నిద్రబోతూంది. అబల —

: ప్రభూ!

: యశోధరా!

: సిద్ధార్థా! కానీ - త్వరగా —

: యశోధరా! నా ప్రేమ నీ కెల్లప్పుడూ ఉంది. సిద్ధార్థుడు కాషాయాంబరాలతో దేశాటనం చేస్తుండిన భిక్షువని చరిత్రకారుడు సృష్టించిన యశోధరను ప్రేమించాడని, లోకంతోపాటు ప్రేమిస్తుండినాడని వ్రాయక తప్పదు. యశోధరా! ఈ లోకబాధను చూచి తపిస్తుండే నా హృదయం యిక యిక్కడుంటే భయంకరమైన వినాశనం పొందుతుంది. విశాలప్రపంచంలోకి దాన్ని విసరు. నీ త్యాగం సువర్ణాక్షరాలతో లిఖింపబడుతుంది.

: ప్రభూ! నా జీవితం?

: నీ జీవితం నాపై ఆధారపడిందా?

: కుమారా! అదే మాయ!

: అవునా? కానీ.....ఈ ముద్దు ఎంత మధురంగా వుంది.

: కుమారా! అది విషం.

: ఈ పాపాయి చిన్నిచేతుల చల్లటి స్పర్శను యీ గాలి కూడా విడిపోలేక మోసుకపోతుందే. ఎంత హాయి!

: సిద్ధార్థా! అది నీ ఆత్మను కాలేచి అగ్ని చలువ.

: అబ్బ నమ్మలేను.

: కుమారా! పడిపోతున్నావు. అదిగో చూడు, ఆవైపు, దినానికి ఎందరు శిశువులు జన్మిస్తున్నారో - ఎందరు తమ సుఖజీవనానికై ఎందరిని దోపిడి చేస్తున్నారో - ఎందరు తిండి - గుడ్డా లేక చస్తున్నారో - ఎన్ని యుద్ధాలు - ఎన్ని మరణాలు. మానవజీవితంలో సుఖం ఎక్కడైనా కనపడుతూందా? ఒకరినొకరు పీక్కుతినడం తప్ప వేరింకేమైనా వుందా? హంసతూలికల్లో పెరుగబోయే నీ ఒక్క పాపాయికోసం వెనుకంజవేశావా - ఈలాంటి అన్యాయ మానవ సాంఘిక వ్యవస్థను ఎందరు శిశువుల మెడ కంటగట్టి వారి జీవితాలను కూడా దుర్భరం చేస్తావో యోచన చేయి. భారతభూమికి త్యాగభూమి అని ప్రతిష్ఠ నీ

వల్ల రావాలి. ఎందరు ఆత్మహత్యలు చేసుకొంటున్నారు? ఎందరు పురికంబా లెక్కుతున్నారు? రా - త్వరగా - రా.

: ఇదో వస్తున్నా.....

: మరల వెనుకడుగు వేస్తున్నావు.

: లేదు. యశోధరను కడపటిసారి చూచివస్తాను - పాపం! మూర్తీ భవించిన సౌందర్యరాశి - నా తోడిదే లోకమని తన సర్వస్వం నా కర్పించింది. యశోధరా - తండ్రి యెవరనే ప్రశ్నకు తల్లి కన్నీటిలో బదులు తీసుకోబోయే పాపాయి - లోకోపకారార్థం మిమ్మల్ని విడిచిపోతున్న నన్ను చిరునవ్వుతో పంపండి.

: కుమారా - సమయమైంది - కానీ —

: వస్తున్నా —

పోబోయేముందు అడ్డుగా ఒక వీడ

: ఎవరు నువ్వు?

: ద్వారపాలకుణ్ణి.

: ఎందు కడ్డునిలస్తావు?

: నువ్వెక్కడికి పోతున్నావు?

: ఎక్కడికో - శాంతికి —

: పిరికిపందా!

: ఏం?

: మానవప్రపంచాన్ని వదలి అర్థంలేని అనంతశూన్యంలోకి పోయి, ఒంటరి పాటున నీ వలన నీకూ, యితరులకూ, నిన్నూ యీ ప్రపంచాన్నీ సృష్టించి ఆడిస్తున్నాడనే దేవుడికీ, ఏలాంటి వుపయోగం లేక నీ జీవితాన్ని గడిపేయాలనుకొంటున్నావా? భీరువులాగు పిరుద చూపు తున్నావా? నిలు.

: నిలచి?

: ఈ నీలాంటి మానవుల మధ్య - నీవారి మధ్య జీవితాన్ని గడుపు. నా కీ లోకం అసహ్యంగా వుంది. బాధాకరంగా వుంది. దారివిడు. నే పోవాలి.


- : నీ కొక్కడికేనా? నీలా గెందరు బ్రతకడంలేదు. వారందరూ యీ అసహ్య బాధాకర ప్రపంచాన్ని సహించి తమ చెమటోడ్చి నీకు జీవం, జీవితం యిచ్చారుకదా? వారినంతా వదలి నీ వరకు నీవే శాంతిని, సుఖాన్ని, ఏదో - చూడని మోజాన్ని అనుభవించాలంటావా?
- : నా కోసం కాదు. వారి కోసమే. వారి బాధలు, వారి దుఃఖం చూడలే కున్నాను.
- : అందుకై వారిని వదలిపోవాలా?
- : అవును. ఇక నన్ను ప్రశ్నించకు. నే పోవాలి తప్పదు.
- : ఇది నీ తుది నిర్ణయమా?
- : అవును.
- : అదో చూడు, పాపాయి ఏడుస్తున్నాడు.
- : పాపాయి కాదు ఏడ్చేది - అతన్ని భరించాల్సిన భూమి —
- : కాదు. పాపాయి ఏమంటున్నాడో విను. ‘అహమస్మి, అహమస్మి’ అంటు న్నాడు. “నేను కోరివచ్చాను. ఏమాత్రం యోచన చేయలేదు. నా తొలి అరపులలో సకల చేతనాచేతనాలను పిలిచి సన్నిహితుల చేసు కొని ‘మిమ్ము ప్రేమించి వచ్చాను’ అన్నాను. నీ వెందుకు విడిపోతా వీ లోకాన్ని. వద్దు” అంటున్నాడు. సిద్ధార్థా. తిరుగు.
- : కాదు!
- : యశోధర కనుబొమలు నిన్ను చూచి ఏవేవో కలలుకని రమ్మని సంజ్ఞ చేస్తున్నవి. అదిగో, ఆమె అధరం. మధు వందిచ్చింది, త్రాగావు. ఇంకా అందిస్తూంది. నీ పంటి నొక్కులింకా మాయలేదు. ఆమె కనుకొసల నుంచి రెండు కన్నీటిచుక్కలు నీ పాదపీఠం మీద రాలినవి. సిద్ధార్థా - చూడు.
- : కాదు, చూడను....అవును, ఆమె కదలుతూంది. నే పోవాలి. అతడెక్కడ?
- మునుపు సిద్ధార్థుని రమ్మని సంజ్ఞ చేసిన నీడ కొంచం అస్పష్టంగా వుంటి వలుకుతూంది.
- : సిద్ధార్థా! ఇప్పుడు చూడు నీ యశోధరను.
- : ముదుసలి!
- : ఇప్పుడు?

- : రోగి!!
- : ఇప్పుడు?
- : కళేబరం!!!
- : ఇప్పుడు?
- : బూది!
- : మరి - రా - త్వరగా —

ఒక్కసారి వెనుగాలి. పడకనుంచి ఓ పువ్వు గవాక్షంలోకి కొట్టుకపోయింది.

- : లే - నే పోవాలి - అడ్డు నిలువకు. పిశాచమా! నన్నాపకు.
- : యశోధర కదలుతూంది.
- : అవును, త్వరగా వెళ్ళాలి.
- : వెళ్ళాలా? తప్పదా? వెళ్ళు - వెళ్ళు —
- : ప్రేయా - ప్రభూ - నాథా —
- : పిరికిపందా! పో - పో —
- : ప్రేయా - వెళ్తున్నావా? వెళ్ళావా - ప్రభూ —
- : సిద్ధార్థుడు పిరికిపంద! ప్రపంచ మహాసంగ్రామంలో నిలువలేకపోయాడు.
- భీరువు!
- : నా గతి —

పాపాయి ఏడ్చు వినపడుతూనే వుంది.



ఎనిమిదవ రంగం

అనోమా నదీప్రాంత సైరతస్థలము. సిద్ధార్థుడు, అతని వెంబడే తలవంచుకొని
చెన్నుడు ప్రవేశం.

: చెన్నా:

: ప్రభూ:

: అదిగో చూడు, పగటివెలుగు నిశ్శబ్దంగా ప్రాకుతూంది. ప్రపంచ సరి
హద్దులు విడివడి దూరమైపోతున్నవి.

: చిత్తం ప్రభూ:

: ఎన్నోనాళ్ళుగా భూమిలో పాతిపెట్టబడిన పసిడిభాండంలాగు భార్గవమహర్షి
ఆశ్రమం చీకటినుండి వెలువడుతున్నది. అందు దాచబడ్డ అమూల్య
రత్నాలలాగున్న భిక్షాపాత్రలు చూడు. చెన్నా, ఇన్నాళ్ళ ఆశ యీ
నాడు ఫలించింది. శుభసూచకంగా కంటకమూ యిక్కడే ఆగింది.
నేటితో —

: ప్రభూ: ప్రభూ: ఇదేమిటి?

: వెట్టివాడా! ఇవన్నీ నా కెందుకింక? రాషాయాంబరాలు, భిక్షాపాత్ర
నన్నెదురుచూస్తున్నవి. తీసుకో —

: ప్రభూ: సన్యసిస్తారా? తప్పదా?

: చెన్నా! ఎందుకలా కన్నీరు? సంతోషించాల్సిన సమయం కదా యిది?
దుఃఖపూరితమైన యీ లోకాన్ని ఉద్ధరించే మార్గాన్ని అన్వేషిస్తూ
పోతూన్న నీ ప్రభువును చిరునవ్వుతో పంపక ఆలా దుఃఖిస్తా
వెందుకు? వెళ్ళు.

: ప్రభూ! యశోధరమ్మగారి కన్నీటితో తడిసిన వదనాన్ని ఏలా చూడగలను?
నా గుండె బద్దలైపోదా ప్రభూ? ఆమె కనుల నుండి రాలే ప్రతి
కన్నీటిబొట్టు తిరుగులేని శాపమై నన్ను, నా వంశాన్నీ ధ్వంసం
చేయదా? ఆమె నిట్టూర్పువేడి నా హృదయాన్ని, జీవితాన్ని, సజీవంగా
మాడ్చేయదా? ప్రభూ! కరుణించండి. ముదిమిలో ముద్దారపెంచిన
కొడుకే జీవిత తారకమార్గమని, సద్గతి కారకుడని నమ్మి ఎన్నో దేవత
లకు మ్రొక్కి, ఎన్నో యాగాలు చేసి, కని, పెంచిన మహారాజుల

మనసులో చార్చిచ్చు రేపకండి. కన్నతండ్రి పెదవుల స్పర్శసుఖం పొల్గారు చెక్కిళ్ళతో ఎదురుచూస్తున్న పాపాయి రాహులకుమారుని తండ్రిలేని బిడ్డను చేయకండి. ప్రభూ! లోకం ఏలాగైనా పోనీండి! సన్యసించకండి ప్రభూ!

: చెన్నా! ఏమీవెట్టి? నేను సన్యసించడానికి నీచే చారణమని భయపడుతున్నావా?

: లేదు ప్రభూ! సన్యాసివస్త్రాలలో మిమ్ము చూడలేనని ఏడుస్తున్నాను.

: నీ అనురాగపరివార్ణ హృదయాన్ని గుర్తించాను. కానీ, చెన్నా, ఆ అనురాగాన్ని యీ ప్రపంచాని కంతా పంచిపెట్టి చూడు. నా ఒక్కడి మీదే కేంద్రీకరింపబడివున్న ఆ హృదయాన్ని కట్లువిప్పి యీ అనంతవిశ్వం మీద సారించు. ఏం గోచరిస్తుంది? నీలాగే విశ్వమంతా దుఃఖిస్తుంది. నీ దుఃఖ నివారణకోసం నీవేలా రవిస్తూ బాధపడుతున్నావో అలాగే యీ లోకమంతా బాధపడుతుంది. నీచేలా నీతో నేను రావటమే దుఃఖోపశమనంగా భావిస్తున్నావో అలాగే ప్రపంచం నన్నాహ్వనిస్తుంది. నీవు, యశోధర తండ్రిగారు, ఆశించే ఉపశాంతి భ్రాంతి! చెన్నా, ఆమాత్రం విశాలదృష్టి కలుగలేదా? ప్రపంచాన్నంతా కాదని మిమ్మల్ని సుఖపెట్టడానికి నన్ను, నా ఆత్మను, జీవితాన్ని చంపుకోమంటావా? ఇదేనా నీ ప్రభువుపై నీకున్న అనురాగం?

: శ్రమించండి ప్రభూ! ఏది సత్యమో, ఏది భ్రాంతియో, ఏది అవసరమో, ఏది అనవసరమో తెలుసుకోగల పరిస్థితిలో లేదు. నా మనసు ప్రభూ! తుదిప్రార్థన —

: ఏమది?

: మీ పాదాల ననుసరించేందు కి సేవకునికి ఆజ్ఞ దయచేయండి.

: చెన్నా! అది యిప్పుడు కాదు. నేనే చీకటిలో నడుస్తున్నాను. కాననివాని ఊతలాగవుతుంది. వద్దు. త్వరలో నిన్ను కలుసుకొంటాను. ఇప్పటికి చెళ్ళు.

: ఏమని పోగలను ప్రభూ! కపిలవస్తు పురజనుల పెన్నిధిని అర్ధరాత్రములో హరించి తీసుకుపోయి అగాధ అనంత సముద్రంలో పారవేసి - వారి నేమని చూడను? - వారికేమని చెప్పను? ప్రభూ! నా వలనకాదు. ఇక్కడే - ఇక్కడే - ప్రాణత్యాగమైనా సరే —

: చెన్నా! ఇది నా ఆజ్ఞ!

: ప్రభూ!

కాళ్ళంటి కిళ్ళ కద్దుకొన్నాడు.

ప్రభూ! ఏనాటికైనా మీ సేవకుణ్ణి, అజ్ఞానుబద్ధుణ్ణి! ప్రభూ, మా అనురాగం నిర్వీర్యమని నిరూపింపబడింది. సెలవు.

వెనుదిరిగి పోతున్నాడు.

: చెన్నా - ఆగు. మనసు నొప్పించానా? నీ అనురాగాన్ని అర్థం చేసుకోలేక కాదు, దానికి రావిచ్చానా నా హృదయం మరల దొర్లుతుంది, నిలుకడ లేకపోతుంది. నీ అజ్ఞానాన్ని నీ కళ్ళముందు చూపటానికి కాలం, శక్తి, చాలదు. అందువల్లనే దాన్ని అజ్ఞాబద్ధం చేశాను —

తండ్రిగారితో చెప్పి 'మీ తనయుడు మీ కొకరికే కాదు లోకాని కంతటికీ సద్గతికారకుడు కాబోతున్నాడ'ని. యశోధరతో 'సిద్ధార్థుని ప్రేమసామ్రాజ్యాధిపత్యం నుంచి ఆమె తొలగింపబడలేద'ని, 'తొలగింపబడద'ని చెప్పి. పాపాలు రాహులునికి నా ముద్దు లాశీర్వాదాలు.

చెన్నా, తూరుపు ముసుగు తొలగింది. ఇక చెళ్ళు - కపిల వస్తు ప్రజలకు నా ఆశీస్సులు.....

: ప్రభూ - మబ్బులలో జొరబడుతూండే చంద్రునిలాగు ఆ చెట్లగుంపులలో ప్రశాంతంగా నడిచిపోతున్నారు ప్రభువు.....ఈ గాలి కూడా బరు వెక్కి కదలిపోలేకుంది.....నా కంటే ముందుగా పోయి యీ గాలి సిద్ధార్థకుమారుల సన్యాసివాసనలు యశోధరమ్మగారికి అందిస్తుంది. పాలిపోయిన విరహిణీలోకానికి నిద్రలేపి లాగుతుం దీ నీరెండ. సిద్ధార్థుని ఎడబాటు శూన్యంలో కపిలవస్తు ప్రజల కలకలలు వినబడుతుంది.

ఆ దృశ్యాన్నేలా ఓర్వగలను?



తొమ్మిదవ రంగం

యశోధర, పాపాయి.

యశోధర దిండులో తల పెట్టుకొని దుఃఖిస్తూంది. పాపాయి ఏడ్చు. యశోధర కన్నీరు కప్పిన ముఖమెత్తి అలాగే ఒక్క నిమిషం చూసి తటాకున మరల దిండులో దాచుకొంది, ఇంతవరకూ మొక్కపోయిన కత్తులలా నిలబడివున్న దామలలో ఒకతె వచ్చి పాపాయిని తీసుకొన్నది.

రాజు ప్రవేశం - వెంట సేమడు.

: అమ్మా. యశోధరా:

: మామయ్యా:

: ఏడవకిమ్మా - ఏంచేస్తాం? తల్లీ - మన ప్రేమ నిర్వీర్యమైంది. ఆ వైరాగ్య ఘోరాటవిని ప్రళయకాల దావానలమై దహించలేకపోయింది. ఇదిగోనమ్మా - మహాసాగరంలో వెనక్కు మరలి మరగిపోయిన తరంగం వదలిపోయిన నురుగులాగు, మెరిసిపోయిన విద్యుల్లత విడిపోయిన పిడుగుపాటులాగు. నీరూ నాకూ సిద్ధార్థుడు విడిచిపోయిన చిహ్నాలు.

కిరవాలం, దీనాంబరాలు, శిరోజాలు - అబ్బ! పాదరక్షలు కూడా — మన నవ్వు, మన ప్రేమ, మన ఆనందం, యిన్నీ సిద్ధార్థుని నిలుపలేక పోయినవి. మన దుఃఖమైనా అతన్ని మరల్చుకొస్తుందేమో. నీ కన్నీరై నా అతని దారికడ్డుగా దాటరాని ఏరపుతుందేమో! అవును, నిన్నేలా దుఃఖించవద్దనటం?

: మామయ్యా.

: అదిగోనమ్మా, పువ్వును తీసుకపోయి ఎడారిలో పారేసి రంగులు లేని శుష్క సౌరభాన్ని మోసుకొచ్చిన పెనుగాలి. నీ కన్నీటిబాటలు తీరిన చెక్కిళ్ళతనికి చూపు.

: తండ్రీ, ఉమించండి.

: చెన్నా! ఉచు వాచకం నిష్ఫలం. యశోధర ప్రేమనిధి కొల్లగొట్టబడింది. ఆ అదృశ్య హస్తానికి సహాయకుడవు నీ పయ్యావను అపయశస్సు -

కాదు - ఏలా చెప్పగలను? - ఏదో, చిరస్థాయిగా సిద్ధార్థుని వెంటనే చరిత్రలో లిఖింపబడుతుంది.

: ప్రభూ! ఆయన కృతనిశ్చయమై నారు. గుహ నుండి వెలువడి కంటకావృత వనగర్భంలోకి అత్యుత్సాహంతో పరువెత్తుతూండే పెరియేటి నిస్సంగత్వాన్ని మాపి వెనుదిరుగ చేసేంతటి కష్టమనిపించింది ఆయన్ను మరల్చుటం.

: నీవు ఆ సెలతో కదలిపోలేకపోతివా చెన్నా? ఆ మాత్రం త్యాగం నీ సిద్ధార్థునికోసం చేయలేకపోతివా? ఇంతటి స్వార్థంతో కూడుకొన్న ప్రపంచాన్ని సిద్ధార్థుడేంచేయబోతాడు? వెట్టివాడా! అప్పుడే సత్యాన్ని గ్రహించి వుండవచ్చునే - స్వార్థం ఒక్కటే యీ ప్రపంచాన్నేలు తూండేదని.

: ప్రభూ! వృధాపనింద. సిద్ధార్థులవారు విడిపోతూండగా తేనెబొట్టు రాలి పోతూన్న పూవులాగు కంపించిపోయాను. రాకుమారులను వెంబడిస్తా నని ఎంతో ప్రార్థించాను.

: ఏమన్నాడు?

: ఇప్పుడు కాదు. నీవు నగరికిపోయి నా మహాభినిష్క్రమణాన్ని తండ్రి గారికి, యశోధరకు, నా ముద్దుబిడ్డకు చెప్పు. కొద్దికాలంలో నిన్ను నే ననుగ్రహిస్తా నన్నారు.

: సరే వెళ్ళు. మంత్రిని రమ్మను.

: చిత్తం.

: ఆనాడు కొడుకు పుట్టాడన్న శుభవార్త పనంలోవున్న సిద్ధార్థునికి తెలియ పరచాను. అప్పుడు 'చంద్రుని మ్రొంగవచ్చిన రాహువు', 'ఇదొక రాహులము' అన్నాడు. అతని వాక్కైనా సిద్ధించకపోయింది. అలాగే అవుతాడేమో, తండ్రిని అర్థంలేని నవ్వుల పసిపూలతో కట్టేస్తాడేమో, అని రాహులుడని నామకరణం చేశాను. అన్నీ దాటి పోయాడు సిద్ధార్థుడు.

: ప్రభూ!

: మంత్రి! ఆనాడు సిద్ధార్థుని జీవితంపై చురొక జీవితం అంటగట్టబడుతుం దన్నాను. మీరేమన్నారు?

: చిత్తం. నుఖకరమే అన్నాను.

- : ఈనాడు ఒక్క అబల జీవితం, ఒక్క సుకుమారి జీవితం, ఒక్క అమాయకురాలి జీవితం, సదా కన్నీటితో తడిపి. బూదితో నింపినా డన్న అపకీర్తి నా నెత్తినకట్టక రాపాడండి.
- : చిత్తం. ప్రభువుల ఆజ్ఞ.
- : అంటే ఏం చేయతలచుకున్నారు?
- : సిద్ధార్థులవారిని వెదుక నడిదిక్కులా సేవకులను పంపుతాను.
- : ఎక్కడున్నాడో తెలుసుకురమ్మను చాచును.
- : చిత్తం.
- : అమ్మా యశోధరా. నీ మామగారిపై నీ కనహ్యం, కోపంలేవూ?
- : ఎందుకు మామయ్యా? మీరేం చేశారు? అది నా సుకృతం. పిందెకోసమే చెట్టు పూవును కౌగిలిరో చేర్చుకొంటుంది. రానీ పిందె కలిగిందే పూవు రాలిపోతుందని ఎరుగునా? అది ఆ పసికూన చేసుకొచ్చిన ప్రతినయేమో?
- : ఆలాకాదమ్మా - నేనే నీ దురవస్థకు కారణం. తెలిసి తెలిసే చేశానమ్మా. సిద్ధార్థుడు పుట్టినరోజే పండితులు చెప్పారు అతడు సన్యసిస్తాడని. అపలేకపోతామా అనుకున్నాను. నా ప్రయత్నానికి నిన్ను బలి యిచ్చాను. నీ కన్నీరు కడవరకు మోసుకుపోతానులేమ్మా.
- : ఆలా అనకండి....
- : అవును నిజమే. అనుకొని పువయోగంలేదు. ఏమేమో అనుకున్నాను. అనుకున్నది చేసివుంటే నా అనుకునేదానికి ఒక అర్థం వుండేది.
- : గులాబిని కౌగలించిన ఆదిత్యకిరణాలలాగు కీకారణ్యం నా ప్రభువును కౌగలించింది. ఏ రంగులు వ్రాస్తుందో - ఏ సౌరభం రేపుతుందో - తేనె లొలుకుతుందో - కాలంచూడ తన పేయనక్షత్రాల కన్నులతో ఎదురుచూస్తుండాలిసిందే.



పదప రంగం

రంగస్థలం పూర్వంలాగే రెండు భాగాలు.

ఇప్పుడు —

ముందుభాగం:— వనం. చెట్లు కనపట్టలేదు. చెట్లనీడలు మాత్రం వడు తూన్నవి. వెనుకభాగం రంగస్థలాన్ని ఆనుకున్నట్లుగా ఒక బోదివృక్షం. ఎత్తయిన స్థలం. చుట్టూ రాళ్ళూ, గుళ్లు. ప్రక్కన్నే ఓ జలపాతం నిలుపుదల లేని శబ్దం చేస్తూ దుముకుతూంది. వెలుతు రంతగాలేదు.

సిద్ధార్థుడు బోదివృక్షంక్రింద కూర్చున్నాడు.

వెనుకభాగం:— ప్రధానయవనిక తీసేవుంది. ముందులాగే తెల్లటితెర వెనుక నుంచి వచ్చి రంగస్థలాన్ని కొద్దిపాటి వెలుగు ఆక్రమిస్తుంటే అందు మిణుగురు పురుగులాంటి ఓ చిన్న వెలుగు ఓ మూల స్పష్టంగా వుంది. రాను రాను వెనుక వెలుగు తగ్గుతూంటే యిది ప్రకాశవంతమై పెద్ద జ్యోతిగా మారుతుంది. రంగస్థలంలో ఒకటే పెనుగాలి. ఎండుటాచులు, పుష్పాలు, తాళపత్రాలు, లతలు కొట్టుకపోతున్నవి. వికారస్వరాలు, మధ్య మధ్య మెఱపులు. పాములు బుసలు కొడుతూ పుట్టలనుంచి తలలెత్తినవి. సింహాలు గర్జిస్తూ పరుగెత్తిపోయినవి. వన్యమృగాలన్నీ యీలాగే — ఆ వెనుక కొంత నెమ్మది.

ఒక కాంత నాట్యం చేస్తూంది పాడుతూ

రెక్కలల్లార్చుతూ రిప్పురిప్పున పక్షి
పరచిపోతూన్నదే ప్రియుడా
తరిగిపోతున్నదే వెలుగు
ఇంతలో శూన్యాన ఆది మరిగిపోతుంది
త్రాగవో వేవేగ మధువు
చూడరా నా లోని సాబగు
చీకట్లకాంతిలో సర్వమూభ్రాంతియే
అందుకో నాలోని పలపు
నింపుకో ఆనందరసము
పూలలోతావిలా తేనెలో తీపిలా
లీనమై కేళిలో మనము
ఏలుదా మానందజగతి

: రాకుమారా.

పానపాత్ర అందిస్తుంది.

: కుమారా! మాయ! మాయ! నీ తపోభంగం చేయటాని కీలాంటి రూపాలు వస్తుంటవి. చలించకు.

: అవును, అతడు ముందే హెచ్చరించాడు. చలించను.

యశోధర వచ్చింది, పాపాయిని ఎన్నీటితో తడుపుతా.

: తీసుకోండి! మీ ముద్దుపాపాయి నొకసారి తీసుకోండి! ఒక్క ముద్దు ప్రియా - ప్రభూ.

: యశోధరా!

: ప్రియా! నా పక్షస్థలంలోని పాలండా కన్నీరుగా ప్రవహించి అయి పోయింది. నన్ను కరుణించరా? మన యిరువరి ప్రణయజీవిత నాటకంలో గీతాలు ముత్యాల తుంపరలతో వ్రాసి పాడిన ఆ సెలయేరు ఈ రోజు వియోగ విషాదంతో మూలగుతూంది. చూడరా? ప్రకృతిని, ప్రణయినినీ, యీలా అసహ్య భూన్యంలో దిగజార్చి ఏం సాధిస్తారు? ప్రియా! నా బ్రతుకు తోటలో భాదీవెలు వాడిపోతున్నా మాడిపోక ఏవో ఆశలతో జీవంతో వున్నవి. మీ ప్రేమవారితో తడిపి ఆకులు పూలలోకి, పూరేకులు పిందెలలోకి, పిందెలు పండ్ల లోకి, పండ్లలోని తీపి నూతన జీవిత మాధురీయంలోకి మార్పరాదా?

ప్రభూ! మీ చుట్టూన్నరాళ్ళు కరిగి మీ పాదాలు సోకుతున్నాయే, మీ హృదయం కరిగి నా గుండెల్లోకి ఆ సెలయేటిలా దూకరాదా? అబ్బి! కళ్ళెత్తి చూడరాదా? ఇదో - పాపాయి చేతు లందిస్తున్నాడు.

: యశోధరా! ఎందు కింతదూరం పచ్చావు? పాపాయిని కీకారణ్యంలోకి తెచ్చావే! వెళ్ళు - వెళ్ళు - నాన్న నీకోసం ఎదురుచూస్తుంటాడు.

: నాదా! మీరు లేని బ్రతుకు —

: యశోధరా! నీ ప్రేమంతా నా ఒక్కడికేనా? ప్రపంచమంతా నేనేనా?

: ప్రభూ! కనపడని లోకాలను అకాశాన్ని దూసుకొనిపోయి చూచిరావాలనే మీ దృష్టిని నా యీ కొట్టుకొంటూండే ప్రత్యక్షహృదయంలోకి జొర జారేసింది. పూవులలోంచి వాసనను. కేసెనుండి మాధుర్యాన్ని,

చంద్రుని నుండి చలువను విడదీసేస్తున్నారు. మీ వీక్షణాలు పిడుగు
లైనా సరే ఓర్వగలను. మీ వియోగం స్వర్గసోపానమైనా సరే, వద్దు
ప్రభూ, వద్దు.

: యశోధరా! కౌగలిస్తున్నావా?

: కుమారా! పతనం! పతనం! యశోధర కాదు - భ్రాంతి! మారునిదండు.

: ఔనా? అసత్యస్వరూపమా! నా అడుగుజాడలు పసికడుతున్నావా? పో - నీ
వికారస్వరూపాన్ని తెలుసుకొన్నాను.

: ప్రభూ!

: వెళ్ళు! వెళ్ళు!

మాయమయింది. యవ్వనం ప్రవేశం.

: ఇక్కడి కెందుకు వచ్చావు?

: దేవుణ్ణి వెతుకుతూ.

: ఎందుకు?

: ఈ ప్రపంచాన్ని ఎంత క్రూరంగా ఎందుకు సృష్టించాడో తెలుసుకో
టానికి.

: అది నీ కెందుకు? ఈ ప్రపంచం దాటి ఎంకేమీ లేదు. కాబట్టి ఏలా
అందివ్వబడుతుందో ఆలాగే అనుభవించు. కాటిచితితో సర్వం అంత
రిస్తుంది. అది శూన్యగృహద్వారం. అన్ని దారులు అక్కడ ఎడారి
లోని ఏళ్ళలా ఎంకి అదృశ్యం కాగలవు. శూన్యచ్ఛాయలో అంతా
మాయ. నీ నాసాగ్రము వరకే చూసుకో. ఆలా చూచుకొన్నావా
అంతకు మించి ఏదో వుందనే ఆశతో, ఆనందంతో గడచిపోతుంది.
కళ్ళు మూసుకుని వుండటం కష్టం. నాకు దేవుడు కావాలి. ఆ దేవుడే
నా ఆశ, ఆనందం. అతన్ని చూడగలననుకొంటాను.

: ఎలా చెప్పగలవు? నా హితవాక్కు విను. ప్రాప్తమును అనుభవించు.
చేయగలది చేయగలప్పుడు నిర్వృత్తిండు. ఆలాగే ఆ అనివార్యమైన
తుదివరకు నీకున్న కాలాన్ని వృధాపోసిన ఉపయోగించి యశోవంతం
చేసుకో. అనివార్యమైన తుదిలో ఏమీ వుండదు. సర్వం శూన్యం.

: లేదు. నా మరణానంతరం నా కో భవిష్యత్తు వుంది. దాన్ని తెలుసు
కోవాలి.

- : జరిగిపోయినదాన్ని ఎరుగుదువా? జరిగిపోయినదే తెలియనప్పుడు యిక
జరుగవలసినదాన్నేలా తెలుసుకోగలవు?
- : తెలుసుకోవచ్చు. సూర్యుడు రేపు - ప్రతిరోజూ ఉదయిస్తాడు. అదీ
మాయే. సూర్యుడు రాలిపోతున్నాడు. ఏనాడో పూర్తిగా కాలి తీరి
పోతాడేమో!
- : జీవితం కూడా ఆలాగే కాలి ఆరిపోతుంది. కానీ ప్రతి శిశు జననానికి మరల
నిప్పంటుకొంటుంది. - సత్కార్యమని తెలిస్తేనే చేయాలి. ఆలా
తెలియటానికి ముందువెనుకలు, దేవుడు తెలియాలి.
- : ముందు 'మంచి' వెనుకకు లేదు. వెనుక 'మంచి' ఇక ముందుండదు.
'మంచి'కి మంచి నిర్వచనమే లేదు. - ఏలాగైనా అవి తెలియాలంటే
నీవు దేవుడు కావాలన్నమాట.
- : కొత్త సత్యం నేర్పావు. 'నేను' దేవుడు కాదాలి.
- : ఆలాగైతే సాధించు.

మాయమయింది. ఒకడు అట్టలింగాన్ని మోసుకొచ్చాడు.

శంభోశంకర మహాదేవా!
హరహర గిరిజాహృదయధవా!
పన్నగభూషణ! భవభయవారణ!
అమరవందితచరణా!

ఒకడు విష్ణు విగ్రహాన్ని మోసుకొచ్చాడు.

శ్రీరమణా! శ్రీతభరణా!
కౌస్తుభభూషణ! జగదుద్ధారణ!
శంఖచక్రగదాద్యాయుధభూషిత!
సకలాగమసన్నతచరితా!

- : సకలం శ్రీవిష్ణుమయం! ఓం నమోనారాయణాయ!
: సకలం శంకరమయం! ఓం నమశ్శివాయ!
: శైవమత విరూపినార్థం మహాఖండహోమంకరిష్యే!
: వైష్ణవమత విధ్వంసనార్థం మహాయాగం కరిష్యే!

: నిర్మూలనం. విధ్వంసనం! ఇవి రెండూ మతా లేలాగవుతవి? చూడు, ఒకడు బూది ఊదుతున్నాడు, మరొకడు మంత్రజలం వదలుతున్నాడు. కాదు - దేవుడు కాదు.

వారిరువురు వెళ్ళాడు. ఒకడు కత్తి, కలశంతో ప్రవేశం.

గొట్టెపిల్లకోస్తానె కోటేరమ్మ — నీకు —
మేకపిల్లనిస్తానె సాకేటమ్మ — నేను —
కల్లుతెచ్చిపోస్తానె గంగమతల్లి — దున్న —
పోతుతెచ్చి నరకతానె పాలేరమ్మ —

: మూర్తీభవించిన రక్తదాహం. మానవులెంతో నయం. రక్తమాంసాదుల పైననే జీవితను నిలుపుకొని వుండిన కాలాలలో సృష్టించుకొన్న యీ దేవతలను మానవు లింకా ఎందు కారాధించాలి?

వాడు వెళ్ళాడు. భక్తుడు ప్రవేశం, పాడుతూ గంతులేస్తున్నాడు.

భక్తియోగం కామోను. దుఃఖాలు మరవడం. మరుగుపరచడం కాదు కావలసింది, దుఃఖాలను మాపడం.

వాడు వెళ్ళి యోగి ప్రవేశం.

: ఈ ప్రపంచంతో నాకు పనిలేదు. నా యింద్రియాలను, అరిషడ్వర్గాలను జయిస్తాను. కనుబొమల మధ్య దృష్టిని నిలిపి ఆ జ్యోతిని కను గొంటాను. అందులో లీనమైపోతాను. ఈ దేహం అత్యుక్త వైరి. దీన్ని శుష్కింపచేస్తేనే మోక్షం.

: ఔనా: అబ్బ! ఏలా శుష్కించుకోయాడు? ఎంత హింస? చూడలేకున్నాను.

యోగి వెళ్ళాడు.

: ఇందులో ఏముంది? వట్టి హింస. అంతేనా? ఈలాగే అందరూ శుష్కించి పోతే మానవ ప్రపంచమే క్షీణించిపోదా? ఇంకేముంటుంది? ప్రపంచంలో ఎక్కడ చూచినా హింస, స్వార్థం, తాండవం చేస్తున్నవి. నిస్సాంగత్యంలో, భక్తిలో, యోగంలో, అన్నిటిలో స్వార్థం. లోకాన్నుంచి దూరంగా పోవటమో, లోకాన్ని పూర్తిగా మరచి పోవటమో తప్ప తోటిమానవులతో హాయిగా బ్రతికే విధానం,

బ్రతుకనిచ్చే మతం లేదా? ప్రతిమానవుడు యింకొకడి కెందుకో అంత భయపడటం? భయంచేత తన్ను తాను రక్షించుకోవాలని స్వార్థ పరుడవుతున్నాడు.

: ఆ స్వార్థంతో హింస పుడుతూంది. అంతేనా?

: నా తర్కంలోనే ఎక్కడైనా పొరబాటుందా?

వెనుకవైపు రంగస్థలంలో నుడిగాలి, రౌద. మరల నిశ్శబ్దం.

అంఠా చీకటి అయిపోయింది.

ఎంత హాయిగా వుంది. సమత్యంలాంటి చీకటిలో అసహ్య సంప్రదాయ తార లింకా కొద్దికొద్దిగా వెలుగుతూనే వున్నవి. ఇవీ ఆరిపోతే ఎంత సుఖంగా వుంటుంది! అదో, చాలాదూరంలో విప్లవమేఘా లేవో వస్తూన్న సడి గాలి మోసుకొస్తూంది. ఆ మేఘాలు త్వరగా వచ్చి యీ మిగిలివున్న తారలను కూడా కప్పేస్తే సర్వం సమమవుతుంది. అబ్బ! ఎందుకింత హింస, స్వార్థం!

ఒక ధ్వని.

: ప్రతిమానవుడు తాను మరణిస్తాడని భయపడుతున్నాడు.

: నిజంగా మరణిస్తాడా? మరణిస్తే తుదకు మరణం మాత్రమే నిలువ వద్దా? తన్ను తానే చంపుకోవద్దా?

: మానవుని జీవితం అనంతం. ఎవడూ మరణించడు. బ్రతికి వున్నానని తెలుసుకొంటే బ్రతికి వుంటాడు శాశ్వతంగా.

: అయితే నేను చూసిందేమిటి? మరణం కాదా?

: కాదు. ప్రకృతిసిద్ధమైన ఓ మార్పు. దానికేమాత్రం చింతించాల్సిన దక్కరలేదు. మానవుని జీవితం భయదుఃఖరహితమైతే ఎవడూ మరణాన్ని గూర్చి చింతించడు.

: అది ఏలాగవుతుంది?

: సత్కర్మఫలం.

: కర్మ అంటే ఏమిటి? కర్మ అనివార్యమా? కర్త ఎవరు? మానవుడా దేవుడా?

: మానవ జీవితం అన్యోన్యధార జీవితం, అనంతం. అలాంటప్పుడు అది ఒకరి నుండి యింకొకరికి అందివ్వబడుతుంది. మన పూర్వులు తర

తరాజుగా చేసిన కర్మ మన మనుభవిస్తున్నాం. అంటే మానవుడు తన కర్మ ననుభవించి తీరాలి. మానవజీవితం ఒక మొత్తంగా తీసుకున్నప్పుడు ఇది విశదమవుతుంది. దీన్నే చరిత్ర అంటారు. అన్యోన్యధార జీవితం అవడంవల్ల సర్వం ఇచ్చిపుచ్చుకోవడమే. ఏ గింజ వేస్తే ఆ చెట్టే, ఆ పండే. తెలిసిందా? నిన్ను కలవరపెట్టి వనాంతరాల్లోకి తరిమింది యవ్వన వార్ధక్య మరణావస్థ దృశ్యాలేనా?

: కావు. ఇంకా ఏవో అంతర్లీనమై వున్నవి.

: ఏవి?

: ఏదో దోపిడి. ప్రతిమానవుడు ఇంకొకడి వద్ద నుండి ఏదో హరించాలని ఆత్రపడుతున్నాడు. ధన ధాన్య శీల సుఖాలే కావు, సామాన్య జీవిత హక్కులు, జీవితమే.

: సత్యం! అది ఆగాలి.

: ఆగగలవా?

: తప్పక. అవన్నీ మానవకల్పితాలు.

: ప్రతివాడూ సుఖం కోరుతున్నాడే - ఎందుకు కల్పించుకోకూడదు?

: మంచి ప్రశ్నే. మానవుడే తన కష్టసుఖాలకు కారణం. ఇది మరచి పోయాడు. మానవుని ఆశంతా ఎదటి మానవుని అందే వుంది. స్వర్గం, నరకం - రెండూ మానవులు ఒకడు మరొకడికి కట్టుకోవలసినవే. ఇది తెలుసుకోలేదు. తాను సుఖించాలని కోరుతున్నాడు. ఇక తన జీవితాన్ని, మానవజీవితాన్ని ప్రేమించటం లేదు.

: మార్గం?

: దోపిడితనం నశించాలి.

: ఏలా?

: ప్రేమ అహింస!

ప్రేమ! అహింస! ప్రేమ! అహింస!

: సిద్ధార్థా! నీవు సిద్ధార్థుడవు!

హింస కూలింది.

: సిద్ధార్థా! నీవు బుద్ధుడవు!

అసత్యం నశించింది.

: సిద్ధార్థా! నీవు లోకరక్షకుడవు.

దారిద్ర్యం క్షీణించింది.

: సిద్ధార్థా! నీవు జగదోద్ధారకుడవు!

స్వార్థం చచ్చింది.

: కుమారా! నీవు సార్థకజీవివి! సజీవివి! నే నిప్పుడు నిర్వీర్యమైనాను. నన్ను జయించావు. అందరికీ నేను నీకు మృత్యువు కాను. కేవలం ఒక మార్పు. పో, కుమారా, నన్నీలా చాటివెళ్ళు.

పో! గడప గడపకు పోయి నీ సత్యాన్ని బోధించు. ప్రపంచములో ఏనాటికైనా శాంతిసుఖ లేర్పడితే నీ సత్యాన్ని గ్రహించినదాని వల్లనే కలగాలి.

: ఎంత పొరబడ్డాను. అనవసరమయిన హృదయాందోళన తెచ్చిపెట్టు కున్నాను. చిన్నతనం నుండి నాకు ఉగ్గుబాలతో పోయబడ్డ నిరాధార తత్వం, నిస్సాంగత్య బోధ, తదితర భావాలు నన్నీలా కలవరపెట్ట కుంటే మానవసహజమయిన యీ సత్యాన్ని సులభంగా ఏనాడో తెలుసుకోగలిగేవాణ్ణి. స్పష్టంగా నాలో వుండే జ్యోతిసే కనుగొనలేక ఎంతదూరం వచ్చాను: ప్రేమ, అహింస, యివి రెండే సాధనాలు. మానవుడు నిరాచారుడు కాదు, సర్వ శక్తియుతుడు. అతడే దేవుడు!

ఈ అనంత జీవకోటి నుండి తీసుకున్న అప్పు జీవితం. ఆ అప్పునకు జమ ప్రేమించటం.

ప్రతి ప్రాణికి జీవించేందుకు హక్కు ఉంది. ఆ హక్కును లాక్కోవటమే హింస.

అగ్ని తన్ను తానే తిని బూది అవుతుంది.

వర్షం మాలిచివుళ్ళయి కోకిలకూతలో హాయిగా విహరిస్తుంది.

ప్రత్యక్ష మానవరూపాన్ని సంతోషపరచలేనివాడు కనుల కందని దేవుణ్ణి సంతోషపెట్టడం భ్రమ.

వట్టి జ్యోతి మాత్రముంది.

మొదటిరంగంలో ప్రవేశించిన కొందరు ప్రవేశం.

: అబ్బ! వెలుగొచ్చిందిరా!

: హాయి! హాయి!

: ఇప్పుడు దాకం లేదు, ఆపేదన లేదు.

: నెత్తురులేదు, ఎముకలు లేవు.

: నాలో నూతనశక్తి కలిగింది.

- : నాపై నాకేదో నమ్మకం కుదిరింది.
- : మనల్నంతా ఏదో - యిది - దగ్గర చేరుస్తూంది కదూ?
- : అవును, అదే ప్రేమ.
- : మునుపీలా లేదు. నిన్ను చూస్తే నాకు —
- : నీ బట్టలు చింపేసింది నేనే.
- : అసలు నీకు తెలియక నీ నెత్తురు లాగేసింది నేనే.
- : నీ పీకనొక్కి వూపిరాడకుండా చేసింది నేనే.
- : అవునుగానీ, యీ వింత చూడూ - అందరూ ఒకేలాగున్నాం.
- : అవునురా. పాడాలనిపిస్తూందిరా!
- : నాట్యం చేయాలని కూడా!
- : సరేకానీండి.

బుద్ధ జ్యోతికి బై! ప్రేమ జ్యోతికి బై!!



జయజయ బుద్ధజ్యోతి.
 జయజయ ప్రేమజ్యోతి.
 జయజయ సత్యజ్యోతి.
 జయజయ శాంతిజ్యోతి.
 అహింసాపరమో ధర్మః...
 కారుణ్యం పరమోత్కృష్టం.
 మానవలోకం,
 నిర్భయం, నిర్మలం,
 సుఖాకరం, శాంతియుతం.
 సర్వేజనాస్సుఖినోభవంతు.
 ఓం శాంతి శాంతి శాంతిః.
 వెలుగు వెలుగుతూనే వుంది.

మ ం గ శ ం.



అశోక సమ్రాట్

ఆత్రేయ నెల్లూరు గ్రంథాలయంలో చదివిన ఒక చారిత్రక గ్రంథం ఈ నాటకానికి ఆధారం. అందులోని అశోకుడు దుష్టాశోకుడు. 1944 లో రచించిన ఈ నాటకం 1956 లో వెలువడింది. తన 'మాతామహాలు కీ॥ శే॥ శ్రీ ఈయుణ్ణి కృష్ణమాచార్యుల వారి పాద పద్మములకు' ఈ నాటకాన్ని ఆత్రేయ అంకిత మిచ్చారు.

పాత్రలు

అశోకుడు	:	రాజు
నమరానందుడు	.	సర్వసేనాధిపతి
మహావీరుడు	:	సహాయసేనాధిపతి
రాధాగుప్తుడు	:	మంత్రి
చండగిరికుడు	:	చారాగారాధికారి
విజయుడు	}	రథ, గజ, తురగ పద దళాల నాయకులు
రణవీరుడు		
జయానందుడు		
విశ్వాసుడు		
ప్రేమానందుడు	:	బౌద్ధసన్యాసి
తిష్య	:	రాణి
శాంతి	:	మహావీరుని సతి
నిరూప	:	మహావీరుని తల్లి
కాంత	:	ఒక సామాన్య స్త్రీ

భటులు తదితరులు....

PRESENTED
BY
Prof. KORLAPATI
SRI RAMAMURTHY, B.L.H.

మొదటి రంగం

అశోకుని ఆలోచనా మందిరం. అశోకుడు, రాధాగుప్తుడు,
సమరానందుడు, మహావీరుడు ఉన్నారు.

అశోకుడు: భారతభూమి నీరసించిపోతుంది. బౌద్ధమతం భారతజాతి ఉడుకు నెత్తురు చల్లార్చేస్తుంది.

మగధసామ్రాజ్యపు అంకుశం లేని ఏలికలు. చీలికలై ఎవరికివారై, స్వేచ్ఛా విహారం చేస్తూ, స్వలాభదృష్టి కల్పిత న్యాయాన్ని, ధర్మాన్ని శాసింప చూస్తున్నారు. ఈ విధంగా పగుళ్ళుబారిన భారతాచని బంహీనమై పరదేశీయుల పాలబడుతుందిని మా భయం.

రాధాగుప్తుడు: నిజం: —

సమరానందుడు: నిజమేకానీ - ప్రజాపాహుళ్యం ఈ మతర్వాన్ని గమనించలేకుంది.

రాధా: గమనించే విజ్ఞానం లేదు.

మహావీరుడు: ప్రభువులు చిత్తగించారు. సమర నిర్వహణానికి ఒక్క యోధులదే కాదు; సామాన్య పౌరజనం సహకారం అత్యవసరం. కళింగదేశ దండయాత్ర ప్రజామోదాన్ని పొందకుంది.

అశో: సర్వసేనాధిపతులు మీరు.

సమ: ప్రభువుల అభిమానం.

అశో: అద్వైత్యపడటం ఆ పదవికే అవమానకరం. సామాన్య ప్రజాహృదయాన్ని చెప్పవలసినవాడవు నువ్వు కావు. అందుకు మంత్రులు ఉన్నారు. నైన్య పరిస్థితి గురించి చెప్పకోవలసిం దేదైనా ఉంటే —

సమ: చిత్తం. ఇప్పుడున్న నైన్యం కడుపుహాటికి కట్టుబడి వుంది.

అశో: అంతకన్న కావలసింది లేదు.

సమ: అది శాశ్వతం కాదేమో నని.

రాధా: వారికి చేరే ఆలోచనావకాశం లభించకుండా చేయడం నీ విధి.

సమ: చిత్తం. కళింగదేశ దండయాత్రకు యీ బలగం చాలదు. నైనికులు చేరడం సులభసాధ్యంగా లేదు.

రాధా: అది మీ ప్రబోధంపై ఆధారపడి వుంటుంది.

సమ: లేదు ప్రభూ! చల్లని వెన్నెలకై కన్నులప్పగించిన చకోరాలలా ప్రజలు శాంతికై పరితపిస్తున్నారు. సమరోత్సాహం జనుల్లో పట్టాభిషేకం చేసిన పశుగుణం పతనదశకు వస్తుంది. మానవత్వం తల ఎత్తుతూంది. అహింసా మాత్రం మానవు డింతవరకు ఎరగని ఏదో హాయిని, ఆనందాన్ని కలగ జేస్తుందనే ఆశ అందరినీ ఆవహించింది. యుగ యుగాలుగా వస్తున్న యుద్ధ వాతావరణం నుంచి బైటపడాలని మానవుడు తహతహ లాడుతున్నాడు.

రాధా: బౌద్ధమతం పేళ్ళుబారుతూంది కదూ?

సమ: మతం కాదు. ఏదో మార్పు - పోల్చుకోలేని గొప్ప మార్పును అర్థిస్తున్నారు. ప్రస్తుత సాంఘికవ్యవస్థకు విసిగి వెట్టిగా ఎక్కడికో పరుగెత్తుతున్నారు.

అశో: సమరానందా!

సమ: రాజభృత్యుని ధర్మం నెరవేర్చాను.

అశో: ప్రజల మానసిక తత్వాన్ని గమనించలేకున్నావు. ప్రచార ప్రబోధాలతో స్వర్గాన్ని నరకంగా, నరకాన్ని స్వర్గంగా చిత్రించి నమ్మించవచ్చు.

మహా: ప్రభూ! కళింగదేశీయులు స్వతంత్రప్రియులు, వీరులు.

రాధా: అది హర్షింపతగ్గ నుగుణమే కానీ మన కడ్డురాదు. వీరులందఱు అజేయులు కాలేరు.

మహా: మహాసాగరం వారి నైనికబలం!

అశో: అది మన విజయానికి వన్నెతెస్తుంది.

మహా: చిత్తం! ఎదిరిబలం తెలియజేశాను. దండయాత్ర ఇప్పుడు భావ్యం కాదు.

అశో: మహావీరా! మధగసామ్రాజ్యం పిరికిపందలకు నిలువ నీడకూడా ఇవ్వదు.

మహా: మగధ సామ్రాజ్యాధిపతులు ఒక్క సింహాసనానికే కాదు, సామాన్య ప్రజా హృదయాధిపతులు కూడా కావాలని కృషి చేశారు ప్రభూ!

అశో: ఈ సామ్రాజ్యం మౌర్యరాజన్యుల శౌర్యచిహ్నం.

సమ: అంతేకాదు. ప్రజలయెడ వారికి, వారియెడ ప్రజలకు గల అభిమాన చిహ్నం కూడా!

భౌతికబలం మాత్రం నిరుపయోగం. నైతికబలం అత్యవసరం. ప్రజాభిప్రాయ విరుద్ధమైన పనికి నైతికబలం వుండదు.

అశో: ప్రజ! ప్రజ! అర్థంలేని మాట!

మహా: ప్రభువులు ప్రశాంతంగా —

అశో: మహావీరా! రేపే సుషుప్తార్తం. దండయాత్రకు నైన్యం తయారుచేయమని రాజాజ్ఞ.

మహా: ప్రభూ! ప్రణాకంతం పద్దని ఘోషిస్తుంటే ---

అశో: అజ్ఞాపాలనమే నీ కర్తవ్యం. మంచిసెబ్బరలు మాకు.

మహా: సేవకధర్మం మానవుని హక్కుమన యుక్తాయుక్త విచక్షణను తలదన్ని పోతుందా ప్రభూ?

అశో: మహావీరా! కృతఘ్నుడవు కాలేవు.

మహా: కావాలని నా ఆశ కాదు. క్షమించండి.

అశో: మరి.

మహా: విన్నవించుకున్నాను.

అశో: మేము అజ్ఞాపిస్తున్నాము.

మహా: అజ్ఞాపాలనమే మన కర్తవ్యం. నెలపు.

వెళ్ళారు.

అశో: గురూ! కర్తవ్యం:

రాధా: అశోకా! అచసరాన్నిబట్టి మానవజీవితం మారుతూంటుంది. నీతి, ధర్మం, ఆదర్శం అన్నీ యీ జానెడుపొట్టకు బానిసలు. ఇది మానవజీవిత రహస్యం. నైన్యంలో చేరి సమ్రాట్టుకు సహకారం చేయాలైన అచసరం సామాన్య ప్రజలలో కలిగించాలి. తెలిసిందా?

అశో: అవును. ఆకలి, ఆశ ఇవి రెండే మానవజీవితాన్ని శాసిస్తున్నవి. వీటిచేతనే మనం శాసించాలి.

రాధా: దేశభక్తి, వీరస్వర్గం అన్న పదాలే మత్తుమందు. వీటి పేరిటనే అదినుంచి ఎన్నో హింసాచర్యలు జరిగినవి.

అశో: అభిమానం ఆచేశకారణం.

రాధా: ఇంతకూ మన అభివృద్ధి నిర్బోధకశక్తు. దాంత ప్రబలిపోతున్నారని ఏస్తుంది.

అశో: ఎవరు? అహింసోపాసకులేనా?

రాధా: అవును. ప్రజలలో జొరబడే అపరాధం వారికి అనాలోచితంగా ఇచ్చేళాము. ఈ భిక్షువులు ఏంచేయగలరని ఉపేక్షచేసిందీ పొరపాటే.

అశో: ఇప్పుడు మించిందేమిటి? వారి నవాచివేయటం ఎంతోకాలం పట్టదు.

రాధా: ప్రజాహృదయాన్ని చూరగొన్నవారి నణచివేయడం అంత సులభం కాదేమో!

అశో: ప్రజ! ప్రజ! ఎక్కడి ప్రజ! కడుపును తొక్కిపడితే మిగిలిన శక్తులన్నీ పొదా
క్రాంతం కాగలవు. భయంలేదు. [గంట మ్రోగించాడు. సేవకుడు వచ్చాడు.]

కారాగారాధికారి చండగిరికుని తక్షణం రమ్మను.

సేవ: [వెళ్ళాడు].

అశో: ఈ దౌర్భాగ్యపు అహింసాతత్వం భారతజాతిని తినేస్తుంది. దీని నిర్మూలనమే
భారతీయ అభ్యుదయం.

చండగిరికుడు: [వచ్చాడు] జయము మహారాజులవారికి!

అశో: ఈ సామ్రాజ్యంలోని బౌద్ధభిక్షువుల నందరిని బంధించవలసిందిగా ఆజ్ఞ నిస్తు
న్నాము. నియమన్నవారిని నియమన్నట్లే కారాగారాని కర్పించాలి. రాజ
ద్రోహులుగా పరిగణింపబడే వీరికి ప్రత్యేక కారాగారం. 'నరకమ'ని నామ
దేయం.

చండ: చిత్తం! శిక్షావిచారనం?

అశో: అవసరాలను, అనుకూలాల ననుసరించి శిక్షలు ప్రయోగించే అధికారం నీది.

చండ: చిత్తం!

రాధా: ఈ భిక్షువులను హత్యపేళ్ళతో పెకలించివేయటమే నీ విధి. న్యాయాన్వయ
విచారణ అక్కరలేదు. అప్పన్నీ మానవకల్పితాలే. పూర్వోక్త ధర్మాధర్మ
తర్కం నీ హృదయాన్ని ఆవరించి అదైర్యాని కవకాశం యీకుండా
కాపాడుకో.

చండ: బౌద్ధభిక్షువులను మాత్రమేనా?

అశో: తదనుచరులను కూడా.

చండ: విచారణకు —

అశో: విచారణ విజయానంతరం. యుద్ధవైరుధ్యం ప్రబలకుండా చూడటం నీ విధి.
రహస్యచారులు అవసరం.

చండ: ఆజ్ఞ. సెలవు.

రాధా: అశోకా! నా గురుత్వం సార్థకం సఫలీకృతం చేశావు.

అశో: గురూ! పితృతుల్యులు మీరు. మీరు నింపిన శౌర్యం యింకా యీ రక్తాన
ప్రవహిస్తుంది. మీరు వినిపించిన వీరగాధలే యింకా యీ చెవుల్లో మూడు
మ్రోగుతున్నవి. అశోకుని యోధునిగా, సమాట్టగా తీర్చింది మీరు. భారత
దేశం అశోకునికి ఋణపడినది మీ ప్రసాదమే.

రాధా: భారతదేశాన్నంచా ఏకపాలన క్రిందికి తేగల ప్రభువు కావాలని ఆశించాను. నీలో అగుపడుతుందా శక్తి. రాజ్యాంగంలోని అగాధరహస్యాలు అవగాహన చేసుకున్నావు. విజయం నీది. నీ చరిత్ర సువర్ణాక్షరాలతో లిఖింపబడు గాక!

అశో: తమ ఆశీస్సు.

రాధా. [దీవించి వెళ్ళాడు]

తిష్య వచ్చింది.

అశో: ఓహో! ఏ మిలా చెచ్చావు?

తిష్య: ఈ కుసుమంలో యీ వాసన ఎందుకొచ్చింది?

అశో: నిజమే. కానీ —

తిష్య: కానీ?

అశో: రాచరహస్యాలతో నిండిన పజ్జాల్లాంటి హృదయాలు రాపిడిపడే స్థలం మిది. చీకటికోనల్లాంటి కనుగూళ్ళల్లో ఆకలిగొన్న పులుల్లా తిరుగుతూండే కనుపాపలు కలిసికొనే చోటిది. ఎన్నో దినాలుగా దాచుకున్న కోప, రోష పూరిత హృదయా లిక్కడ అగ్ని పర్వతాలలా పేలుతుంటవి. పూలు, వాసన ఇక్కడ అనుభవవేద్యం కావు.

తిష్య: ఈ తావిని ఆనందించే శక్తి, కాలం మీకు లేదు. అవునా?

అశో: పేళ్ళచేత భూమికి బంధింపబడ్డా, ప్రేమచేత చెట్టు తన సర్వస్వం ఆకాశం వంక కే అర్పిస్తుంటుంది. మానవునికి విధి పేళ్ళలాంటిది.

తిష్య: నీరు పల్లానికి ప్రవహిస్తుంది, కానీ తన జన్మస్థానాన్ని మరల చేరుకోగల శక్తి దానికి లేదు. పిట్టలు ఆకాశంలోకి ఎగిరిపోతవి కానీ, మరల ప్రేయ రాలిని కలుసుకోగలవు.

అశో: పోనీలే తిష్యా! ఏదీ ఆ పువ్వు.

తిష్య: నలి పేస్తారా?

అశో: ఎందు కంత భయం? అబ్బ! ఎంత వాసన - ధరించలేకున్నాను.

తిష్య: ధరించటానికి కానిది బాధే కదూ!

అశో: ఆ పరిమళం చిన్ననాటి దృశ్యాలను జ్ఞాపకం చేస్తుంది. అది బాధాకరం. మరణించినవారి జీవితరహస్యాలు మరణించబోయే వారి కెలా బాధాకరాలో, అలా నేటి యవ్వనం నాటి బాల్యాన్ని తలచుకొని ఏడుస్తుంది.

తిష్య: కానీ అనంతమైన జీవితం ప్రేమోపాసకుడైన మౌనివలె యీ యదవన వార్త క్యాలవంక చిరునవ్వుతో చూస్తూంటుంది.

అళో: ఏమో! ప్రేమ జీవితం అనంతం. నా కేమీ అర్థంకాదు.

తిష్య: అవును. వినాశం వంకకు సౌఖ్యం అనుకొని అత్యుత్సాహంతో పరువెత్తు తూండే ప్రపంచానికి స్వర్గసందేశాన్ని తెచ్చే ఆశ నిరాశల ఆచ్ఛాదనంలేని నా చిన్నిపాపాయి చిరునవ్వు అర్థంకాదు. పోనీ - వీణ మీటనా?

అళో: వీణ! వీణ కాదు, తిష్యా! ధంకా - భేరీ!

తిష్య: మరల యుద్ధమా?

అళో: అవును.

తిష్య: మిరి నెలపు.

అళో: ఏం?

తిష్య: నా కింక చోటులేదు.

అళో: తిష్యా!

తిష్య: క్షమించండి.

అళో: వెళ్తున్నావా?

తిష్య: మీరే వెళ్ళగొడుతున్నారు.

అళో: ఎవర్ని?

తిష్య: ప్రేమను.

అళో: ఎక్కడికి?

తిష్య: ఈ మీ సామ్రాజ్యపు పొలిమేరలు దాటి.

అళో: నీ ఊహాసామ్రాజ్యంలోకి వెళ్తావా?

తిష్య: మీకు ఊహాతీతమైన సామ్రాజ్యంలోకి. ప్రేమ సామ్రాజ్యం.

వెళ్ళింది.

అళో: ప్రేమ! ప్రజ!



రెండవ రంగం

ఈ తెరతీయగరాదా?
మము దరిజేర్పగరాదా? ప్రభు!
చిరుచిరునవ్వుల చిందెడికూనను
వలపుల తేనెల చిలికెడి కాంతను
తెరద్రోసికొని త్యజించిన ప్రభు!
చీకటితెరలను చీల్చుకుపోయి
సత్యామృతమును సాధనజేసి
పీడిత దుఃఖిత జగతికి పంచిన ప్రభు!

మహావీరుని మందిరం. శాంతి ఉంది.

మహా: శాంతీ! ఎప్పుడూ ఎందు కిలా తెల్లటి పూలు జడనింపా తురుముకుంటావు?

శాంతి: స్వచ్ఛమైన వెన్నెల, తెల్లటి మల్లెపూలు నా కతి ప్రియం.

మహా: ఆ మందారాలు అందంగా లేవూ? ఎప్పుడూ వాటివంకే పోవు. ఎందుచేత?

శాంతి: నాకు భయమేస్తుంది.

మహా: పూలను చూచి భయమా?

శాంతి: అవును. అబ్బి! ఎంత ఎరుపు!

మహా: ఆ కల్హారం?

శాంతి: అబ్బి! అదీ అంతే! భూమాత ఎందు కిలా రక్తాన్ని చిమ్ముతూంది?

మహా: ప్రకృతి అంతా ధవళమైతే అందం ఏముంటుంది శాంతీ.

శాంతి: అది కాదు. ఆ రక్తరాగాన్ని సహించే శక్తి నా యీ గుండెకు లేదు. ఏం చేయను?

మహా: వీరభారతనారీలోకానికి చెందినదానినన్న విషయం విస్మరిస్తున్నావు శాంతీ!

శాంతి: రక్తాన్ని త్రాగటం వీరత్వం కాదు! రాక్షసత్వం.

మహా: శాంతీ! సకలజగజ్జనని అయిన కాళికామాతకు రక్తం ఎంత ఇష్టమో తెలుసా? ఉదాత్తులైన దేవతలు కూడా రక్తహోమం చేస్తే సుముఖులౌతారట.

శాంతి: వట్టి అబద్ధం. క్రిమికీటక పృగాద్యవస్థలు దాటివచ్చిన మానవుడు దేవతలను గూర్చి అంతకన్న అధికంగా ఊహించుకోలేకున్నాడు.

మహా: నువ్వు బౌద్ధసన్యాసివి కానున్నావేం?

శాంతి: సన్యాసి కానక్కర్లేదు. మానవులు మానవులుగా ఉంటే చాలు.

మహా: శాంతి! యుద్ధరంగాన్ని ఊహించుకోగలవా?

శాంతి: అహా!

మహా: అక్కడ ఒక్కపొద్దు నిలబెడితే ఏమవుతావు?

శాంతి: కళ్ళనిండుకు ఒక్కసారి ఏడుస్తాను.

మహా: భయంపల్ల కదూ?

శాంతి: కాదు ప్రేమపల్ల - జాలిపల్ల!

మహా: అదే దౌర్బల్యం:

శాంతి: అలాగైతే మనం నిర్భయంగా నిశ్చింతగా మృగాలు కావచ్చు.

నేపథ్యంలో

కళింగదేశ దండయాత్రకు స్వస్థేనాధిపతులు సాయంకాలాని కింతా హాజరు కావలసింది.

శాంతి: మరల యుద్ధం!

మహా: అవును. ఏదీ - త్వరగా నా దుస్తు లందుకో. కవచం - కరవాలం - బల్లెం - ఆ దాలు చూచా:

శాంతి: [వెళ్ళింది]

నిరూప వచ్చింది.

మహా: అమ్మా!

నిరూ: నాయనా! కళింగదేశ దండయాత్ర నిశ్చయమైందా.

మహా: అవునమ్మా!

నిరూ: మీ నాన్న, మీ తాత యీ పయసుకే ఎన్ని యుద్ధాలు చూచారు. ఎన్ని జయించారని. నువ్వు అచ్చం మీ తాతగారి పోలికే సుమా!

మహా: అత్తాకోడళ్ళల్లో ఎంత భావభేదమమ్మా!

నిరూ: దాని దెప్పుడూ అంతేలే! పసితనం, ఏం తెలుస్తుంది చెప్పు.

మహా: పేరుకు తగ్గట్టు ఎప్పుడూ శాంతి శాంతి అంటూంటుంది.

నిరూ: రాజధర్మమైన యుద్ధాన్ని చూడ హింసగా చూస్తారు ఈ బౌద్ధభిక్షువులు. దానికీ ఆ తత్వం పట్టబడుతూంది.

మహా: అవునుగానీ, నువ్వైనా చెప్పమ్మా దిగులుపడవద్దని.

నిరూ: దిగులేముంది. నాయనా! చూడు. నా చిన్నతనంలో మీ తాతగారు మహా రాజును ఓ యుద్ధంలో అపమృత్యువు నుంచి కాపాడారట. అందుకు మహా

రాజులవారు మీ తాత కో రత్నాలు చెక్కిన కత్తి బహూకరించారు. మీ నాన్న ప్రతిసారి యుద్ధానికి వెళ్ళేముందు ఆ కత్తికి నమస్కరించి మరీ వెళ్ళేవారు. అపజయం అన్నమాటే ఎరుగరు ఆయన కాలంలో.

మహా: నేనూ నమస్కరించే వెళ్తానమ్మా!

నిరూ: మంచిది నాయనా! ఈనాటికీ ఏమాత్రమైనా ఉడుకునెత్తురు మనలో ఉందంటే ఆ మహావీరుల గాధలే కారణం. భారతదేశాన్ని సజీవంగా వుంచింది వారు. ఈనాడు ఆ భారం మీమీద వుంది నాయనా!

మహా: కన్నతల్లి ఆశీస్సుంటే ముల్లోకాలు జయించవచ్చమ్మా?

నిరూ: పుత్రుని చూచి గర్వించగలిగే ఛాగ్యం ఈ జన్మలోనే అందరి రల్లులకూ కలుగుతుందా నాయనా!

మహా: శాంతీ!

శాంతి: [లోనుంచి] నేను వీటిని ఛరించలేకున్నాను.

వెళ్తాడు.

నిరూ: అయ్యో నాయనా! దాన్ని తెమ్మన్నావా? అది తాకుతుందా? దాని ఒళ్ళు జల్లు మంటుంది. ముచ్చెమటలు పోసి మూర్చపోతుంది. పసితనంలో మీ నాన్నకు నేను స్వయంగా తొడిగేదాన్ని ఆ కవచం.

మహా: సరే నేనే వెళ్ళాస్తా — [వెళ్తాడు]

శాంతి: [వచ్చింది] అత్తా! నా కాళ్ళు తేలిపోతున్నవే!

నిరూ: మరీ పసిపిల్ల వవుతున్నావు శాంతీ!

శాంతి: నా కాళ్ళు మూతలుపడుతున్నాయి.

నిరూ: వీరపత్ని కావడం పూర్వజన్మ సుకృతం కాదటే! అందరికీ లభిస్తుందా? తిలకం తేలేదూ!

శాంతి: నా చేతులు వణికిపోతున్నవే! తిలకం దిద్దలేనేమో!

నిరూ: ఆలా అనకు తల్లీ! ఆ తిలకమే భారతజాతికి అంగరక్షి! అంత దిగులుపడితే ఎలాగే! ఈ ఇంటి కోడలి కెవ్వరికీ లే దీ దిగులు. శాంతీ!

శాంతి: అత్తా! ఆయన వస్తున్నారు. అబ్బ!

మహా: కాళ్ళు తెరచి చూడు, శాంతీ!

శాంతి: కాళ్ళు తెరచినా నీటితెరలు అడ్డువస్తున్నాయి.

మహా: పిచ్చిదానవు శాంతీ!

నేపథ్యంలో భేరి.

అదిగో పిలుపు. తల్లీ! ఆశీర్వాదించు.

నిరూ: కన్నతల్లిప్రేమ కేదైనా శక్తి వుంటే అదే నిన్ను పక్షిస్తుంది నాయనా!
వెళ్ళిరా విజయలక్ష్మితో. శాంతీ! తిలకం దిద్దు!

శాంతి: [తిలకం దిద్దుతూంది]

మహా: చేతులు వణకుతున్నా యెందుకు!

శాంతి: కాళ్ళు తేలిపోతూన్నందువల్ల. కూలిపోతానేమో!

మహా: పదిరోజులపాటు కూడా కాలేదు. రేయిపూచి తెల్లవారునంతలో రాలిపోయే
పారిజాతాలలా మన జీవితాలు....

మరల భేరి.

మహా: వెళ్ళిరానా?

శాంతి: [పలకదు]

మహా: పలకపేం?

శాంతి: పలుకు రాలేదు.

మహా: ఒక్కసారి నవ్వు.

శాంతి: వేదనతోటి నవ్వు వెలితిగా వుంటుంది.

మహా: నాకు అందం అగుపిస్తుంది.

శాంతి: నాకు ఆనందం లేదు.

మహా: పోనీ - నాకోసం నవ్వు.

శాంతి: నవ్వనా - [మరల భేరి] ఆ భేరి వికటాట్టహాసం నన్ను నవ్వనిస్తేనా?

మహా: మూడుమార్లు మ్రోగింది కదూ?

శాంతి: అవును.

మహా: ఆలస్యమవుతుంది అమ్మా! వెళ్ళిరానా —

నిరూ: చిరునవ్వుతో పంపు శాంతీ!

శాంతి: స్త్రీ చిరునవ్వుకన్న కన్నీటికే శక్తి అధికం.

మహా: పస్తా శాంతీ!

వెళ్తున్నాడు.

శాంతి అన్న పిలుపుమాత్రం వినవడుతుంది. శాంతిమాత్రం
నిలబడివుంది నిర్జీవ స్వర్ణప్రతిమలా.



మూడవ రంగం

బౌద్ధ విహారం. కొందరు ఉన్నారు.

- 1: కళింగదేశంవారు వీరావేశంతో పోట్లాడుతున్నారు.
- 2: స్వతహాగా వాళ్ళు శౌర్యధనులు, స్వాతంత్ర్యప్రియులు.
- 3: ఊర్కే ఊరేగడమే కానీ మనవాళ్ళు జయించడం అవుతుందా పాడా!
- 2: ఇంటిపట్టున ఊర్కండిపోక యీ యుద్ధం ఒకటి మన నెత్తిమీదికి.
- 3: శౌ!
- 1: భయ మేమిరా?
- 3: చండగిరికుడు వాడి అనుచరులు నీడలా ఎప్పుడూ మన వెంటనే వుంటారు.
- 1: మహానుభావుల్ని, మంచి చెప్పినవారినే కొట్లో పెడుతూంటే మనకేనా వచ్చింది.
- 2: మరీ దౌర్జన్యమైపోతూంది. ఎన్నా శీఘ్ర ప్రభుత్వం?
- 1: మనం చేతగాక చేతులు పిసుక్కొంటూన్నాళ్ళు.
- 3: కొనకి కూటికి గుడ్డకి వాచిపోయే రోజులు ముందున్నాయ్.
- 1: కూటికి తరువాత, ఇప్పటి మాట?
- 4: మనలోనూ వుంది బుద్ధితక్కువ. ఇందరు పరుగు పరుగున యుద్ధానికి పోటం ఎందుకు?
- 1: కడుపు కాలి, పోతున్నారుగానీ. అభిమానం ఏదా?
- 2: అవునుగానీ, ఈ బౌద్ధభిక్షువులను పిట్టలలా కొట్టుకపోతున్నా రెండువల్ల?
- 3: అహింస బోధిస్తారని.
- 2: వీళ్ళు బోధించేది ఏమన్నా సాగుతుందనా? వింటూంటే వీళ్ళ లోకం స్వర్గంగా వుంటుంది.
- 3: సాగకేం. అందరికీ అర్థమైతే - ఏకమైతే ఎందుక్కాదురా?
- 1: ఆఁ - అసలు రాజుకు హృదయం మారాలిరా! కాకుంటే ఈ కడుపుచేతపట్టుకున్న బడుగులవల్ల ఏమవుతుంది?
- 2: రాజుల హృదయం కరగదు. మన కీ స్వర్గం కలగానే వుంటుంది.
- 4: [మెల్లగా జారుకున్నాడు]
- 3: నరకం నరకమేనట.
- 1: చండగిరికుడి దౌర్జన్యం మరీ యిద్దైపోతూంది. కసాయి!

2: రాణిగారితో విన్నవించుకుంటే:

3: రహస్యంగా తెలిసింది రాణిగారికి - రాజుకు కాదట.

2: ఆమె ఏమంటుంది? యుద్ధం చద్దంటుందా?

1: మహాత్ములు ఎస్తున్నారా!

ప్రేమానందుడు వచ్చాడు.

ప్రేమా: ఆకాశం మెరుస్తోంది. అశనిపాతాలిక ముందున్నాయేమో!

1: అంత భాగ్యమా! కరువులో ఇంకా ఎందరు చావాలో!

ఒక యోధుడు వచ్చి సన్యాసి కాళ్ళమీద వాలాడు.

యోధు: రక్షించండి!

ప్రేమా: లే నాయనా లే!

యోధు: నన్ను చావునుంచి తప్పించండి, రక్షించండి!

ప్రేమా: ఏమైంది? ఎందుకంత భయం, చెప్పు.

యోధు: ప్రభుత్వం నాపైన పగతీసుకుంటుంది.

ప్రేమా: ఎందుకు?

యోధు: నమ్మకద్రోహం చేశానట.

ప్రేమా: ఏం చేశావు?

యోధు: యుద్ధంలో చేరాను. ఆ హింస చూడలేక సహించలేక తప్పించుకొచ్చాను.

ప్రేమా: అయితే?

యోధు: ప్రభుత్వం నన్ను క్షమించదు. నాకోసం భటులు వెతుకుతుంటారు.

1, 2, 3: పాపం!

యోధు: రక్షించరూ?

ప్రేమా: నేనా?

ప్రభుత్వం కోపగిస్తే యీ బడుగుసన్యాసి ఏం చేయగలడు నాయనా?

యోధు: మీరే రక్షించకుంటే ఇంకెవరున్నారు? మీ అహింసాతత్వం ఏమైంది? మీ

భూతదయ, ప్రేమ ఏమైనవి? బుద్ధభగవానుడు మీకు ఆశ్రితరక్షణం నేర్పలేదా? మీవి వట్టి వుపన్యాసాలేనా?

ప్రేమా: ఆగు నాయనా! ఆవేశపడకు. నా అభ్యంతరం ఏమీలేదు, కానీ విజం నీకు తెలీదు. నీకన్న నేనే మృత్యువుకు చాలా సమీపంలో వున్నాను. అనుక్షణం నన్ను నీ శత్రువులు వెంటాడుతుంటారు. నిన్ను నీ శత్రువుచేతి కతిత్వరగా

అందిచ్చినవాణ్ణి అపృతానేమో నని నా భయం. నా ఆశ్రయంవల్ల నీకు భద్రత వుండదు.

చండ: ఏయ్! ఆగండి!

ప్రేమా: రా నాయనా! కూర్చో.

చండ: కూర్చోటానికి కాదు, కూర్చోబెట్టటానికే వచ్చాం. ఎవరైనా కదిలారా ప్రాణాలు దక్కవు. జాగ్రత్త. నిన్ను బంధిస్తున్నాం.

ప్రేమా: నన్నా!

చండ: అవును నిన్నే! బౌద్ధవిహారాధిపతివి నువ్వేనా?

ప్రేమా: అధిపతి. ఇదిగో యాయన.

బుద్ధ విగ్రహం చూపుతాడు.

చండ: ఆయన చచ్చాడు. తరువాత?

ప్రేమా: నువ్వు చావనున్నావు.

చండ: అధికప్రసంగం. నువ్వేనా ప్రేమానందుడవు?

ప్రేమా: అవును.

చండ: సరి. నడు శ్రీకృష్ణజన్మస్థానానికి.

ప్రేమా: ఎందుకు?

చండ: రాజాజ్ఞ.

ప్రేమా: అది కారణం కాలేదు.

చండ: అంతకన్న నీ కవసరంలేదు. నడు.

ప్రేమా: నా కవసరముంది. కారణజ్ఞానం నా కవసరం. నేను రాజభృత్యుణ్ణి కానుగా.

చండ: [తతిమ్మావారితో] మిమ్మల్ని బంధిస్తున్నాను.

ప్రేమా: వాళ్ళ నెందుకు?

చండ: అది నీ కెందుకు?

ప్రేమా: వాళ్ళు నా అనుచరులు కారు.

చండ: అది మాకు తెలుసు.

ప్రేమా: మమ్మల్నెక్కడికి తీసుకెళ్తారు?

చండ: నిన్ను మహారాజుల దగ్గరకు.

ప్రేమా: నిజంగా!

చండ: నిన్ను మాత్రం తమ సమక్షానికి తెమ్మని ఆజ్ఞ.

ప్రేమా: యుద్ధరంగానికేనా?

చండ: అవును. ఏయ్! నువ్వు మరల యుద్ధానికి పోవాల్సిందే.

యోధు: బాబూ దయబెట్టండి! ఏం చేయమన్నా చేస్తాను. ఆ హింసను మాత్రం
నహించలేను.

చండ: ఆఁ —

ఫట్ ఫట్.

ప్రేమా: ఆగు నాయనా! ఆగు!

చండ: నడవండి - ఊఁ - నడవండి. కర్కొటకా! మిగిలిన బౌద్ధసన్యాసులను
కనిపెడుతూండు.

1, 2, 3: కర్కొటకుడా వీడు!



నాలుగవ రంగం

యద్దరంగం. రేయి. కాదుచీకటి.

అశోకుని శివరం. మసక మసకగా ఒక కాగదా వెలుగుతూంది.

కాగదా ముందు అశోకుడున్నాడు. ద్వారంవద్ద భటుడు

సమరానందుడు వచ్చాడు.

సమ: అందరూ అప్రమత్తులుగా వున్నారు ప్రభూ!

అశో: అన్ని శిబిరాలు సురక్షితంగా వున్నాయా?

సమ: చిత్తం.

అశో: మహావీరుని కేలాగుంది?

సమ: బాధ అధికంగా వుంది.

లోనుంచి.

శాంతి! శాంతి! ఇంకెన్నాళ్ళకు శాంతి!

అశో: ఎవరది? బౌద్ధపితాచం కాదుకదా?

సమ: కాదు మహావీరుని కంఠంలా వుంది.

మహావీరుడు వచ్చాడు.

అశో: ఏమది? మహావీరా! ఎవ రా శాంతి?

మహా: ప్రభూ! నా ప్రేమియురాలు.

అశో: నీ ప్రేమియురాలు! నిజం?

మహా: నిజం ప్రభూ!

అశో: సరి, వెళ్ళు.

మహా: [వెళ్తున్నాడు]

అశో: ఆఁ - ఇదిగో, ప్రేమియా! అని సంబోధించు.

మహా: ఏం ప్రభూ!

అశో: శాంతి శబ్దం సమరరంగంలో ఎవరి నోట రారాదు.

మహా: ప్రభూ!

బానిసత్వపు అధమస్థితిని ఆజ్ఞాపిస్తున్నారు. మానవజన్మనే అవమానిస్తున్నారు. ఇంతటి భయంకర, అసహ్య పర్యవసానం కలుగుతుందనుకోలేదు. ఈనాడు తెలుసుకున్నాను. మానసిక స్వేచ్ఛను అరికట్టడం ప్రభుత్వపు పని

కాదు. శారీరకంగా మానవుడు అమ్ముడుపోవడం భావదాస్యానికి దారితీస్తుంది
ప్రభూ!

అశో: మహావీరా!

మహా: ఉమించండి. ప్రేమకు దయకు జాలికి స్థానం యీలేని యీ కొంచెవుతో నాకు
పనిలేదు. నా జీవితాన్ని నా జీవశక్తిని నా సర్వస్వాన్ని అర్పించి ఈ పాపానికి
రూపం యిచ్చి, ప్రాణంపోశాను. ఎంత వికారంగా కావాలో అంత వికా
రంగా తయారయింది. ఇక చూడలేను.

అశో: మహావీరా! రాజక్షేమాన్ని ఆశించి —

మహా: రాజు, రాజ్యం! శాంతి శబ్దానికే భయపడే రాజు, ఆ శబ్దస్పర్శ మాత్రాన నీర
సించిపోయే యోధులు ఎందుకు? మీ హృదయం ఎంతటి కర్కశ శిలాఫలక
మైందో చూడండి. ప్రయాంగనా నామస్మరణమాధుర్యాన్ని ఎరగలేని కటిక
గుండె.

అశో: ఇది రాజాజ్ఞ!

మహా: ఇని నన్ను బంధించదు. అజ్ఞానం విచ్చిన్నమైననాడు మీ ఆజ్ఞాబంధం తెగి
పోతవి. ఇదిగో నా కరవాలం.

అశో: ¹అవసరపడుతున్నావు.

మహా: లేదు.

అశో: రాజధిక్కారము.

మహా: కావచ్చు.

అశో: శిక్షార్హుడవు.

మహా: ఆ అధికారం మీ కింక లేదు.

అశో: సమరానందా! బంధించు.

మహా: మహావీరు డింకా మీ బానిస కాడు.

అశో: బానిసకాడు, బందీ.

మహా: మహావీరుని ఉడుకురక్తం ఇంకా చల్లారలేదు. ఒక్క అణువు కూడా
అపమానాన్ని సహించదు.

అశో: బంధించండి.

1. తొందరపడు అర్థంలో మాండలిక ప్రయోగం.

మహా: వీరోచితమైన కార్యం చేయండి. ఇన్నాళ్ళూ ఆత్మవంచన కీ కరవాలాన్ని వినియోగించాను. ఈనాడు శుభదినం. ఆత్మగౌరవసంరక్షణానికి వినియోగిస్తాను.

అశో: ఆఁ - సమరానంద్!

ఇరువురూ ఢీకొంటారు.

అశో: [గంట కొడతాడు. భటులు వస్తారు] బంధించండి.

భటులు మహావీరుని పట్టుకుంటారు.

మహా: సమరానంద్! ఇది శాశ్వతం రాదు. నీకూ సమానభాగం వుంది.

అశో: తీసుకెళ్ళండి.

వెళ్ళాడు.

[లోనుంచి] దాహం! దాహం! అబ్బా! గొంతెందుకపోతూంది. ప్రభూ! సమ్రాట్! దాహం!

అశో: ఎవర్రా! నీళ్ళు!

భటు: లేవు ప్రభూ!

అశో: లేవూ. దాపున్నే మంచినీళ్ళ కొల నుంది. వెళ్ళు - త్వరగా -

సమ: ఉపయోగంలేదు ప్రభూ! అంతా రక్తసిక్తమైపోయింది.

అశో: ఆఁ - పోనీ ఆ నీళ్ళే తెచ్చి యివ్వండి.

సమ: త్రాగనంటున్నాడు.

అశో: త్రాగనంటున్నాడూ?

సమ: అవును. మరణిస్తాడు.

అశో: మరణించకూడదు. ఇదో నీళ్ళు నా పానపాత్రలో వున్నాయి. తీసుకెళ్ళు.

ఆ ఒక్కజీవిలో విజయాక్షరా లుండవచ్చు. ఎవ్వరినీ మరణించనీకూడదు.

చండగిరికుడు వచ్చాడు.

చండ: జయము మహారాజులవారికి!

అశో: చండగిరికా! ఏ మింతదూరం వచ్చావు?

చండ: ప్రభువుల ఆజ్ఞ శిరసావహించి.

అశో: కృతకృత్యుడ వయ్యావా?

చండ: తమ దీవన! దయ!

అశో: భేష్! ఏడీ ఆ బౌద్ధసన్యాసి?

చండ: వాకిట ఉన్నాడు.

అశో: ప్రవేశపెట్టు.

చండ: యుద్ధరంగంనుంచి పరుగెత్తి బొద్దుల నాశ్రయించిన యోధుడు హడావున్నాడు.

అశో: ముందతన్నే ప్రవేశపెట్టు.

చండ: చిత్తం:

వెళ్ళాడు.

ఒక యోధుడు వచ్చాడు.

అశో: ఏమిరా?

యోధు: ప్రభూ! నావలన కాదు. ఈ హింసను నేను సహించలేకున్నాను.

అశో: సమరానందా! ఏమంటావు?

సమ: అందరూ ధీరులు కాలేరు ప్రభూ!

అశో: భీరువులు ప్రమాదకారకులు. ఇది మహావ్యాధి! అల్లుకొని అంతా ధ్వంసం చేస్తుంది. అయితే ఏమంటావురా!

యోధు: నన్ను వెళ్ళనీండి ప్రభూ! ఈ పాపపరిహారార్థం ప్రళాంత దేశాంతరాలైనా వెళ్ళనీండి.

అశో: పాపమని ఎవరు చెప్పారురా!

యోధు: ఇందర్ని అన్యాయంగా చంపుతున్నాను ప్రభూ! వీళ్ళంతా నాకు విరోధులా? వీళ్ళు ఏంచేశారని చంపాలి! వాళ్ళ ఆలుబిడ్డల వుసురు నాకు తగలదూ? నన్ను వెళ్ళనీండి ప్రభూ! నా కీ కొలువు వద్దు.

అశో: వీణ్ణి సజీవంగా దహించేయండి.

యోధు: బాబూ - బాబూ - బా —

తీసుకెళ్ళారు.

అశో: ఆ సన్యాసిని తీసుకరా! ఈ దాపున ఒక్కడూ వుండకూడదు.

నేపథ్యంలో

నగరం యథా పచ్చంతం
గుత్తం సంతరబాహిరం

యేవం గోపేధ అత్తానం
ఖణోవేమా ఉపచ్ఛగా

ప్రేమానందుడు వచ్చాడు.

అశో: సమరానంచా! నువ్వు —

సమ: [వెళ్ళాడు]

ప్రేమా: ప్రభూ! చమురై పోయింది. కాగడా ఆరిపోతూంది. ఎదీ చమురు.

[దాపున్నేపున్న చమురు తీసిపోస్తూ] ప్రతి ఒక్కరికీ ఒక కాగడా వుంది.

కానీ వెలగటంలేదు. వెలిగితే ఇంత అంధకారం ఎందుకుంటుంది?

అశో: ఎవరు నువ్వు?

ప్రేమా: ప్రభూ! ప్రతి ఒక్కరికీ ఒక కాగడా వుందికదా?

అశో: వుంది.

ప్రేమా: ఎందుకు వెలగటంలేదు?

అశో: యుద్ధకాలంలో అది ప్రమాదకరం!

ప్రేమా: అంధకారం వుంటేగానీ హింస సాగదు. అవును.

అశో: ఎవరు నువ్వు?

ప్రేమా: అహింసోపాసకుణ్ణి, హింసోపాసకుల తోబుట్టువును.

అశో: ఇక్కడి కెందుకొచ్చావో తెలుసా?

ప్రేమా: చావనున్నవారి చెవుల్లో శాంతిశబ్దం పోయటానికి.

అశో: ను వెక్కిరిస్తున్నావో తెలుసా?

ప్రేమా: ఎరగకేం? అమాయకులు, నిరపరాధులు ప్రతిఫలాపేక్షలేకనే బలి అయ్యే చోటు.

అశో: నే నెవరో ఎరుగుదువా?

ప్రేమా: బలితీసుకొంటూన్న దేవతవు.

అశో: అఁ, ఎంత నిర్భయత్వం!

ప్రేమా: పశ్యానికి జన్మస్థానం అదే.

అశో: మువ్విప్పుడు బంధితుడవు.

ప్రేమా: నేను కాదు, మీరు. అజ్ఞానబద్ధులు. నేను మీ అజ్ఞాబద్ధుణ్ణి. ప్రథమం బాధా కరం. ద్వితీయం శోభాకరం.

అశో: మీ అనుచరులందరూ బంధితులు.

ప్రేమా: రత్నాలు కట్టుబడ్డప్పుడే ప్రకాశింపగలవు.

అశో: మీరు రాజద్రోహాలు.

ప్రేమా: ప్రజాసేవకులం. రాజు ఒక్కడు. ప్రజలు వదుగురు.

అశో: రాజద్రోహానికి శిక్ష శిరశ్చేదం.

ప్రేమా: రాజసేవకూ ద్రోహానికీ ఒకటేనా శిక్ష ప్రభూ! ఈ యోధులందరూ రాజ సేవకులు. వీరి శిరాలు చేదింపబడుతున్నాయి. రాజభక్తులకు, ద్రోహిగా పరిగణింపబడే నాకు ఒకటేనా శిక్ష?

అశో: అధికప్రసంగం. శిక్షకు సంసిద్ధుడవేనా?

ప్రేమా: పుణ్యం అవమానాన్ని. హింసను సహిస్తుంది. పాపం ఎదురుతిరుగుతుంది.

అశో: తుదిగా నీవు చెప్పుకోవలసిం దేదైనా వుందా?

ప్రేమా: వుంది. ఒక్క అయిదునిముషాల వ్యవధి చాలు.

అశో: ఊఁ - కానీ —

ప్రేమా: సమాఖ్య! ఇదేమిటో ఎరుగుదువా?

అశో: కపాలం.

ప్రేమా: ఈ కపాలపు పూర్వపశ్చాచ్ఛరిత్రను ఒక్కసారి స్మరించుకోగలవా?

అశో: వృధాకాలయాపన: నీ కున్నది అయిదునిముషాలు మాత్రమే.

ప్రేమా: నిజం పలికావు. నాకేకాదు, ఈ మానవుల కందరికీ పున్న కాలం అతి స్వల్పం. విను.

ఈ కపాలం ఎన్నిరాజ్యాల నేలింది, ఎన్ని యుద్ధాలు చేసింది, ఎన్ని శత్రు శిరాలు భుజస్కంధాలనుండి దొర్లిపోగా చూచింది.

ఈ కపాలమే మానవజీవితం సౌందర్యమయం సుఖమయం కావాలని ఎన్ని పూదోటలు. ఎన్ని విలాసమందిరాలు, ఎన్ని హంసతూలికలు నిర్మించింది.

ఈ కపాలం మానవజీవితం విజ్ఞాననిలయం కావాలని ఎన్ని కావ్యాలు, శాస్త్రాలు, కళలు చేకూర్చింది. మానవజీవితాన్ని ఒకవంక కళాసీమగా, మరో వంక గొప్ప తపస్సుగా చేసింది. కానీ ఇప్పుడు దీని గతేమిటి?

అశో: నీకు రానున్నగతి.

ప్రేమా: మర్త్యుల కిందరికి అదేగతి. కానీ ఇంత కృషి ఈ కపాలంచేత చేయించిందేమిటి?

అశో: విధి.

ప్రేమా: కాదు. ఆశ. ఆనందానికి సుఖానికి తన జీవితంలో తన కార్యాల ఫలితం అనుభవించిందో లేదో - మన యీనాటి మంచిచెడ్డలకు యీ కపాలమే - ఈ నిర్జీవ కపాలమే కారణం.

అశో: అయితే నువ్వనే దేమిటి?

ప్రేమా: నీ చేతల నీతో పోవు. నీ పాపపుణ్యాలకు నీకన్న ఇతరులే అధికంగా అనుభవిస్తారు. సత్కర్మ చేయటం మానవధర్మం. సమ్రాట్: పూర్వీకులు సాధింప దలచి, ప్రయత్నించిన దేవత్వానికి దగ్గరకుపోవటం సత్కర్మ. మారం పోవటం కాదు. యుగయుగాలుగా ఆ మహానీయులు ఆర్జించిన మానవత్వాన్ని దగ్ధం చేయటం కాదు. ప్రపంచకళ్యాణానికై వారు చేసిన యీ సేవను నిర్మూలించటం కాదు. రక్తస్నానం చేయటం కాదు.

అశో: ఆగు - [ద్వారం ముందెవరో పరుగెత్తినట్టుంది] ఎవరది - ఎవరా పరుగెత్తింది? బంధించు. - అయిపోయిందా?

ప్రేమా: మహారాజులకు మరింత విశదంగా చెప్పాల్సిన అవసరంలేదు కాబట్టి.

అశో: నీ మతం మార్చుకోగలవా?

ప్రేమా: మృగం కాలేను.

అశో: ఎవరది [ఒక స్త్రీని సేవకుడు తెచ్చాడు] ఎవరు నువ్వు?

ప్రేమా: ఆమె రాకకు కారణం నేను చెప్తాను సమ్రాట్: మీ సామ్రాజ్య కాంక్ష.

అశో: ఏమన్నావు?

ప్రేమా: నిజం పలికాను. మీ యుద్ధం ఆమె నీ దౌర్భాగ్యస్థితికి దింపింది. శిలాన్ని అమ్ముకుంటేగానీ జీవించలేని అధమస్థితి కల్పించింది. అమానుషజీవిని చేసింది. ఇప్పుడైనా ఆలోచించండి. ఎవరి సుఖాని కీ యుద్ధం?

అశో: భావి ప్రజాసుఖానికి.

ప్రేమా: భావిప్రజకు మీ కందివ్వబోయే రాజ్యసుఖం కన్న యీ పాపభారం అధికం. విరుగుటకన్న పెరుగుట అధికం ఈ పాపానికి.

అశో: ఎవరు నువ్వు?

ప్రేమా: ఎవరి రాజ్యం తల్లీ?

స్త్రీ: అశోక మహారాజులది.

ప్రేమా: నీ పేరు:

శ్రీ: కాంత.

అశో: ఎందు కొచ్చావు?

కాంత:

ప్రేమా: నీ భర్త లేడామ్మా:

కాంత: యుద్ధంలో చనిపోయారు. పిల్లలు కలదాన్ని. బ్రదుకులేదు. ఊరంతా కరువు, నాలా ఎందరో —

ప్రేమా: శాంతిశ్యాంతి:

అశో: ఎవరక్కడ - ఈ పిశాచాలను నరకంలో తోయండి.

కాంత: నరకంలోనా: నా బిడ్డలు, నా పసికూనలు ఏమౌతారు? వారికోసం నా జీవితాన్ని. నా శీలాన్ని ఆరోగ్యాన్ని నాశనం చేసుకున్నాను. మాతృత్వమైనా నిల్పింది. నన్నా అశోకసమ్రాట్టు దగ్గరకైనా పోనీండి. ఈ అధర్మాన్ని ఆయన అవునంటాడూ: ఎక్కడ సమ్రాట్టు ఎక్కడ చెప్పండి.

అశో: నేనే.

కాంత: ఆ - మీరా - మీరా! - సమ్రాట్! ఎంత రాక్షసత్వం? కోటానుకోట్ల అబలల హృదయాలలో రేగిన యీ అగ్ని నిన్ను నీ యీ అన్యాయాన్ని దహించేస్తుంది. తప్పదు. కానీండి. ఎన్నాళ్ళీ అన్యాయాన్ని సహిస్తారు మానవులు.

అశో: వీరిని నరకంలో తోయండి.

ప్రేమా: ఆగు! ఒక్కమాట. నువ్వెందుకు నన్ను బంధిస్తావు? కారణం ఎరగవు. చెప్తా విను. నేను నీకూ, నాకూ, ప్రపంచానికీ మంచి చెప్పాను. ఆ మంచి ఆ ఒక్క రాజుకు నచ్చలేదు. ఆ ఒక్క రాజుకోసం నువ్వు నన్ను బంధిస్తున్నావు. అంతేనా! నీ కో హృదయం ఎందుకు? నీ కీ తల ఎందుకు, తలలో ఈ మెద డెందుకు?

అశో: చూస్తావేం. తీసుకెళ్ళు ఆ కొపినబిడ్డవును ముందు.

ప్రేమా: నిరాయుధులైన బిడ్డవులంటే నీ కెందుకు నాయనా అంత భయం?

అ యి ద వ ర ం గం

మహావీరుని మందిరం - శాంతి ఉంది.

శాంతి:

కారుమేఘముల కటికచీకట్ల
మెఱసిపోయినది నీ చూపే
దొరలిపోయినది నా బ్రతుకే

పాదలమాటున పూలదెన్నియల
చిలుకరించినది నీ వలపే
పులకరించినది నా తలపే

కలలుగన్న ఆ మలిజాములలో
పలుకరించినది నీ పిలుపే
పలవరించినది నా మనసే

ఇంతలోన నీ వెటకు పాతివో
అలుక కలిగెనా నా దేవా?
అలసి పిలిచెనే నీ దేవి!

నిరూప వచ్చింది.

నిరూ: లతిక విషయం విన్నావటే?

శాంతి: లతిక ఈలా అవుతుందని అనుకోలే దత్తా!

నిరూ: విధి తల్లీ!

శాంతి: విధి: ఎవరు విధించారు? దేవుడా? పాపం! చిన్నతనం నుంచి ఎరుగవూ
లతికను:

నిరూ: ఎరక్కేం. చిలకాగోరువంకలలా ఎంత అన్యోన్యంగా వుండేవా రా దంప
తులు. ఎంత పచ్చని యిల్లు!

శాంతి: నలుగురు పిల్లలతల్లీ. ఈనాడు ఆమె శీలాన్ని అమ్ముకోవలసి వచ్చింది. నా
కేడుపొస్తుందే.

నిరూ: చా! ఏడుస్తా వెందుకే?

శాంతి: అధర్మయుద్ధానికి పురుషులాహుతి అవుతూంటే ధర్మయుద్ధానికి స్త్రీలైనా మిగిలివుంటారని ఆశపడ్డాను. స్త్రీలోకం చూడా ఈలా క్షీణించిపోతుంది. ఆత్మ నశించిన యీ ఆడవాళ్ళు ఎలా వీరవనితలు కాగలరత్తా?

నిరూ: సీకు వెత్తెత్తుతూందే —

లోపలనుంచి శాంతి: శాంతి: అన్నపిలుపు.

శాంతి: ఎవరు? రాండి.

ప్రేమానందుడు అతని భటులు వచ్చారు.

శాంతి: దయచేయండి. మహాత్ముల కీ దాసురాలు ఎలా తెలుసు?

ప్రేమా: నీ భర్తవల్ల నమ్మా!

శాంతి: ఎక్కడున్నారు? ఎప్పుడు చూచారు?

ప్రేమా: యుద్ధరంగంలో - మొన్నరేయి చూచాను.

శాంతి: ఎలాగున్నారు?

ప్రేమా: ఇదిగో తల్లీ!

జాబిచ్చాడు.

శాంతి: [జాబు చదువుతుంది]

జాబులో.

శాంతి: ప్రేమా! బానిసత్వపు అధమస్వరూపం చూచాను. దౌర్జన్యపు వికారరూపం తిలకించాను. నీ నామజపం చూడా చేసుకోలేని దౌర్భాగ్యస్థితి కలిగింది. ఇది మానవజన్మ కే అపమానం, అసహ్యం.

అన్యాయాన్ని అరికట్టి, అహింసను స్థాపించి, నీ సామ్రాజ్యాన్ని నెలకొల్పు. కంకణం పూను. ఆనాడే నా ఆత్మశాంతి.

ఆలాంటి సుదినం కలుగుతుందనే ఆశతోనే మరణిస్తున్నాను —

శాంతి: [నిర్జీవంలా నిలబడివుంది. జాబు జారిపోయింది]

ప్రేమా: నీ పేరు ఉచ్చరించకూడదని రాజాజ్ఞ!

శాంతి: ఎందుకు?

ప్రేమా: అది అపాయకర మట! అపజయానికి పునాది అట!

శాంతి: అపజయం! యుద్ధం! ఎందు కీ యుద్ధం? ఎవరికోసం యీ మరణం?

ప్రేమా:- మహావీరు దా ఆజ్ఞకు ఎదురుతిరిగాడు. ఫలితం కారాగారం. కారాగారంలోనే మరణించాడు.

శాంతి: ఆఁ —

ప్రేమా: తల్లీ! నిరంకుశత్వం మానవుని కిదిసప్త హక్కులను కూడా తుడిచేస్తోంది.

శాంతి: నావిష్ణుః పృథివీపతి అని శాస్త్రాల్ని లెందు కింకా మోషించాలి? ఈ అనంత అమాయః హింసే రాజధర్మమా?

ప్రేమా: తల్లీ!

శాంతి: కన్నీ రింకిపోయింది మహాత్మా!

ప్రేమా: నిష్పక్షం కురుస్తుంది. కన్నీ రింకిపోయిన కళ్ళు ఏడిస్తే కాలదావానలం వెలువడుతుంది.

శాంతి: అన్యాయం, అశాంతి దహింపబడతాయా?

ప్రేమా: తప్పక! నారీలోకం నడుముకడితే అసాధ్యం అనేది వుండదు. స్త్రీ శక్తి స్వరూపిణి. మహిషాసురుని సంహరించిన మాత, మృత్యువును జయించిన మానిని, మార్తాండుని నిల్పిన మహిళ మనవారే. ప్రకృతి చెలరేగితే అంతా నాశనమవుతుంది.

శాంతి: మహాత్మా! నన్ను స్వప్నలోకాలకు లాక్కుపోతున్నారు.

ప్రేమా: లేదు తల్లీ! వాస్తవికలోకానికి తెస్తున్నాను. స్త్రీ తన్ను తా సరిగినప్పుడే మానవలోకానికి కళ్యాణం. శాంతి, ఆభ్యుదయం!

శాంతి: న న్నేం చేయమంటారు? చెప్పండి!

ప్రేమా: ప్రశాంతంగా యోచన చేసుకో. ఈ అధర్మానికి కారణం ఊహించుకో! నీకే సులభంగా గోచరిస్తుంది నిర్మూలనమార్గం.

శాంతి: విప్లవం కావాలా?

ప్రేమా: విజ్ఞానం కావాలి!

శాంతి: ఎవరికి?

ప్రేమా: అజ్ఞాన ప్రజాబాహుళ్యానికి.

శాంతి: విప్లవం తప్పదేమో!

ప్రేమా: రావచ్చు. అందువల్ల అపాయంలేదు.

శాంతి: ఈ విప్లవాన్ని సహించుకోగలనా, మహాత్మా! ఈ పొంగివచ్చే వెలుగు ఒక్కసారిగా నా కళ్ళు కప్పేయదు కదా? అబలను కాను కదా? సుకుమారభావం నన్ను వెనక్కు లాగదు కదూ?

ప్రేమా: ధయపడకు తల్లీ! ఈ నాలుగుగోడలు చాటి ఒక్కసారి విశాల ప్రపంచాన్ని వీక్షించు. ఈ రేగిన అగ్నికణం ఆరిపోకముందే ముందడుగు వేయి.

శాంతి: మీ ఆశీస్సు.

ప్రేమా: తల్లీ! ఒక్కమాట జ్ఞాపకమించుకో! కష్ట మొకరిది, ఫలిత మింకొకరిది. ఇదే అన్ని అన్యాయాలకు మూలం. అనుక్షణం ఈ సూత్రాన్ని స్మరిస్తూండు.

శాంతి: నిజం మహాత్మా! అదే ఆది.

ప్రేమా: మరి సెలవు. నే నిక అగుపడను. రాజాజ్ఞ నన్ను నరకానికి లాగుతూంది. ఇదిగో అమాయకులైన ఆజ్ఞానిర్వాహకులు.

శాంతి: మీకు కారాగార నిర్బంధమా?

ప్రేమా: అవును తల్లీ! ఏం? ప్రశాంత తపోభూమి అది. కారాగార నిర్బంధితుల శబ్దంలేని శాపాలే ఆశనిపాతాలు. పాపం బ్రద్దలయ్యేముందు పొందే పరివక్ష్య దళ యిది. విచారించకు.

శాంతి: మరి - మీరు ఎలా రాగలిగా రిక్కడికి?

ప్రేమా: బానిసలకు హృదయం సుషుప్తి అవస్థలో వుంటుంది. పాలకుల గుండెలు బండబారి వుంటవమ్మా! వీరి ఆకలి నన్ను బంధించినా, అంతర్వాణి సత్యంతో సహకరించమని బోధించింది. అందువల్లే యీ అవకాశం లభించింది.

శాంతి: [మోకరిల్లింది]

ప్రేమా: నీ సామ్రాజ్యం త్వరలో స్థాపింపబడుగాక!

శాంతి: గురూ!

ప్రేమా: తల్లీ!

శాంతి: క్షుధాగ్నిలో కుమిలిపోతూ, ఆత్మను హృదయాన్ని చంపుకొని నిర్వీర్యులై నిరసించిపోతూన్న యీ మానవులతో ఏం చేయగలను మహాత్మా?

ప్రేమా: సృష్టికారణం ఆకలి, స్థితికారణం ఆశ. వెట్టితల్లీ! ఆకలిమంటలలోంచి విప్లవాగ్ని వెలుపడడం అతిసులభం. ఆకలి వున్నప్పుడే ఆవేశం. కడుపు నిండినప్పుడు మనసు శూన్యమవుతుంది. తెలిసిందా?

శాంతి: తెలిసింది.

ప్రేమా: ఆత్మవిశ్వాసాన్ని విడనాడకు. నీ కర్తవ్యం నిర్లక్ష్యం. బోధనత్వని ఆశీస్సు నీ కెల్లప్పుడూ వుంటుంది.

వెళ్ళాడు.

—o—o—o—

PRESENTED
BY
Prof. KORLAPATI
SRIRAMAMURTHY, D.Litt.

ఆరవ రంగం

రాజనగరు ఉద్యానవనం. రాజీ తిష్య ఉంది.

ఈ పిఱులొనుండి యెన్నియో రాగాలు
ఈ గాలిలో కలిసె చల్లగా - మెల్లగా
వలపెల్ల మెలమెల్ల వెదజల్లు రాగమ్మె
ఈ మావిచివురాయె నెర్రగా - కమ్మగా
కలగాంచి పరువెత్తు సొబగు సంగీతమ్మె
ఈ లేడి చూపాయె నల్లగా - కొల్లగా -
చునసెల్ల బరువెక్కి వెడయి నీరాగమ్మె
ఈ ఊర్పు తరగాయె వేడిగా - వాడిగా
రాగాలవేగాన రేగు నా వేదనే
ఈ బాష్పకణమాయె ఏరుగా పారగా.

శాంతి వచ్చింది

శాంతి: జయము మహారాజీకి:

తిష్య: ఎవరు నువ్వు?

శాంతి: మీలాంటి స్త్రీని.

తిష్య: ఎందు కొచ్చావు?

శాంతి: రాజభోగాలక్రింద, చీని చీనాంబరాలక్రింద అణిగిపోతూన్న మీ మాతృత్వాన్ని
నిద్రలేపటానికి.

తిష్య: ఓహో! ఆ అవసరం నీ కిప్పు డెందుకు కలిగింది?

శాంతి: బిడ్డలు ఆ మాతృత్వానికై వాచిపోతూన్నారు. వారి రోదనలు అరణ్యాల
పొలపుతూన్నవి.

తిష్య: తల్లికి బిడ్డలపై ప్రేమనేర్పటం సృష్టిలో యిదే మొదటిసారి. అందుకు
ను వ్యవతరించావా?

శాంతి: తల్లి బిడ్డలను మరవటం యిదే మొదటిసారి. అట్టి తల్లులే అవతరించినప్పుడు
యిట్టి బిడ్డలు పుట్టడం అసంభవం కాదు.

తిష్య: మా సామ్రాజ్య ప్రజవేనా నువ్వు?

శాంతి: అవును.

తిష్య: మగధసామ్రాజ్యం నిన్ను కన్నందుకు గర్విస్తుందిలే!

శాంతి: కానీ మగధసామ్రాజ్యంలో పుట్టినందుకు గర్వించాల్సిన అవసరం మాకు లేకుంది.

తిష్య: ఏమన్నావు?

శాంతి: తల్లీ! [మోకరిల్లింది]

తిష్య: లే - నీ పేరేమి?

శాంతి: శాంతి.

తిష్య: శాంతి! ఎంత తియ్యటిపేరు. ఏం వచ్చింది దిప్పుడు?

శాంతి: ఇదో తల్లీ! నా మాంగల్యం - కళింగదేశ విజయానికై బలవంతంగా హరించబడ్డ నా మాంగల్యం.

తిష్య: నీ భర్త చనిపోయాడా?

శాంతి: చనిపోలేదు. అన్యాయంగా చంపేశారు.

తిష్య: ఎవరు?

శాంతి: మీరు.

తిష్య: నిజం తెలియక మాట్లాడుతున్నావు శాంతి! ఎవరు? ఎందుకు చంపారు?

శాంతి: మీరే - మీరే చంపింది. మీ సామ్రాజ్యపాంక్షకు బలితీసుకున్నారు. నా భర్తలా కోటానుకోట్ల అమాయకుల రక్తంతో విజయాక్షరాలు వ్రాసుకున్నారు.

తిష్య: మా విజయం మీది కాదా శాంతి!

శాంతి: కాదు. ఎందు కవుతుంది? అయితే ఇంత విచార మెందుకు?

తిష్య: ఎందు క్కాకూడదు?

శాంతి: మేము వాంఛించనిదే మా దెందుకవుతుంది? మాదని ఎలా అనుకుంటాం. అవసరంలేక, ఆశలేక మే మెందుకు ఇంత త్యాగం చేయాలి?

తిష్య: మీకు సామ్రాజ్యం వద్దూ?

శాంతి: మా క్కావలసింది సామ్రాజ్యం కాదు.

తిష్య: మీరు వాంఛించే దేమిటి శాంతి?

శాంతి: అహింసాసూత్రంమీద నిర్మింపబడి, ప్రేమతో ఏకమై బాధ, భేదం ఎరగని రాజ్యం; సత్యం స్వేచ్ఛగా తలయెత్తుకుని తిరుగగల సామ్రాజ్యం; మానవులు దేవతలు కాగల సామ్రాజ్యం రామరాజ్యం తల్లీ!

తిష్య: ఉద్రేకంలో ఆచరణ కసాధ్యాలు చెబుతున్నావు.

శాంతి: తల్లీ! నీలో స్త్రీత్వం లేదూ! స్త్రీ మాధుర్యమూర్తి, మాతృమూర్తి, సౌందర్య మూర్తి అన్నవిషయం మరచిపోయావా? ఈ రాచనగరం నిన్నింత మోసం చేస్తూందా?

తిష్య: శాంతీ! కూర్చో. పరవాలేదు. నావలన నీ క్కావలసిందేముంది? చెప్పు.

శాంతి: తల్లినుండి బిడ్డలకేం కావాలి? అదే! ప్రేమ. ప్రేమకోసమే తపిస్తున్నాము.

తిష్య: అందుకు నేను చేయగల దేముంది? నా ప్రేమ అందరికీ అందుబాటులో వుంటుంది - వుంది కూడా!

శాంతి: మీరు యీ రాజ్యానికి రాణి. రాజ్యంలోని ప్రజలకు తల్లి.

తిష్య: కాదు శాంతీ! పొరబడుతున్నావు. నేను రాజభార్యను అంటే!

శాంతి: మీరే అలా అంటే మే మేం చేయగలం? ఒక్కసారి మీ సామ్రాజ్య ప్రజల వంక చూడండి. రాణిగా కాకున్నా సామాన్య స్త్రీగా చూడండి. కరువు, కాటకం, యుద్ధజ్వాలలు: మానవజీవితం మృత్యుతాండవ రంగస్థలమైంది. బ్రతుకంటే భారం, బాధ అయింది. బ్రతకడమంటే భయపడుతున్నాడు మానవుడు.

తిష్య: ఎందుచేత?

శాంతి: ఈ హింస, దారిద్ర్యం.

తిష్య: మీ రూహించే సామ్రాజ్యంలో యివన్నీ వుండవంటారా?

శాంతి: అనటం కాదు, ఉండటాని కవకాశం లేదు.

తిష్య: పట్టి వెట్టివి శాంతీ! ఈ కరువు కాటకం ఉండాలని ఎవరు వాంచిస్తారు? పాలకులు మాత్రం తమరాజ్యం ఇంత వికారంగా వుండాలని ఆశిస్తారా?

శాంతి: మరెందుకు తల్లీ యీలా వుంది!

తిష్య: శాంతీ! అవసరకార్యనిమగ్నులై సామ్రాజ్యాధిపతులు వీటివంక చూచి నివారింపలేకున్నారే కానీ, వారి పాలకధర్మాన్ని మరచికాదు. శాంతీ! కానీ, మీ సామ్రాజ్యం మాత్రం పట్టి గాలిమేడేమో!

శాంతి: అయితే యీ హింసకు అంతంలేదనే అంటారా?

తిష్య: అవును. మానవులు మానవులుగా పుట్టినంతకాలం ఇంతే. మానవులు దేవతలుగా పుడితే ఏమో చెప్పలేను.

శాంతి: ఎంత దట్టమైన అజ్ఞానం? ఎంత ఆత్మవంచన?

తిష్య: అనుకోటందేరు, ఆచరణవేరు శాంతీ! అనుకున్నవన్నీ ఆచరించ గలిగితే ప్రపంచం ఏనాడో అంతరించేది. శాంతీ! ఇంతటి మహాసామ్రాజ్య పాలనా భారం ను వ్యవహరించు ఎరుగవు. ఊహించుకోలేవు కూడా! అహింస కేవలం ఆచరణ కసాధ్యమైన ఒక తియ్యని సిద్ధాంతం. అంతే!

శాంతి: ప్రజలు కోరుతున్నారు. ప్రజలు వద్దన్నదాన్ని ఆచరించటంకన్న కావాలన్నదాన్ని ఆచరించటమే కష్టమంటారా?

తిష్య: తమకు నిజంగా కావలసిందేదో నిర్ణయించుకోగల విజ్ఞానం ప్రజలలో లేదు శాంతీ! ఇవన్నీ తాత్కాలికమైన పొంగులు.

శాంతి: ప్రజాభిప్రాయాన్నే కాదంటారా?

తిష్య: అభిప్రాయాలు కుదుర్చుకోగల అర్హత ప్రజల కింకా రాలేదంటాను.

శాంతి: మీ పరిపాలనకే అది కళంకం కాదూ?

తిష్య: కావచ్చు.

శాంతి: అయితే మాప్రార్థనలు, రోదనలు, నిష్ఫలాలా? ఈ ప్రజాభిప్రాయవిరుద్ధమైన ప్రభుత్వమే సాగుతుందా?

తిష్య: వేరే గత్యంతరం లేదు.

శాంతి: మాకోర్కె నిరాకరిస్తారా?

తిష్య: అంగీకరించి చేసే ఉపకారం లేక.

శాంతి: భ్రమపడ్డాను. మీరు చేసే ఉపకారం ఏమీ లేదు. స్వేచ్ఛ ఒకరిచ్చే దానం కాదు. ఆత్మబలంలేనివాళ్ళే యాచకు లవుతారు. బుద్ధభగవానుడు నింపిన ఆత్మ బలం ఉండగా మేము యాచకులం కాము.

తిష్య: బుద్ధభగవానుడు మీలో ఆత్మబలంకన్న వెట్టినే అధికంగా నింపాడు.

శాంతి: సరి! మా కామితానికై మేము భిక్షువులం కాము. మీముందు అంజలిఘటించి ప్రార్థించము. మా సామ్రాజ్యాన్ని స్థాపించుకోగల శక్తి మాలోనే వుంది. సెలవు.

తిష్య: శాంతీ! ఒక్కమాట!

శాంతి: మీతో మా కింక పనిలేదు.

వెళ్ళింది.

అశోకుడు వచ్చాడు.

అశో: తిష్యా!

తిష్య: ప్రభూ!

అశోక: రేపే విజయోత్సవం.

తిష్య: ఎవరి విజయోత్సవం.

అశోక: మన విజయోత్సవం!

తిష్య: మీ విజయోత్సవం అనంది.

అశోక: నీది కాదూ?

తిష్య: నేను మీరాణి నై నందున నాదీ కావచ్చు.

అశోక: పట్టణమంతా అలంకరింపబడుతుంది. ఇంటింట పచ్చని తోరణాలు - వీధివీధికి విజయధ్వజాలు.

తిష్య: ఆ పతాకాలు, పచ్చనితోరణాలు ప్రజలకు అర్థరహితాలు.

అశోక: అబ్బ! ప్రజ! ప్రజ! ఈ పెనుభూతం రాచనగరును చూచా ఆక్రమించింది!

తిష్య: ప్రభూ!

అశోక: ఏం తిష్యా!

తిష్య: సహధర్మచారిణిని. మంచిసెబ్బరలలో సహభాగం పంచుకునే బాధ్యత కలదాన్ని. నా స్థానానికి గల గౌరవం చేతనైనా నా ప్రార్థన వినండి.

అశోక: ఏమది చెప్పు!

తిష్య: ప్రభూ! బౌద్ధమతం ప్రజాహృదయాన్ని చూరగొన్నది. సుస్థిర శాంతికోసం తపిస్తున్నారు.

అశోక: అయితే?

తిష్య: కళింగదేశ దండయాత్ర పట్టుపట్టి సాగించారు. నిరంకుశత్వం ప్రజాహృదయంలో విప్లవాన్ని రేపింది. ఏనాడో ఎందుకు? మనకళ్ళెదుటే అది భయం కరంగా విరగబడుతుందేమోనని నా భయం ప్రభూ!

అశోక: తిష్యా!

తిష్య: క్షమించండి. రాణిగా కాదు. సామాన్యస్త్రీగా మాట్లాడుతున్నాను.

అశోక: నిన్ను యీ బౌద్ధపిశాచం ఆవేశించింది.

తిష్య: న్యాయం, ధర్మం కాలం నిర్ణయిస్తుంది ప్రభూ! కళ్ళకు, చెవులకు బహు జనవాణిలో కాలం మనకు గోచరిస్తుంది. కాలానికి కట్టుబడిపోవడం కర్తవ్యం.

అశోక: రాజ్యపాలన నెరుగని అజ్ఞానులు పలికేలా మాట్లాడుతున్నావు తిష్యా!

తిష్య: రాజ్యపాలన పుస్తకజ్ఞానాన్నిబట్టి కాదు. ప్రత్యక్ష పరిస్థితులబట్టి మారటం బాధ్యం.

అశో: తిష్యా! నీ ఆపేదనను గమనించాను. కానీ, ఇటు చూడు, ప్రజలకన్న నా బాధ్యత అధికం. నువ్వే యోచనచేయి. నేను భూత, భవిష్యద్వర్త మానాలకు జవాబు చెప్పవలసిన బాధ్యత కలవాణ్ణి. అశోకుడు భారతదేశాన్ని అధోగతి పాలచేశాడనే అపకీర్తి చరిత్రకారుడు శాశ్వతంగా వ్రాస్తాడు. అది నీకు మాత్రం యిష్టమా?

తిష్య: ప్రస్తుతాన్ని తృప్తిపరచటమే మన విధి. ప్రభూ! భవిష్యద్వర్తము ప్రజలకో, విధికో పదలంది.

అశో: తిష్యా! అశోకుడు 'దుష్టాశోకుడ'ని నిందలు పొందుతున్నాడు. కానీ, ఏం చేయను? ఈ రత్నగర్భను - ఈ మహాసామ్రాజ్యాన్ని - ఈ నా భారత దేశాన్ని తుత్తునియలచేసి పరులపాలు చేయటాన్ని నేను సహించలేను — ఊహించలేను తిష్యా!

తిష్య: ఆ భయం మీకెందుకు? కావాలన్న వారు కాపాడుకోలేరూ?

అశో: కాపాడుకుంటే సంతోషమే — కానీ — తిష్యా — ఈపబడి¹ పండే గడ్డకై వాచి కాచుకున్నారు. అవకాశం కలిగితే సంపూర్ణ ప్రయోజనం కలగ జేసుకుంటారు. ముక్కలముక్కలైన జన్మభూమిని, భారతభూమిని చూచి నువ్వు - తిష్యా - నువ్వైనా ఓర్వగలవా? చెప్పు?

తిష్య: మనకళ్ళ ఎదటే ఈ విప్లవాన్ని చూస్తామా?

అశో: అశోకుడు రాక్షసుడు, అశోకుడు నిరంకుశ పరిపాలకుడు, అశోకుడు హింసా స్వరూపం - కానీ - తిష్యా! అశోకుడు తనదేశాన్ని, జన్మభూమిని, తన దేశమాతను ప్రేమించాడు. చరిత్రకారుడిది మరుస్తాడంటావా?

తిష్య: క్షమించండి. మీ హృదయాన్ని నొప్పించాను.

అశో: చూచాయగా నాకూ కనపడుతూందా విప్లవం తిష్యా! నే నిప్పుడు సమ్రాట్టును కాను. అశోకుణ్ణి - నీ ప్రియుణ్ణి! అంటే - హృదయం నీకు విప్పి చెప్పే తీరిక లేకపోయింది. నా ప్రజ - నావారు - ఎందరు! అబ్బ!

తిష్య: ఆయాసపడకండి.

అశో: ఎందరు! ఎన్ని వేలమంది అనవసరమృతికి పాల్పడుతూవుంటే నాకుమాత్రం ఆనందమా? - కానీ -

వెళ్లాడు.

1. మాండలిక ప్రయోగం - సమృద్ధిగా అనే అర్థంలో కావచ్చు.

ఏ డ వ రంగం

ఒక బయలు, అందులో ఒక సమాధి, కాచుపిరటి. నదిరేయి. సమాధివద్ద
మినుకుమినుకుమని ఒక ప్రమిద. అక్కడే ఓ వృద్ధ తల విరియబోసుకొని
ఊర్చుంది. ఆ ప్రమిదవెలుగులో ఆ కిష్ట, కిష్టిజాళు మెరుస్తాంది.

ఈ శాంతిసమాధిలో
ఈ మృత్యుపేటికలో
ఏ పేద జీవితము నిదురపోయెనో!
రాలిపోవు యీ పారిజాతములు
ఏ కన్న కడుపులో నిండుటాసలో!
జాలువారు యీ మంచుబొట్లు
ఏ ప్రేయసిరాల్చెడి బాష్పాంజలియో!
మినుకు మినుకుమని మెరయుప్రమిద
ఏ మర్త్యుల కందని అమరసత్యమో!
సత్యమదేదో? శాంతి అదేదో?
పెనుభూతముగా పెరిగిన హింస
విలయతాండవము సలిపెడి జగతిని
సత్యమదేదో? శాంతి అదేదో?

అశోకుడు మారువేషంతో, రాధాగుప్తుడు వచ్చారు

అశో: ఎవరది? ఎవరు నువ్వు?

వృద్ధ: మాతను.

అశో: మాతవు!

రాధా: ఎవరి మాతవు?

వృద్ధ: లోకమాతను.

రాధా: మతికలిగే మాట్లాడుతున్నావా?

వృద్ధ: హృదయం ఎదిగేవరకే నాయనా మతితోపని.

అశో: ఈ నడిరాత్రిలో ఇక్కడేం చేస్తున్నావు?

వృద్ధ: తపస్సు.

అశో: తపస్సు!

రాధా: ఎందు కా తపస్సు?

వృద్ధ: ఈ చీకటిని చెదరగొట్టటానికి.

అశో: ఈ చీకటిని చెదరగొట్టావా?

వృద్ధ: అవును. అదిగో చూడు.

అశో: వట్టి చీకటి!

వృద్ధ: నీ కళ్ళ కా చీకటిని చీల్చుకపోయే శక్తి లేదు. హృదయంతోబాటు దృష్టి సంకుచిత మౌతుంది. ఈ చీకటి దాటిపోతే శాంతిభాను డున్నాడు.

అశో: శాంతి!

వృద్ధ: ప్రభాతం ఇంకెంతోకాలం లేదు. ఒక్క జాముందేమో! అంతే! ఈ అంధ కారం గాజుపెంకులా బ్రద్దలై పోతుంది.

రాధా: వృధాకాలయాపన! అది వెట్టిది!

వృద్ధ: [నవ్వుతుంది]

అశో: ఎందుకలా నవ్వురావు?

వృద్ధ: ఏడ్చి ఏడ్చి అయింది. ఇక ఏడవలేను.

అశో: అశోకుని సామ్రాజ్యంలో ఏడవాల్సిన అవసరం లేదంటారు. ఎందు కా కన్నీరు?

వృద్ధ: అశోకుడు! సామ్రాజ్యం! అశోకుని సామ్రాజ్యంలో ఏడుపుకాక ఇంకేముంది? అశోకునికి ఏడ్చించటం కాక ఇంకేం తెలుసు?

అశో: ఎందు కలా అంటున్నావు?

వృద్ధ: ఇదో చూడు. ఈ మూడుకాళ్ళ ముదునలిని - యీ ముడుతలుపడ్డ శరీరాన్ని. ఈ కళ్లు కాళ్లు లేనికాలంలో ఈ వృద్ధాప్యంలో పుత్రుడే దిక్కని నమ్ముకున్న నాలాంటి ఎందరి హృదయాలలో కార్చిచ్చు రేపాడు! ఎందరి రక్తం కన్నీరుగా త్రాగాడు. ఇంతకన్న ఏడుపు ఏం కావాలి?

అశో: నీ కొడుకు యుద్ధంలో పోయాడా?

వృద్ధ: ఒక్కగాని ఒక్కకొడుకు. ఎంత అల్లారుముద్దుగా పెంచాను - ఎంత నమ్ము కున్నాను! కడుపునపెట్టుకున్నాడే. ఆ కళింగదేశ విజయం, ఈ విజయోత్సవం. ఇస్తుందా తల్లి కా ఆనందాన్ని? చెప్ప?

అశో: వీరమాతవై నందుకు గర్వించు.

వృద్ధ: గర్వింబాలనుకున్నాను. కానీ, ఆ అశోకుడికి హృదయం లేదూ? - రాజభక్తితో, రాజసేవతో అనాదిగా పునీతమైన పంఖీయుణ్ణి - రాజభక్తితో ఎముకలు అరగదీసి పోసినవాణ్ణి - నా ఒకే వాడుకును, తన్ను ప్రేమించిన వాణ్ణి అన్యాయంగా అసహ్య మృత్యుగహ్వరంలో తోకాడే - కృతజ్ఞత లేదూ?

అశో: ఎవరు? మహావీరుడా? రాజాజ్ఞాతిరస్కారం శిక్షార్హం.

రాధా: అశోకా!

వృద్ధ: ఎవరు? అశోకసమ్రాట్టు! సుద్వేనా అశోకుడవు! రాజాజ్ఞ! సుద్వేనా రాజు! శాంతిశబ్దం నీ కంఠ భయకారణ మైందా? మగధసింహాసనాన్నింతటి భీరువు అధిష్టిస్తా డనుకోలేదు.

అశో: సామ్రాజ్యక్షేమాన్ని ఆశించి.

వృద్ధ: సామ్రాజ్యం! క్షేమం! బానిసత్వపు అధిమన్వరూపం ఆమాయకులను వీరులను మ్రింగుతూంది. ఇందరి తల్లరి కడుపులు రగిలించి, ఇందరి మాంగల్యాలు బలవంతాన హరించి నిర్మించే సామ్రాజ్యసౌధంలో - సమ్రాట్! ఈ అభాగ్యుల పిశాచాలు తిరుగాడుతాయి! నీ సామ్రాజ్యకాంక్ష ఆ పిశాచాల రూపంలో నిన్ను వెంటాడుతుంది! స్వనందక్షయకు తప్ప ఇతరులకు మృగాలు కూడా హాని చేయవే!

అశో: రాజధర్మం రాజ్యాలను జయించటం!

వృద్ధ: ప్రజలను పాలించటం కాదూ? సుఖపెట్టడం కాదూ?

అశో: సుఖం కష్టమొక్క ఫలితం కాదు, కానేరదు.

అశో: అర్థంలేని మాట. ప్రకృతిలోనే హింస వుంది. బ్రతకటమే హింస.

రాధా: అశోకా! నీకు పతిపోతూంది. వృధాకాలయాపన.

అశో: కాదు పితా! ఇదేదో పెనుభూతం. ప్రజాహృదయ ప్రదింబంగా వుంది. ఈనాడే అటో ఇటో తేల్చుకోవాలి. ఈ భావనమరంలో ఎవరిదో చావు.

వృద్ధ: సమ్రాట్! ప్రతి భారతీయుని హృదయంలో రేగిన ఈ అహింసాజ్యోతికి చావులేదు. ప్రతి శారీరకమరణం దీనికి అఖండ ఆధ్యాత్మికశక్తిని చేకూరుస్తుంది.

అశో: మేము తల్చుకుంటే నిముషంలో నాశనం చేయగలం.

వృద్ధ: నాశనం కాగలరు.

రాధా: రాజదండం దయ నెరగదు తెలుసా?

వృద్ధ: ధర్మదండం ధయమెరగదు. కలలు కంటున్నారు. ఇంటింట పూజ లందు కొంటూన్న ఈ బుద్ధభగవానుని నువ్వేమీ చేయలేవు. నీ కరవాలం ఏమీ చెయ్య లేదు సమాజ్: ఏనాడో అకస్మాత్తుగా ప్రభాతరేఖలలో సత్యం ఆగ్రహించి ఉగ్రరూపంతో నిన్ను నిద్రనుండి తట్టి లేపుతుంది. విస్తుపోయి చూస్తూన్న నీ కళ్ళముందే వికారస్వరూపంతో నీ అధర్మసింహాసనం నీటిబుడగలా రూప రహితమైపోతుంది.

అశో: ఆఁ —

వృద్ధ: చంపేస్తావా, చంపేయ్: నీ రాజ్యంలో ఎవరు బ్రతికి వున్నారు? బ్రతుకే లేని రాజ్యంలో చావుకు అర్థ మేముంది!

అశో: ఆఁ - ఈ అకుంఠిత ధైర్యం ఎక్కడినుంచి వచ్చింది?

వృద్ధ: పట్టి ధైర్యం కాదు. ఆత్మబలం! కానీ సమాజ్: ఒక్కొక్క నెత్తురుబొట్టు వేలకొలది ధర్మవీరులను సృష్టిస్తుంది.

అశో: పితా: ఏ మీ శక్తి! నా చేతులు పణుకుతున్నా యెందుకు?

రాధా: ఇది గారడీ: భారతభూమి దీనికి కొత్త కాదు.

అశో: కాదు పితా: ఒక్కత్రీ నా ప్రేవులను కదలించేస్తూంది. ఏ మీ శక్తి!

వృద్ధ: సమాజ్: ఈ నిద్రాముద్రిత నిశాసమయంలోనే ఒక్కసారి దర్శించు నీ రాజధానిని, ఎన్ని పీనుగకుప్పలపై నీ కళింగదేశ విజయం కట్టి బడిందో —

అశో: పితా: ఒక్కసారి నగరమంతా —

రాధా: అందువల్ల ప్రయోజనం లేదు అశోకా!

అశో: ప్రబలిపోతూన్న పరమతాన్ని ఉపేక్షించటం —

రాధా: అక్కడే దుర్బలత్వం ఏర్పడేది.

అశో: మాతా! నాకు దారి చూపుతావా?

వృద్ధ: చూడదలచుకొన్నవారికి చూపాల్సినవా రనవసరం.

అశో: మాతా నిజమనుకొని చేరబోతూన్నలోకాన్ని ఒక్క నిమిషంలో మాయ లోకంగా చేశావు. ఆ లోకం మెల్లమెల్లగా శూన్యంలోకి అంతరిస్తూంది. మాతా! ఏది నిజం? ఏది ధర్మం? ఎవరిది విజయం?

వృద్ధ: ధర్మానిది నాయనా!

అశో: అబ్బ! ఎంతతియ్యనిమాట! తల్లీ!

వృద్ధ: నాయనా!

రాధా: అశోకా! వట్టిమాయ. నీ మతి భ్రమిస్తూంది. నిన్ను ఇంద్రజాలంతో ఆడిస్తూంది. మరొక్క క్షణంలో నీ కిరీటాన్ని తన్నుకుపోతుంది.

అశో: నిజమా? మహాసమ్రాట్టును నీ బానిస చేసుకోవాలనుకుంటున్నావా? నీ రాళ్ళ ముందు మోకరిల్లి సమ్రాట్టుకిరంపై ఘాళిపోసి హర్షించాలనుకుంటున్నావా?

వృద్ధ: సమ్రాట్!

అశో: పిశాచమా నన్నధోగతికి లాగకు!

వెళ్ళారు



ఎనిమిదవ రంగం

నరకం, అందులో రెండు గదులు, ఒక గదిలో ప్రేమానందుడు,
మరొక గదిలో మరెవ్వరో కొందరు.

ఒకగదిలో —

ప్రేమా: భగవాన్:

ఈ అజ్ఞానలోకాని కేనాటికి జ్ఞానభానూదయం?

ఈ ప్రజ ఏనాటికి పరస్పరానురాగ పరిపూర్ణభావంతో శాంతియుతులై బ్రతుకు
తారు.

ఏనాడు సమత్వసూత్రంమీద నిర్మింపబడుతుంది ఈ సంఘం.

చండగిరికుడు వచ్చాడు

చండ: ఏయ్! ఆపు నీ జంగంబులు!

ప్రేమా: మండుతూన్న నిప్పుకు చల్లని నీళ్లుతాకితే అరుస్తుంది. నా పాట నీ చెవులకు
ఈటెపోటుగా వుందా నాయనా!

చండ: గర్వం. మహా మహాత్ముడవు! ఏదీ నాలుగ్గోడల్లో ఇమిడిపోయిందే అంత
మహాత్మ్యం?

ప్రేమా: నేను వట్టి మానవుణ్ణి నాయనా! మీరూ మానవులు కావాలని కోరు
తున్నాను.

చండ: ఆఁ - [ఫట్ ఫట్]

ప్రేమా: అలసిపోయావా?

చండ: ఆఁ - [ఫట్ ఫట్]

ఒక భటుడు పరుగెత్తుకొచ్చాడు

భటు: ప్రమాదం! ప్రమాదం! ప్రజలు శాంతి వెంబడి పిచ్చెత్తినట్లు పరుగెత్తు
తున్నారు. శాంతి మహారుద్రునిలా, చండికలా, కాళికామాతలా, ఆ కోల
కళ్ళల్లోంచి నిప్పుకలు కురిపిస్తూ వస్తూంది. ఆ ఆవేశం ఆశ్చర్యకరం!
ప్రళయం వస్తుందేమో!

చండ: శాంతి! ఎవ రా శాంతి?

భటు: మహావీరుని భార్య.

ప్రేమా: కాదు నాయనా! శాంతి అశోకసమ్రాట్టుకు. సామ్రాజ్యానికే శాంతి ప్రదాయిని.

చండ: ఆఁ —

నేపథ్యంలో బృందగీతి

రగిలిందీ! రగిలిందీ!
ప్రజాహృదయము రగిలిందీ!
విదళితమానవలోకమ్మంతా
ధర్మము నిలుపగ కదిలిందీ!
పేదలగుండెల పేరిచికట్టిన
అధర్మలోకం అదిరిందీ!

మరొక గదిలో

- 1: కళింగదేశ చండయాత్ర ముగిసిందేమో!
- 2: విజయోత్సవం.
- 3: విజయోత్సవ మయితే ఆ అల్లకల్లోలం ఎందుకు?
- 2: ఉత్సాహోత్సన్నం!
- 3: అవేమి టా అరుపులు?
- 1: ఎవ రా శాంతి?
- 2: ఆఁ - యుద్ధానంతరం ఎప్పుడూ అగుపడే నాలుగునాళ్ళ శాంతి!
- 3: కాదు! కాదు. అదిగో మహావీరునిభార్య శాంతి.
- 1: ఆమె ముందు నడుస్తూంది.
- 2: ప్రజ లామెను వెంబడిస్తున్నారు.
- 3: స్త్రీలు, పురుషులు, వృద్ధులు, ఆబాలగోపాలం.
- 1: తినతిండిలేక శల్యావశిష్టమైన యీ ప్రజల్లో ఇంతటిశక్తి. ఆదేశం ఎలా కలిగింది?
- 2: ఏమో! చూడండి ఆ రౌద్రమూర్తిని.
- 1: మహిషాసురమర్దిని.
- 3: నాగుబాములా ఆ విగ్రహం ఎంతసాగింది!
- 1: ఆ చేతుల్లోని నరనరం మనక్కుడా అగుపడుతూంది. ఎంత ఉద్రేకం!

2: ఇక్కడి భూమి అదురుతూంది.

3: వచ్చేసింది — అదో —

జైజై మహదేవ్! జైజై మహదేవ్!

లేవండోయ్!

లేవండోయ్! ఇక రారండోయ్!

శాక్యమహాముని సత్యామృతమున

సర్వసమత్వము వెలసిందీ!

కత్తులు వలదోయ్! నెత్తురు వలదోయ్!

భేరీ ఢంకా మూలనువేసి

శాంతి అహింసా సమరములోన

సత్యాగ్రహులై కదలండి!

ప్రజలు వచ్చిపడ్డారు

చండ: ఆగండి! ఆగండి! మీ ప్రాణాలు మీకు దక్కవు.

ప్రజ: మా ప్రాణాలతో మాకు పనిలేదు.

చండ: పో! త్వరగా పో! మహారాజులకు విన్నవించు. సైన్యాన్ని తీసుకురా!
కత్తిని చూస్తే రాళ్ళకు బుద్ధి చెప్తారు వీళ్లు!

ప్రజ: పైన్యం! ఇంకా ఎక్కడి పైన్యం! ప్రజేపైన్యం, ప్రజలదే పైన్యం.
రాజు పైన్యం పోయింది.

చండ: ఆఁ —

ప్రజ: ఎందుకా 'ఆఁ'. ప్రజలంటే ఏమిటో నీ-కింకా బోధపడలేదు. ప్రజ్ఞురిల్లిన
ప్రజాశక్తి ప్రతిభ నింకా నువ్వు తెలుసుకోలేదు. అడ్డంలే. నరకంలో
ప్రజాసేవకులకు అమాయకులకు స్థానంలేదీంక. ప్రజాద్రోహాలు, దోపిడి
గాండ్రు, ఆ స్థానా న్నాకరమిందాల్సిందే.

చం: రాజభృత్యుణ్ణి నేను నా కంఠంలో ప్రాణాలుండగా ఆ పని జరగనీను.

ప్రజ: ప్రజాద్రోహివి.

చండ: రాజు దైవాంశసంభూతుడు. రాజద్రోహం దైవద్రోహం.

ప్రజ: ఆ నీతుల మత్తుమందులు మ్రింగేకాలం పోయింది.

చండ: అయితే మీ రేం చేస్తారు?

ప్రజ: అవసరమైతే ఏమన్నా చేస్తాం.

గదిలోంచి ప్రేమానందుడు

శాంతి: దౌర్జన్యమాత్రం వద్దు. మనది శాంతిసమరం. శాంతి అధ్యక్షత క్రింద అహింస నశించడం శాంతిని వెక్కిరించడం.

ప్రజ: ఈ చవటబారిన తత్వం మాకు వద్దు. హింసకు హింసే మృత్యువు. తొలగు.

శాంతి: ఆగండి! నామాట వినండి.

ప్రజ: సద్దు: సద్దు: ¹

శాంతి: ప్రేమానందులవారు మనకీ చైతన్యాన్ని ప్రప్రథమంగా కలిగించిన మహాత్ములు. ఆయన మాటల అగాధంలో అమరమైన సత్యం వుంది. మీరు కొంత ఓపిక పట్టండి. చండగిరికా! ఈలా చూడు. నీలాంటి మానవులు, నీ బంధువులు, నీ సోదరులు, నీ చెల్లెళ్లు, నీ స్నేహితులు.... ఈలా చూడు! ఈ ఎండిన కడుపులు, ఈ ఇగిరిపోయిన కళ్లు, ఈ తేలిపోయే కాళ్లు, ఈ ఇల్లాలు! ఎముకల గూళ్లు!

ఈ జీవ, ఈ ఆకలి, ఈ అమాంగల్యం ఎవరి కోసం? యోచించి చూడు. వీరిని చూచి నిర్ణయించుకో నీ కర్తవ్యాన్ని. వీరు విడుదల కోరుతున్నారు.

దేశాన్ని, ప్రజలను కాదని ఒక్క రాజును - వీరివంక కన్నెత్తయినా చూడని రాజును సేవిస్తావా? దేశానికోసం త్యాగం చేస్తావా యీ అశాశ్వత రాజకటాక్షాన్ని? చెప్పు?

చండ:

శాంతి: పలకవేం?

ప్రజ: పలకడు. పలకలేడు. పదండి, పగులగొట్టండి మహాత్ముణ్ణి విడిపించండి.

గదిలోంచి ప్రేమానందుడు

శాంతి: నాకోసం హింస ప్రారంభిస్తే నేను ప్రాయోపపేశం చేసుకుంటాను. వద్దు.

శాంతి: ఏం! చండగిరికా! నీది మాలాంటి హృదయంకాదా?

చండ: తల్లీ! నీ యిష్టం?

ప్రజ: జై శాంతిమాతకు జై! వీరశాంతికి జై! మహాత్మునికి జై!

1. 'నిశ్శబ్దం' అనే అర్థంలో నెల్లూరు మాండలికం.

ప్రేమాః నాయనలాభాః

ప్రజః సద్దుః సద్దుః

ప్రేమాః ఉద్రేకంతో ఉత్తమమైన మానవజన్మ ప్రసాదించిన సత్యం, శాంతి, అహింసలను మరచిపోవద్దు. మీ ఆత్మాభిమానం, మీ శక్తి, మీ అహింసా వ్రతదీక్ష ఈనాడు యీ కారాగార కుడ్యాలను కూలదోసింది. మాకు స్వేచ్ఛను ప్రసాదించింది.

శాంతి! నువ్వు దన్యవు!

శాంతి: తమ ఆశీస్సు!

ప్రేమాః మన శాంతిసమరం ఇంకా సంపూర్ణం కాలేదనుకుంటాను.

శాంతి: లేదు. మహారాజసందర్శనం మిగిలివుంది.

ప్రేమాః సరి, రాండి పోదాం.

త్యాగభూమిరా

భోగసీమరా!

చల్లనైన తల్లి మన భరతమాతరా!

ధర్మశీలరా!


కర్మభూమిరా!

అన్నపూర్ణమ్మ మన జన్మభూమిరా!

జై భారతావనీ! జై వీరజననీ!

ప్రజలు జైజైలతో వెళ్లారు

చండగిరికుడు ఆ ప్రజాప్రవాహాన్ని చూస్తూ రాతిబొమ్మలా నిలబడి వున్నాడు.



PRESENTED
BY
Prof. KORLAPATI
SRIRAMAMURTHY, B.Litt.

తొమ్మిదవ రంగం

రాచనగడు. అశోకుడు ఉన్నాడు.

నేపథ్యగీతి

కలదోయీ! కలదోయీ!
కలదోయీ నీ కన్నుల కందని
ఆరని దీపపు వెలుగు!
లేదోయీ నీ లేత తలపులకు
దానిని చేరెడి పరుగు!
వీడవోయీ నీ నెత్తుటి కత్తుల
విజయమె నిజమను తలపు!
కనవోయీ నీ మానస మెరుగని
ధర్మపథానికి మలుపు!
హింసాజ్వాలల లోకమునంతా
కాల్చి జయించెడి బ్రతుకు -
ఏ క్షణముననో రూపరిపోవును
మృత్యువు వశమై తుదకు!
పరచి పరచి యీ రాజ్యకాంక్షతో
పాపపు గుండెలు పగుల
ఏ ఎడారిలో రాలిపోయెదవొ
ఆశాసాధము రగుల

అశోక: ఆపు — [వెళ్ళిగా అరిచాడు]

రాధా: [వేగంగా వచ్చి] అశోకా! ఏమిటా కేక?

అశోక: గురూ! ఇటు చూడండి. పట్టినెత్తురు. అంతా నెత్తురు.

రాధా: విశ్రాంతి తీసుకో - కలవరపడుతున్నావు.

అశోక: మీకు కనపడలేదూ?

రాధా: పట్టిభ్రమ! అంతే!

అశో: మరి ఆ మాత కేలా అగుపించింది? నాచేతులంతా రక్తమయంగా వుందని.

రాధా: అది నిన్ను మోసంచేసింది.

అశో: కాదు పితా! నేను నిలుచున్న భూమి హఠాత్తుగా క్రుంగిపోతుందేమో
లేకుంటే - ఎందుకీ -

ఒక భటుడు పరుగెత్తుకొచ్చాడు.

భటు: ప్రభూ!

అశో: ఏమిరా!

భటు: చండగిరికులు -

అశో: ఏం?

భటు: ఆత్మహత్య చేసుకున్నారు.

అశో: ఆఁ —

రాధా: ఎందుచేతరా?

భటు: ప్రజలందరూ ఒక్కపెట్టున వచ్చిపడ్డారు. కారాగారం తలుపులు విరగదోసి
అందరినీ విడిపించారు.

రాధా: బౌద్ధభిక్షువులను కూడా?

భటు: చిత్తం.

అశో: ఆఁ - మూఢులు. సమరానందుని —

భటు: చిత్తం!

అశో: చండగిరికునిది ఉక్కుగుండె. సామాన్యంగా జంకేవాడు కాదు.

బయట అల్లకల్లోలం

రాధా: ఏమిరా ఆ అల్లకల్లోలం?

భటు: ఊరంతా పొంగే ఏరులా వస్తూన్నారు ప్రభూ!

అశో: విజయోత్సవం రేపని చాటించాము కదూ?

రాధా: విజయోత్సవం కాదేమో!

అశో: మరి?

రాధా: నాకు సందేహంగా వుంది.

అశో: ఏమి గురూ?

సమరానందుడు వచ్చాడు

అశో: సమరానందా!

సమ: ప్రభూ!

అశో: ఏ మా చావాప్పడి?

సమ: ప్రభూ! ప్రజలు రిరిగబడ్డారు. పట్టశక్తింకాకుంది.

అశో: ప్రజలు! ప్రజలు! పైన్యాన్ని రెప్పించు. పట్టణమందా నాశనమైన సరే, యీ ప్రజా ఉద్యమం రలయెత్తకుండా చేయి! సమరానందా! సిగ్గు చేటు! ఇంతరూరం రానిచ్చావు! నీ కరవారాన్ని ఘాళిలో పారేయలేక పోయావు!

సమ: క్షమించండి ప్రభూ! పైన్యబలం లేదు. ఆయుధాలన్నీ ప్రజలవశమైనాయి. ఒక్క యోధుడు కూడా మిగలలేదు. అదో ప్రభూ! అదో - కమల సంభవ యజ్ఞవిధ్వంసనాకురే దేవతనదీ ప్రవాహంలా, వాశరధీశరాసన విముక్త బ్రహ్మాత్మంలా - అదో ఆ ప్రజాప్రవాహం వచ్చేస్తూంది - వచ్చేసింది.

అశో: సమరానందా! ఏ మా చెదిరు? ఛీ! పైన్యాధ్యక్షుడు పిరికిపంద రావటం ఇదే మొదటిసారి.

సమ: సమ్రాట్! దేవరవారే చూడండి. ఆ పేగానికి హిమాద్రి కూడా ఆగదు. ప్రకృతంతా చెలరేగినట్లుంది. నగరు అదరిపోతూంది. చూడండి ప్రభూ!

అశో: గురూ! నిజం!

రాధా: నిజమా?

అశో: అవును.

రాధా: కర్తవ్యం?

శాంతిచూతకు జై అన్న కేరలు

అశో: ఎవ రా శాంతి?

సమ: మహావీరుని సతి ప్రభూ!

అశో: ఆమె కెం పురా జైజైలు?

సమ: ఈ ప్రవాహాన్ని సృష్టించిం దామె! నడిపిస్తూన్నదామె! శాసిస్తూన్న దామె!

అశో: స్త్రీ!

సమ: అవును ప్రభూ! పాలబుగ్గల పసిది!

అశో: సిగ్గు: మన మానం పంకిలగత మెపుతుంది: మహాసామ్రాజ్యాధిపతి చిక్క
 ఆడుదాని శక్తికి - చీ:పచ్చి అవమానం:
 రాధా: అశోకా:
 అశో: గురూ:
 రాధా: మన ప్రయాస వృధా:
 అశో: గురూ! మీరూ! మీరూ అద్వైత్యపడుతున్నారా!

రగిలిందీ! రగిలిందీ!
 ప్రజాహృదయము రగిలిందీ!
 ప్రళయశంకరుని ఫాలనేత్రమటు
 ప్రజాహృదయము రగిలిందీ
 హింసావాదుల సమాధిమీద
 శాంతిప్రపంచం లేచిందీ!
 దాస్యవిమోచన దీక్షను బూనగ
 కర్మవీరులను పిలిచిందీ!
 ధర్మవీరులను పిలిచిందీ!
 సప్తసముద్రా లెత్తివచ్చినటు
 ప్రజాసేన యిది కదిలిందీ
 రగిలిందీ! రగిలిందీ!

శాంతి, ప్రేమానందుడు, నిరూప, రథ గజ తురగ పద దళాల నాయకులు -
 వెంబడే ప్రజలు వచ్చారు.

ప్రజల అరపులకు భూనభోంతరాశాలు అదిరిపోతూన్నవి. సమరానందునిలో
 ఏదో ఉత్సాహం, అనందాతిరేకతవల్ల అక్రమకాలు.

అశో: విజయా! నువ్వు వున్నావా? ఈ ప్రజాప్రవాహాన్ని చెదరగొట్టు!
 విజ: అది కానిపని ప్రభూ:
 అశో: అక్రమాన్ని శిక్షించవలసింది నీ విధి.
 విజ: అక్రమాన్ని నిర్ణయించవలసింది యీ జనవాణి! ఉమించండి.
 అశో: రాజాజ్ఞ.
 విజ: ప్రజలు ఏర్పరచుకోని ప్రభువు కధికారం లేదు.
 అశో: ఆఁ. విశ్వాస్! నువ్వు?
 విజ: నన్ను పోషించే వీరిని నేనూ ఏమీ చేయలేను.

అశో: ఏజవీరా! నువ్వు:

ఏజ: నావారిని నేను చంపలేను.

అశో: భీరువు! జయానందా! నువ్వు:

జయా: ఒక్క ప్రభువుకోసం ఇందరిని చలి యీలేను.

అశో: ప్రభువుకోసం కాదు, రాజ్యక్షేమానికి.

జయా: ఈ ప్రజే రాజ్యం. రాచనగరు కాదు. వారి మంచిని వారే నిర్ణయించుకొంటున్నారు. అది అధర్మం కాదు.

అశో: రాజద్రోహులు!

అందరు: జానిసలం, ఆత్మచంచకులం కాదు.

అశో: సమరానందా! కానీ. వీరస్వర్గం ఆహ్వానిస్తుంది. ఇన్నాళ్ళు చేసింది యుద్ధం కాదు. నీ నామధేయం సార్వకం చేసుకో - గురూ! ఆశీర్వదించండి.

ప్రేమా: అశోకా!

అశో: ఎవరు! బౌద్ధపిశాచమా! ఉన్నావా! మొదట నువ్వు యీ కీకరవాలని కెరకావాలి.

తిష్య: ఆగండి!

అశో: ఎవరు?

తిష్య: నేనే!

అశో: తిష్యా! నువ్వెందు కొచ్చావు?

ప్రజలు 'మా కీ పరిపాలన వద్దు' అని ఒకటే గోల

తిష్య: సమ్రాట్! ఏం చేయబోతున్నారు? ఎందు కీకరవాలం?

అశో: తిష్యా! ఇది రాజ్యాంగ విషయం.

తిష్య: రాణినైనా నేనూ రాజ్యంలో ఒక ప్రజనే. రాజ్యాంగ విషయాల తెలుసుకునే అర్హత నాకూ వుంది.

అశో: కాదు. ఈ అధర్మాన్ని ఎదిరించి వీరస్వర్గం పొందుతాను.

తిష్య: ఏది అధర్మం?

అశో: ఈ ప్రజాపుత్ర్యమం.

తిష్య: వారి హక్కును వా రడుగుతున్నారు. అది అధర్మమేలాగవుతుంది?

అశో: రాజ్యం రాజుది.

తిష్య: సమ్రాట్! నిన్ను నన్ను పోషించేది యీ ప్రజ. కష్టించి ఈ రాజ్యాన్ని కాపాడేది యీ ప్రజ! వీరందరూ లేకుంటే మీ రాచరికానికీ, నా పట్టమహిషి పదవికీ అర్థం లేదు; అసలు స్థానం లేదు.

ప్రజ: రాణిగారికి జై!

ప్రేమా: నాయనా! దౌర్జన్యంచేత, ఆయుధబలంచేత పారింపటం కానిపని. ప్రేమ, అహింస మానవకళ్యాణదాయకాలు.

శాంతి: సమ్రాట్! ఒక్కసారి సింహావలోకినం చేసుకో నీ జీవితాన్ని. అమాయక ప్రజను ఆకలిమంటలకు ఆహుతిచేసి కుట్రతో, కుతంత్రంతో ఎలా పాలించారో!

నిరూ: నాలా ఎందరి తల్లుల కడుపుల రగులుతున్నవి?

శాంతి: నాలా ఎందరు బలవంత వైధవ్యానికి గురి అయ్యారు?

శాం: నాలా ఎందరు మానాభిమానాల నమ్ముకున్నారు?

1: నాలా ఎందరు బిడ్డల్ని చేతులారా చంపుకున్నారు?

2: ఈ ఊరే ఊరికే పోతుందా?

తిష్య: సమ్రాట్! ఇందరిని రక్తస్రవంతిలో ముంచి, మీరేమేయికోబోతారు? ఇందరిని వ్యతిరేకించి పరిపాలించే రాజ్యంలో మీ కేం భద్రత వుంది?

అశోకుడు ఆలాగే వున్నాడు నిలబడి. చైతన్యం లేదు.

ప్రేమా: పశ్చాత్తాపం పాపాల్ని హరిస్తుంది నాయనా! అదిగో చూడు, ఆ ప్రేమ జ్యోతి - ఆ త్యాగమూర్తి!

అశోకుడు రాజాలంకారాలు ఒకటొకటిగా తీసేస్తున్నాడు

ఇదిగో నాయనా! రక్తసిక్త హస్తాలను బుద్ధ బోధామృతంతో పరిశుద్ధం చేసుకో! ఇదిగో నాయనా! ఆ మహానుభావుని ప్రసాదం.

కాషాయాంబరాలిచ్చాడు. అశోకు డండుకున్నాడు.

అశో: ప్రజలారా!

రాజ్యం మీది ప్రజాశక్తి ప్రతిభ ఈనాడు తెలుసుకున్నాను.

ఈ అజ్ఞానిని మన్నించండి నా ద్రోహాన్ని మరచిపొండి.

తల్లీ : ఆశీర్వాదించు. నా రాజ్యంలో ఇంతటి వీరవనిత. ఇంతటి చేరుక
వుందని తెలియదు. ధన్యుణ్ణి.

ఈ పాపిని ఆశీర్వాదించు.

జై అశోక సమ్రాట్టుకు జై:

సమ్రాట్టును కాను, సన్యాసిని. ప్రభువును కాను. ప్రజాసేవికుణ్ణి. సెలవు.

ః లఽలం - 'సన్యాసి కానఁకరలేడు' - అని

శాంతి: సమ్రాట్!

అశో: తల్లీ!

శాంతి: ప్రజాకిరం సన్యాసాన్ని ఆమోదించటంలేదు.

అశో: మరింకేం చేయమంటారు? శిక్షించమంటున్నారా? సత్యం. శిక్షేర్హుణ్ణి. పచ్చని
సంసారాలను చూలదోసిన చుహాపాపం కట్టి కుడిపించకపోదు. సంసిద్ధుణ్ణి.
ప్రజలే నన్ను శిక్షించసీ. ధన్యుణ్ణి!

శాంతి: కాదు సమ్రాట్! ప్రజలకు మీపై ష్యక్తిగతద్వేషం ఏమాత్రం లేదు. పరి
పాలన అసహ్యంగా వుంది. ఇంతటి విప్లవం కలిగింది. మీరు రాజ్యాధి
పతులుగా వుండాలనే ప్రజలు కోరుతున్నారు.

అశో: ఇంకా యీ అమానుషకృత్యం నా కెందుకు తల్లీ! రాజుగా ఇంకా నరకా
న్ననుభవించాలనే ప్రజల కోరిక! ఇదేనా నాకు వారి శిక్ష.

శాంతి: సమ్రాట్! పరిపాలనలో ప్రజలకు స్థానం వుండనివ్వండి. వారిమంచిని
వారే నిర్ణయించుకుంటారు. అప్పుడు అమానుషం, నరకం రెండూ
వుండవు.

ప్రేమా: ప్రేమ, అహింసలతో శాంతిని నెలకొల్పు నాయనా! అప్పుడు నీ
సామ్రాజ్యం స్వర్గసీమ.

అశో: నేను రాజుగా వుండాలనే ప్రజలకోరిక!

అవును, అవును అని కేకలు

అశో: మీ ఆజ్ఞను శిరసావహిస్తాను.


జై అశోక సమ్రాట్టుకు జై!

అశో: ఛాంతీ: సీవు ధన్యవు. నీ జన్మ సార్థకం. భావిభారత దేశ నారీలోకానికి
ఆదర్శప్రాయవు. నీ చరిత్ర అజరామరంగా స్మరణీయమవుతుంది.

నా ప్రజ: నా దేశప్రజ: నావారు: ఎంతటిశక్తి: ఎంతటి ఉత్సాహం: ఎంతటి
ఆత్మబలం:

ఇందరి సేవకుణ్ణి: నా జన్మ ధన్యం:

స మా స్తం



పరివర్తన

1945 లో రచించిన ఈ నాటకం ద్వారా ఆత్రేయ ప్రజానాట్య సమితికి పరిచయమయ్యారు. స్యూ తియేటర్స్ వారి 'హామెరాహి' చిత్రం 'పరివర్తన'కు ఆధారం కాగా - ఈ నాటకం కన్నడంలోకి 'కలిపుంగవ' పేరుతో అనువదించబడింది. ఆత్రేయ పరివర్తనను 'బళ్ళారి రాఘవకు' అంకిత మిచ్చారు.

పరిచయం

బ్రిటిషు బానిసత్వం క్రింద ఆంధ్రదేశ ఆర్థికాభివృద్ధి కుంటుబడిపోయింది. చేతిపరిశ్రమలు కృశించిపోయాయి, వాటిస్థానే ఆధునిక యంత్రపరిశ్రమలు అభివృద్ధి చెందలేదు. దీని ఫలితంగా మన తెలుగు ప్రజలు నిరుద్యోగంతో దుర్భర దారిద్ర్యంలో మునిగి రేలుతున్నారు.

యువకులుగా ఎన్నో బంగారు కలంకన్న మన తెలుగు కవులు, రచయితలు జీవితంలో ప్రవేశించేటప్పటికి కఠోర పరిస్థితులను ఎదుర్కోవలసి వస్తోంది. పితౄర్జిత మైన కొలది ఆస్తి చదువు పూర్తయ్యేటప్పటికి చెల్లుబడి అనుబోయి వుంటుంది. పూర్వంవలె ఏ శృంగారకావ్యమో వ్రాస్తే యీనాముడు, అగ్రహారాలు యిచ్చి పోషించే జమీందారీయుగం పోయింది. భావోద్దేకంలో వ్రాసిన రచనలు అచ్చు కావడమే కష్టం. ఒకదేశ తల తాకట్టుపెట్టి అచ్చుచేయించుకోగలిగినా పచ్చే ఆదాయం స్వల్పం. రచయితకు తనువు గడవటమే కష్టమైపోయింది. అనేక బాధలు పడతాడు. తన బ్రతుకే తనకు భారమైపోయింది. పిన్ననాటి ఆశాజ్యోతి ఆరిపోతుంది. సమాజ మంటే ఏదో నిరూపించలేని ఏపగింపు. తనకంటే నికృష్టజీవితం అనుభవించుతున్న ప్రజాసామాన్యంలో ప్రవేశించలేడు.

అందుకు తాను పొందిన కృత్రిమ సంస్కారం అడ్డువస్తుంది. తాను నేర్చిన విద్యా, విజ్ఞానాలను కష్టజీవులలో చైతన్యం కలుగజేయడానికి వినియోగించడు. తనలో తానే క్రుంచుకపోతాడు. ఇలాంటి రచయితలు, కవులు, మేధావులు మన తెలుగునాట ఎందరో వున్నారు. అట్టివారికి ఈ 'పరివర్తన' నాటకం ఒక ఆదర్శం చూపుతోంది; ఒక సందేశం ఇస్తోంది.

పెట్టుబడిదారు పంచకుచేరి, పోషింపబడుతూ, యజమానికి స్టేటుమెంట్లు, ఉపన్యాసాలు వ్రాసి ఇవ్వడానికి తన మేధాశక్తిని వెచ్చించుతున్న కవిని ఈ నాటకం చక్కగా చిత్రించుతుంది. ఆ సిలుకు సంకెళ్లు త్రెంచుకుని, చెమటోడ్చి కష్టించే ప్రజల మధ్యకు పోతేగాని కవికి మోక్షంలేదని ఈ నాటకం నిరూపించుతుంది.

'పరివర్తన' నాటకం నాలుగవ ఆంధ్ర అభ్యుదయ రచయితల మహాసభ సందర్భంలో మద్రాసులో ప్రదర్శించబడింది. పిన్నలు, పెద్దలు అందరి మన్ననలను పొందింది. అందుకు రచయితకు నా అభినందనలు.

రచయిత 'అచార్య ఆత్రేయ' గారు నటకులు. వెంటిటగిరి ఎమెయ్యార్ ఆర్టిస్ట్ అసోసియేషన్ లో వుండి, 'ఎదురీత' నాటకాన్ని జయప్రదంగా నిర్వహించి 13 వ ఆంధ్ర నాటక కళాపరిషత్తు జరిపిన పోటీ ప్రదర్శనలలో ప్రథమ బహుమతిని సంపాదించారు. ప్రస్తుతం నాటక కళాపరిషత్తుకు సహాయ కార్యదర్శిగా పనిచేస్తున్నారు.

ఆత్రేయగారు మరికొన్ని నాటకాలు రచించారు. ఆంధ్ర ప్రజలు యీ నాటకాన్ని ఆదరించుతారని ఆశించుతాను. ఆంధ్ర ప్రజా జీవితాన్ని చిత్రించుతూ, ఆత్రేయ గారు మరిన్ని నాటకాలు రచించాలని కోరుతాను. అట్టి నాటకాలకు ప్రాచీనదిక అయి ఆంధ్ర నాట్యరంగానికే 'పరివర్తన' వన్నె తెస్తుందని ఆశించుతాను.

— చంప్రం.

నా మాట

ఈ నాటకం నా తొలిరచన కాకపోయినా వెలుగులోకి వచ్చిందిమాత్రం ఇదే. ఇందులో లోపాలు ఉండవచ్చు. అంధ్ర ప్రజాసేకం నా యీ కాన్కను సహృదయంతో స్వీకరిస్తుందని ఆశిస్తున్నా.

ప్రజానాట్యమండలి పరిచయాన్ని నాకు గలుగజేసి యీ నాటకం ప్రదర్శింపబడటానికి మూలకారణమైన మిత్రుడు కోగంటి గోపాలకృష్ణయ్యకు నా కృతజ్ఞత. నా నాటకం జయప్రదం కావటానికి, పుస్తకరూపంగా వెలువడటానికి, అన్నివిధాల నాకు తోడ్పడిన మిత్రులు వాక్టరు జి. రాజారావుగారికి నా కృతజ్ఞతాభివందనలు....

— ఆ త్రే య.

నాటకంలో పచ్చేవారు

బాబు	:	మిల్లు యజమాని	40
రఘు	:	కవి	30
దాసు	:	బాబు గుమాస్తా	60
చౌదరి	:	కార్మిక నాయకుడు	30
కొండయ్య	:	ఆయిల్ మన్	30
వీరయ్య	:	ఒక కార్మికుడు	50
రంగడు	:	వీరయ్య కొడుకు	12
శోభ	:	బాబు చెల్లెలు	20

కాలం : ఈనాడు

స్థలాలు : రెండు

ఒకటి బాబు యింట్లో కవి గది, రెండు వీరయ్య గుడిసె.

1, 2, 4 దృశ్యాలు కవి గదిలో జరుగుతవి.

3 వ దృశ్యం వీరయ్య గుడిసెలో జరుగుతుంది.

నా టీ న ట వ ర్గం

తొలిసారి ఈ నాటకం మద్రాసులో
ఆంధ్ర అభ్యుదయ రచయితల చతుర్థ మహాసభ సందర్భమున

ఆంధ్ర ప్రజా నాట్యమండలి (రాష్ట్రదళం) వారిచే
వాణీమహల్లో 16—1—47 న ప్రదర్శింపబడినది.

బాబు	:	శ్రీ దా॥ జి. రాజారావు
కవి	:	శ్రీ ఆత్మేయ
వీరయ్య	:	శ్రీ నాజర్
కొండయ్య	:	శ్రీ కోగంటి గోపాలకృష్ణయ్య
చౌదరి	:	శ్రీ మిక్కిలినేని రాధాకృష్ణమూర్తి
దాసు	:	శ్రీ మాచినేని వెంకటేశ్వరరావు
రంగడు	:	మాస్టర్ వల్లం హనుమంతరావు
శోధ	:	శ్రీమతి కొమరాజు పద్మావతి

సంగీతం :

శ్రీ సి. మోహన్దాసు

ఆర్కెస్ట్రా :

వెంకటగిరి ఎమెల్యూర్ ఆర్టిస్ట్స్ అసోసియేషన్

మొదటి రంగం

వాలు ఇంట్లో గది: కవిగారికిని ప్రత్యేకింపబడిందా
గది. శోభ, రంగడు ఉన్నారు. రంగడు పాడుతున్నాడు,
శోభ వింటూ నేర్చుకొంటూంది పాట .

రంగడు: ఓ కవీ! ఓ కవీ!

స్వప్న వీధుల విహరించేవా?
వాస్తవ జగతికి దిగి రాలేవా?
బక్క డొక్కల ప్రజ్వరిల్లిన
బడబాగులు నిను నిదుర లేపవా?
జగతి నడిపించేటి జ్ఞానజ్యోతివి నీవు
తెగువ కలిగించేటి దివ్యోషధము నీవు
అలిగి పలికావంటె కలములే కత్తులై
అలిగి పలికానంటె మాటలే ఈటెలై
అన్యాయ లోకమ్ము అదిరిపోతోందోయి!

తోపల నుంచి “ఆపు” అని కేక, రంగడు పాట ఆపేశాడు.

శోభ: ఫర్వాలేదు పాడు. ఆ కవిగారికిలాంటి పాటంటే తలనొప్పి.

రంగడు మరల పాడుతున్నాడు.

పలుకవోయ్ పేదోళ్ళ బ్రతుకు తెలిసేటట్లు
వ్రాయవోయ్ కలవాళ్ళు వణికిపోయేటట్లు
గుడిసెలలో వెన్నెలలు కురిపించవోయ్!
వడిసెలలా నీ కవిత వర్షించవోయ్!

తెరచిన కలంతో, కాగితాలతో కవి చరచర వచ్చాడు.

కవి: ఆపమన్నది నిన్నుకాదా? చెవుల్లో చెట్లు మొలిచినయట్రా?

శోభ: నేను పాడమన్నాను.

కవి: నేను వద్దన్నాను.

శోభ: మీరు వద్దన్నది నేను విన్నాను, నేను పాడమన్నది రంగడు విన్నాడు.

కవి: శోభా! అవతల చునిషి పనిచేసుకుంటున్నది గమనించా:

శోభ: ఓ! కవిగారు వ్రాసుకుంటున్నారా? ఆహా! ఎంత తెలివిమాలినదాన్ని నేను,
ఎంత పాతకిని? సాహిత్య ప్రపంచమా! పోయింది! పోయింది!

రంగ: ఏంటమ్మగారూ! ఏం పోయింది?

శోభ: మూర్ఖా! ఆంధ్ర సాహిత్యానికొక అమూల్యమైన కానుక; ఒక్క ప్రణయగీతి
పోయింది. కవి కలం హఠాత్తుగా ఆగిపోయింది. ఏ అప్పరస అందం
చూస్తూనో, ఏ పంచమశ్రుతిలో ఆలపిస్తూనో, స్వర్గసీమలో కలలుగంటూ
కవిగారి కలంలోకి దిగుతూన్న ఆ అమృతధారకు నీ వెధవపాట (వెధవపాట
అన్నందుకు రంగడికి కోపం వచ్చింది కాని శోభమాటల దేగంలో కొట్టుక
పోతున్నాడు) అడ్డుతగిలి ఆపిపేసింది. ఆంధ్ర సాహితీసరికొక అమూల్య
లమోఘ, అద్వితీయ అద్భుత, అసహ్య—

కవి: శోభా!

శోభ: క్షమించండి

కవి: క్షమించాం లేండి.

శోభ: కవిగారికి కోపం వచ్చింది. రంగ! రా వెళ్దాం. (వెళుతున్నారు)

కవి: ఇదిగో —

శోభ: (తానూ తిరిగి చూచింది)

కవి: తమర్నికాదు. తమరు దయచేయొచ్చు.

శోభ: (చర్రున వెళ్ళింది.)

కవి: రంగ! ఇలారా! శోభ పాడమన్నదా నిన్నీపాట?

రంగ: అవునండి! పాడమని ఎదవపాటనటం ఆమె కేమీ బాగోలేదండి. ఇదివర
కెప్పుడూ ఇలా అనలేదు. అసలింక పాడమంటే పాడతానేం? మా చౌదరి
బాబంటాయనే ఈ పాటంటే చెవి కోసుకుంటారు. ఈమె కెదవ పాటయింది
కానీ!

కవి: చౌదరి బాబెవరు? ఈ పాట వ్రాసిందాయనేనా?

రంగ: చౌదరిబాబు నెరగరాండీ? మా సంఘం పెద్దండి. ఈ పాట రాసింది ఆయన
కాదండి!

శోభ: (మరల వచ్చింది ఏదో పుస్తకంకోసం అన్నట్లు)

రంగ: ఎవరో పెజా కవంట. మా గొప్పగా సెప్తారండి ఆయన్ను గూర్చి. మంచి
మంచి పాటలన్నీ ఆయన రాసినయేనండి.

శోభ: ఆఁ. కవులకేం తక్కువ ఈ కాలంలో. ఏమీ జనితోచని వాళ్ళందరూ కవులై పూర్చుంటున్నారు. భాష, చందస్సు, ద్వాకరణం, అలంకారాలు ఏవీ ఎరగని వాళ్ళందరూ ప్రజాకవులని బయల్దేరుచున్నారు, వాళ్ళు చ్రాసే ప్రతి చెత్తా ప్రజాసాహిత్య మవుతుంది. అందరూ చస్తే నేనూ కవినే; అసలు కవిత్వం అంటే ఏమిటో చెప్తా— విను —

కమ్మని నిద్దుర కల తెరచాటున
నవ్విపోతివే నా రాణీ!
చూచి పోతివే ప్రియురాలా!
పున్నమి వెన్నెల నీ నవ్వెత్తే
కలువకన్న నా హృదయం కాదా!
నవ్విపోతివే నా హృదయానికి
చిమ్మచీకటులు కమ్మికొన్నవే!
పాటపాడి నా బ్రతుకు తోటలో
తేనెల సోనలు త్రిప్పరాదటే!
నేనే నీవే నీవే నేనే
లోకమంతా ప్రేమధామమే!

కవి: శోభా! పూర్కోపూ?

శోభ: ఊర్కుంటానుగాని రంగడు పాడిన పాటను గురించి మీ అభిప్రాయ మేమిటండీ?

కవి: చాలా బాగుంది.

శోభ: అదిగో కవుల్లో కనుపించే మరో దుర్గుణం: ముఖప్రీతి కంటున్నారు.

కవి: ఆఁ. తమ ముఖప్రీతికే అంటున్నా:

శోభ: అయితే బాగుందంటారు.

కవి: బాగుందనే అన్నాను.

శోభ: ఆ పాటలో భావాన్ని అంగీకరిస్తారా?

కవి: ఏమిటీ క్రాసుయ?

శోభ: క్రాసులనుకుంటే నా కెందుకొచ్చిన గొడవ. నమస్తే! (వెళ్ళింది)

కవి: రంగా!

రంగ: బాబుగారుంటే ఇట్లా మాట్లాడరండి. అన్నగారింట్లో లేకుంటే నన్ను చూడా
ప్రొద్దస్తమానం పాడమని చంపేస్తారు.

కవి: రంగా! మీ సంఘమేమిటా?

రంగ: చూలోళ్ళ సంగమండి. చౌదరయ్యగారా సంఘానికి పెద్ద. ఆయన మాకు
మంచీ సెబ్బరా సెప్తుంటారండి. అయితే బాబూ! తమరూ కవులే గద?

కవి: ఏం? ఎందుకూ?

రంగ: తమ రీలాంటి పాటలాయరేం బాబూ!

కవి: ఎవరు చెప్పారు? శోభ చెప్పిందా?

రంగ: అవునండి! లేకుంటే నాకెలా తెలుస్తుందండి?

కవి: ఏమని చెప్పింది?

రంగ: మీ పాటలన్నీ ఏంటో మాబోబోళ్ళకి తెలవ్వనీ, ఏమీ బాగుండవనీ, ఆడోళ్ళ
అందాలను గూర్చే ఏంటో...రాస్తారనీ ...

కవి: ఎప్పుడన్నది?

రంగ: నేను పాడినప్పుడల్లా అంటూంటారండి.

కవి: ఊఁ. ఇంకా?

రంగ: బాబూ! అడక్కండి, కోప్పడతారు.

కవి: అడగనులే. ఇంకా ఏమన్నది చెప్పు?

రంగ: మీ కిలాంటి పాటలంటే తలనెప్పని.

కవి: ఊఁ. ఇంకా?

‘రంగా’ అని రోవలి నుంచి శోభ కేక

రంగ: అమ్మగారు పిలుస్తున్నారండి. ఎళ్ళొత్తా బాబూ! అమ్మగారి నడక్కండి....
మళ్ళా.... [వెళ్ళాడు]

దాసు వచ్చాడు

దాసు: ఏం బాబూ! ఉత్తరాలేవన్నా వున్నాయా?

కవి: లేవు దాసూ!....బాబుగారున్నారా?

దాసు: లేరు. ఎక్కడికో వెళ్ళారు.

కవి: ఎక్కడి కెళ్ళారు?

దాసు: ఆఁ ఎక్కడి కెళ్ళారు? ఏవో మీటింగులని, ఉపన్యాసాలని ప్రొద్దస్తమానం
తిరుగుతుంటారు. ఒక్క ఉణం తీరిక వుంటేనా? ఆఁ మొన్న నువ్వు

వ్రాసిచ్చిన ఉపన్యాసం చాలా బాగుందని అందరూ అంటున్నారు. బాబుగారు కూడా తడుముకోకుండా చుహా మజాగా చదివేశారు. అది మరి అందం తెచ్చింది నీ వ్రాతకు.

కవి: నేను వ్రాసిందని అందరికీ తెలుసా?

దాసు: వినేవారికెలా తెలుస్తుందిలే, చూచేవారికి తెలుస్తుంది కాని. అసలు బాబు తెలిసేటట్లు చదువుతాడా? నిజంగా బాబు చాలా తెలివైనవాడు. చిన్నతనం నుంచీ శోభమ్మ అచ్చం తల్లిపోలిక. పట్టి అమాయకురాయి. నేను వీళ్ళందరినీ ఎత్తుకు తిరిగేవాణ్ణి. నన్ను ఒక్కక్షణం వదలివుండేవారు కారు. ఇప్పుడుకదా బాబు పువన్యాసాలు, సభలు, పదవులు. పెద్దవాడైనాడు. యజమాని గనక 'మీరు' అనాలిసొస్తుంది. అదినరేగాని నాయనా. నువ్వెంతవరకు చదువు కున్నావు?

కవి: బి.ఏ. అఘోరించాను.

దాసు: ఎందుకు నాయనా అంత కష్టంగా అంటున్నావు?

కవి: ఏమీలేదు దాసూ!

దాసు: ఏమో! నీ తత్వమే ఏమిటో విచిత్రంగా వుంది.

కవి: విచిత్రంగా వుందా?

దాసు: కాదూమరి? బి.ఏ. చదివావు. కవిత్వం చెప్తావు. కుర్రాడివి. నీ పువన్యాసాలను వింటూంటే అందరూ ఆశ్చర్యపోతున్నారు. బాబుగారి కెక్కడలేని పేరొస్తుంది. ఇంత తెలివిగలవాడివి.....నువ్వెందు కింత కష్టంగా మాట్లాడుతున్నావో....నీ హృదయంలో ఏదో బాధ వుంది. చెప్పకోలేకున్నావు. చూడు నాయనా, దాసు దాపరికం అంటే ఏమిటో ఎరగడు. అందుచేత అనుకున్నది అనుకున్నట్టు అడిగేస్తాడు; మరేమనుకోకేం?

కవి: దాసూ! పాతిపెట్టిన దయ్యాన్ని మరల పైకి లాగుతున్నావు.

దాసు: నీ కంత కష్టం కలిగించేటట్లు చిత్రే నేనేం పలకను. నువ్వంటే పున్న అభిమానంకొద్దీ ఈ మాత్రమన్నా పలికాను కాని....

కవి: అదికాదు దాసూ! మీరు పుణ్యాత్ములు!

దాసు: పుణ్యాలు, పాపాలు మన కెందుకు నాయనా పేదోళ్ళకి!

కవి: నిజం దాసూ! మీరు పుణ్యాత్ములు కనుకనే బ్రతుకుతున్నారు. మీరు బ్రతకటమే కాదు, మిమ్మల్ని ఆశ్రయించుకున్నవారిని బ్రతికిస్తున్నారు. కాని కవులలా కాదు. కవులు దౌర్భాగ్య దామోదరులు. కవులు బ్రతకటానికి వీలేదు.

దాసు: కవులు కవులు అని వూర్కే అనటం దేనికి? అయితే నాయనా ఎందరో మనుష్యులు బ్రతుకుతున్నారే, కవులు మనుష్యులు కారా?

కవి: సీకు తెలీదు దాసూ! నిజంగా కవులు బ్రతకటంలేదు. కవులు బ్రతకటానికి పుట్టలేదు.

దాసు: ఎవ్వడూ బ్రతకటానికి కాదు పుట్టింది. ప్రతి ఒక్కడూ చావటానికే.

కవి: అదికాదు. అందరిలోకి నే నున్నానే, నేను....పరమ దౌర్భాగ్యుణ్ణి. అందుకే ప్రపంచం నన్ను చితకగొట్టేసింది. నన్నొక్కడినే కాదు, నన్నాశ్రయించు కున్న అమాయక జీవుల్ని తన రాతిచక్రాల క్రింద నలిపేసింది. వాళ్ళెందుకు నన్నాశ్రయించాలి? ఇంతకూ అది వాళ్ళ తప్పుకాదు. శిక్ష ననుభవించటానికి! నాదే తప్పు! అందుకు శిక్ష వాళ్ళుకూడా అనుభవించారు. కాకుంటే కవికి భార్యెందుకు? బిడ్డ లెందుకు?

దాసు: నెమ్మది చేసుకొని అసలు కథేంటో చెప్పు ఆవేశపడకు!

కవి: దాసూ! నే నెన్నాళ్ళనుంచి ఇక్కడుంటున్నానో సీకు తెలుసుగా?

దాసు: దాదాపు రెండేళ్ళు ఉంది.

కవి: అంతకు క్రితం గాథ ఉంది. పేద కుటుంబం నాది. ఉన్నది కాస్తా అమ్మ నాకు బి.ఏ. పరకు చదువు చెప్పించారు. వంశా న్నుద్ధరిస్తానని ఎన్నో ఆశలు పెట్టు కున్నారు తలితండ్రులు. చదువు పూర్తైంది. ఆ స్త్రీ హరించిపోయింది. అప్పటికే నాకు కవిత్వంలో ప్రవేశం వుంది. ఉద్యోగప్రయత్నంలో కొన్ని సంవత్సరాలు గడిచినవి. దాసూ! కవి తత్వం నువ్వెరగవు! కవి వింత మనిషి. కవి గుమాస్తా కాలేదు. కవి చేయతగ్గ ఉద్యోగాలు చాలా తక్కువ వున్నాయి యీ సంఘంలో. అందుచేత ఏ వుద్యోగాన్నీ అంటిపెట్టుకొని వుండలేకపోయాను. అది నా తప్పే కావచ్చు. కానీ యీ ప్రపంచం నన్ను మోసం చేసింది. కవిగా పెద్ద భవిష్యత్తు కలదని కలలు రేపింది. కవిగా బ్రతగ్గలననే స్వప్నంలో నన్ను కూలదోసింది.

దాసు: ఇదిగో నా మాట విను. శ్రీనాథు డంతటివాడు “కవితన్ చెప్పిన పాడ నేర్చిన వృధా కష్టంబె” అని వాపోయాడు. కవిత్వం సరదాగా వుండొచ్చు గానీ, దానివల్లనే బ్రతకాలనుకోటం పొరబాటుకాదూ? అవన్నీ పోయాయి నాయనా, అది ఏ కృష్ణదేవరాయల యుగమో?

కవి: నిజం దాసూ! కవిత్వం కడుపునిండని గాలికూడైన కీర్తిని గడించటానికి మాత్రమే ఉపయోగపడింది. ఆ కీర్తిని జీర్ణించుకోలేక నా సంసారమంతా

మూలజహోమమైంది. భార్య పోయింది, విడ్డలు ఒకరి వెంటిది ఒకరు పోయారు. ఆకలికి, రాగాలకు ఆహూతి అయ్యారు. ఇంకేముంది దానూ, నాకి ప్రపంచంతో పని? నా కవిత్వాన్ని ఆధీనపెట్టింది, ఆనందించి తెగ పొగడిన యీ ప్రపంచం నా భార్యబిడ్డలకు ఎన్ని గంజిసేళ్ళు పోయలేకపోయిందేం? మేమ్మల్ని బ్రతకనిచ్చిందా? నా పెళ్ళాం మానరక్షణ కింత గుడ్డపెట్టి ఇవ్వలేక పోయిందే? నా కేం పని దానూ ఈ ప్రపంచంతో? ఈ ప్రపంచంలో ఏలా బ్రతకటం దానూ?

దానూ: (నవ్వుతున్నాడు)

కవి: ఏమిటి దానూ! అలా నవ్వుతున్నావు?

దానూ: బ్రతకటం అనేది ప్రపంచంలో కాకపోతే ఇంకెక్కడ వుంటుందా అని. ఇంకేం! సర్వసంగ పరిత్యాగివి. ఈ గది, యీ సోఫాలు, కాఫీలు, అన్నిటినీ మించి యీ సిగరెట్లు బూడిదేయటం ఎందుకూ? మానేయ్!

కవి: దానూ! పరిహాసమాడుతున్నావ్?

దానూ: పరిహాసం కాదు! కివులందరూ యిలా కబుర్లుపోగులుగా ప్రయోగపుతారేం? ఇదిగో యీ నొసట ముడతలు చూడు! ఈ ముసలి దేహం చూడు. ఈ దేహం ఎన్ని కష్టాలు పడింది? ఈ హృదయం ఎన్ని గాయాలు తిన్నది? ఈ కళ్ళు ఎన్నిరోజులు ఏకధారగా కన్నీరు కార్చినవి? కాని, నీలా పెరికిమందు తినలేదే నేను? నీలా ప్రపంచంనుండి పారిపోలేదే నేను? ప్రపంచంమీది అలిగి ఏం సాధిస్తావు? ఎవరిమీద నీ అయిక? అలిగి నీ స్వశక్తి, స్వతం త్రతనూ చంపుకొంటావా? చీకటికొట్టులో చూర్చాని కళ్ళు మూసుకొని కాలం గడిపేయాలను కొంటావా? సోమరిపోతులా బ్రతికిపోవాలను కొంటావా? ప్రపంచం నిన్ను పోషించాలి? కవిగా బ్రతకలేకపోతే చాలీగా బ్రతుకు. అంతేకాని, యిలా ఒకరి పంచలో తల దాచుకొని....

కవి: దానూ!

దానూ: మంచి చెబితే అందరికీ కోపం వస్తుంది. ఆలోచించేవాళ్ళే అరుదు. సరే! నా కెందుకొచ్చిన గొడవ గుమాస్తా ముండాకొడుక్కి! వెళ్ళొస్తా. [వెళ్ళాడు]

బాబు వచ్చాడు

కవి: నమస్తే!

బాబు: నమస్తే!

బాబు: చస్తున్నాం! ఈ సమాజాలతో, సభలతో వేగలేక అబ్బిబ్బి! ఊర్కే మెహర్బానీ కేడవటమేకాని లేకుంటే ఎందుకొచ్చిన అవస్థ యిది? కొంచెం వుదార స్వభావం చూపించేసరికి ప్రతివాడూ పీక్కుతినటానికి మనపై పడతాడుకదా? ఎన్నిటికని అధ్యక్షులుగా వుంటాం. ఎన్నిటికని విరాళాలిస్తాం... ఇదిగో ఇదే మిటో చూడు. ఎవరో ఆంధ్ర సారస్వతాభివర్ధనీ సమాజమో ఏమిటో గొడవ. పేర్ల కేం తెగబారెడు; చేసేపని ఏమీ లేకున్నా అన్నట్లు మరచా. మొన్న సనాతన ధర్మోద్ధారక సమాజంవారు నన్ను అధ్యక్షులుగా ఎన్నుకున్నందుకు అంగీకారం తెలిపాల్సిందని వ్రాశారే, వాళ్ళకు ఉత్తరం వ్రాశామా?

కవి: వ్రాశామండి. (దాసు అకౌంటు పుస్తకాలు తెచ్చిపెట్టి వెళ్లాడు)

బాబు: మనతో ముందుగా చెప్పనూ చెప్పరు — తీరా అధ్యక్షులుగా ఎన్నుకున్నా మని మాత్రం వ్రాస్తారు. చూస్తే యీ సమాజాలు చేసే పనేమీ వుండదు సరిగదా విరాళాలు పీక్కుతినటానికని మనల్ని ఆశ్రయిస్తారు గద్దలగుంపుల్లా, ఈ అధ్యక్ష పదవి లంచంగొట్టి! ఊర. ఇదిగో రఘూ వీళ్ళక్కూడా ఓ వుత్తరం రాసిపెడుదూ నీకు పుణ్యముంటుంది. ఎక్కడని తీరిక చేసుకోను వీటికంతా

కవి: ఏమని వ్రాయమన్నారు?

బాబు: వాళ్ళేమని వ్రాశారు?

కవి: శ్రీ రావుబహదూర్ బాబురావు నాయుడుగారికి (చదువుతాడు)

బాబు: ఆర. ఆర. ఆ గొడవంతా నా కక్కర్లేదు - క్లుప్తంగా. విరాళమా? అధ్యక్ష పదవా?

కవి:విరాళమండీ!

బాబు: విరాళం! ఎక్కడ పోసి పెట్టుందని? అసలు ఈ సంఘం ఆమోరించే దేమిటి? విరాళమట విరాళం! ఈ విరాళాలతో మనం దివాళా తీసేట్టున్నాం. పాడు సంఘాలు! పాడు విరాళాలు!

కవి: ఏం వ్రాయమన్నారు?

బాబు: ఊర మీ సంఘం ఎప్పుడు స్థాపించారు! ఎందుకు? ఇంతవరకు ఏం చేశారు? వ్రాస్తే మాకు సంతృప్తికరంగా వుంటే పంపుతామని వ్రాయు.

కవి: అది కాదండీ! తమరు క్రిందటిసారి అధ్యక్షత వహించినప్పుడు 1000 రూపాయలు వాగ్దానం చేశారటండీ!

బాబు: ఆఁ, వెయ్యిరూపాయలు వాగ్దానం చేశానూ? (దైరీ తీసి చూసి) ఆఁ అవును. జాన్యువరిలో, ఇప్పుడు దిసెంబరు కదూ! ఇంతలో ఏం మునిగిపోయింది? మేనర్సు తెలియని బ్రూట్యూ! వాగ్దానం చేస్తే తప్పుతామా? ఉఁ—మీరొచ్చి తీసుకెళ్ళాల్సిందని వ్రాయ. అబ్బబ్బ! ఈలాంటి పనులేవో నువ్వు చేసిపెడు తున్నావు గనుక సరిపోతోంది కానీ. లేకుంటే యీ సమాజాలతో సభలతో నాకీపాటికి మతిపోయి వుండేది.

కవి: అవునంది. నాకు జ్ఞాపకముందంది. ఈ సమాజానికి అధ్యక్షోపన్యాసం కూడా వ్రాసిచ్చాను. ఆంధ్రసాహిత్యం మీద!

బాబు: ఆఁ. ఆఁ. అవున్నే —

దాసు: వచ్చాడు కొన్ని పుస్తకాలతో

బాబు: ఏమిటది?

దాసు: పుస్తకాలండీ!

బాబు: ఎవరికి?

దాసు: మనకేనంది.

బాబు: ఎక్కడివి?

దాసు: పోస్టులో వచ్చాయండీ.

బాబు: ఏం పుస్తకాలవి?

దాసు: నేను చదవలేదండీ!

కవి: నేను అర్థరిచ్చానులేండి కొన్ని పుస్తకాలకి. అవై వుంటాయి.

దాసు: ఆఁ అవునంది.

బాబు: ఓ! ఆలాగా! ఈ ఇంటిలో ఎవరో ఒకరుండి తీరుతారు ఎలా పుస్తకాలు కొని పడేయడానికి. మా తండ్రిగారికి పుస్తకాలంటే ఎంతో సరదా! ఆ పెద్ద రైబ్రరీ మా యింట్లో చూచావుగా—అదంతా మా తండ్రిగారు కొన్నదే! ఆయన బ్రతికి వున్నంతకాలం ఆ పుస్తకాలన్నీ చదవండిరా అని ఒకపే గోల! మా శోభ మాత్రం అన్నీ చదివేసింది. మన కెక్కడుండి తీరిక? ఎంత బాంది.....

దాసు: పాతికరూపాయలండీ!

బాబు: సరే. (రంగడు బ్రాంది సీసాలు తెచ్చిపెట్టి వెళ్ళాడు.)

దాసు: (వెళ్ళాడు)

బాబు: కవిగారూ! కొత్తపుస్తక మేమన్నా వ్రాస్తున్నారా?

కవి: ఆలోచిస్తున్నా - కొత్తది మొదలుపెట్టాలని.

బాబు: ఏం వ్రాసి ఏం ప్రయోజనం? అలా మూల పడేసి వుంచటాని రెండుకూ వ్రాయటం; నీ తత్వమేమిటో నాకేం బోధపడటంలేదు. ఇన్నాళ్ళూ చూచాను - నువ్వుగా ఏమన్నా చెప్తావేమోనని. ఉపయోగం లేకపోయింది చూడు! అసలు అచ్చుపడి ప్రపంచంలో ప్రచారమై నలుగురూ చదువుకుందుకు కాకుంటే మరెందుకూ వ్రాయటం. . ఏమంటావ్? ఇప్పటి కేవో రెండు పుస్తకాలు పూర్తయినవిన్నావు - అవి రెండూ ఎలా ఇవ్వు. నువ్వు అడ్రపోయినా నేనే అచ్చుకు పంపుతా.

కవి: అచ్చుచేయిస్తారా? నా పుస్తకాలా?

బాబు: అవును. ఏం? అచ్చు చేయించుకునేవారంతా చూహా నీకిన్నా దిగొచ్చారేం? అసలు యీ కాలంలో ప్రెస్ రెక్కువైనకొద్దీ ప్రతి చెత్త పుస్తకమూ అచ్చు కావటమేగా? ఇంకో రహస్యం చెబుతాను విను. ఎప్పటికప్పుడు వ్రాసింది అచ్చయిపోవటం చాలా మంచిది. ఎందుచేతంటే ఇంకా కొన్నాళ్ళకి ఏ కవికో ఇదే ఐడియా కలిగిందనుకో. వ్రాసి ప్రింట్ చేస్తాడనుకో, అప్పుడు మనదే మవుతుంది? తీరా కాపీ అనేస్తారా? కవిగా వుండి నీ కీ మాత్రం వ్యాపార రహస్యం తెలీలేదంటే చాలా శోచనీయమే! అచ్చయితే చాలా భగవంతుడా అని ఆలమటిస్తున్న కవులెందరు లేరంటావు? అది రెండూ నవల లేనా?

కవి: కాదు ఒకటి పద్యకావ్యం! ఇంకోటి పాటల సంపుటి.

బాబు: పాటల సంపుటి! ఆఁ. అవును ప్రణయజ్వాల అనికదూ? చాలా బాగున్నాయి సుమా! ఒకటి రెండు శోభ పాడుతూంటే విన్నా. అలాంటివి బూజుపట్టి పోవడం నాకేమీ ఇష్టంలేదు. ఏం? ప్రెస్సుకు పంపమన్నావా?

కవి: ఉమించండి. నా పేరు వెల్లడికావటం నా కిష్టంలేదు. నాలో ఆరిపోయిన ఆశలను మరల ఎందుకు రేపుతారు? ఇప్పుడిప్పుడే మానుకొస్తున్న మనసులోని గాయాలను మరలా కెలక్కండి. నాకేమీ అక్కర్లేదు. ఇలా బ్రతికిపోతే చాలు!

బాబు: ఊఁ. నిన్ను మొట్టమొదటి రోజు నేను కలుసుకున్నప్పుడేలాగున్నావో ఇంకా అలాగే వున్నావు! ఏమో నీ యిష్టం. ఇదిగో రఘూ సీపు తెలివిగల వాడవనీ, ఆభివృద్ధిలోకి రావాల్సినవాడవనీ నిన్ను చూచినరోజే అనుకున్నా -

బాబు: ఆఁ, వెయ్యిరూపాయలు వాగ్దానం చేశానూ? (దైరీ తీసి చూసి) ఆఁ అవును. జాన్యువరిలో, ఇప్పుడు దిసెంబరు కదూ! ఇంతలో ఏం మునిగిపోయింది? మేనర్సు తెలియని బ్రూటు! వాగ్దానం చేస్తే తప్పుతామా? ఉఁ—మీరొచ్చి తీసుకెళ్ళాల్సిందని వ్రాయి. అబ్బబ్బ! ఈలాంటి పనులేవో నువ్వు చేసిపెడు తున్నావు గనుక సరిపోతోంది కానీ. లేకుంటే యీ సమాజాలతో సభలతో నాకీపాటికి మతిపోయి వుండేది.

కవి: అవునంది. నాకు జ్ఞాపకముందంది. ఈ సమాజానికి అధ్యక్షోపన్యాసం చూచా వ్రాసిచ్చాను. ఆంధ్రసాహిత్యం మీద!

బాబు: ఆఁ. ఆఁ. అవున్నే —

దాసు: వచ్చాడు కొన్ని పుస్తకాలతో

బాబు: ఏమిటది?

దాసు: పుస్తకాలండీ!

బాబు: ఎవరికి?

దాసు: మనకేనంది.

బాబు: ఎక్కడివి?

దాసు: పోస్టులో వచ్చాయండీ.

బాబు: ఏం పుస్తకాలవి?

దాసు: నేను చదవలేదండీ!

కవి: నేను అర్థరిచ్చానులేండి కొన్ని పుస్తకాలకి. అవై వుంటాయి.

దాసు: ఆఁ అవునంది.

బాబు: ఓ! ఆలాగా! ఈ ఇంటిలో ఎవరో ఒకరుండి తీరుతారు ఎలా పుస్తకాలు కొని పడేయడానికి. మా తండ్రిగారికి పుస్తకాలంటే ఎంతో సరదా! ఆ పెద్ద రైబ్రరీ మా యింట్లో చూచావుగా—అదంతా మా తండ్రిగారు కొన్నదే! ఆయన బ్రతికి వున్నంతకాలం ఆ పుస్తకాలన్నీ చదవండిరా అని ఒకపే గోల! మా శోభ మాత్రం అన్నీ చదివేసింది. మన కెక్కడుండి తీరిక? ఎంత బాంది.....

దాసు: పాతికరూపాయలండీ!

బాబు: సరే. (రంగడు బ్రాంది సీసాలు తెచ్చిపెట్టి వెళ్ళాడు.)

దాసు: (వెళ్ళాడు)

దాసు: అవికావండి ఏవో!

బాబు: దాసూ! మహా తెలిసినట్లు మాట్లాడకు. వాడుసరే, నీకూ ముసలితనంలో మతి పోయిందేం?

దాసు: ఈ కాలంలో వయసువాళ్ళకే పోతుందండి.

బాబు: (ఉరిమి చూచాడు)

దాసు: (వెళ్ళాడు)

బాబు: O! 4 O' Clock!

కొండయ్య రొప్పుకుంటూ పరుగెత్తుకొచ్చాడు

కొండ: బాబూ, బాబూ! పెమాదం! పెమాదం! పెమాదం జరిగింది!

బాబు: (ఆదుర్దాగా) ఏం జరిగింది?

కొండ: ఈరడి శెయ్యి మెసిన్లో సిక్కోని ఇరిగిపోయిందండి. రకతం పెల్లువలై పారిపోతుందాది. సుహ తప్పిపోయి పడుండాడు బాబయ్యా!

బాబు: (తాపీగా కూర్చొని పొగవదుల్తూ) తప్పేవరిది?

కవి: (బాబు ప్రశ్న కవిని కలవరపరిచింది)

కొండ: తప్పేవరిదైతే ఏం బాబయ్యా! ఆడి శెయ్యి ఇరిగిపోయింది. ఆడి పెల్లాం బిడ్డలు గోడు గోడున ఏడ్చి పోతుందారు. తమరొకసారి దయశెయ్యండి బాబయ్యా! అసుపత్రికూర్చా మోసుకెళ్లాలా; పడేసుందారు! ఎంత పెమాదమో ఏమో!

బాబు: మెషన్లలో ఏమీ లోపం లేదుగదా?

కొండ: అయినీ సూసుకోలేదండి; ఆడుపడ్డాడు. పాక్టరీ పాక్టరీ ఒక్కసారి కెప్పు మన్నది. నా మతోయింది. తమకాడికి పరుగెత్తుకొచ్చా.

బాబు: ఫ్యాక్టరీ పని మొదలెట్టే పూర్వం మెషన్లన్నీ సరిచూశారా?

కొండ: సూశారండి. అప్పుడన్నీ బాగుండాయి.

బాబు: మరి ప్రమాదం ఎలా జరిగింది?

కొండ: ఆడి కర్మ: నన్నడితే నేనేం చెప్పను?

బాబు: ఆయిల్ మేన్ గా వుండి ఆ మాత్రం మెషిన్ల బాగోగులు తెలియవూ? సరే! నువ్వెళ్ళు. నేనొస్తా

కొండ: శీత్రం బాబూ! (వెళ్ళాడు)

బాబు: (త్రాగి) త్రాగుబోతు వెధవలు! తప్ప త్రాగివచ్చి దేహంమీద ప్రజ్వలేకుండా పనిచేస్తూంటారు. చెయ్యి తెగిందంటే యెందుకు తెగదూ? ముచించిపోతారు వెధవలు.

కవి: త్వరగా వెళ్ళండి పాపం! ఎంత ప్రమాదమో ఏమో!

బాబు: ఆ! ఫ్యాక్టరీ అంటే యిలాంటి ప్రమాదాలు జరుగుతుంటాయిలే! (వెళ్లాడు)

దాసు: [అక్కొంటు పుస్తకాలు తీసుకెళ్ళటానికి వచ్చాడు.] ఏం బాబూ అలా చూస్తున్నావు?

కవి: ఫ్యాక్టరీలో ప్రమాదం జరిగిందట దాసూ!

దాసు: మన ఫ్యాక్టరీలోనే?

కవి: అవును దాసూ!

దాసు: మనకేం ప్రమాదాలు రావే?

కవి: ఎవరో వీరయ్యట, చూలీ! చెయ్యి విరిగిపోయిందట; బాబుగారుకూడా వెళ్ళారు.

దాసు: బాబు వెళ్ళిమాత్రం ఏం చేస్తారులెండి? విరిగినచెయ్యి అతుకుతారా? తప్పెవరిదో విచారించు కొస్తారు అంతేగా!

కవి. అంతేనా దాసూ?

దాసు: అంతేకదా నాయనా! చెయ్యి విరగటమంటే వూర్కే విరుగుతుందా? తప్పెవరిదో వుండాలి కదూ? యజమానులు విచారించాల్సిన మొదటివిషయమే అది! అయినా మనకెందుకులే! (వెళ్లాడు)

రంగ: (గ్లాసులు వట్టుకెళ్ళటానికి వచ్చాడు) బాబుగారెళ్లారాండి?

కవి: ఫ్యాక్టరీ కెళ్లారు రంగా! ప్రమాదం జరిగిందట!

రంగ: ఏంటి బాబూ! ఫ్యాక్టరీ తగలడదా?

రవి: కాదు రంగా!

రంగ: కారు డానయిందేం!

కవి: కాదు రంగా! మెషిన్లో చిక్కుపడి ఒక చూలీ చెయ్యి తెగిపోయిందట!

రంగ: నిజంగానా?

కవి: అవును రంగా! ఎవరో వీరయ్యట పాపం!

రంగ: ఈరయ్యే! (గ్లాసులు క్రింద జారిపోయినవి) మానాన్నే! మా నాన్నే! మా నాన్నే! (పరుగెత్తుతాడు)

తెరవడుతుంది.



రెండవ రంగం

బాబు ఇంట్లో గది. పైప్ తాగుతూ ఇటటు పచార్లు
చేస్తున్నాడు. కొండయ్య ఒకవైపు నిల్చున్నాడు.

బాబు: ఊ! అంటే ఏమంటావురా?

కొండయ్య: అనేదేముంది బాబయ్యా తమకు తెలవంది?

బాబు: అదే! అదే! మాకు తెలియందేమీ లేదనీ మీరు తెలుసుకున్నారా అని ఇప్పటికే నా?

కొండ: తమరు సెప్పాలా బాబూ? ఏనాడో తెలుసుకున్నాం.

బాబు: ఒరే! ఇదిగో, మీ నాయన పోయేటప్పటికి నువ్వు చాలా చిన్నవాడివి. మీ నాయన మా దగ్గర పనిచేసి ఎంతో అభిమానం. నమ్మకం సంపాదించుకున్నాడు. నువ్వు ఆ అభిమానం సంపాదించుకో. మనిషిన్న తర్వాత కృతజ్ఞత వుండాలిరా! ఏమంటావ్?

కొండ: శిత్తంబాబూ! మాలో వుంది అదొక్కటే అనుకుంటా దొరా!

బాబు: సరేలే! వీరడి కొచ్చిన ప్రమాదం నాకూ ఎంతో కష్టంగా ఉందిరా! వాడికి శాశ్వతంగా సహాయం చేయాలని వుందిరా!

కొండ: శిత్తం దొరా! పిల్లాజల్లా కిలోడు. తమరు దయసూడకుండా వుంటే ఇంకెవరు సూత్తారు బాబూ!

బాబు: కొండయ్యా! దేనికెవరు కారణంరా యీ లోకంలో? మనం పూర్కే అనుకోవటమేగానీ మనం అనుకోకుండానే ఎన్నో జరుగుతుంటాయి. వీరడి చెయ్యి విరిగిపోయిందా, తప్పేవరిదై తేనేం? విరిగిపోయింది. ఇకముందు విషయం ఆలోచించాలిగాని, దీనిని గురించి 'నువ్వు నువ్వు' అని మనం పీకులాడితే ఏమి లాభం చెప్పు? యీ విషయం పూరికే పొక్కించుకోవటం వల్ల మీకు వచ్చే లాభం ఏమీ వుండదు. మీ వాళ్ళతో చెప్పి ఇది ఇలా సర్దేయండి. అవసరమైతే మిమ్మరిని ఆదుకోవాల్సిన బాధ్యత చూకుందిరా; సరేనా?

కొండ: మన్నించండి దొరా! మా సంగంతో మాట్లాడిగాని ఏదీ సెప్పలేను.

బాబు: ఈ సంఘాలేరా మీ కడుపు కొట్టేస్తున్నవి. కూచున్న కొమ్మని సరికేసే బాపతురా మీది.

కొండ: ఏం బాపతో బాబు; ఏ బాపతై తే ఏం? మా నాయన. మా నాయన నాయన అందరూ మీ పాదాలకాడ పనిచేసి బతికినోళ్ళు. నేనూ పని సేస్తుందా. ఇన్ని తరాలు గడిసినై. ఇందరం పనిచేశాం; కానీ ఒక్కరన్నా ఒక్కచోజన్నా హాయిగా కడుపునిందా తిన్న పాపానపోలేదు. అదేం కర్మో? మా పాలెం సంసారాలన్నీ ఇట్టాగే తగలడతాండయి. ఇక నా బిడ్డలు, నా ఎడ్డల బిడ్డలు కూడా ఇట్టాగే సగం కడుపుకి తిని సావాల్సిందేనా చొరా మా ఏమిట!

బాబు: మేం మాత్రం ఏమయ్యారా? మేమేదో బంగారం తింటున్నామని కదూ మీ అభిప్రాయం.

కొండ: బంగారం తింటుంటా చొర; మా పాజం తింటున్నారు; మా రక్తం మూసం తింటున్నారు.

బాబు: (పెద్దగా నవ్వి) ఏచ్చివాడ! మే మామాత్రం పుండబట్టే కదూ? మమ్మల్ని అయ్యో పాపం అనగలుగుతున్నాం. అదంతా ఎందుకులే; ఇదిగో తీసుకో.

కొండ: డబ్బా బాబు:

బాబు: అవునురా, మీకు కాకుంటే ఇంకెవరి కిస్తాం తీసుకో. (నోట్లు యిస్తాడు.)

కొండ: లంచం ఇస్తారా బాబు లంచం; మమ్మలింకా అణగదొక్కడానికి. మమ్మల్నింకా కుక్కల్లాగా ఆడించటానికి, మా సంగాన్ని పడగొట్టటానికి లంచం. మాకేం అక్కర్లేదు మీకాడే పుంచుకోండి! (వెళ్లాడు)

బాబు: (త్రాగి) వెధవలు.

కవి: (వచ్చాడు) ఏం జరిగింది?

బాబు: ఆఁ ఏం జరిగింది? చెయ్యి విరిగిపోయింది! అతుకుతుందంటున్నాడు డాక్టరు. కట్టకట్టి ఇంటికి చేర్చించాను. ఎంత చేస్తేనేం! కృతజ్ఞతలేని వెధవలు; బిభారిలు! వీళ్ళు లేకపోతే చోకం ఆగిపోతుందనుకుంటారు.

కవి: ఇప్పుడేమైంది?

బాబు: ఆ వీరడు ఆరుబిడ్డలతో సహా అన్నమో రామచంద్రా అని అల్లాడుతూంటే ఆదరించి, చేరదీసి ష్యాక్టరీలో పని యిప్పించి, పని నేర్పించి యింతవాణ్ణి చేశానా? ఈరోజు వాడి కీ ఆపద కలిగిందంటే నాకులేని అభిమానం వీడికి పొడుచుకు వచ్చిందా? ఆ చౌదరిగాడు ఈ కూలీకుంకలను కొర్రెక్కిస్తున్నాడు.

కవి: చౌదరి ఎవరు? కార్మికనాయకుడేనా?

బాబు: ఆఁ నాయకుడే! పనికిమాలిన ప్రతి ఒకడూ నాయకుడై పోతున్నాడు. ధనిక వర్గం, చైతన్యం, దోపిడి - అని నాలుగు ఎంగిలి ముక్కలు నేర్చుకొని.

అసలు యీ వెధవలకు ఎక్కడికి పోయిందంటా తెలివి? వీళ్ళ కుండక్క
రైదూ కృతజ్ఞత? నేను ఈ రోజు గెంటేస్తే వాడు పెడతాడా తిండి?

కవి: పాపం దయతలచండి!

బాబు: ఆ మాత్రం నాకు తెలియదూ! ఆ వీరడి పెద్దకొడుక్కి, పెళ్ళానికి ఫ్యాక్టరీలో
పని యిస్తానన్నానా! పెద్దకూతుర్ని మన యింటిపనికి పంపమన్నానా! ఇంత
కన్నా ఎవరు ఏం చేస్తారు? అసలు యీ మాత్రమన్నా చెయ్యాలని ఎక్క
డుంది గనక!

కవి: మరి వాళ్ళేం కోరారు?

బాబు: కోరుతారు. కోర్కెలకేం? నేనూ కోరుతా కొండమీది కోతి కావాలని. హద్దూ
పద్దూ వుండొద్దూ? అసలు అర్హత వుండొద్దూ? వెధవలు నష్టపరిహారం కట్టి
యివ్వాలట. తప్పతాగి పచ్చి ప్రమాదం తెచ్చిపెట్టినందుకు నేను నష్టపరిహారం
యివ్వాలట. ఫ్యాక్టరీ రూల్స్‌నీ, వంకాయలనీ ఈ చౌదరిగా డిదంతా చేస్తు
న్నాడు. చేయనీ వెధవలు! ఏం చేస్తారో చేయనీ! నన్ను బెదిరిస్తారూ? మల
మల వాళ్ళే మాడి చస్తారు! చావనీ వెధవలు! (వెళ్ళాడు, చౌదరి వచ్చాడు.)

చౌద: నమస్తే.

కవి: నమస్తే!

చౌద: బాబుగారున్నారా?

కవి: లోపలన్నారు. మీ రెవరు?

చౌద: చౌదరి అంటారు.

కవి: కార్మికనాయకులా?

చౌద: అవును, తమరు?

కవి: నేను కూర్చోండి రఘు అంటారు.

చౌద: కవిగారు మీరేనా?

కవి: మీకెలా తెలుసు?

చౌద: విన్నాను.

కవి: ఎవరు చెప్పారు?

చౌద: శోభ.

కవి: శోభ! .. బాబుగారితో మాట్లాడాలా?

చౌద: అవును. మీతోకూడా!

కవి: నాతోనా?

చాద: ఆఁ ఫ్యాక్టరీలో జరిగిన ప్రమాదం విషయం విన్నారా?

కవి: విన్నాను.

చాద: మీ అభిప్రాయం?

కవి: నా కంతా అగమ్యగోచరంగా వుంది. నా కభిప్రాయాలే లేవు.

చాద: మీ అవస్థ నా కర్థమైంది. మిమ్మల్ని చూస్తే జాలేస్తూంది.

కవి: నన్ను చూస్తేనా? ఎందుకు?

చాద: మీ అమాయకత్వానికి, కాదు - అజ్ఞానానికి.

కవి: మీరు మర్యాదగా మాట్లాడడం నేర్చుకోవాలి.

చాద: ఊమించండి, మీరు కవులు!

కవి: నేను కవిని కాను.

చాద: కానన్నా మీరు కవులే!

కవి: ఏమిటీ బలవంతం? నేను కవిని కానంటే వినరేం? నేను కవిగా బ్రతకటం లేదు; నాకు తెలుసు కవిననుకొన్న రోజులలో చావు పొలిమేరల కొచ్చాను. అలా అసుకోటం మానేశాను. బ్రతగ్గులుగుతున్నాను.

చాద: పోనీ మీరు పుస్తకాలు వ్రాస్తున్నారా?

కవి: వ్రాస్తే?

చాద: ఎవరికోసం వ్రాస్తున్నారు?

కవి: కేవలం నా కోసం - అంతే!

చాద: ప్రపంచంతో మీ కేలాంటి సంబంధం లేదంటారా?

కవి: లేదు, లేదు. లేదు!

చాద: ప్రపంచానికి మీతో సంబంధం వుంది.

కవి: అది నా తప్పుకాదు.

చాద: మీరే యిలా మాట్లాడితే నేనేం చెప్పను? మీ రీ నాలుగ్గోడలలో, ఈ హాంస తూలికాతల్పాలలో హాయిగా కూర్చొని మదిరాపానం, ముదితా ధ్యానంతో ఉమ్మర్ ఖయ్యాంలాగా —

కవి: ఓ అవి నావికావు.

చాద: ఊమించండి....ప్రపంచంతో మీకు సంబంధం లేదనుకుంటే తీరిపోతుందా? మీ చుట్టూ చీకటిని మరింత దట్టం చేసుకొంటున్నారు. మీ చేతికి సంకెళ్ళను మీరే వేసుకొంటున్నారు. ఒక్కసారి వెలుగులోకి రాండి, అర్థమవుతుంది.

కవి: మీరు కాంగ్రెస్సా?

చాద: కాను.

కవి: కమ్యూనిస్టులా?

చాద: కాను.

కవి: అధ్యుదయ రచనల తల సంఘసభ్యులా?

చాద: అదీ కాను.

కవి: చెప్పటానికి జడుస్తున్నారు మీరు.

చాద: మీ రన్నపేవీ ఆంత సిగ్గుపడాల్సిన సంస్థలు కావు, కానీ నేను కేవలం ఒక ప్రజాసేవకుని దృష్టితోనే మీతో మాట్లాడుతున్నాను.

కవి: ప్రజ. సేవ! అర్థంలేని మాటలంటూంటారు మీరందరూ!

చాద: కవిగారూ! అజ్ఞాన ప్రజాబాహుళ్యానికి మార్గదర్శకులు కావాల్సినవారు కవులు. దేశంయొక్క సంస్కృతి స్వాతంత్ర్యం, సౌభాగ్యం సర్వస్వం మీమీద ఆధారపడింది. ప్రజలు మీకలం గీచినబాటల ననుసరిస్తారు. మానవజీవితంలో అమరవాహిని కవి. కవి చిరంజీవి. ఈనాటి విజ్ఞానానికి కారకులు మీరు. మీనుండి ప్రజలు వెలుగును ఆశిస్తారు.

కవి: ఆఁ - ఆశిస్తారు అనందిస్తారు! కవిని కడుపుమాడ్చి చంపుతారు.

చాద: పొరపాటు! మీరు ఎండమావుల నాశ్రయించుకొని, పాముపడగ నీడలలో తలదాచుకొని మీ వినాశనాన్ని మీరే తెచ్చుకొంటున్నారు. ప్రజలకు కావలసింది వ్రాయండి. మీ సాహిత్యాన్ని ప్రజాభ్యుదయానికి పువయోగించండి. ప్రపంచ జీవశక్తి అయిన ప్రజాబాహుళ్యానికి చేదోడు వాదోడుగా నిలవండి. అప్పుడు ప్రజాబలమంతా మీదే. ప్రజలే మిమ్మల్ని పోషిస్తారు.

కవి: ప్రజ, దేశం, సంఘం, ఇవన్నీ పెద్ద పెద్ద వ్యర్థపదాలు, నాకు తెలుసు. వీటితో నన్ను భ్రమపెట్టకండి.

చాద: సరే. మీ యష్టం! వాస్తవానికి దూరమైపోవాలనుకున్నవారితో వాదించి ప్రయోజనంలేదు. అయినా ఇది సమయమూ కాదు, స్థలమూ కాదు, పీటంటే మరల కలసుకుంటా. తప్పకుండా తమ అభిప్రాయాన్ని మార్చుకోగలరు. కానీ ఒక్కమాట. మీ కవితాశక్తిని దుర్వినియోగం చేయకండి ప్రజల కపకారం కలిగేలా వినియోగించకండి. అది చాలు!

కవి: అంటే?

చాద: ధనికుల దౌష్ట్యాలకు తాళం వేయకండి. ఇప్పటికిచాలు ఏనాటికైనా —

చాటు వచ్చాడు.

PRESENTED

BY

Prof. K. C. LAPATI
SRIRAMAMURTHY, B.Li

చౌద: నమస్తే.

బాబు: ఎందుకొచ్చినట్లు?

చౌద: తమతో సంప్రదిద్దాముని.

బాబు: సంప్రదింపుల కేముంది? మీ సంకల్పం ఏమిటో సాగించండి. అవకాశం దొరికింది. వినియోగించుకోండి!

అంటూ వెళుతున్నాడు. చౌదరి అతన్ని అనుసరించాడు.

కవి: (తలగట్టిగా పట్టుకుని కూలబడ్డాడు)

శోభ: (పచ్చి కాఫీ తెచ్చి పేబిల్ మీద పెట్టింది. కవి తలఎత్తి చూశాడు.) కాఫీ త్రాగండి, చల్లారిపోతూంది.

కవి: నా కక్కర్లేదు. శోభా!

శోభ: కాఫీ పడకుంటే కవిత్వం రాదేమో? అన్నట్టు జ్ఞాపకమొచ్చింది. నా క్లాసుమేట్ ఒకడుండేవాడు; కప్పుకాఫీ, కారాకిళ్ళీ, ప్యాకెట్టు సిగరెట్లు ఇస్తే చాలు — గడగడా పేజీలతరబడి కవిత్వం వ్రాసేవాడు. అవునుగాని కాఫీకి కవిత్వానికి ఎందుకండీ అంత అవినాభావ సంబంధం?

కవి: శోభా - దయచేసి —

శోభ: వెళ్ళనా? మీ కంతకష్టంగా వున్నప్పుడు నేనెందుకుండాలి? వెళతానుగానీ, ఆ కాఫీ త్రాగండి.

కవి: నా కక్కర్లేదు

శోభ: తలనొప్పిగా వుందా?

కవి: అవును తల బ్రద్దలై పోతోంది. దయచేసి నన్నిలా ఒంటరిగా వదిలేయి యీ రోజు.

శోభ: అబ్బ! నిజంగా కాలిపోతూందే! కాఫీ త్రాగండి —

కవి: (తాగేశాడు.)

శోభ: విశ్రాంతి తీసుకోండి — ఆఁ — ఫ్యాక్టరీలో ప్రమాదం జరిగింది విన్నారా?

కవి: జరిగిందట!

శోభ: మీకిదివరకే తెలుసా?

కవి: తెలిసింది!

శోభ: పాపం రంగడు ఏడుస్తుంటే నాగుండె బ్రద్దలై పోయింది!

కవి: అతనికి ఏలాగుంది?

శోభ: ప్రాణభయం లేదట. అయినా అతనింక బ్రతికుంది ఏంచేయను? ఆ చితికి పోయిన సంసారానికి మరింతభారం! అతనొక్కడు గడించి అందరికీ ఆర్థ కడుపు అంబలై నా పోస్తుండేవాడు. ఇంక ఆ సంసారం సంగతి ఏంకావాలి?

కవి: ఏం కావాలి?

శోభ: ఏంకావాలి? రైల్వేస్టాటుఫారంమీద అడుక్కుతినాలి! అంతగాక యింకేముంది? రెక్కలకష్టం పడేవాళ్ళ గతి ఇంకేమౌతుంది? శరీరం బాగున్నవరకే తిండి! చెమటోడ్చి కండలు తరిగిపోసి కష్టంచేస్తే గంజినీళ్ళప్రాప్తి! లేకుంటే అదీలేదు. ఆ సంసారం ఏంకావాలి? మీరు కవులు! ఒక్కసారి వూహించుకో గలరా? వ్రాయగలరా?

కవి: నువ్వు వాళ్ళను చూచి జాలిపడుతున్నావా?

శోభ: ఏం? నేను మనిషినికానూ? నాకు హృదయం లేదనుకున్నారా?

కవి: అయితే మీ అన్నయ్య?

శోభ: ఏమన్నారు?

కవి: ఏమన్నాను? నాకు మతిపోతూంది - పోయింది. నేనేం మాట్లాడుతున్నానో నే నెరుగను. ఈ రోజు ఒక్క గంటగా నాలో ఏదో బాధ! నాకే తెలియని బాధ ఎందుకో చెలరేగింది!

శోభ: అలా చల్లగాలికి వెళ్ళొద్దాం వస్తారా?

కవి: కారులోనా?

శోభ: నడిచే వెళదాం.

కవి: నేను రాను.

శోభ: కార్లో వెళదాం.

కవి: నేను రాను

శోభ: అవును మీరెందుకొస్తారు? ఎప్పుడు అలవాటు లేందే.

కవి: అవును నేను కూపస్థమండాకాన్ని.

శోభ: ఊఁ తర్వాత?

కవి: నేను చీకటికొట్టులో కూర్చొని ప్రపంచం అంటే ఏమో ఎరగని అజ్ఞానిని.

శోభ: నే నన్నానా?

కవి: నువ్వనాలా అందరిచేతా అనిపిస్తావు!

శోభ: ఎవరిచేత?

కవి: ఎవరిచేత? నీకు తెలీదూ? చాదరితో నన్నుగూర్చి ఏమిటేమిటో చెప్పలేదూ నువ్వు?

శోభ: ఏమని చెప్పాను?

కవి: నేను అజ్ఞానినని, ప్రపంచజ్ఞానం లేనివాణ్ణి.

శోభ: చెప్పాను.

కవి: నిన్నెవరు చెప్పమన్నారు? నువ్వెలా చెప్పావు?

శోభ: దానికి మీ అనుజ్ఞ కావాలేం? నేను మీ భార్యను కాను మీ ఆదుపాజ్ఞల్లో వుంటానికి.

కవి: అవును, నువ్వు యీ యింటి యజమానురాలివి! నీవు ధనికుల యింటి బిడ్డవు. నేను మీ యింట్లో తిండికి పడివున్న ఒక దౌర్భాగ్యుడిని. నువ్వు నన్ను పోషిస్తున్నావు; నీకు నన్ను గురించి ఏమన్నా ఎవరితోనన్నా చెప్పటానికి అధికారముంది! అంతేనా?

ఈ మాటలు విన్నకొద్దీ శోభకు దుఃఖం కోపం అధికమయ్యాయి. కళ్ళలో నీళ్లు తిరిగినాయి. ఏమేమో చెప్పాలనుకొంది. కాని చెప్పలేక పోయింది. చివరికి తనకే తెలియక 'అవును' అని మాత్రం అనగలిగింది నిష్ఠూరంగా.

కవి: అవును, నేనంటే నీకెందుకు లక్ష్యముండాలి? నేను బికార్ని. నువ్వు లక్షాధి కారిణివి. నేను నీ కాలిక్రిందపడే పురుగుతో సమానం! కనుకనే బల్లలు తుడిచే రంగడి దగ్గరచూడా నన్ను విమర్శించావు.

శోభ: నేనా?

కవి: అవును. నువ్వే! నా పాటలు పాటలు కావనీ, నా కవిత్వం కవిత్వం కాదనీ, నా వ్రాతలన్నీ చెత్తనీ —

శోభకు ఒక్కసారిగా దుఃఖం పొంగి వచ్చింది. సోపాలో కూలబడింది....

కవి: (కొంచెం కలవరపడ్డాడు) నాకు మతిపోయింది. నేనేం మాట్లాడుతున్నానో నాకు తెలీదు. రెండు సంవత్సరాలయింది నేను మాట్లాడి. మరల యీ రోజు మాట్లాడుతున్నా....ఎందుకేడుస్తావ్?

శోభ: (చటుక్కున లేచింది) ఏడవటంలేదు. నేను ధనికుల ఇంటి బిడ్డను! నేను యీ యింటి యజమానురాలిని! మీరు నా యింట్లోపడి వున్న ఒక దౌర్భా

గృహ! అనంది! అనంది! కొద్దికాలానికై నా శోభ అంటే మీకర్థం కాక
పోదు (వెళ్తుంది)

కవి: శోభా!

తె ర లో

బాబు: ఖచ్చితంగా చెబుతున్నాను. ఈలాంటివాళ్ళు లక్షమంది. మహా మహా
ఎం.ఏలు. బి. ఏలు కావలా కాస్తున్నారు వాకిట్లో! నువ్వెంత, నీ కూలీలెంత,
నిన్ను నీ కూలీల్ని నేననుకుంటే ఒక్కనిమిషంలో నాశనం చేయగలను
తెలిసిందా? హక్కులు! ఎవడబ్బి సొమ్ము! నీ తాత గడించి పెట్టాడా?

చౌద: మాటలు జాగ్రత్తగా రాసి —

బాబు: గెట్ అవుట్. ఫస్టు ఆఫ్ ఆల్ యు గెట్ అవుట్!

కవి బుర్ర యీ సంభాషణతో మరీ తిరిగిపోయింది.

వెళ్తున్న శోభ యీ కేకలు విని ఆగింది.....

శోభ: (మెల్లగా కవిని సమీపిస్తూ) ఏమిటా కేకలు? ఎవరిమీద?

కవి: చౌదరిమీద.

శోభ: ఎందుకూ?

కవి: రాయబారం వచ్చినందుకు! కూలీలు నష్టపరిహారం కావాలన్నారట వీరయ్యకు.
ఫ్యాక్టరీ రూల్స్ ప్రకారం ఇవ్వాలింది యివ్వమని చౌదరి రాయబారం
వచ్చాడు. మెడ గెంటింపులు తీసుపోతున్నాడు!

శోభ:

బాబు ఉగ్రుడై వచ్చాడు

బాబు: Damn these beggars! nothing doing — అక్షరం మార్చను!
ఏం చేస్తారో చేయండి!

కవి: రాయబార మేమైంది?

బాబు: రాయబారం లేదు ఏమీలేదు. మదించిపోయారు వెధవలు! నాలుగు రోజులు
మాడితేగాని దారికి రారు. రఘూ ప్రెస్ కో స్టేట్ మెంట్ వ్రాసిపెట్టు.

కవి: స్టేట్ మెంటా? ఏమని?

శోభ: అన్నయ్యా! మరొక్కసారి ఆలోచించు.

బాబు: ఆలోచించేదేమీ లేదు. బాగా ఆలోచించాం. ఇక మనం చేయగలదేమీ లేదు!

శోభ: ఏమీలేదూ?

వాఱు: ఏమీలేదు లేదని వెప్పేళాను చూదా!

శోభ: అయితే వాళ్ళు చేయగలిగింది చాలామంది:

వాఱు: చేయనీ! ఏం చేస్తారో చేయనీ! ఏం సాధిస్తారో సాధించనీ! నన్ను చెదిరిస్తాటా? చేయనీ!

శోభ: అనుకున్నవన్నీ సాధించగల ప్రన్నయ్యా! వాళ్లు ఒకటయితే మనం చేయగలదేమీలేదు. మన బ్రతుకు వారి కష్టమీది ఆధారపడింది. మనం మనిచేయలేం. తిని కూర్చోగలం. అంతే!

బాబు: శోభా! ముయ్ నోరు!

శోభ: అన్నయ్యా, నా మాట విను. బీదాబిడ్డిని కనిపించక ఇంకెవరిని కనిపిరిస్తావు? ఒక్కసారి ఒక్క కలెక్టరుకో, గవర్నరుకో చేసే బీపార్టీ అంత వుండదే వారు కోరేది! వాళ్ళేం చేస్తారు! పాపం! ఆ సంసారమంతా ఆ ఒక్క జీవిమీద ఆధారపడింది. వాడు, వాడి బిడ్డలు నీ కెంత శక్తిని వాటి పోశారు? నీ కెంత లాభాలు సంపాదించి పెట్టారు? నీది కేవలం జీవలీని డబ్బు మాత్రమే! వాళ్లు జీవశక్తి! ప్రాచుర్యాలన్ని ఛారపోశారు. అతను నీ సేవలో అరిగిపోయాడు. చాలిపోయాడు! ఇప్పుడు వాళ్ళేమవుతారు?

వాఱు: వాడు చస్తే ఏమవుతారు?

శోభ: సువ్వా నేనూ చస్తే —

బాబు: షట్! - (ఈ మాటలతోపాటు చెయ్యి చూచా కదిలింది కాని ఆగింది.)

శోభ: కొట్టలేక పొయ్యావేం?

బాబు: (ఆ కోపమంతా బిల్లమీద చూపుతూ) ఇదిగో తక్షణం స్టేట్ మెంటు వ్రాసి పెట్టు. ఈ వెధవలు ఏం చేస్తారో చూస్తూ ఫ్యాక్టరీ మిషన్ల లోపల ఏమీలేదు తనిఫీ చేయించాం. వాడు త్రాగిపెచ్చి ఒళ్ళు తెలీకుండా ప్రమాదం తెచ్చుకున్నాడు. నష్టపరిహారం కట్టివ్వాలన్న బాధ్యత యజమాని కేమాత్రంలేదు. చాదరి పార్టీ బలం చేకూర్చుకొనేందుకు యీ అవకాశాన్ని బాగా వుపయోగించుకొంటున్నాడు. మనకు — వాళ్ళకు జరిగిన రాయబార విషయం చూచా వ్రాసు. తక్షణం వ్రాసిపెట్టు. పేపరుకు పంపాలి.

శోభ: బాగా యోచనచేసే వ్రాయండి. తొందరేంలేదు.

బాబు: శోభా నువ్వెళ్ళు! ఎప్పుడు వ్రాసిస్తావు రఘూ?

కవి: నా కీ రోజేం బాగోలేదు. వీలైనంత త్వరలో రాసిస్తాను.

బాబు: తపాలు వేశకు పూర్తిచేయటానికి చూడు. (వెళ్ళాడు)

శోభ: ఏం? వ్రాస్తారా?

కవి: ఏమిటి?

శోభ: స్టేట్ మెంట్.

కవి: ఏమని?

శోభ: తప్పంతా బీదవారిదేనని?

కవి: ఏమో నేనేమీ వినలేదు! కాదు. నాకేదీ వినపడలేదు?

శోభ: మీకు వినపడలేదూ?

కవి: లేదు. ఉండు శోభా! ఇప్పుడే వస్తా. (వెళ్ళాడు)

దాసు: (వస్తూ) సరస్వతి నమస్తుభ్యం. వరదే కామరూపిణీ! రావ్యారంభం కరిష్యామి, సిద్ధిర్భవతుమే సదా!

శోభ: ఏమిటి దాసూ. అలా మంత్రాలు చదువుతున్నావు?

దాసు: చూర్చో తల్లీ, కూర్చో, నీకు కథలు చెప్పి చాలా కాలమైంది. చిన్నతనంలో తాతా తాతా అంటూ కథలు చెప్పమని చంపుకుతినేదానివి. ఇప్పుడు పెద్దదాని వై నావు కదూ?

శోభ: లేదులే దాసూ? నాచూ ఏమీ తోచటంలేదు. ఒక కథ చెప్పవూ?

దాసు: చెప్తానులే తల్లీ! కథలకేం? కావాలినన్ని! రాత్రినాకొక కలవచ్చింది. కలలో సరస్వతి అగుపించి 'కుమారా! ఒక కావ్యం వ్రాసి నా పాదాలలో పడవేయ కూడదా?' అంది! నేను 'అమ్మా! నేను ఏమీ తెలియనివాణ్ణి, మూఢుణ్ణి. కాటికి కాళ్లు చాచుకున్న నేనేం కావ్యం వ్రాయగలను?' అన్నాను. అప్పుడామె 'భక్తుడా! భయపడకు. యీ కాలంలో నీలాంటి వాళ్ళందరూ కావ్యకర్త లౌతున్నారు. కవి రావటానికి చిన్న రహస్యం చెబుతాను విను' అని ఒక రహస్యం చెప్పింది. అమాంతం నేను కవినైపోయాను! నాకు కవిత్వం వచ్చేస్తుంది విను —

ఉ॥ రంగులు దిద్ది కమ్మని పరాగము చల్లి మరంద బిందువుల్
పొంగులువారజేసి నునుబుగ్గల రేకులతీర్చి వాసనల్
కొంగునబోసి శిల్పకళ కూర్చిన వెన్నెల పూలబాలికల్
కృంగి, కృశించి ధూళిపడి కూయిడ ఎట్లు సహింపనేర్తువో.

శోభ: దాసూ! నువ్వు వ్రాసిందేనా యీ పద్యం? ఎక్కడో చదివినట్లు జ్ఞాపకం.

దాసు: ఏం నేను వ్రాసిందే కావాలా? పిచ్చి తల్లీ! ఇంకొకరి పుస్తకం నుంచి

కాజేసి నాదనేవారూ. అమాంతం పుస్తకం పుస్తకం కాట్టేసి తన పేరిట అచ్చు వేయించుకొని కవులనిపించుకొనేవారూ వున్నారు! అందులో నేను ఒకణ్ణి! నేను కవినే!

శోభ: దానూ! అలాంటి సీమలు చూడ వున్నారంటావా?

దాను: తిట్టకు తల్లీ తిట్టకు! నీ అన్నయ్యను సీపే తిడుతున్నావు!

శోభ: నా అన్నయ్యను తిట్టడమేమిటి దానూ!

దాను: పిచ్చి తల్లీ! వట్టి అమాయకురాలివి. అచ్చం తల్లి పోలిక! ఇంట్లో జరుగు తూన్నది ఏమిటో చూడ తెలుసుకోలేని పిచ్చితల్లి వి! ఆ కవీ అలాంటివాడే! తన పుస్తకాలు ఏమౌతున్నాయో తనకక్కర్లేదు. అందుకే అవి అలా పేరు మారి అచ్చుపడినవి.

శోభ: ఏమిటి దానూ నువ్వన్నది?

దాను: దాను దాపరికం అంటే ఏమిటో ఎరుగదు. అందుచేత అనుకున్నది అనుకున్నట్లు అడిగేస్తాడు. మరేం అనుకోకేం? బాబు ఎలా చేస్తాడని నేనూ అనుకోలేదు. కవిగారి పుస్తకాలు తనపేరిట అచ్చువేయించుకుంటాడని కలగన్నామా?

శోభ: దానూ! వృధాగా అన్నయ్యను తూలనాడుతున్నావు. వ్యాసాచార్యులు, పుషన్యాసాచార్యులు వ్రాయించుకుంటున్నాడని ఎంత సీచమైన పని కూడా చేస్తాడంటావా?

దాను: సరేలే తల్లీ నీ కెందుకు కోపం? నాది సత్యమైతే రుజువు చేసుకుంటాగా! ఇన్నాళ్ళకు సీపు యీ ముసలి దాసుని నమ్మనంటున్నావు....మంచిదే! (వెళ్లాడు.)

శోభ: (ఇటటు పచారు చేస్తూంది)

రంగ: (వచ్చాడు)

శోభ: రంగ ఏమిలా వచ్చావు?

రంగ: మీ దగ్గరికే.

శోభ: నాన్న కెలావుంది?

రంగ: అలాగే వుందండి!

శోభ: ఎక్కడనుంచి నువ్వు రావటం?

రంగ: ఇంటి దగ్గర్నుంచేనండి.

శోభ: కవిగారు రాలేదూ అక్కడికి?

రంగ: రాలేదండి.

శోభ: నీకు దారిలోకూడా కనిపించలేదూ?

రంగ: లేదండి.

శోభ: చౌదరిబాబుకూడా రాలేదు కదూ?

రంగ: అవునండి.

శోభ: ఏం పనిగా వచ్చావు? నాన్నను వదిలెందుకొచ్చావు?

రంగ: మీతో చెప్పి జీతం తీసుకెళ్లామని వచ్చాను. బాబుగారు లేరాండి!

శోభ: లేదురంగా! యిదిగో —

రంగ: పదాండి? ఇంకా రెండివ్వాలి.

శోభ: ఇది జీతంకాదు రంగా! వుంచుకో — అయితే పని మానేస్తావా?

రంగ: మానేయాలండి. నాన్నదగ్గరుండొద్దాండి ఒకరు?

శోభ: అవును నువ్వెళ్ళు; నాన్న జాగ్రత రంగా! డబ్బు అవసరమైతే నన్ను కలుసుకో ఏం?

రంగ: అలాగేనండి.

శోభ: సరే వెళ్ళు; నాన్న సీకోసం చూస్తూంటాడు.

శోభ: ఎళ్ళొస్తానండి. (కాని వెళ్ళలేక ఏడుస్తున్నాడు; శోభ అతన్ని దగ్గరకు తీసుకొని) ఊర్కో రంగా! ఎందుకేడుస్తావ్! అప్పుడప్పుడు నేనొచ్చి చూస్తూంటాగా నిన్ను, వెళ్ళు.

రంగ: (వెళ్ళలేక వెళ్ళాడు)

తెర పడుతుంది.



మూడవ రంగం

వీరయ్య పూరిగుడిసె; చుక్కినులక మంచంమీద వీరయ్య చెయ్యికి కట్టు కట్టు
కొని పడుకొని వున్నాడు. కొండయ్య ఇటటు తిరుగుతున్నాడు చుట్ట చుట్టు
కొంటూ. రంగడు వీరయ్య మంచం వ్రక్కన నిలుచొని వున్నాడు. ఒక్క
క్షణం నిశ్శబ్దం. ఇంతవరకూ ఊరుకున్న రంగడు ఉన్నట్లుండీ
భోరుమని ఏచుస్తున్నాడు.

కొండ: ఏంటా అవి:

రంగ: నువ్వు మెసిన్ల జోలికెందు కెళ్లాల్సాన్నా! (ఏడుపుతో కంపించిచివ్వడం చూపించి)

కొండ: ఊ! కావాలని సెయ్యేట్లా వ్రా. మెసిన్లో, తెగిపోవాలని! మారాజుల వయ
గదంటా ఎదంతా? ఎంతసేపూ బండకాకినీ నేలించుకొని లాభాలు
లెక్కెట్టుకోటంతో నరి గానీ, మెసిన్ల మంచీ నెట్టరతో ఆళ్ళకేం పని? నాకు
తెలుసు - ఎప్పుడో యీ పెసూదం జరుగుతుందని.

వీర: సాదరిబాబు ఎక్కడరా?

కొండ: ఆ మారాజురాడి కెళ్ళారు మాటాట్టానికి. ఈయన ఎగ్రిగానీ. మారాజు
లింటారా మన గోడు? అచ్చరం ఇంటాడనా? నాకేం నమ్మకంలా!

వీర: ఈ రోజుకు శిబ్బెడు నూకల్లేవురా చుంచో!

కొండ: లేకుంటే యేం? ఆ మారాజుసురికి అందరం యేకంగా సత్తాం: సంతో
పిత్తాడు. అందరిళ్ళకాడా అట్టాగే వుంది. ఈ రోజేగా జీతాలోజు. పెప్రో
కొట్టినా పైసా వుండదొక్కడికాదా!

వీర: ఎల్లి ఆ నాయక్కాసులు పట్టుకొచ్చుకోండిరా!

కొండ: ఆగు! బలే శెప్పావుగానీ! ఇదేదో అటోయిటో రేచిపోవాలి. అందాకా
జీతాలక్కర్లా నాతాలక్కర్లా!

వీర: మా రాజులతో మనకెందుకొచ్చిందిరా! ఆళ్ళేం సేసినా సాగుతుంది. మనం మాడి
సావాల్సిందే? నామూలాన మీ రందరూ కట్టపట్టం దేనికి? సెప్పు! కొండయ్యా!
నా మాట చుని ఎల్లండి. ఆ నూకల్లేచ్చుకొని పిల్లలకంత అంచిలి పోయండిరా!
నా వుసురికి పిల్లాజెల్లా అల్లాట్టం దేనికి?

కొండ: ఊర్కో మావా! నీకు తెలవనూ తెలవదు, సెప్తే మననూ యినవు! సాదరయ్య
గారికితెలవందా? ఆయనన్నీ సూసుకుంటారు. ఆయనెట్టా సెప్తే అట్టా

శేత్రాం. రూల్సు పెకారం యియ్యాల్సిందాన్నే ఎగ్గొట్టాలని సూత్తుండాదే ఆ మారాజు -

రంగ: అయ్యా! ఇదుగో పదిరూపాయలు.

వీర: పది రూపాయలే!

కొండ: నీ జీత మంత్రా?

రంగ: కాదు మావా!

కొండ: మరి?

రంగ: మరి సోబమ్మ సాలామంచిది మావా! (యీ మాటలు చెందే శోభ వచ్చింది. యీ మాట విని చటుక్కున బయటికి వెళ్ళింది. ఎవ్వరూ చూడలేదు శోభను)

కొండ: ఆ! అదే మంచిలెద్దూ, గుడ్డిలో మెల్ల! ఒరే! మారాజుల్లో చూడా మంచోళ్ళుంటారంటే నమ్మకు!

రంగ: లేదు మావా! నీకు తెలవదు. సోబమ్మ ఎంతో మంచామె. నాన్నను సూట్టాని కొచ్చింది. పాపం, ఎంతో కట్టమేసిందామెకు నాన్ననుసూసి. పదిరూపాయ లిచ్చింది మావా!

కొండ: ఇచ్చిందీ? శించి ఆడనే యిసిరికొట్టక పోయినా! ఎదవ యిచ్చిందట యిచ్చింది! నాతో శెప్పక యీ కబుర్లన్నీ. అంత మంచిమనుసేగనకైతే తన సొంత అన్నేగద. నెప్పి ఒప్పించ లేకపోయింది! దయంట దయ! రకతంతో పాటు తాగేసి, లచ్చలు లచ్చలు మూలగుతూంటే, పదిరూపాయలిసిరేతారు. అదంటరా దయ; ఆశ్చేసే పాత నెప్పుల యిలుపుండవు యీ పదిరూపాయలు! ఆమెకా కార్లు, సోకులు, కోకలు, ఎక్కడనుండి వచ్చినయంటా. మన శెమట గాకుంటే! మానుకోమనగూడదూ అయన్నీ? మానుకొని మనల్ని బతికించ గూడదూ ఇట్టానంపకపోతే! బిచ్చమి త్తుందంటారా - సిగ్గులే, నేనైతే ఇసిరి గొట్టేవాడిని ఆ బిచ్చాన్ని! దయంట దయ! ఇయన్నీ మనల్ని బోల్తా గొట్టించ టానికేసే ఏనకాల! నాయప్పెకారం - ఇయ్యాల్సింది యీకుండా ఎగేసి, దానాలు శేస్తారు, దానాలు!

యీ మాటలంటూండగా ఇంతవరకూ వింటూ బయటన్న శోభ వచ్చింది...

శోభ: ఆవు!

రంగ: అమ్మగారు!

వీర: అమ్మగారే!

కొండ: అ-మ్మ-గా-రు:

ఒక్కక్షణం నిశ్శబ్దం

శోభ ముఖంలో ఒకవింత కాంతి వుందిప్పుడు. క్రొత్త అందం అగుపిస్తూవుంది ఆమెలో. కాని నిలుచోలేకుంది. మూర్ఛవచ్చి పడిపోయే మనిషిలావుంది ఒక్కక్షణకాలం. ఆ తరువాత తెప్పరిల్లింది, కళ్లకొసలలో రెండు కన్నీటి బొట్లు నిలచి వున్నవి.

శోభ: రంగ! ఆ రూపాయలిలా యీ!

రంగ: (ఇచ్చాడు)

శోభ: ఇదుగో తీసుకో - తీసుకో (కొండయ్య కిస్తుంది)

కొండ: (జంపతున్నాడు)

శోభ: తీసుకో పరవాలేదు; నేను నీకు దానం ఇవ్వటంలేదు. ఎనికరించి చెయ్యటం లేదు. తీసుకో.

వీర: మన్నించడమ్మా! తెలివిమాలిన ఎదవ ఏదో చూశాడు.

శోభ: (వినిపించుకోలేదు) తీసుకోబాబు! ఇది మీ కష్టారితం. మీ సొమ్ము. నాదికాదు. నిజం పలికావు; నీ మాటల్లో నాకు దివ్యప్రబోధం అందిచ్చావు. నీలో దేవుడు మాట్లాడినాడు. నన్ను గురించి గుంత విశదంగా నా కెప్పుడూ తెలియదు. ఇంతవరకూ నేనెంతో మంచిదాన్న నే భావిస్తున్నాను. గర్విస్తున్నాను కూడా! కాని మంచితనమంటే ఏమిటో నేర్పావు నువ్వు. నేను మీకు దానం చెయ్యటంలేదు; మీసొమ్ము మీకు చేరుస్తున్నా. అంటే!

కొండయ్య ప్రతిమలా ఆ రూపాయ లండుకున్నాడు.

నువ్వన్నట్లు యీ పోకులు, యీ కార్లు యీ భోగాలే నన్ను దోపిడికి తరుముతున్నాయి. వీటినాశించే మిమ్మల్ని మేము పీదించటం. వీటిని నీ సందేశానుసారం యీ క్షణమే త్యజిస్తా!

అందరికళ్లలో నీళ్లు తిరిగినవి. కొండయ్యకుకూడా. శోభ కళ్ళల్లో నిలచివున్న ఆ రెండు కన్నీటిబొట్లు నేలరాలిపోయినవి. వెళ్ళటాని కిటుతిరిగింది శోభ. వీరయ్య అగుపించాడు. అతని దగ్గరకెళ్ళి ఎంతో ఆప్యాయంగా ఆ విరిగిన చెయ్యి నిమిరింది. వీరయ్య వివశుడయ్యాడు....శోభ వెళ్తూ

శోభ: కవిగారొచ్చారా?

నా... నాదే...నాదే...

శోభ: చౌదరిబాబు?

రంగ: ఆయన కూడా రాలేదు.

కొండ: దాను తమకోసం వచ్చేళ్లాడిమ్మా!

శోభ: వచ్చి వెళ్లాడా? కవిగారొస్తే వెంటనే యింటికి రమ్మను; చాలా అవసరమైన పనుంది. తప్పకుండా రమ్మన్నానని చెప్పు (వెళ్ళింది.)

వీర: సుట్టపట్టాసూసి మాట్టాడ్తోద్దంటరా ఎదవా? నోటికొచ్చినట్లు హయటమేనా?

కొండ: ఊ! ఏం మునిగిపోలా!

వీర: మునిగిపోలా (చాలా కోపం వచ్చింది. తన్నేవాడిలా లేచి చెయ్యెత్తబోయాడు, వాధవల్ల పడుకున్నాడు)

రంగ: నే చెపితే ఇన్నాదా మాచా? సూశాదా ఎంత మంచామో?

కొండ: ఏమోలే, ఎవరు సూశారు!

వీర: ఎదవ! ఒట్టిబండ యెదవవి!

కొండ: ఒరే, జాగర్రగా సూత్తుండు. ఇప్పుడే వస్తా (కొండయ్య వెళ్లాడు)

చౌదరి, అతని వెంట కవి వచ్చారు.

వీర: కవిగారే! దయశెయ్యండి బాబు! దయశెయ్యండి (నమస్కారం చేయటానికి చెయ్యెత్తుతాడు. ఒక్క చేయే పస్తుంది. తనకింకొక చెయ్యి పోయింది; అప్పుడే జ్ఞాపకం వచ్చినట్లు పసిపిల్లవానిలా ఏడుస్తాడు) దండంపెట్టటానికై నా చెయ్యిలేకుండా పోయింది బాబయ్య!

కవి వీరయ్య మంచం దగ్గర నిలబడ్డాడు వూరికే చూస్తూ.

వీర: అరే! రంగ ఆ మంచం అట్టా వాలవరా! మా హులోళ్ళ కట్టాలెంత బాగా రాశారండీ తమరు! మామీద దయసూపే వాళ్లు మీరొక్కరే బాబూ. సల్లని ఏళప్పుడు తల్చుకుంటుంటాం మిమ్మల్ని. మీరెంత రాత్తే మాత్రం ఏం? మా గతింతగానే వుండీనాటివరకు. మా రాజుల మనసు మారదు. మా రంగడు మీ పాటలన్నీ ఎంతో బాగా పాడతాడు. ఆ పాటలంటే మా పాణం మా పల్లె పల్లెకు. ఒరే రంగ పాడి వినిపించరా?

రంగ: ఆ పాటలన్నీ ఈరివికావు నాన్నా.

వీర: మన పాటలు రాసిన కవిగారు చాదంటరా? కవి (కళ్ళల్లో నీళ్లు తిరిగాయి. మంచంలో కూలబడ్డాడు. 'పట్టుకోండి నాయాళ్లు; పారిపోతున్నారు' అని కేక కొండయ్య నెత్తిమీద దెబ్బతో నెత్తురు కారుకుంటూ వచ్చాడు)

కొండ: పారిపోయారు ఎదవలు; ఎదట బడుంచే బుర్ర రాచుకీర్తన పాడించేచోట్టి.

చాద: కొండయ్యా! ఏమిటది?

కొం: (దొంగపోటు పొడవటానికొచ్చారు మొనగాళ్లు. నిమిషంచే తెలిసేది కొండయ్య తదాఖా.

శోభ: రంగా! నీళ్లు పట్టుకురా! (పంచ చించి కట్టుకట్టి మిగిలిన పంచ తడిపి ముఖం తుడుస్తున్నాడు)

వీర: ఎవ్వరా పెద్దోడా! ఆ మొనగాళ్ళు? సాటు మాటుంది సాడించే వస్తామని:

చాద: ఇంకెవళ్లున్నారు? బాబుగారి బంటు. కలవాళ్లు బీదలను సాధించే చివరి ఉపాయం యిదే. ఇంకా చునలోనూ కొందిరున్నారు. కనుకనే చునగల్లా వుంది!

కొండ: ఏం సాదిస్తారులే బాబూ!.. అయితే ఏమైనట్టు బాబూ ఎక్కిన పని?

చాద: ఏమీ కాలేదు.

కొండ; ఎందుకవుతుంది? నామ తెలుసు! నే నప్పుడే అన్నా. ఇట్టా బీదోళ్ళ కడుపులు కొడితేకదా బాబులు మారాజులయ్యేది. ఆయనెందుకు ఒప్పు కుంటాడు? ఇన్నాచా మావా! ఏమీ కాలేదంట! నే నె ప్తయిన్నా:

వీర: ఇనకపోలే మనం ఏం జేత్తారా? ఆళ్ళదయ!

కొండ: ఇనరు! ఎందుకింటారూ? మనం ఇట్టున్నంత కాలం ఇనరు. ఏయాలేదు గియాలేదు! ఆల్లదయ మనకక్కర్లేదు అనలు!

వీర: అక్కర్లేకుండా ఏంజేత్తావేం? మనం లేకుంటే ఆళ్ళకు సాగుంది కాని....

కొండ: ఆ.....సాగుతుంది! సాగకేం? అట్టనుకునే మనం యీ కాడికొచ్చింది. కష్టపడేవాళ్ళం మనంలేకుంటే కార్లలో తిరిగేవాళ్ళేమోతారు? ఒక్కరోజు వాళ్ళొంచి పనిచేసుకోగలరూ? సాగుతుందట! ఎర్రముఖాల్లా కాళ్ళ బేరానికెత్తే యిసిరికొడ్తారు. ఎప్పుడూ మన గతింతే!

వీర: నువ్వుయ్యో పెద్దోడా! నీకు తెలవదు. మంచి చెడ్డా తెలీకుండా మాట్లాడవాక.

కొండ: వూరుకో - ఏంటి మామా వూయ్యో! కడుపు రగిలిపోతావుంటే? ఎన్ని రోజులు పడిచస్తామిట్టా? బతికినన్ని రోజులూ ఈ బండకాకిరేనా? మండే కడు పేనా? ఒక్కసారన్నా నెప్పు ఆయన మనకు మంచి సేసింది? మంచి సేయక పోతే పోయింది. మంచిగా నన్నా చూట్టాడింది. దరలు యివరీతంగా పెరిగి పోయి సత్తావుంటే కూలి ఒక్క కాసన్నా ఎక్కువ చేశాడూ ఆ మారాజు? ఇదిగో అదిగో అంటూ నెట్టేశాడా యిన్ని రోజులు? ఇప్పుడేమంటే, యుద్ధమై

పోయిందంటాడూ? నూకలు దొరక్క సత్తావుంటే పుట్టు పుట్టు పెట్టుకొని దొడ్డిదారిని దొంగతనంగా అమ్ముకున్నాడే! ఒక్క గింజన్నా యిదిల్పాడా మనకు? సగం కడుపుకైనా తినీ తినక పెళ్ళాం బిడ్డలు యిన్నిటికి తల్లొగ్గి బండ శాకిరీ శేత్తుంటే యీ రోజేం చేశాడు? ఇక సరిపడదులే మావా! నీకు తెలవదు.

వీర: ఆ, సరిపడకేం జేస్తారా ఎరెదవా!

కొండ: బతకలేకపోలేం! రెక్కలు సల్లగుందాలెగానీ దొక్కెడు చూటికెక్కడా కరువుండదులే! నీకు సెయ్యిరిపోయి రకతం ఎల్లవలైపోయి పడుండావని ఎల్లి మొరెట్టుకుంటే మాట్లాడినంతసేపూ తప్పెవరిదని దబాయించాడు. కాని ఆ మారాజు 'అయ్యోపాపం' అన్నాడూ? మనిషి సత్తావుంటే తప్పెవరిదంట — తప్పెవరిది!

కవి: తప్పు మీదేనట!

కొండ: ఎవరు శెప్పింది?

కవి: ఆయనే! మీరు త్రాగివచ్చి ప్రమాదం తెచ్చుకున్నారట!

కొండ: అన్నాడూ!

వీర: అదొకటా బాబూ, మా పేదబతుక్కి!

కొండ: అన్నాడాంట? నాతో అనమను శెవుతా. తాగినారంట! తానూ తాగింది. బాందీ పేసాయి నేనుసూడలా? తప్పుమాదేనంట. ఆయాక్సిల్ అరిగిపోయిందని ఆయన కెన్నాళ్ళనుంచి శెవుతున్నామో అడగండి! యినిపించుకున్నాడా? నెత్తిన నోరెట్టుకుని శెప్పానే? పెమాదం జరిగితే మా తప్పా?

కవి: నిజంగానా? నువ్వు నిజమే చెప్పుతున్నావా?

కొండ: అడగండి. నా యెదుట గనక ఆ మాటనుంటే శెప్పే వాడిని. యెగెయ్యటాని కిదొక దారి ఆలోచించుకొన్నట్టుంది. నూశావా? యింకా మూసుకుని పడుంటావా? తేలిపోయిందింకేం? మనం సేయతగిందేమో శేసిసూపిత్తాం. అంతే. (కవి రాతిబొమ్మలా చూర్చున్నాడు)

వీర: కవిగారూ? మీకన్నా తెలియదా మా పేదోళ్ళ బతుకు. మీరన్నా శెప్పకూడదా నాయం!

చౌద: న్యాయం! ఎక్కడుందోయ్ న్యాయం. అసలు న్యాయమనేదే ప్రపంచంలో వుంటే కవులందరూ యిలా ఎందుకు మాడిచావాలి? కవి మన తరపున మాట్లాడాలి? మీ కష్టసుఖాలు వ్రాయాలి? ఒక్కరోజు పోషించగలరా కవిని! పూట

కూటికి తిన్నగాలేని మీరేం చేయగలరోయ్ కవికి? భోజునిలా భోజనం పెట్ట
గలరా? రాయలలా రత్నాలు కురిపించగలరా?

వీర: కడుపులో పేగులతో గూడా మాడి సచ్చేవాళ్ళం మేమేం సేయగలం
బాబు?

కొండ: కలవాళ్ళదేనా ప్రపంచమంతా?

వీర: బీదోళ్ళను దయసూత్రే వాళ్ళేలేరా బాబు?

చౌద: అవును. బాబు ఆయన్ని పోషిస్తున్నారు. చితికిపోయిన ఆయన్ని పుద్దరించి
ఆయన కవిత్వాన్ని పాలుపోసి పెంచి ఆ కవితా పుష్పాలను స్వార్థ ప్రహితంగా
ప్రపంచంమీద వెదజల్లుతున్నారు. ఆంధ్ర సాహిత్యానికి అమోఘంగా సేవ
చేస్తున్నారు. మీరేం చేయగలరు? మీలాగ పూరిగుడిసెల్లో మ్రగ్గనివ్వగలరు!
మీలా పస్తులతో పరుండ బెట్టగలరు! హూ, అసలు మీ చెమటకంపుకు
కవిత్వం కూడానా? (కవి తలెత్తి చూచాడు) మీకు కాదు? యీ చూలి కుంక
లకు చెప్తున్నా. కవికి ప్రపంచంతో సంబంధంలేదు, కవిది కేవలం వూహా
సామ్రాజ్యం. ఆ వూహా సామ్రాజ్యంలో కలలు. ఆ కలల్లో ప్రేమగీతాలు,
ఆ ప్రేమగీతాల్లో 'ఓం నత్యం, శివం, సుందరం!'

కవి: చౌదరీ —

చౌద: కోపం వచ్చిందా? అంతా అగమ్యగోచరంగా వున్నవాళ్ళకు ఎంత ఆగ్రహం
ఎందుకండీ? ఓ! నేను మర్యాదగా మాట్లాడటం నేర్చుకోవాలి. అయినా యీ
ప్రపంచంలో నాకింకేం మర్యాదవుంది లేండి! ఈ ప్రజ, యీ సంఘం,
దేశంతప్ప, ఈ పెద్దపెద్ద వ్యర్థపదాలు తప్ప నాకింకేం తెలుసు? మీరు కవులు.
ఓ! మరచాను. మీరు కవులు కారుగా?

కవి: చౌదరీ నన్నెందుకు చంపుతావు?

చౌద: చంపుతున్నానా? అజ్ఞానంలో. అమాయకత్వంలో. ఆకిరిమంటల్లో, అలమ
టిస్తున్న ఈ అస్థిపంజరాలు మీకు కనపడుతున్నాయా? వారి రోదనలు మీకు విన
పడుతున్నాయా? వీళ్ళందరూ మనుష్యులు, ఈ మనుష్యులే దేశం, సంఘం,
అన్నది మరచకండి! కవిగారూ! ఆలోచించండి. ఇప్పటికై నా మీ కవిత్వాన్ని
ఈ కష్టజీవులకొరకు వినియోగిస్తారా? లేక, ధనికుల ఆశ్రయమే స్వర్గధామ
మనుకొని వారి కాముకత్వానికి చక్కలిగింతలు పెట్టి రేకెత్తించే ప్రణయ
గీతాలు వ్రాస్తారా? నిర్ణయించుకోండి. దేశదేశాలు మారినా మనం మారం.
మన సాహిత్యానికి ఆదినుంచీ ఈ బానిసత్వం తప్పలేదు. అన్ని దేశాలలో

కప్పుల ప్రజలకోసం బ్రతుకుతున్నారు. మనదేశానికే ఈ దౌర్భాగ్యం
కవిగారూ! ఒక్కసారి కళ్ళువిప్పి చూడండి.

కవి: చౌదరీ! (అమాంతం చౌదర్ని కౌగిలించుకున్నాడు)

చౌదరి కంగారుపడ్డాడు. కవి వీపుమీద తడుతున్నాడు. కవి కళ్ళనుండి ధారగా
కన్నీరు కారిపోతూంది.....

కవి: ఎన్ని పవిత్రదేవాలయాలు! ఎందరు దేవుళ్ళు! ఈనాడు చూశాను; తెలుసు
కున్నాను తరించింది నా జన్మ. చౌదరీ? నాకు పునర్జన్మను ప్రసాదించావు
నన్నొక పాపకూపంనుంచి పైకిలాగావు! రక్షించావు!

చౌద: కూర్చో — కూర్చో.

కవి: గంటగా నన్ను కలవరపరచిన తుపాను ఆగిపోయింది. నాలో చెలరేగిన బాధ
నివారింప బడింది. అబ్బ! ఈరోజు శుభదినం. గౌతముడు రాజభోగాలు
పరిత్యజించిన పుణ్యదినం.

చౌద: విశ్రాంతి తీసుకో: సావధానంగా ఆలోచించు కర్తవ్యం.

కవి: నేనెంతటి నరకంలో నివసిస్తున్నానో, ఏ పాము వడగనీడలో విశ్రాంతి
తీసుకుంటున్నానో, కళ్ళకు కట్టింది. ఇక అక్కడుండలేను. ఒకక్షణం ఆ,
మోసంలో ఆ నరకంలో నిలవలేను. తక్షణం —

కౌండ: తమర్ని ఎంటనే ఎంటికిరమ్మని శోబమ్మగారు శెప్పెళ్లారండి. తప్పకుండా
రమ్మన్నారు.

కవి: శోభా! ఎందుకూ?

కౌండ: చాలా అవసరమైన పనుందన్నారు. దాసుకూడా వచ్చి శెప్పారండి.

కవి: సరే! తుదివందనా లర్పించి వస్తా!

చౌద: ఆగు. నువ్వనుకున్నంత సులభం కాదది.

కవి: ఏం?

చౌద: పిచ్చివాడా? యిన్నిరోజులు నిన్ను పోషించినవాడు నిన్నింత సులభంగా
శత్రు వైన్యంలో చేరనిస్తాడా చూస్తూ చూస్తూ.

కవి: నేను స్వతంత్రుణ్ణి!

చౌద: అది ఒక్కటి మాత్రం నీవు పోగొట్టుకొన్నావన్నది ఇప్పుడు గ్రహిస్తావు.
నిన్నతడు పోనివ్వడు.

కవి: ఏం జేస్తాడు.

చౌద: ఏమన్నా చేస్తాడు.

కవి:

కొండ: ఏంజేస్తాడు వాబు? చూద్దాం. ఇందరిముండగా ఈగ వాలనిర్తామా ఆయన మీద. మా గొంతులో పాణాలుండగా ఆయనకేం బయంలా:

కవి: తమ్ముడూ! నేనింతవరకూ మీకుచేసిన ద్రోహానికి నాకు మీ ప్రాణాలిస్తారా? నా గుండెలు బద్దలైపోతున్నవి. ఏదీ! ఒక్కసారి తమ్ముడూ (కొగలించు కున్నాడు) రంగం ఎలారా! పాడవోయ్. ఒకపాట పాడు (రంగడు పాడుతున్నాడు. చౌదరిచూచా కలిశాడు. కొండయ్య గొణుక్కొంటున్నాడు. వీరయ్య మెల్లగా లేచి చూర్చున్నాడు పాడుతూ.)

మేలుకో! మేలుకో!

పీడిత ప్రజలకు ఆశాజ్యోతి

నేడగుపించిందోయ్! నేడగుపించిందోయ్!

ఎండిన గుండెలు మండే కడుపులు

ఏకమైతే ఎదురు తిరిగితే

లోకాలన్నీ పూగిపోవా!

శోకాలన్నీ ఆగిపోవా!

॥మేలుకో॥

అదిగోనోయ్! అదిగోనోయ్!

తూరుపు కొండలు జేవురించినవి!

నరసింహాలై పురకండోయ్!

పరశురాములై పోరండోయ్!

॥మేలుకో॥

రేపటి లోకము మాదేనోయ్!

మాపటి చీకటి మాసిందోయ్!

గణగణగణగణ ఘంటారావం

ధణధణధణధణ విజయదుందుభి

మ్రోగించండోయ్! సాగించండోయ్!

॥మేలుకో॥

తె ర వ డు తు ం డి

నాలుగవ రంగం

బాబు యింట్లో గది. మొదటి రంగంలాగే.

శోభ: (ఇటూ అటూ పచారుచేస్తుంది)

దాసు: (తొందరగా వచ్చాడు) సీకోసం అక్కడికి వెళ్ళాను తల్లీ.

శోభ: అన్నయ్య యింట్లో పున్నాడా?

దాసు: లేడు.

శోభ: వెళ్ళిన పని ఏమైంది?

దాసు: దాసు వెళితే పని కాకుండా వుంటుందా? కానీ అబ్బ! ఎంత అవస్థపడ్డానో తెలిసా? సాధించేది ఒక ఎత్తయితే సాధించిన సామాగ్రి జాగ్రత్త చేయటం బ్రహ్మ ప్రయత్నమైంది. నా ప్రాణం ఇంతవరకు నాలో లేదంటే నమ్ము. భగవంతుడున్నాడు! ఎక్కడ బాబుకు తెలిసిపోతుందో అని దీనిని రాపాడటంతో నా తలప్రాణం తోకకు వచ్చింది.

శోభ: ఇంకొక్క అరగంట దాసూ! అంతవరకూ ఎవ్వరికీ తెలియనీయకుంటే చాలు. వాళ్ళతో జాగ్రత్త అని చెప్పావా కొంపతీసి —

దాసు: అవన్నీ నేను భద్రం చేశానులే తల్లీ! ఇంత వయస్సై ఆమాత్రం ప్యవహారం తెలియదూ నాకు? ఇంతరూ ఆ కవిగారొస్తారో రారో?

శోభ: నేను చెప్పివచ్చాను! తప్పకుండా వస్తారు.

దాసు: నేనూ చెప్పే వచ్చాను.

శోభ: ఏవీ?

దాసు: (మెల్లిగా పైపంచలో చుట్టుకున్న పుస్తకాలు తీసి యిస్తాడు) దాచుతల్లీ భద్రంగా దాచు. జాగ్రత్త! దాసుపడ్డ శ్రమంతా వృధా అవుతుంది. కథ అడ్డం తిరిగిపోతుంది. జాగ్రత్త!

శోభ: దాసూ! మరింకో విషయం; ఏం చేశావు?

దాసు: అన్నీ ఏర్పాటుచేశాగా! కవిగారు రావల్సిందొకటే ఆలస్యం! యింతరూ ఆయన ఎక్కడికి వెళ్ళినట్లో? అక్కడికి రాకుంటే?

శోభ: తప్పకుండా అక్కడికే వెళ్ళుంటారు, చందరిగారిని కలుసుకొని. ఏం భయంలేదు. ఇప్పుడే రమ్మన్నావా — వాళ్ళనుకూడా?

దాసు: ఆ! కొంచెం ముందుగానే రమ్మన్నాలే ఎందుకై నా మంచిదని.

‘దాసూ!’ అని కే.

దాసు: దాచు. దాచు. వచ్చేకాదు.

శోభ పుస్తకాలను వ్రాయల్లో దాచింది. దాచు వెళ్లాడట. శోభ ఇటు వెళ్ళింది. ఒక్కక్షణం నిశ్శబ్దం; గడియారం మాత్రం టక్ టక్ మంటుంది. శోభ కులాసాగా ఏవో పాడుకుంటూ వచ్చింది .

కలకల లాడిందీ - మా -

తెలుగు సందనం

కిలకిల నవ్వింది!

॥కల॥

క్రొత్త క్రొత్తగా

తేట తేటగా

పాటలు పాడిందీ...మా

తెలుగు కోయిల

బాటలు తీర్చింది!

॥కల॥

పూవు పుణికితే పొంగే తేనెలు

కొమ్మ కదిపితే ‘కూ కూ’ స్వరములు

పచ్చని వెచ్చని పచ్చిక బయళ్ళు

రాయలనాటి రంగు తివాసీలు

॥కల॥

కొంతనేవటికి వాబు, అతనివెంట దాసు వచ్చారు.

బాబు: శోభా ఎక్కడి కెళ్ళావు షికారు?

శోభ: పార్కు కన్నయ్యా!

బాబు: దాసూ! నీకు తెలియంది కాదుగా? మన శోభ ఎన్నడన్నా అబద్ధమందిందా? అమ్మ దాన్నలా పెంచింది. నాకు తెలుసు. ఏకపోయే విషయమైనా శోభ అబద్ధం చెప్పదు! కానీ అదేమిటో యీనాడు (—) గంటలకు అమాంతంగా మా శోభ సత్యసంధురాలైన మా శోభ అమోఘంగా అబద్ధం చెప్పేసింది. ఏమీటి చెప్పా కారణం? సముద్రాలన్నీ ఏకమైనవా: సూర్యుడు పడమట వుద యించాడా? ఏమిటి దాసూ కారణం?

దాసు: నాకామె అబద్ధం చెప్పిందని అసలు తెలీదండీ!

- బాబు: దాసుకు సత్యం అసత్యంకూడా తెలియకుండా వచ్చింది. ఇది మరో విషయం! ఏమిటబ్బా యీరోజు చాలా వింతగా వుంది?
- దాసు: నాకూ అలాగే వుందండి.
- శోభ: ఇంతకూ ఏమిటన్నయ్యా అబద్ధం?
- బాబు: నీవు పార్కుకు వెళ్ళింది వచ్చి అబద్ధం. నేను ఇప్పుడేగా అక్కడనుంచి రావటం.
- దాసు: అంతమాత్రాన అది అబద్ధ మౌతుందాండి? ఆమెని మీరు చూచి వుండక పోవచ్చు.
- బాబు: అవును. అదీ జరగవచ్చుగా? పోనీ—కవిగారెక్కడ శోభా?
- శోభ: ఇంట్లో లేరూ!
- బాబు: లేరే! ఆయనకూడా బయటికి వెళ్ళారు. అబ్బ! యీరోజు కవిగారు గడప దాటినందుకు పెద్దడిన్నరు చేయబోతున్నా! ఇంతకూ - ఆయన ఎక్కడి కెళ్ళారు?
- శోభ: ఏమో! ఎక్కడి కెళ్ళారో?
- బాబు: ఎక్కడికెళ్ళారనే నిన్నడగటం?
- శోభ: నాకేం తెలుసు.
- బాబు: ఊ! చెప్పు, కవిగారెక్కడికి వెళ్ళారు?
- శోభ: ఏమిటా తీవ్రం?
- బాబు: రఘు ఎక్కడి కెళ్ళాడు?
- శోభ: నాకేం తెలుసు?
- బాబు: నీకు తెలుసు.
- శోభ: నాకు తెలీదు.
- బాబు: తెలీదూ? దాసూ! కవి ఎక్కడ? ఎక్కడికి వెళ్ళాడు?
- దాసు: ఎక్కడికి వెళ్ళేపాటి మనిషి కాదండి ఆయన! ఈ గది, పుస్తకాలు, తమరు తప్ప వేరే ఎరుగడే ఆయన?
- బాబు: దాసూ! నిజం చెప్పు.
- దాసు: ఈ వృద్ధాప్యంలో మింత బ్రతుకు బ్రతికి అబద్ధంకూడా చెప్తానా?
- బాబు: ఎవ్వరికీ తెలీదు. ఎవ్వరికీ తెలియకుండా ఎలా వెళ్ళాడు? ఇంట్లో కూర్చుని ఏం చేస్తున్నట్లు?
- దాసు: బాబుగారికాలం నుంచి లెక్కలు వ్రాయటం ఒక్కపని చేస్తున్నాను. గుమాస్తా, అంటే మనుషులకు కాపలా వుండాలని తెలీదు.

వాలు: షుటప్?

వాసు: బాబూ మాట తారవిడిచుకోకు!

వాడు పారపాటనె గ్రహించాడు

వాసు: ఎత్తిపెంచిన ఆహూనంకొద్దీ వూరుకొన్నా. అదే మాట నువ్వు కేవలం యజమానిగా అనిపించే — (వెళ్ళాడు.)

రంగడు వచ్చాడు.

బాబు: రంగ! కవిగారు రాలేదూ?

శోభ: (నైగ చేసింది చెప్పొద్దని)

రంగ: లేదండి.

బాబు: భోజనానికి కూడా రారూ? అక్కడే ఉండిపోరారేం?

రంగ: ఏమోనండి.

బాబు: నీతో చెప్పలేదూ?

రంగ: నాతో ఎలా చెప్తారండి?

బాబు: రంగ! బుదిగో వదిరూపాయలు ఉంచుకో.

రంగ: జీతం పన్నెండనుకున్నాను. ఇంకా రెండు రావాలి.

బాబు: జీతంకాదు. బహుమానం!

రంగ: జీతం యిత్తే బహుమాన మిచ్చినంత పున్నెమేనండి.

వాబు: జీతం, బహుమానం అన్నీ యిస్తా, కవిగారెక్కడున్నారు చెప్పు?

రంగ: ఏమోనండి; ఎప్పుడన్నా బయటకు వెళ్ళే అలవాటున్నా ఫర్వాలా. వుదామరిగ్గా శెప్పొచ్చు. ఎట్ట శెప్పనండి?

శోభ: లైబ్రరీవైపు వెళ్ళుంటారేమో?

రంగ: ఆఁ - అవునండి ఎల్లండొచ్చు.

బాబు: నా చిట్టితండ్రీ! ఎంత బాగా ఆదావురా అబద్ధం? ఊఁ యింకొకసారి, ఎక్కడున్నారు?

శోభ: స్కూల్లో ఏదో షుటింగుందేమో యీ రోజు!

వాబు: శోభా! నువ్వూర్కో! నిజం చెప్పు ఎక్కడున్నారు? అరే! శోభ ముఖంలో ఏముందిరా కోతులు! అడుగుతూంటే శోభ ముఖం చూస్తావేం! ఊఁ - చెప్పు: వెప్తావా లేదా? (గద్దించాడు.)

రంగ: మాయంటి కొచ్చారండి.

శోభ: వెళ్లారా?

బాబు: ఆ వెళ్ళారు. వెళ్ళకేం? ఇప్పుడెక్కడ?

రంగ: చందరిబాబుతో వస్తున్నారండి.

బాబు: ఏం జేశారు అక్కడకొచ్చి?

రంగ: మా నాన్నని చూశారండి.

బాబు: ఇంకా?

రంగ: మాకొక సమ్మెపాట రాసిచ్చారండి.

శోభ: వ్రాసిచ్చారా?

బాబు: ఆ వ్రాసిచ్చారు! శోభ కూడా వచ్చింది? దాను కూడా ఏం? అవునా?

రంగ: అవునండి.

బాబు: అవును. అందరూ దొంగలు! అందరూ దగుల్బాజీలు! అందరూ నా యింట్లో నా సొమ్ము తిని నాకే ఎసరుపెడుతున్నారు. అందరూ నా పంచసీడలో బ్రతికి నాకే ద్రోహం చేస్తున్నారు. నా గొంతు కోయడానికి ప్రయత్నిస్తున్నారు. ద్రోహులు! నీచుల్ని చేరదీస్తే ఏం జేస్తారు?

శోభ: అన్నయ్యా!

బాబు: ఏం? ఎందుకూ రోషం? చేయాల్సిన పనేదో చేసి ఇంకా రోషం ఎందుకూ?

శోభ: రోషపడకుండా వుండటానికి నేనేమంత నీచమైన పని చేయలేదు.

బాబు: చేయలేదూ? ఇంతకన్నా ఏం చేయాలి? ఆ కూలికుంకల పాకలకు పోయొచ్చావు. అంతకన్నా ఇంకేం చేయాలి?

శోభ: వెళ్ళాను; నా యిష్టం!

బాబు: నీ యిష్టం? నీ యిష్టంకాదు తెలుసా. వంశానికి పేరూ ప్రతిష్ఠా అంటూ వున్నయ్. నీ యిష్టం వచ్చినట్లు నువ్వు పోలేవు; పోరాడదు కూడా! నువ్వెందుకు వెళ్ళావో నాకు తెలుసు. మహాదయగలదాన పనిపించుకోవాలని వెళ్లావు. గడించి పోస్తుంటే అందరూ దయగలవాళ్ళు కావచ్చు. నీ కార్లు, నీ భోగాలూ, దానాలూ, ఎక్కడినుంచి వస్తున్నాయనుకున్నావు. ఆకాశాన్నుంచి వూడిపట్టలేదు. నీలాగే నేనూ మహాదయగలవాడిలా వుండొచ్చు. మరుసటి రోజున నీ గతి ఏమౌతుందో తెలుసా? వెళ్ళిందట వెళ్ళింది! నీ యిష్టం!

శోభ: ఇదంతా నాకోసమే చేస్తున్నావా?

బాబు: మిమ్మల్నిందరిని పోషించటానిక్కాక యింకెందుకు? నేను ఒక్కజ్జీ పెత్తన పేసుకుపోతున్నానా? ఆ చౌదరిగాదే ఇంతా చేస్తున్నాడు. నీ కి విషం పోసింది కూడా వాడే. (నయంగా) రోభా? మనం ఎంత తగ్గిపోయినవాళ్ళల్లో కిలవా లనుకున్నా వాళ్ళు మనల్ని చూరంచేసి పెడరారు. వాళ్ళు మనం పేటం రావటం ఏనాడూ జరగదు. సువ్వు యీ పిచ్చి పిచ్చి సిద్ధాంతాలన్నీ మా నేయ్: మన కొక తాహతు వుంది. రాహతుకు తగ్గ ప్రవర్తన లేకుంటే రోకం మనల్నే నవ్విపోస్తుంది. నీ పుడార స్వభావాన్ని అర్థం చేసుకోదు. ప్రపం చాన్ని సువ్వు మరామత్తు చేయలేవు. ఆ చౌదరి మచ్చిన పుస్తకాల చదివి నువ్వీ వెర్రిలో పడుతున్నా వంటే:

శోభ: అన్నయ్యా? ధనంచేత కల్పింపబడ్డ యీ రాహతులన్నీ పడెదాయి. చూపిచూ నికి సంబంధించిన మానవధర్మాలు మాత్రమే శాశ్వతం. ఆ ధర్మాల నెరుస రించినవారికి ఏనాటికీ లోపంరాదు. ఇది తెలుసుకో అన్నయ్యా!

బాబు: అయితే నీ ఆటలు మాననంటావు. ఈ ద్రోహం జరిగిస్తూనే ఉండానంటావు. నిన్ను యిన్నాళ్ళు పెంచి పెద్దచేసిన అన్నయ్యకంటే ఆ చాలికుంకలే అధిక మయ్యారంటావు. ఆ కవినీ నువ్వే తీసుకువెళ్ళివుంటావు. రానీ రానీ - ఆ కవిని. ఆ సమాచారం కూడా ఏమిటో రేల్చుకుంటా!

ఓవి వచ్చాడు.

బాబు: ఓ! కవిగారా? దయచేయండి! ఎక్కడికెళ్లారు?

కవి: ఎక్కడికో?

బాబు: ఊం. తమకే తెలియదన్నమాట! పోనీ - స్టేటుమెంటు వ్రాశారా?

కవి: లేదు.

బాబు: లేదూ? వెంటనే వ్రాసిపెట్టండి. చాలా అవునరం.

కవి: నేను వ్రాయలేను.

బాబు: అంటే?

కవి: నావల్ల కాదని.

బాబు: నీ చేతకాదనేనా?

కవి: కాదు, నా అంతరాత్మ విరుద్ధమైన పని నేను చేయలేను.

బాబు: గంటకు పూర్వంలేని అంతరాత్మ యిప్పుడు ఎక్కడనుంచి ఊడిపడిందా అని? చౌదరి అంతరాత్మలు తయారుచేసి అమ్ముతున్నాడేం?

కవి: గంటకు మునుపుకూడ నాలోనే వుంది. ఎక్కడనుంచీ ఊడిపడలేదు. కానీ

ఇన్నాళ్ళనుంచీ నాకు తెలియదు. ఇప్పుడు తెలుసుకున్నాను.

బాబు: ఏమని? అంతరాత్మ వుందనేనా?

కవి: రాదు మీది అన్యాయం; దౌర్జన్యమని?

బాబు: ఏమన్నావ్?

కవి: మీది అన్యాయం; దౌర్జన్యం:

బాబు: అన్యాయమే. వీధులంబడి ముష్టెత్తుట బ్రతకాల్సిన నిన్ను చినికరించి. ఆశ్రయమిచ్చి. తిండి పెట్టింది అన్యాయం! చాచనున్న నిన్ను తీసుకొచ్చి రాజభోగాలిచ్చి బ్రతకనిచ్చింది అన్యాయం! కట్టుగుడ్డల కూడ లేని నిన్ను నా యింట్లో, నా తమ్ముడిలా పెరగనిచ్చింది అన్యాయం! నా సొమ్ము తిని, నా పంచలో బ్రతికి, నన్నే ఆక్షేపించటం అన్యాయం రాదు! నాకు ద్రోహంచేయ తలపెట్టడం అన్యాయం కానే రాదు! చీ సిగ్గులేమా నీ బ్రతుక్కీ?

కవి: ముయ్ నోరు.

బాబు: ఆఁ.

కవి: ఏంటీ నీ బెదిరింపు? నువ్వేం తేరకు పెట్టలేదు. నాచేత పువన్యాసాలూ, వ్యాసాలూ వ్రాయించుకొని వప్పజెప్పి పేరుప్రతిష్ఠలు సంపాదించుకున్నావు. నీ కీర్తికోసం నన్నవసరమైనప్పుడెల్లా చినియోగించుకున్నావు. నా వ్రాతల మూలంగా పూర్ణో పెద్ద పెద్ద పదవులన్నీ ఆక్రమించావు? ప్రజల్ని పీక్కు తింటున్నావు. నేను మోసపోయాను. ప్రజల్ని మోసపుచ్చటానికి నీకు సహాయపడ్డాను. నా కవిత్వాన్ని నీకు అమ్మాను. ప్రజల్ని దోపిడిచేసేందుకు నీకు అండగా నిల్చాను. అక్షరం మాట్లాట్టానికి చేతగాని నువ్వు నా మూలంగా మహావక్త వనిపించుకొన్నావు. నీకా నాకా సిగ్గులేంది? ఇక నీ ఆశ్రయం నాకక్కరలేదు. నీకో నమస్కారం, నీ పోషణకో నమస్కారం.

బాబు: ఆగు. ఎక్కడి కెళ్తావు?

కవి: ఎక్కడికో - నీ కెందుకు?

బాబు: నువ్వెళ్ళటానికి వీల్లేదు.

కవి: ఆజ్ఞాపిస్తున్నావా?

బాబు: అవును.

కవి: నేను నీ సేవకుణ్ణి రాను, జాగ్రత! ఇంతవరకూ నీ బ్రతుకు రహస్యం ఎవరికీ తెలియదు, నీ యింటివారికి తప్ప. అది కాస్తా నలుగురిలోకి తెచ్చుకోకు.

నిన్నింతటితో మరచిపోతాను. అనవసరంగా పెంచుకున్నావా! నయినా నీ ముఖాన వుమ్మే అవకాశం చోరి తెచ్చుకుంటావు.

బాబు: నువ్వు వెళ్ళటానికి వీల్లేదు. (విగ్రహగా అరిచాడు)

కవి: నువ్వు నన్ను ఆజ్ఞాపించటానికి అనలే వీల్లేదు. (అంత విగ్రహగానే అరిచాడు)

బాబు: ఉంది. నా కిదికారముంది! నువ్విక్కడనుంచి రదలటానికి వీల్లేదు. నీ ఖాతా చెల్లించి మరీ కదులు.

కవి: నా ఖాతా యేమిటి?

బాబు: నీ ఖాతా యేమిటా? నీ బాబుగారి సొమ్మనుచున్నావా, అన్నాళ్ళు ఖర్చు పెట్టింది? ఎవడబ్బి సొమ్ము? పుస్తకాలేవో అమోరించి అమ్ముకొని చెల్లించి తీరుతావని యిచ్చాను. కాని తేర గిక్కడ పోసిపెట్టుందని, నీరంటే పుత్యా త్ముడు దొరకలేదని యివ్వలేదు. తిండిపెట్టాను భర్తంగా. అది చాలదా? ఆ వెంట్రుక చెల్లించి మరీ కదులు.

కవి: వెంట్రుక రూపాయలే!

బాబు: ఆ వెంట్రుక రూపాయలు, పర్యాదగా చెల్లించు. రాదన్నావా యిప్పుడే పోలీసుల్ని పిలిపిస్తా. నే ననుచుంటే నిన్నేమైనా చేయగలను. తెలిసిందా? వెక్టావ్! ఎక్కడికి వెక్టావ్? ఎవరి బలం చూసుకొని వెక్టన్నావో వాళ్ళేమయ్యా రిప్పుడు? చెల్లించలేరా? రానీ ఎవ చాడుకొంటాడో చూస్తా!

కవి నిర్భాంతపోయి నిల్చున్నాడు. కొండయ్య లోనికి ఉరికాడు.

కొండ - ఆగు! బలే దబాయిస్తుండావే! నోర్లేనాయననేనా నీ దబాయించు! ఎయ్యి రూపాయలియ్యాళీ నీకు! ఇత్తాం ఇత్తాం బీదోళ్ళని దోచుకుని, కడుపుకొట్టి గడించి ఇనప్పెట్టెల్లో చాపెట్టుకుని బలిసిపోయిన నీ కెయ్యిరూపాయలియ్యాళీ? ఇత్తాం.

బాబు: ఏయ్!

కొండ: ఏంటి నీ బెదిరింపు. ఏంటి నీ దబాయించు ఏంజేస్తావ్! పానాలు తీశేత్తావ్. జైల్లో పడేత్తావ్. అంరేగా? పోతాం; సత్తాం; యీ సచ్చేది అక్కడే సత్తాం!

బాబు: ఏయ్! Beggar Rascal !

కొండ: రాస్కెలంటా. (పైకి పోయాడు.)

కవి: కొండయ్యా — (ఆపాడు.)

[కొండయ్య కట్టేసిన సింహంలా వగరుస్తున్నాడు.]

కవి: ఊరుకో! నీకు తెలీదు నా మాట విను.

కౌండ: ఏత్తం బాబు.

శోభ: అయితే కవిగారూ! మీరు నిశ్చయంగా యిక్కడనుంచి వెళ్ళాలనుకున్నారా?

కవి: అవును; ఇంకొక ఊరం వుండలేను యీ నరకంలో.

శోభ: ధనికుల ఆశ్రయం లేకపోతే ఎలా బ్రతకగలరు?

కవి: ప్రజా సేవలో బ్రతుకుతా; ప్రజాబలమంతా నాదే.

శోభ: కవిగారూ! అవసరమైనంత వరకూ ధనికుల నాశ్రయించి, ఆశ్రయించి వున్నంతవరకూ వారి కనుడూలంగా వ్రాసి, అవసరమైనప్పుడు, ఇంకొక ఆశ్రయం లభించి నప్పుడు వారిని తిరస్కరించి, తిట్టిపోయటమేనా మీ సీతి?

బాబు: అదుగు. అలా అదుగు! బాగా సిగ్గువచ్చేలా అదుగు!

కవి: శోభా! నువ్వు ఎలా మాట్లాడుతున్నావా?

శోభ: అయితే ఎప్పుడేమంటారు?

కవి:

బాబు: ఏం పలకవేం? పలకలేడు. ఎలా పలకతాడు. వెళ్తాట్ల (వికటాట్లహాసం చేస్తున్నాడు. దాసు వచ్చాడు)

శోభ: అన్నయ్యా! ఆపు!

బాబు:

శోభ: కవిని వెళ్ళనీ.

బాబు: ఆహా! మహారాజులాగా వెళ్ళనీ నా డబ్బు చెల్లించి.

శోభ: మళ్ళా చెప్తున్నా. వెళ్ళనీ.

బాబు: వెళ్ళటానికి వీలేదు.

శోభ: మళ్ళీ చెప్తున్నా. వెళ్ళనిస్తావా? లేదా?

బాబు: శోభా! వీలేదు.

శోభ: అన్నయ్యా! నా మాట విను. నీ గోడు నువ్వే త్రవ్వకుంటున్నావు. కవిని వెళ్ళనీ.

బాబు: నన్ను బెదిరించక్కర్లేదు. నాకు తెలుసు.

శోభ: అంతేనా?

బాబు: అంతే.

శోభ: అయితే, వెంటనే పోలీసులకు రిపోర్టుచేసి నిన్నే క్షణంలో Prosecute చేయించగలను. ఏమంటావ్?

బాబు: నీకు మతిపోయింది. నన్నుకాదు. ఆ కవిని. ఆ కవిని అప్పగించాల్సింది.

శోభ: కాదు. నిన్నే. శ్రీ రావుబహద్దూర్ చామరాజ్ నాయుడుగారే.

బాబు: ఆ!

శోభ: అవును. అతను వ్రాసిన పుస్తకాలన్నీ నీ పేరట అచ్చుపెయ్యించుకున్నావ్. నీ పరువు తీయాలంటే నా చేతుల్లోవుంది. అమాయకుడైన ఆ కవి కి విషయం తెలియదు. అతని ఉపన్యాసాలు, వ్యాసాలు ఉపయోగించుకోకపోతే పిగ్గులది చాలక పుస్తకాలూహా అచ్చు పెయ్యించుకున్నావ్! దొంగిలించావ్! అతన్ని మోసంచేశావ్. ఏమంటావ్!

కవి: నిజంగానా?

బాబు: అవి అబద్ధాలు! శుద్ధ అబద్ధం! శోభా —

శోభ: ఇంకా ఎందుకు పెనుగులాడతావ్? ఇంకా మోసం చెయ్యాలని ఎందుకు యత్నిస్తావ్. నీచేతులారా నువ్వే యింత రభస తెచ్చుకున్నావ్. ఇవిగో అచ్చుపుస్తకాలు, ఇవిగో వ్రాతప్రతులు. ఏం? ఇంకా అబద్ధమేనా?

బాబు: ...వెళ్ళండి. వెళ్ళండి, అందరూ వెళ్ళండి. యీ క్షణం వెళ్ళండి. నువ్వు వెళ్ళు. నువ్వు, నువ్వు అందరూ వెళ్ళండి (అంటూ తానే వెళ్ళాడు.)

కవి: శోభా! ఇప్పుడర్థమైంది నువ్వంటే ఏమిటో.

దాసు: నేను చెప్పలేదూ అచ్చం తల్లిపోలికని.

రంగ: నేనూ శెప్పాను, శోబమ్మ సాలా మంచిదని.

శోభ: ఏంటి రంగా, అలా పైకప్పుకేసి చూస్తున్నావ్?

రంగ: ఇంత కేకలికి పైకప్పింకా నిలిసుండా అని!

శోభ: రంగని పాటలే యింతరూ కారణం. నాలో యింత మార్పు తెచ్చినవా పాటలే. ఏది రంగా! పాడు.

రంగ: మధ్య 'ఆపు! ఆపమన్నది నిన్ను కాదూ? చెవుల్లో చెట్లు మొలిచినయట్రా' అని ఒక కవిగారు విరుచుకుపడతారేమో?

శోభ: ఫర్వా లేదులే, పాడు.

రంగ: పాడమని ఎదవ పాటంటే మాత్రం నే నొప్పుకోను.

కవి: ఛీ! లేదులే, పాడు.

రంగడు పాడుతున్నాడు.

పలుకవోయ్ పేదోళ్ళబ్రతుకు తెలిసేటట్లు
 వ్రాయవోయ్ కలవాళ్ళు వణికిపోయేటట్లు
 గుడిసెలలో వెన్నెలలు కురిపించవోయ్
 వడిసెలలా నీ కవిత వర్షించవోయ్
 ఓ కవీ! ఓ కవీ!

[రంగడు పాడుతూ వెళ్తున్నాడు. కవి, శోభ, కొండయ్య అతన్ని
 వెంబడిస్తున్నారు. దాసు దీవిస్తున్నాడు చిరునవ్వుతో.]

తె ర ప డు తు ం ది.



వాస్తవం

పూర్తిగా రాజకీయపరమైన ఇతివృత్తంతో సాగిన 'వాస్తవం' రచనాకాలం 1946. ఆత్రేయకు కాంగ్రెసు సంస్థతోగల పరిచయం ఈ రచనకు స్ఫూర్తి. ప్రచురణకర్తల పొరపాటువలన ఇది పూర్వ ముద్రణలలో నాటికల సంపుటిలో చేర్చబడింది.

పాత్రలు

రామయ్య	:	—	—
సుబ్బన్న	:	రామయ్యకు రసికుడైన కుడిభుజం.	
కోటిగాడు	:	రామయ్యకు బాడీగార్డు.	
ఆనందరావు	:	ఈనాటి మంత్రి.	
సత్యం	:	—	—
చెవిటివాడు	:	రామయ్య ఇంట్లో చాకిరిగాడు.	
వెంకటాద్రి	:	—	—
మోహన్	:	రామయ్య చిన్నకొడుకు.	
రాముడు	:	—	—
చిన్నయ్య	:	—	—

ఇంకా మరికొందరు ప్రవేశిస్తారు.

కాలం : ఈనాడు.

స్థలాలు: రెండు. 1. రామయ్య ఇల్లు. 2. కార్మికుల గూడెం.

1, 3. దృశ్యాలు రామయ్య ఇంట్లో. 2, 4. గూడెంలో.

మొదటి రంగం

రామయ్య ఇల్లు: ఒక హాట. బాగా ఆలంకరింపబడి వుంది. హాటులో
బిల్లులు తుడుస్తూ ఒకడున్నాడు. వాడిపేరేమిదో ఎవ్వరికీ తెలియదు. చెవిటి
వాడు గనుక 'చెవిటిగా'డంటా రందరు.

చెవిటివాడు: (బిల్లులు తుడుస్తూ)

అన్నమైతేనేమిరా - మరి
సున్నమైతేనేమిరా - యీ
పాడు పొట్టుకు ఆకలబగె అన్నమే వేతామురా,
కాంగ్రసైతే నేమిరా - మరి
కమ్యూనిష్టయితే నేమిరా
బువ్వపెట్టి గుడ్డయిస్తే
ఎవ్వడైనా ఒకటెరా,
ఎర్రపెట్టె అని యేమిరా - మరి
పసుపు పెట్టె అని యేమిరా
మాటతప్పని మంతిరైతే
ఓటు ఆయన కివ్వరా!

పాడుతున్నాడు

సుబ్బన్న వచ్చాడు. కళ్ళద్దాలు, చేతికర్ర, పైపంచ అతని ఆత్మబంధువులు.

సుబ్బ: ఏమిటా! మహా యిదిగా పాడేస్తున్నావు సంగీతం?

చెవి: అయ్యగారాండి - పుండారు దొరా (వెళ్లాడు)

కోటిగాడు వచ్చాడు. కోరమీసాలు, కోరచూపులు, అతని ఆభరణాలు..

సుబ్బ: కోటిగా, కోటిగా. మేడమీద జండా కట్టారా?

కోటి: కట్టాం.

సుబ్బ: అయ్యగా రేంచేస్తున్నారు?

కోటి: ఏమోనండి.

సుబ్బ: హారాలవీ కారులో పెట్టారా?

కోటి: ఊఁ - పెట్టాం.

సుబ్బ: ఆ సత్యాన్ని యీరోజు కాస్తా గమనిస్తున్నావా?

కోటి: ఆయన్నీ, అయ్యగారితో శెప్పాను లేండి.

సుబ్బ: ఏమిటా అడుగుతుంటే అంత ఇదిగా జవాబిస్తావ్?

కోటి: ఏంలేదు.

సుబ్బ: సరేగాని - కోటిగా!

కోటి: అదే - ఆ మాటే అనొద్దన్నాను.

సుబ్బ: ఏ మాటరా?

కోటి: కాకుంటే కోటిగా యేంటి? కొటయ్యా అనలేరు? ఏమంత తీసేసున్నాము గనుక?

సుబ్బ: ఓ - ఒరే యీమధ్య ఎదంతా చూస్తే కమ్యూనిష్టయినట్టున్నావే?

కోటి: కాంగ్రెస్ లో అట్టా అనమని వుందాయేం?

చెవిటి: (వచ్చాడు) కోటిగా!

కోటి: గూబ పగల్గిస్తాను. చూడు. (విసురుగా వెళ్లాడు)

చెవిటి: అయ్యగారొస్తుందా రండి.

వెంకటాద్రి వచ్చాడు. జన్మవల్ల బాపడు. కానీ చూట్టాని కలావుండడు. వయస్సు 30 ఆప్రాంతమే గానీ ఏ అరవైయేళ్ల మనిషిలా వుంటాడు. సంస్కార మెరుగని జుట్టు, గడ్డం. చాకలి యిల్లు యెరుగని బట్టలు, గుండీలు లేని చొక్కాలోనుంచి ఎండిపోయిన గుండెలు కనిపిస్తూ వుంటాయి. ముఖం అతి తీక్షణంగా వుంటుంది, మడతలు పడి, ఇతన్ని కొందరు పరోక్షంలో “శల్యుడు” అంటారు. ఆ పేరు యెందుకొచ్చిందో గానీ, అతని సమక్షంలో ఆ మాటంటే ఫలితం యెలా వుంటుందో అనుభవమీద తెలియాలి. యెప్పుడూ ఒక లావాటి పుస్తకం మోస్తూవుంటాడు. ఆ పుస్తకాన్ని మోయగలడా అని పిస్తుంది చూస్తే. యింతకన్నా వివరాలు యిప్పటికి తెలియవు....

వెంకయ్య వచ్చి సుబ్బన్న ప్రక్కనున్న కుర్చీలాగి కొంత దూరంలో వేసుకొని కూర్చున్నాడు పలకకుండా

సుబ్బ: (కాస్సేపట్టే ఆ వ్యక్తివంక చూశాడు) అయ్యగారి కోసం వచ్చారా?

వెంక: కాదు. నా కోసమే! (తెగ్గొట్టినట్లుంది జవాబు)

సుబ్బన్న ఒక్కక్షణం ఏం మాట్లాడాలో తెలియక పూర్కొన్నాడు. క్షణకాలం నిశ్శబ్దం. ఆ నిశ్శబ్దతను చీల్చుకొని బూట్లచప్పుడు వినిపించింది. సుబ్బన్న పై పంచ, కళ్ళద్దాలు కాస్త సర్దుకొని ఆదుర్దాగా అటువైపు చూస్తున్నాడు. వెంకటాద్రి ఇవేవీ పట్టించుకోలేదు ...

రామయ్య వచ్చాడు. గడియారం 5 కొట్టింది. రామయ్య అంత ముదురుమనిషి కాదు. 40 ప్రాంతం వుంటుంది. అంతా తెల్లటి దుస్తులు....ఖద్దరు, కారణం ఎమోగానీ ఆ దుస్తులతో నడుస్తూన్నప్పుడు కొంచెం తడబడుతుంటాడు ఏదో కొద్దగా ఉన్నట్లు . . .

సుబ్బ: నమస్కారం.

రామయ్య అందుకొన్నాడు; వెంకయ్య ఊర్కే
తలెత్తి చూచాడు. మరలా వంచేశాడు....

రామ: సరీగ్గా 6 గంటలకు వస్తారంటావా? సుబ్బన్నా!

సుబ్బ: వస్తారనే - వచ్చినా రాకున్నా మనం అక్కడ హాజరు కావాలనుకుంటా.

రామ: అవును మరి! మన ఆనందయ్య అయినా మంత్రి అయిన తర్వాత మర్యాద పేరే అంటావు?

సుబ్బ: అందుకే “రానబలిమికాని తనబలిమి కాదయా” అన్నాడు పేమన.

రామ: బలే! బలేగా అన్నావు (పెద్దగా నవ్వాడు. ఎందుకు నవ్వినాడో వెంకటాద్రికి గానీ, చెవిటయ్యకిగానీ చివరికి సుబ్బన్నకు, రామయ్యకైనాగానీ అర్థంకాలేదు, తెలియదు. వెంకటాద్రి, చెవిటయ్య ఊర్కే చూచారు. సుబ్బన్న చేతులు నలిపి వెకిలిగా నవ్వినాడు) సుబ్బన్నా!

సుబ్బ: అయ్యా!

రామ: చూడు - అదెందుచేతనో ఆ పేమన పద్యాలు చదువుతుంటే నాకు నిజంగా అంతకంటే మించిన కవిత్వం ఇంకెముందా యీ ప్రపంచంలో అనిపిస్తుంది. చూచావా? అబ్బ! మానవ ప్రకృతిలో ఎన్ని ఎగుడుదిగుళ్ళు వున్నాయో - ఎంత చక్కగా చిత్రింపాడోయ్! కేవలం అచ్చు గుద్దినట్లే కదూ? ఏమన్నా తేడా వుందంటావా?

సుబ్బ: అబ్బే! ఎవడంటాడండీ? అంత ఇదిగా రాసిన కవి చురి మన తెనుగు సాహిత్యంలోనే లేడంటారు తెలిసినవాళ్ళు.

రామ: (వెంకటాద్రిని ఇప్పటికీ రెండు సార్లు చూచాడు కానీ పలికరించలేదు. ఏమనుకున్నాడో) ఆఁ - అయితే వెంకటాద్రి! ఏ మలా మూల కూచున్నావు? ఈ రోజు మరీ హుషారుగా వుండవలసినవాడివి?

వెంక: ఎందుకూ హుషారు?

సుబ్బ: ఈ రోజు మీకంతా ఇదిగదాండీ?

వెంక: ఆఁ - ఇదే! - (ముఖం త్రిప్పేసినాడు)

రామ: ఫలహారం చేశావా?

వెంక: భోంచేయలేదు.

రామ: అరరె! అంత తీరికలేని చనిమీద ఉన్నావా యేం?

సుబ్బ: దోజనం మానుకొని ఐనా చేయాలన్న ఇది ఏమిటంటా?

వెంక: ఇదీ లేదు అదీ లేదు!

రామ: ఈ మధ్య మీ తండ్రిగారు చనిపోయారని విన్నాను —

వెంక: నేను జైల్లో వుండగా నే పోయారు.

సుబ్బ: అవునండీ. దాంతో మరీ ఇద్దె పోయినారు పాపం!

రామ: పాపం! సుబ్బన్నా! నువ్వెరగవుకానీ వెంకటాద్రి లాంటి వర్కర్ లేడంటే నమ్ము. అరరె! పాపం! సత్యాగ్రహంలో సర్వం ధారబోశాడు. త్యాగం చేశాడు. ఒకనాడు - నాకు బాగా జ్ఞాపకం. మన ఇంటిముందు చూర్చున్నాడు. పీఠం పేసుకొని. ఇంటిమీది జండా కట్టమని, సీమగుడ్డలు కాలేయాలని, సత్యాగ్రహం. ఆ రోజుల్లో కొన్ని దినాల పర్యంతం నిరశనదీక్ష పట్టేవాడు ఘట్టి శరీరం గనక. కదు వెంకటాద్రి!

వెంక: ఈ రోజుల్లో కూడా! ఆకలి అలవాటయిందీలేంది!

రామ: ఇంతకూ వెంకటాద్రి! చూచావా మన ఇంటిమీద జెండా ఎలా ఎగురుతుందో!

వెంక: జెండా చూడలేదుగానీ మన ఇంటి కాంపౌండులోనే వున్న కాపలావాని గుడిసె మాత్రం చూచాను. కాస్సేపు ఆ చిరుగుల నీడలో పడుకున్నాను కూడా!

రామ: (కొద్దిగా నవ్వి) కవిత్వం మాట్లాడుతావోయ్ ఎప్పుడూ వెంకటాద్రి! అదొక ధోరణి. ఏమంటావ్?

సుబ్బ: ఆ, ఇది కొందరికే జన్మతో వస్తుందండీ; వేమన వున్నాడే వేమన —

రామ: మరచా - కాస్త ఫలహారం తీసుకుంటావా మీ ముంట్లో?

వెంక: అక్కర్లేదు.

రామ: ఆనందయ్యతోపాటు ఇక్కడే భోంచేద్దువులే!

వెంక: ఆయనతోపాటు కాకుంటే ఆయన కయిన తర్వాత తింటే పోయే దేముంది గనక?

రామ: స్టేషన్ కు రావూ?

వెంక: నడవలేను.

రామ: కార్లో రా —

వెంక: ఎందుకులేండి - ఆయన వచ్చేవరకు నే నిక్కడే వుంటాను.

రామ: దానికేం అలాగే వుండు. అది సరేగానీ - వెంకటాద్రి: ఆ శంకరం కమ్యూనిస్టులతో కలిసిపోతున్నాడని విన్నాను. ఏ మాత్రం నిజం?

వెంక: కాంగ్రెస్ అతన్ని కొన్నదా ఏం?

రామ: నిజమేకదూ? కమ్యూనిస్టులైతే జీతాలు - చిత్తాలు యిచ్చి కొనగలరు. కాంగ్రెస్ లో అంతా స్వంత ఆముదమేగా?

వెంక: తమరు కాంగ్రెసు అభిమాను లెప్పుడయ్యావండీ?

రామ: సుబ్బన్నా: విన్నావదోయ్ వెంకటాద్రి ప్రశ్న?

సుబ్బ: విన్నానండి.

రామ: నే నొకప్పుడు కాంగ్రెసు కానట్లు, ఇప్పుడేదో అయినట్లు భావిస్తున్నాడు. పాపం? వెంకటాద్రికి యీ వ్యక్రోధం యీ యింటిమీద ఎప్పుడూ వున్నదేలే! వెంకటాద్రి: నేను కాంగ్రెసు నానో కానో నా అంతరాత్మకే తెలుసు. కాకుంటే ఏదో వ్యాపారం సాపారం చేసుకునేవాణ్ణి కనుక మీలాగు తెగించి బయట పడలేదు సరేనా? మీ ఆనందయ్యనే అడగరాదూ మొన్న ఎలెక్షన్లో ఎంతపని చేశానో —

వెంక: నాకు తెలీదూ! ఆయన్నడగట మెందుకు? ఇదిగో - ఈ గ్రంథం చూచారూ? చిత్రగుప్తుని లెక్క. ఇందులో కాంగ్రెసు, కాంగ్రెసుకు సంబంధించిన అందరి చరిత్ర వుంది. సింహాసనం లెక్కవలసినవాళ్లు, చీకొట్టించుకోవలసిన వాళ్లు అందరి జాబితా వుంది. ఈ జాబితా అమలుపెట్టేకాలం మాత్రం ఇంకా రాలేదు.

రామ: అదేమిటోయ్ కాంగ్రెసు ప్రభుత్వం వచ్చికూడా కాలం రాలేదంటావు?

వెంక: అవును, రాలేదు, ఇప్పట్లో రాదు.

రామ: సుబ్బన్నా: ఎందుకో యీ రోజు వెంకటాద్రి వుడుకులో పున్నాడు.

సుబ్బ: అవునండి, మాట్లాడితే మరీ ఇదవుతున్నారు.

వెంక: మీకు ప్రైమరీనట్లుందే!

రామ: అవునవును, సుబ్బన్నా: బయల్దేరుదామా!

సుబ్బ: ఆహా! ఆక్షేపణ లేకుండా.

వెంక: నే నిక్కడే ఉండటానికి అనుమతించినట్లేనా!

రామ: నిరభ్యంతరంగా వుండు. దానికేం (లేచి రెండడుగులు వేశాడు. ద్వారం దగ్గరకు వెళ్ళాడు. తటాలని ఆగాడు, పామో, పుతో - కనపడ్డట్టు ఒక్క

క్షణం. చరచర ఇంట్లోకి వెళ్ళాడు. ఎందుకో ఎవ్వరికీ తెలియదు. సుబ్బన్నకు మాత్రం అర్థమైంది. మెల్లగా తల వంచుకొని పురీ దగ్గర కొచ్చాడు.)

సత్యం వచ్చాడు. వెంకటాద్రి ప్రక్కన కుర్రీ వుంది కానీ కూర్చోలేదు.

వెంక: ఓ! నువ్వెదురు పడ్డావటోయ్! అదా సంగతి! మరీ ఇంత పాడు శకునం అయితే పాదం ఎలా బయటపెడతారు! రా! రా!

సత్యం: అయితే—నే నెదురొచ్చానని ఆయన వెనక్కు వెళ్ళారంటావు?

వెంక: అనటంలేదు. అనుకున్నా, అంతే!

సుబ్బ: (ఎక్కడో ఆలోచిస్తూన్నవాడు, తటాలని మేల్కొని) చూర్చోండి! ఏదో పనిగా వెళ్ళారు లోనికి....పస్తారు కూర్చోండి.

సత్యం కూర్చున్నాడు

చెవిటి: (వచ్చాడు) అయ్యగారు పిలవ్తుందారు.

త్యం, సుబ్బన్న యిద్దరూ లేచారు.

వెంక: మిమ్మల్ని కాదండి, చూర్చోండి, అగత తేలిగ్గా ప్రవేశార్హత లభిస్తుందనుకో టానికి ఎంత వెర్రివాడవు నువ్వు?

చెవి: (సుబ్బన్నతో) పిలవ్తుండారయ్యా.

సత్యం కూలబడ్డాడు. సుబ్బన్న పైపంచ, కళ్లద్దాలు సర్దుకొని వెళ్ళాడు.

చెవిటయ్య కొంచెం ఆగి

చెవి: దండాలండి!

సత్యం తిరిగి నమస్కారం చేశాడు.

చెవి: అయితే ఏమనుకున్నారండీ ఆ-ఇ-సయం. అటోఇటో తేల్చుకుంటే పోలా—
ఎన్నాళ్ళని పడిసత్తా రిట్టా చూడులేకుండా! (ఇంకా ఏదో మాట్లాడబోతున్నాడు)

సత్యం: శ్! (నైగతో “ఊర్కో” అన్నాడు.)

చెవి: ఏందోలే దొరా - ఆళ్ళు ఆళ్ళే - ఈళ్ళు ఈళ్ళే! (అంటూ ద్వారంవద్ద కూల బడ్డాడు. అలవాటు ప్రకారం పంకా త్రాడు చేతికొచ్చింది; లాగుతున్నాడు.)

వెంక: పంకా లాగి మమ్మల్నెందుకు చంపుతావురా బాబూ! వూర్కో!

సత్యం: లాగించుకోరాదట్రా! చల్లగా వుంటుంది.

వెంక: కడుపులోమాత్రం మండుతుంది. అవునుగానీ - ఈ మధ్య వీరి కందరికి నాయకుడై నట్లున్నావే!

సత్యం: అవునురా! వచ్చేసారన్నా మంత్రిపదవి అధిస్తుండేమోనని.

వెంక: అప్పుడు సెక్రటరీ పదవైనా నా ముఖాన పారేస్తావా?

సత్యం: ఈసారి అనువుంటే నీకిద్దామనుకున్నాను. వచ్చేసారికి ఆలోచిద్దాం.

వెంక: అరే ఆ విషయం ముందుగా చెప్పివుంటే నీకు Canvass చేసే వాడినే!
వచ్చేసారైనా చెప్పు.

సత్యం: వచ్చేసారిగూడా ఏదెక్కు ఇంత పిళ్ళుగానే జరుగుతాయంటావు?

వెంక: ప్రపంచం త్వరలోనే ఓదో గొప్పగా మారుతుందని నీకేదో వెధవత
వున్నట్లుందే!

సత్యం: మారకుండా అలాగే వుంటే ప్రాణం లేదన్న మాట లోకంలో.

వెంక: విప్లవం రాబోతుందని గట్టిగా నమ్ముతావు.

సత్యం: తప్పక.

వెంక: అందుకే నిన్ను “కమ్యూనిస్టు మిత్ర” అంటారు.

సత్యం: ఎవరు - కాంగ్రెసు గోత్రీకులా?

కోటిగాడు వచ్చాడు

కోటి: అయ్యగారు చాలా తొందర పనిగా వెళ్తున్నారు. మంత్రిగారొస్తారు, తర్వాత
మాట్లాడొచ్చని చెప్పమన్నారు.

సత్యం: వెళ్ళారా?

కోటి: ఆఁ.

సత్యం: ఎటు వెళ్ళారు?

వెంక: ఓరి పిచ్చివాడా! అంతపనిని మాలిట్రా మహారాజు లిళ్ళల్లో ఇన్ని ధర్వాజాలు
పెట్టి వుండడం! అన్ని ద్వారాలే లేకుంటే నీబోటివాళ్ళనుండి, దానాలు ధర్మాల
కొచ్చే వాళ్ళనుండి తప్పించుకొని పూపిరితో బైటపడగలరా చెప్పు?

కోటి: ఏంటండీ?

వెంక: నీతో కాదు. - (కోటిగాడు ఈ మాటలతో వెళ్తాడనుకున్నాడు రానీ వాడింకా
వుండటంచూచి) ఆనందయ్య వచ్చేవరకు ఇక్కడే వుండటానికి అయ్యగారి
పుత్తరువు తీసుకున్నాం.

కోటిగాడు మీసంమీద చేయివేసి వెళ్లాడు

సత్యం: హు...! చీ...చీ! డబ్బున్న మాత్రాన సరైనా;

వెంక: అట్లా అనుకొని నువ్వు నేనూ గర్వపడాల్సిందే!

సత్యం: నన్నుచూస్తే ఎందుకురా అలా గాబరా పడిపోతాడు?

వెంక: గాబరా పడితాడు - నువ్వు కమ్యూనిస్టువని.

సత్యం: అయితే?

వెంక: కమ్యూనిస్టుల గాలి సోకేంత దూరంలో వుండవద్దన్నారు.

సత్యం: అంతమాత్రానికి ఈయన మహా కాంగ్రెసు అయిపోతాడనేనా?

వెంక: అంతేగా? కమ్యూనిస్టులను తిట్టిన వెంటనే కాంగ్రెసవుతారు.

సత్యం: నీ అభిప్రాయం కూడా అదే నంటావు?

వెంక: మహాప్రభో! నీ కొక దండం! నువ్వు నన్ను మాత్రం రాజకీయాల్లోకి లాగొద్దు. ఇంకేదైనా మాట్లాడు. నాగయ్య సంగీతాన్ని గురించి, రామయ్యర్ కాఫీని గూర్చి, కోమటమ్మ ఇడ్డీలను గురించి, ఏదన్నా మాట్లాడు. సరేనా?

సత్యం: అదేమిటా నువ్వు రాచకీయాలకంత పెద్ద నమస్కారం కొడుతున్నావు?

వెంక: నువ్వు నమస్కారం అనే కాలం వస్తుంది. అప్పుడు కారణం నీకే తెలుస్తుందిలే, తొందరెందుకూ?

సత్యం: డెఫిటీసమ్లో వడ్డావన్నమాట!

వెంక: బాబూ! మీ ఇజాలతో చచ్చిపోతున్నాం!

సత్యం: మీరంతా పిరికిపందలాలా!

వెంక: అవును పిరికిపందలమే! అంతే! వూర్కో! నువ్వూర్కో! అరే! వూర్కో-మంటే! ఆపే!

సత్యం: అంత వుద్రేకం ఎందుకొస్తుందిరా?

వెంక: ఎందుకొస్తుందా? చల్లగా తిని కూర్చోలేక! (అమాంతం లేచాడు) ఈ ఎండి పోయిన గుండె నడుగు చెప్తుంది ఎందుకొస్తుందో అంత ఉద్రేకం! (చొక్కా చీల్చి గుండెమీద ఒక్కవేలితో టపటప కొట్టుకున్నాడు. ప్రేక్షకులకు విన పడ్డదో లేదోకానీ, దగ్గరవున్న ఎవ్వరికైనా ఒక విధమైన సహింపరాని ఓటి శబ్దం వినిపించింది) నలుగుర్ని వెంటేసుకొని నాయకు డనిపించుకోటంకాదు, రాజకీయ తంత్రాలతో వాళ్ళను వీళ్ళను రెచ్చగొట్టి ప్రజాసేవ అనిపించటం కాదు! ముందుగా అన్ని ఏర్పాట్లు చేసుకొని పూలమాలలు వేసుకొని 'ఎ' క్లాసులో పోయి కూర్చోటం కాదు. జైళ్ళకు పోయివచ్చామనే క్వాలిఫికేషన్తో పదవులకు ప్రాకులాట్టం కాదు! 'ఎ' క్లాసులో హాయిగా కూర్చుంటే 'సి' క్లాసులో మురిగి చచ్చింది మేము! కలిగినవాళ్ళు జైళ్ళకు పోయినా కాపు

రాలు జరిగినవి! మాకు? మింగ మెతుకులు లేక మాడి చచ్చాం! పున్న ఐండ బొచ్చెలతో సహా అంగ్ల సామ్రాజ్యాధిపతుల అగ్రహానికి ఆహుతి చేశాం! సత్యాగ్రహాలు చేశాం! లాఠీదెబ్బలు తిన్నాం! బూడ్చుకాళ్ళ తన్నులు రుచి చూచాం! క్షయవ్యాధికి బలి అయ్యాం! (కొంచెం అగాడు, ఊపిరి పీల్చు కున్నాడు. ఉద్రేకం కొంత అణిగింది) ఎందుకోయ్ నన్ను రెచ్చగొడతావ్! (కూర్చున్నాడు) రాజకీయాలట రాజకీయాలు! మాకు కాదు. మంత్రులు కావాలనుకున్నవారికి (తనలో తాను గొణుక్కున్నాడు).

సత్యం: వెంకటాద్రి! ఇదంతా కేవలం ఓర్వలేనితనంవల్ల వుడుకుమోతుతనంతో అనటం తప్ప చేరేమీ కాదు.

వెంక: ఏమన్నావ్! (తపీమని సత్యం రెంప మ్రోగింది. మాట ముందో దెబ్బ ముందో చెప్పలేం).

సత్యం అలాగే నిల్చున్నాడు శిలాప్రతిమలాగు. కిక్కివెంట నీళ్లు జారినవి. కాసి దెబ్బకు కాదు. వెంకయ్య ఒక్కక్షణం తల వంచాడు; కూలబడ్డాడు. చొక్క సారి సత్యం వంక తలెత్తి చూశాడు.

సత్యం: క్షమించు వెంకటాద్రి!

వెంక: (వెంటనే లేచి సత్యం చేతు లందుకున్నాడు) కాదు నన్నే క్షమించు, తొందరపడ్డాను. (గద్గదం మాత్రం వుంది, కళ్ళ నీళ్ళు రాలేదు) ఈ కళ్ళల్లో తడి కూడా లేదు నా పశ్చాత్తాపాన్ని ప్రదర్శించటానికి. క్షమిస్తావా? నేను.....

సత్యం: నువ్వుకాదు నన్ను కొట్టింది. దేశస్వాతంత్ర్య సమరంలో ప్రాణా లర్పించిన కోటానుకోట్ల త్యాగమూర్తుల అంతరాత్మలు నన్ను కొట్టినవి. కాంగ్రెస్ మహాసంస్థయొక్క మహాత్తర ఆదర్శం. నన్ను నిద్ర నుండి లేపటానికి రెంప పెట్టించింది; నువ్వు కాదు. కాని - వెంకటాద్రి!

వెంక: నన్ను వెళ్ళనీ - (ముఖం తిప్పేసినాడు)

సత్యం: ఎందుకూ? నేను నీతో చాలా మాట్లాడాలి, చూర్చో.

వెంక: నేను మాట్లాడలేను.

సత్యం: పోట్లాడగలవటోయ్: ఛీ! నువ్వేమీ తప్పు చేయలేదు. చూర్చో.

వెంక. అదికాదు..... నువ్వు.....

సత్యం: నేను? ఏం? అడుగూ?

వెంక: కమ్యూనిష్టువు కావా?

సత్యం: ఎందుకు?

వెంక: అదికాదు. ఏదో అహింసాజ్యోతి నా పీక నొక్కేస్తోంది. నీ ముఖం చూడలే కున్నాను. ఆ ఒక్కక్షణం - ఆ దెబ్బకొట్టిన తర్వాత, నిన్ను చూచాను.... గాంధీమహాత్ముడు నీరో అగుపడ్డాడు.

సత్యం: కవిత్వం మాట్లాడురాచే నువ్వు? పౌరాణిక నాటకాల పద్ధతులు తెస్తున్నావేం?

వెంక: కాదోయ్! ఇది హృదయానికి సంబంధించినది. నన్ను నువ్వు సరిగా అర్థం చేసుకోలేదు. ఇంత సహనం ఎలా వచ్చిందోయ్ నీకు!

సత్యం: కమ్యూనిస్టులకు సహనం వుండరాదదేం! ఇంతదూ నేను కమ్యూనిష్టుని ఎవరు చెప్పారు?

వెంక: పూర్ణో అంటున్నారు.

సత్యం: సరే అననీ! మెల్లగా అదీ అర్థమవుతుంది నీకు.

మోహన్ వచ్చాడు చిన్న కారులో బొంబ్ అనుకుంటూ. షికారుకు బయలు దేరాడేమో, వెంకటాద్రిని చూచి ఆగాడు.

మోహ: నాన్నగా రింట్లో లేరు.

సత్యం: ఈలారా బాబూ!

మోహన్ కారు దిగి వచ్చాడు.

సత్యం: నీ పేరేంటి?

మోహ: మోహన్.

సత్యం: ఎక్కడ కొన్నా వీ కారు?

మోహ: మెద్రాసులో.

సత్యం: ఎంత?

మోహ: ఇన్ని రూపాయలు (చేతులు చూపాడు).

సత్యం: ఏం చదువుతున్నావు?

మోహ: నాలుగో క్లాసు, నాకు పద్యాలు కూడా వచ్చు.

సత్యం: ఆఁ హాఁ ఏదీ ఒకటి చెప్పు చూద్దాం.

మోహన్ కాస్త ఆలోచించి

అధరము కదలియు, కదలక
మధురములగు మాట లుడిగి మౌనవ్రతుడౌ
అధికార రోగపూరిత
బధిరాంధక శవము జూడ పాపము సుమతి॥

సాధారణమైన బడిపిల్లల వప్పగించి రాగంలో చదివినాడు. వాకిట్లో రామ
హోరన్ శబ్దం, కొన్ని కాళ్ళ నడిచిన చప్పుడు.

మోహ. నాన్నోచ్చాడు. (అంటూ పరుగెత్తుకెళ్ళాడు)
వెంక: మనమూ వెళ్దాం. మొట్టమొదటే ఎదురుపడటం దేనికీ.
సత్యం: ఏం? మంత్రిగారు చూడా గాభరా పడతారంటావా?
వెంక: కాదు. సుమతీశతక పద్యం విన్నాంగదా; పాపమేమోనని! (వెళ్ళారు).
ఆనందయ్య, రామయ్య, సుబ్బన్న మోహన్ ని ఎత్తుకొని వచ్చారు.
ఆనందయ్య పేరుకు తగ్గట్టు వున్నాడు.

ఆనం: (మోహన్ బుగ్గ తాకి) ఆహా! పద్యాలు చూడా వచ్చన్న మాట! (చూర్చు
న్నాడు) ఏదీ! ఒకటి చెప్పు చూద్దాం. (అందరూ నిలబడి వున్నారు. కారు
డ్రైవరు కాబోయి పూలమాలలు ఒక మోపు తెచ్చి టేబుల్ మీద పెట్టి
వెళ్ళాడు.)

మోహన్ సుబ్బన్న వాహనం చాలించి దిగి ఆనందయ్య దగ్గర నిలబడి

దగ్గర కొండెము జెప్పెడి
ప్రెగ్గడ పలుకులకురాజు ప్రియుడై మఱి తా
నెగు ప్రజ కాచరించుట
బొగులకై కల్పతరువు బొందుట సుమతీ॥

ఈ పద్యం చెప్తూంటే ఎవరి ముఖాలూ అంత బాగాలేవు. ఆనందయ్య లేసి
నవ్వును తెచ్చుకొని “భేష్” అన్నాడు.

సుబ్బ: “మంత్రిగలవాని రాజ్యము” పద్యం చెప్పు బాబు!

మోహ: అది నాకు రాలేదు.

రామ: పోనీలే! వెళ్ళి ఆడుకో బాబూ! ఒరే తీసుకెళ్ళు!

ఈ పాటికి కోటిగాడు, చెవిటయ్య రెండువైపులా అజ్ఞలకోసం ఎదురుచూస్తూ
నిలబడి వున్నారు. కోటిగాడు చిన్నబాబును కారులో కూర్చోబెడదామని దగ్గర
కెళ్ళాడు. చిన్నబాబు కెవ్వమన్నాడు.

మోహ: అమ్మ! నేను రాను! నాకు భయం! కోటిగాడొద్దు!

అందరూ వచ్చారు.

రామ: నీ మీసాలు చూస్తే జడుసుకోడూ మరి:

ఇంతలో చెవిబియ్యకు అర్థమైంది. చినబాబును తీసుకెళ్ళాడు.

రామ: కాళ్ళు చేతులు కడుక్కోండి. కాస్త కాఫీ తీసుకొని విశ్రాంతి తీసుకుందురు.

ఆనందయ్య పైం చూచుకొని ఒక్కసారి ఫస్టుక్లాసులో ప్రయాణం చేసిన బడలి కంఠా విదుల్చుకొని లేచాడు

రామ: కోటిగా: బాత్ రూమ్ కు - (తానూ ఆనందయ్యతోపాటు ద్వారం వరకు వెళ్ళి తిరిగి వచ్చాడు.)

సుబ్బ: ఇక్కడ ప్రోగ్రాం ఎంతవరకండీ?

రామ: వుంటాడు లేవోయ్ రెండు రోజులపాటు.

సుబ్బ: మరి - ఆ విషయం —

రామ: ఏ విషయం?

సుబ్బ: అదే! ఆ వుద్యోగం.

రామ: చెప్తారే! తొందరపడకు:

సుబ్బ: ఆనందయ్యకు తమ మాటంటే ఇదేనండీ:

రామ: ఇదిగాక మరేమవుతుందోయ్? ఎలక్షన్ రోజుల్లో పెట్రోయకు, కార్లకు మనం లేకుంటే ఏమయ్యేవాళ్ళు? అసలంతకు పూర్వం మాత్రం వీళ్ళంతా మన లాక్షణికులనుకొని జరుపుకున్న వాళ్ళేకదా? మొన్న ఎలక్షన్ లో మాత్రం వీళ్ళు ప్రజాబలంమీదే గెలిచారంటావా? తనంతట తానువచ్చి ఓటుపేసిన వెధవ ఒక్కడులేడు. ఏదో మన పలుకుబడి, మన అధికారం వుపయోగించుకొని వుట్టెక్కారు. ఇప్పుడు కాదని పోతారా?

సుబ్బ: అంతే కదండీ - మరి మన బ్లాక్ మార్కెట్ - మన బ్లాక్ మార్కెట్ కేసు విషయంకూడా —

రామ: సరేలే! అరుస్తావేం? బుద్ధిలేదా?

సుబ్బ: చిత్తం:

రామ: సుబ్బన్నా!

సుబ్బ: అయ్యా!

రామ: ఈ హాలీల, రై తుల గొడవుందే దీన్నికూడా ఇప్పుడే —

సుబ్బ: అవునండి, ఏదో తేల్చేయాలింది.

రామ: తేల్చేదేముంది వాళ్ళతాడు.

సుబ్బ: అంతేనండి, ఊర్కే తుపాకులు పెట్టి పేల్చేయాలింది.

రామ: చివరికంతేలే! చూస్తారుగా వెధవలు! నీలగుతున్నారు మహా!

సుబ్బ: నీలిగితే నీలిగినట్టే అవుతారు. మనతోనా ఆటలు!

రామ: సుబ్బన్నా!

సుబ్బ: అయ్యా!

రామ: మనం అనుకున్నామే —

సుబ్బ: అవునండి!

రామ: ఆ సత్యం విషయం - ఏమంటావ్?

సుబ్బన్నకు ఆ విషయం తెలియదు. అందుచేత ఏమనాలో తెలియక
అవస్థ పడుతున్నాడు....

రామ: ఏమంటావురా!

సుబ్బ: ఏ విషయమండీ!

రామ: (తిరిగిచూచి) అరే! నువ్వా! కోటిగా డెక్కడ?

సుబ్బ: ఆనందయ్యతోబాటు వెళ్ళాడండి.

రామ: నే నిప్పు డేమన్నాను?

సుబ్బ: ఆ సత్యం విషయం —

రామ: ఏమీలేదు సుబ్బన్నా ఏమీ లేదులే!

సుబ్బ: సరేనండి!

ఇంతలో కోటిగాడు కాఫీ ఫలహారం తెచ్చిపెట్టాడు. ఆనందయ్య ఖద్దరు
టవల్తో చేతులు తుడుచుకుంటూ వచ్చి

అనం: ఇంట్లో అంతా ఖద్దరే వాడుతున్నారే!

రామ: ఆ, ఏదో వుడుతాభక్తి! ఆడవాళ్ళు మాత్రం ఖద్దరు కట్టాలంటే కష్ట
పడతారు, అసలు —

అనం: బయట అప్పుడే గుంపుచేరినట్లున్నారు?

బయట జనసందడి

రామ: సుబ్బన్నా! అటు చూడు!

ఆనం: (ఫలహారం తీసుకొంటున్నాడు, రామయ్య చూడా చూర్చున్నాడు) ఊఁ, ఏమిటి విశేషాలు వూళ్ళో!

రామ: ఆఁ ఏముంది విశేషాలకు! అంతా బాగానే వుంది! ... మొత్తంమీద నాకు తోచేదేమిటంటే మానవ ప్రకృతే మారిపోయిందండి! అబ్బ! ఎంత మోసం, ఎంత కుళ్లు! అసలు మోసం చేయకుండా వుండాలనుకున్నా కాలం అలా బతకనివ్వదే! గాంధీగారు (సుబ్బన్న వచ్చాడు) ఏమిటి సుబ్బన్నా!

సుబ్బ: ఆఁ, ఎవరో అలబరి జనం!

రామ: ఏమిటి?

సుబ్బ: ఆఁ, వాళ్ళబొంద!

ఆనం: ఏదో అడిగి రారాదూ?

సుబ్బ: చిత్తం! తిండి చాలటంలేదట. మనవిచేసుకోటానికి....

ఆనం: (అప్పుడే నోట్లోకూరిన స్వీటును సర్దుతూ) అయితే ఏం చేయమంటారని?

రామ: ఆఁ, చేసేదేముంది? మీరేం బియ్యంమూటలు వేసుకొచ్చారు గనుకనా వెంట! ఈ కాలంలో ఎవరికి మాత్రం చాలుతూందని! అందరూ అర్ధకడుపే తింటున్నారు! మాబోటివాళ్ళకు మరి....

బయట మళ్ళా ఏదో గోల

రామ: ఏమిటా గోల? వెధవలు! వూర్కోమను, వెళ్లు — చెప్పవయ్యా! నీతి పాతిలేని వెధవలు! సమయం సందర్భం లేదూ? ఇప్పుడే రైలు దిగి వచ్చేరో లేదో ఇంతలో వీళ్ళపోరా! కాస్త విశ్రాంతి అయినా తీసుకో నివ్వరే! మీరేమన్నా అనండి! అసలు ఈ డెమోక్రసీలో పచ్చే పేదీనే ముదండి! మన మంత్రి, మనవాడు, మనం పంపామని ప్రతి వెధవా ఆఁ వూఁ అంటే మంత్రి దగ్గరకు పరుగెత్తడమే! అదే ఆ ముంగ్గీవువాడుండగా ఒక్కడికైనా దమ్ములుండినవా దగ్గరకు రావటానికి?

సుబ్బన్న అసహ్యంతో కళ్లుమూసుకొని వచ్చాడు

సుబ్బ: చీ! చీ! పాడుమూక!

రామ: ఏమిటి సుబ్బన్నా!

సుబ్బ: ఆడవాళ్ళంతా ఆలోస్తూ దిగంబరంగా నిలబడి వున్నారు. వెధవమూక! సిగ్గు లేదు — బిడియంలేదు!

ఆనం: అదేమిటి!

సుబ్బ: గుడ్డలు లేవట. చూపించుకోతానికి వచ్చారు.

ఆనం: అలాగా! (లేచాడు; లేచి జారిన పైపంచ పైనదేసుకున్నాడు.

రామ: మీ రెలా వెళ్తారు: చూశోండి!

ఆనం: మరి వాళ్ళలా వాకిట్లో గోలపెడుతూంటే!

రామ: నేను పంపించేస్తాగా వాళ్ళను. ఇదిగో చూచారా! సత్రంచద్ద రి గంటలకు వుపన్యాసం ఏర్పాటుచేశాం. నోటీసులుచూచా దేయించాం. ..ఏలాగుంది! మీటింగులో అన్ని సందేహాలు. కష్టాలు చెప్పకోవచ్చుగా!

ఆనం: అవువు, మంచిపనే చేశారు.

రామ: సుబ్బన్నా! ఈ నోటీసులు వాళ్ళకిచ్చారా! మొగ్గిరే చాలు యీ మొరట ప్రజకు! నెత్తినెక్కి స్వారిచేస్తారు. అలాగని నేను ప్రజా వ్యతిరేకి సనుకోకండేం! దేనికిగానీ హద్దా సమయం వుండాలి. మన ప్రభుత్వం వచ్చిందికదా అని నిల్చున్నపాటునే ఏలాకుదురుతుంది!

సుబ్బ: (మండిపడుతూ వచ్చాడు) పొగరుబోతు ముందావాళ్ళు! కాళ్ళు పిరగ్గొట్టె వాళ్ళు లేక! —

రామ: ఏమిటి సుబ్బన్నా!

సుబ్బ: వాళ్ళ శ్రాద్ధం! చెప్పను చెప్పను తలకెక్కుతున్నారు! నోటీసులిస్తే “మాకు సదుపేం వచ్చుబాబూ! ఇవి యిస్తే మేమేం చేసుకోను” అన్నారు. మీటింగుందని, అక్కడికి రమ్మని చెప్పాను. మాకు మీటింగులు వుపన్యాసాలు అక్కర్లేదు. తిండి — గుడ్డా కావాలని గోల. వెధవమూక! ఎప్పుడూ తిండి - గుడ్డే!

ఆనం: సుబ్బన్నా! నా మాట విను.

సుబ్బ: వింటానండి.

ఆనం: ఆడవాళ్ళ నందరినీ అటు వెళ్ళమను. వాళ్ళుండగా నేను రావడం బాగుండదని నచ్చచెప్పు. నేను ఆ షేడ మీదికొస్తాను. మిగిలిన మగజనంతో మాట్లాడుతాను.

రామ: అది మంచిపని!

సుబ్బ: చిత్తం (వెళ్లాడు)

ఆనం: ఏదో నాలుగుముక్కలు చెప్పి పంపేయాలి. విజ్ఞానంలేని మూకను విదిలించి ప్రయోజనంలేదు.

సుబ్బ: (వచ్చాడు) వెళ్లారండీ ఆడవాళ్లు!

ఆనం: ఇళ్ళకు వెళ్లారా!

సుబ్బ: ప్రక్కకు తొలిగివున్నారు.

ఆనం: సరే - రాండి పోదాం!

ఇద్దరూ మేడమీదికి వెళ్తున్నారు

రామ: ఆ సత్యం కమ్యూనిష్టులు చూడంతా చేస్తున్నాడు.

ఆనం: (ఒక్క ఊణం అగి, తల పంకించి) అలాగా! — (వెళ్లారు)

సుబ్బన్న వాకిట్లోకి వెళ్తున్నాడు

వెంక: (ఎదురుగా వచ్చారు) ఎప్పుడూ తిండి - గుడ్డ! వెధవ మూక:
సత్యం:

సుబ్బన్న సర్రని వెళ్లాడు

వెంక: నాటకం జరుగుతూంది.

సత్యం: చూస్తున్నాగా!

వెంక: ఈ నాటకం చూస్తేగాని నీకు మనుష్యుల తత్వం తెలిసిరాదు.

సత్యం: ఈలాంటి నాటకా లెన్నో చూచానులే!

వెంక: వాటికీ దీనికీ ఏ తేడా అగుపించటంలేదూ!

సత్యం: ఊ! హూ!

వెంక: చివరిదాకా చూడు. తెలుస్తుంది. (బయటనుండి)

మహాప్పెటో! ఆకలి! మాడిసత్తుండాం! పిల్లా జల్లా మలమల మాడుతుండాం!
(లోపల)

వెంక: అదిగో మొదలపెట్టింది! (బయట)

దయసూడండి బాబయ్యా! మీరూ పిల్లలుగలోళ్లు!

సూడండి బాబయ్యా యీ అనాదల్ని! (లోపల)

సత్యం: మంత్రిగారి మాటలు మనకు వినిపించవు!

వెంక: అవును. ఆయనిప్పుడు పై కెక్కినారుగా!

సత్యం: ఇంకా కొద్దికాలానికై నా దిగిరావాలిగా! (బయట)

1. మాకు కావాల్సింది తిండి గుడ్డ!

2. దొంగ మార్కెటు అంతరించాలి!

3. ఎలెక్షనులో ఎన్నిమాటలు చెప్పారు! మరిచిపోయాగా! (లోపల)

సత్యం: అసలు వీళ్ళెందుకు మాట్లాడాలి?

వెంక: ఎవరు? కమ్యూనిస్టులా?

సత్యం: కాదు. కడుపు మాడినవారికోసం కష్టపడేవారు.

అయితే

మానం కాచుకోటానికి గుడ్డపాత లేదు దొరా! అర్థకడుపంబు దొరకటం లేదు దొరా! డబ్బున్నా గింజల క్కరువైంది పెబో! మా మురికిగుంట లొక సారి చూసిపోండి. తెలత్తది! (రెండు నిమిషాలు మాటలే వినబడవు.)

వెంక: మంత్రిగారు మాట్లాడుతున్నారు కాబోయి! (అకస్మాత్తుగా బయట)

ఇయన్నీ మా కక్కర్లేదు. కబుర్లతో కడుపు నిండదు. రాండశే రాండి! సూడండి! మా పెల్లాంబిడ్డల్ని!

అని ఒకటే గోల — లోపల.

వెంక: శ్రుతి మించింది!

సత్యం: కడుపు రగిలింది!

వెంక: ఇంకా ఆనందయ్య గుండెలు పగలకున్నాయా?

సుబ్బ: (విసురుగా వచ్చాడు) చీ! చీ! చీ! మరీ తెగబడి వచ్చారు. విప్పేసి వీధుల పడి వచ్చారు. పాడుజనం!

ఆనందయ్య, రామయ్య చరచర వచ్చారు, ఆనందయ్య సత్యాన్ని చూచి పుగ్రు డయ్యాడు. సత్యం నమస్తే అన్నాడు.....

ఆనం: నువ్వు నువ్వే! యీ అరాచకానికి కారణం! (అని కళ్ళురిమి పెద్దగా అరిచాడు).

తెర జారుతుంది.

—o—o—o—

రెండవ రంగం

ఁష్టాక్షివుల చిరుగు గుడిసె లుండే ప్రదేశం. ఊరి వెలువల. దగ్గరనే సృశానం, మురికి కాలువలు, వూరిలోని చెత్తంతా తెచ్చి పేర్చిన కుప్ప, ఒక చిన్న మురికి గుంట వున్నవి. ఒకచోట ప్రకృతి ఏర్పరచిన రచ్చలాంటి రాతి తిన్నె వుంది. దాని దగ్గర ముసలిచెట్టు అంతాపోయి ఎముకలు మాత్రం వున్న దరి ద్రునిలా నిలబడివుంది. కొద్ది దూరంలో నరికిన తాటిచెట్టుమొదలు, పడిపోయిన కొబ్బరిచెట్టు వున్నవి. ఒక బొడ్డులేని బావి. బావిచుట్టూ మురికినీరు. అక్కడక్కడ బక్కచిక్కిన కుక్కలు తిరుగుతున్నవి. మాదిగ యింటకి వుపయోగ పడే పశువులు రెండు పడివున్నవి ప్రాణావశిష్టంగా. ఇదీ ఆ సుందరప్రకృతి దృశ్యం! తిన్నెమీద ఒంటరిగా వెంకటాద్రి కూర్చున్నాడు, తపస్సు చేస్తున్నట్లు. సమయం రాత్రి. చీకటి, దూరంలో సృశానంలో నక్కల కూతలు, అక్కడి నుంచే నాల్కలు చాచుకొన్న కాటిచితి మంటలు కొద్దిగా అగుపిస్తున్నవి. అప్పుడప్పుడు తంజూర మీటిన శబ్దం నక్కల అరపులను తప్పించుకొని వినిపిస్తూంది. అలా కొన్ని క్షణాలు మెల్లగా పాట వినిపిస్తుంది. వెంకటాద్రి మాత్రం చలించలేదు, పాటకు.

“చిలక” పాట పాడుతున్నా డెవడో.

వెంక: (పాట పై స్థాయి అందుకున్నప్పుడు విసుగ్గా) కడుపు మాడి చస్తూండే వెధప లకు సంగీతం ఎందుకో! (ప్రక్కవున్న ఒక చిన్న రాయితీసి ఆ కోవంలో విసిరికొట్టాడు. అది ఒక కుక్కకు తగిలింది. అరవలేక అరుస్తూ కుంటు కొంటూ పరుగెత్తింది. ఆ అరుపు విని గుడెసెలో నుంచి రాముడు వచ్చాడు. వెంకటాద్రిని సమీపించి).

రాము: ఎవరయ్యా ఆడ కూర్చున్నది?

వెంకయ్య వలకలేదు

రాము: అడగతుంటే అట్టా కూకున్నాదేమయ్యా! నిన్నేకదూ?

వెంక: సరేలే నీ దారిని నువ్వు పో!

రాము: ఏందయ్యా! చీకటిలో ముసుగెట్టుకొని కూకొని అడగతుంటే మా బిరుసుగా జవాబిస్తూండావే?

వెంక: సరేలేవోయ్! నేనేం దొంగను కాను దొరనూ కాను. ఏం భయంలేదు. వెళ్ళు!

రాము: అయితే ఓరికోసం వచ్చినట్టని:

వెంక: నా కోసమే!

రాము: పిచ్చి బాగా ఎగదట్టినట్టుంది పాపం! (వెళ్తున్నాడు)

వెంక: అవునులే! ఈలారా, నీ పేరేమిటి:

రాము: రాముడు.

వెంక: గూడెంలో ఎవరూ లేరూ?

రాము: లేరయ్యా! అందరూ బైటికెళ్ళారు.

వెంక: ఎక్కడి కెళ్ళారు?

రాము: మంతిరయ్యగారు మీటింగు శేస్తారంట. ఇనటాని కెళ్ళారు!

వెంక: నువ్వు మాత్రం పున్నావేం?

రాము: కాపలా వుండానండి గూడానికి. ఎట్టుండి ఎట్టొస్తదో అని!

వెంక: అంత భయమెందుకూ? మీ గుడిసెలలో ఏమున్నాయి దోచుకోతానికి!

రాము: దొంగల బయం కాదండి - దొంగల బయమే. కూలి రవంత పెంచండని అడుగుతుండామని దొరలు, కలోళ్ళు మండిపడి పోతుండారు. ఆళ్ళను కుంటే ఎంత పనన్నా శేయిస్తారు! పక్కూరులో పాకలు కాల్చించేసారు గదండీ!

వెంక: దొర్భాగ్యుల! - ఆ పాడుతున్న దొర్భాగ్యుడెవడు. వాడికి కడుపు నిండినట్టుందే!

రాము: లేదండీ! చావుబతుకుల్లో ఆడిపెళ్ళాం మంచంమీద పడుండాది. మంచూ మాకూ లేదు. ఇంకాస్సేపట్లో సత్తాదేమో తత్వాలు ఇనిపిస్తుందామని దానికి!

వెంక: పాపం చచ్చునా స్వర్గానికి పోతుందని వెధవాళ కదూ వాడికి! కళ్ళ నీళ్ళు కారుస్తూ పాడుతున్నాడు!

రాము: ఇంతకూ తమరెవరు బాబూ! సోములోర్లా!

వెంక: అవును. సత్యం ఇక్కడికొస్తాడా ఇప్పుడు?

రాము: వత్తారండీ! అయితే తమరు సత్యంగా ప్నరుగుదురాండి - వత్తారండి!

వెంక: సత్యం రాతిళ్ళు ఇక్కడే పడుకుంటాడా?

రాము: అవునండి. ఆయనకేరే పాకుంది! అదిగో శివ్వదీపం కనిపిస్తుండదే అదే నండి. తమరెల్లి ఆడ కూకోవచ్చుండి ఆయనొచ్చేదాకా! రాండి. బాబు సూపిత్తా!

వెంక: అక్కర్లేదులే! ఆ సత్యాన్ని మీ రిక్కడెందుకు వుండనిస్తున్నారు?

రాము: ఏదో మాకోబాటు తిని, మాలోవాడుగా వుంటుండారండి. మా కోసం అట్లా అయ్యారండి, లేకుంటే హాయిగా —

వెంక: మీరు వట్టి తెలివిమాలినవాళ్ళు! మీ కందరికీ చెప్పడూ గుడ్డీ!

రాము: ఏంటండీ?

వెంక: మీలో లక్ష్మి అనే పడుచుపిల్ల వుందా?

రాము: ఆ! వుందండి - వుంటే!

వెంక: వట్టి మూర్ఖులు! లోకం ఏమనుకుంటుందో వినలేనంత చెప్పుడు మీకు.

రాము: ఏమిటండీ!

వెంక: సత్యం మాంసం తింటాడు.

రాము: ఓరూ శెప్పిందీ?

వెంక: సత్యానికి మీరు తలా పావలా ఇస్తారు నెలకు!

రాము: పావలాకాదు పాణాలిస్తాం.

వెంక: సత్యానికి పెళ్ళాం బిడ్డలు లేరు తెలుసా?

రాము: అవును. మా కోసమే పెళ్ళి మానుకున్నారు.

వెంక: మీ కోసం కాదు, మీ లక్ష్మికోసం! (తీక్షణంగా అన్నాడు.)

రాము: ఆ! (కర్ర పై కెత్తాడు)

వెంకయ్య పెద్దగా నవ్వాడు.

రాము: (కర్ర దింపేసి) సాములోరన్నావుగనక బతికిపోయావు. లేకుంటే యీ పాటికి తల పగిలుండేది!

వెంక: మీ సత్యం తలే పగులుందేమో! తొందరపడకు! పిచ్చివాడా! ఇలా దగ్గరకు రా! (అంటూ తనే అతన్ని సమీపించి భుజంమీద చేయిపేసి) వెర్రివాడా! మీ సత్యాన్ని గురించి మీ రనుకునేంత గొప్పగా లోకం అనుకోటం లేదు. లోకం ఎన్నెన్నో అంటూంది. నే నన్నవన్నీ లోకం అనేచే, తెలిసిందా?

రాము: ఓరండీ అనేది? ఇట్టా రమ్మను శెప్తా ఎముకలు పొడిశేసి చూపిస్తా!

వెంక: తొందరపడకు! సత్యాన్ని మాటలనుండి కాదు ఇంకా గొప్ప అపత్తునుండి కాపాడాల్సిన సమయం వస్తుంది.

రాము: ఏంటండీ! సెప్పండి బాబు! పాణాలైనా యిత్తాం!

వెంక: చెప్తా: సత్యాన్ని కూడా రాసి! - తొందర లేదులే! - ఆ కనపడే వెల్లు రేమిటి?

రాము: మనోశ్శేసామీ! వత్తుండారు సత్తెంగారు!

వెంక: రాముడూ! నే నన్నవేవీ సత్యంతో నువ్వనవద్దు! నేనే సమయం వచ్చి నప్పుడు అడుగుతాను వాణ్ణి! ఏం?

రాము: అలాగేనండి!

వెంక: లక్ష్మితో కూడా అనొద్దు. సరేనా? లక్ష్మిని నా కొకసారి చూపిస్తావా?

రాము: అట్లాగేనండి! నా కూతురేనండి లచ్చి.

వెంక: అయితే అక్కర్లేదు. లక్ష్మిమీద నా సందేహాలన్నీ పోయినవి. నువ్వలాంటి కూతుర్ని కనవు....కన్నా చూస్తూ....

రాము: బతకనివ్వను.

చీకట్లో కొన్ని నీడలు గుడిసెలలో దూరినవి. ఏవో మాట్లాడుకొంటూ ఒక చిన్న లాంతరుతో సత్యం, ఇంకా ఒకరిద్దరు రచ్చవైపు వచ్చారు.

సత్యం: ఎవరక్కడ? రాముడూ?

రాము: అయ్యా!

సత్యం: ఆ రెండో మనిషి?

రాము: ఎవరో స్వాములోరంట! తమకోసం వచ్చారు!

సత్యం: నా కోసం స్వాములవారా? (దీపంపెట్టి చూసి) ఓ నువ్వటోయ్!

వెంక: అవునుగానీ....ఆ కష్టేమిటి తలకు? నెత్తురు కూడా! నే ననుకున్నది అప్పుడే జరిగిపోయిందా ఏం?

సత్యం: నువ్వనుకొన్న దేమిటి?

రాము: ఏదో ఆపద తమ కొస్తుందని అప్పటినుంచీ శెపుతుండా రండి!

సత్యం: నీ కెలా తెలిసింది వెంకటాద్రీ?

వెంక: రామయ్య ఇంటివేపునుండి వాసన కొట్టింది.

సత్యం: అవును. ఆ కోటిగాడు, నా మీద కత్తి విసిరాడు. కొంచెంలో తప్పింది.

ఎంతకు పాల్పడ్డాడోయ్ రామయ్య!

వెంక: విచిత్రమేముంది. మంత్రి నడ్డుపెట్టుకొని ఎన్నో ఆటలు ఆడినాడు. ఆడ బోతాడు. చివరికి ప్రాణస్నేహితుడైన సుబ్బన్నకూడా బోపీ వేశాడు.

సత్యం: అదేమిటి?

వెంక: ఏదో వుద్యోగం వాడి తమ్ముని కిప్పిస్తానని చెప్పి మంత్రిగారికి సమర్పించాల్సినకాన్క అంటూ వెయ్యదాగా కాజేసాడు.

సత్యం: మంత్రిగారే చేతులు పట్టలేదుకదా?

వెంక: అంతదాకా రాలేదు. అయినా లోకాపవాదంమాత్రం మంత్రిమీదుగా కాంగ్రెస్ మహాసంస్థకే తగులుతుంది.

సత్యం: ఈ చీకటిలో ఎందు కొచ్చావు?

వెంక: ఈ ఆపద విషయం నీకు ముందుగా చెప్పి తప్పిద్దామని. కానీ ఆ అవసరం లేకపోయింది.

సత్యం: వెంకటాద్రి! - నేను కమ్యూనిస్టుని కదా! నామీద నీ కెందు కీ అభిమానం?

వెంక: నేను కాంగ్రెసు గనక! కాంగ్రెసు పేరిట బురకావాలాలు చేస్తున్న దౌర్జన్యాలను అరికట్టడం నా పని. నా కాంగ్రెసుకు కళంకం రానీయకూడదు. అసలు గాంధీగారు మాకు నేర్పిందే దౌర్జన్యరాహిత్యతత్వం.

సత్యం: ఈ బలహీన దేహంలో ఎంతటి సత్యబలాన్ని ఇమిడ్చుకొన్నావోయ్? (కూర్చున్నాడు) కూర్చో! చిన్నయ్యా! కాసిని మంచిసీళ్ళు పట్టా!.... మీ రందరూ వెళ్ళండి. పడుకోండి. వెంకటాద్రి! నీతో చాలా చాలా మాట్లాడాలని వుంది కానీ —

వెంక: కానీ మాట్లాడలేకున్నావు అంతేనా?

సత్యం: అవును. నేను ఒంటరిగాడినని నువ్వెరుగుదువుగా!

వెంక: అంటే పెళ్ళాం బిడ్డలు లేరనా?

సత్యం: ఆ చింత లేదులే!

వెంక: అవును మరి లక్ష్మి వుందిగా!

సత్యం: ఏమన్నావు? లక్ష్మి, ఎవరాలక్ష్మి?

వెంక: రాముడి కూతురు.

సత్యం: వుంటే?

వెంక: పెళ్ళాం చింత ఎందుకూ?

సత్యం: వెంకటాద్రి! అదా సంగతి! పోనీలే! ఆ అర్థంలోకాదు నే నొంటరిగాడి నన్నది.

వెంక: లక్ష్మి విషయం ఒప్పుకుంటావా?

సత్యం: అది నీ అభిప్రాయమేనా? అయితే కొంత నచ్చచెప్పటానికి ప్రయత్నిస్తాను. లేక లోకాపవాదంగా వుంటే మరిచిపోతాను.

వెంక: నీ సహనంతో చంపేస్తున్నావు సత్యం! కేవలం లోకాపవాదమే!

చిన్నయ్య ముంతతో నీళ్ళు తెచ్చి పెట్టాడు
వెంకయ్య ఒక్కసారి ముంతను ఎత్తి చూచాడు

సత్యం: చుట్టిముంత అని చూస్తున్నావా!.... రెండు పళ్లు తీసుకో. .

వెంక: భోంచేయవూ?

సత్యం: రాత్రిళ్లు ఇదే భోజనం. అదిపోనీ - వెంకటాద్రి! నే నొంటరిగాణ్ణి. ఈ
అమాయకులు నన్ను నమ్ముకున్నారు, పరిస్థితులు చూస్తే ఏ క్షణాన ఏమవు
తుందో చెప్పలేం! ఈ సమయంలో నీ బోటివాడు...

వెంక: సత్యం! ఎవరో ఇటువస్తున్నారు!

సత్యం: ఎక్కడ?

వెంక: అదిగో టార్చిలైటు!

సత్యం: అవును, ఎవరది?

టార్చిలైటు మనిషి దగ్గర కొచ్చాడు

సత్యం: ఓ మీరా! ఏం ఈలా చచ్చారు?

సబ్: You are under arrest !

సత్యం: అరెస్ట్! ఎందుకూ?

సబ్: కొత్త ఆర్డిన్సు ప్రకారం కారణం చెప్పాల్సిన అవసరం లేదు.

వెంక: విచారణ అసలే అనవసరం!

సబ్: అవును. ప్రజాశాంతికి భంగం కలిగించే ఎవరినైనా ఎప్పుడైనా అరెస్టు
చేయవచ్చు.

సత్యం: బ్రిటిష్వారి దగ్గర నేర్చుకున్న పాఠాలు కాంగ్రెసు మరలా వప్పుజెపు
తుంది.

వెంక: అప్పుడు కాంగ్రెసు చేసిన ప్రతిఘటనే మనకూ వర్తిస్తుందిగా!

సబ్: మరి కదలండి!

సత్యం: ఈ అరటిపళ్ళు తిని నీళ్ళు తాగి వస్తాను.

సబ్: అలాగే కానీండి.

చిన్నయ్య వెళ్ళి చెప్పాడేమో కొన్ని నీడలు పరుగెత్తుకొచ్చి గుంపులు చేరినవి.

సత్యం: వెంకటాద్రి! నేను వెళ్తున్నాను, ఎప్పుడొస్తానో నాకు తెలీదు, ఈ అనా
ధుల్ని నీకు వప్పుజెప్పి పోవచ్చా?

వెంక: (కొంచెం తటపటాయించి) అభ్యంతరంలేదు కానీ...వాళ్ళంతా కమ్యూనిష్టులుగా తయారయ్యారేమో!

సత్యం: కమ్యూనిష్టులతో కలిసి పని చేయలేవా?

వెంక: కాంగ్రెసును వదులుకోలేను.

సత్యం: కాంగ్రెసు ఇంత ప్రజావ్యతిరేకమైనప్పటికీ కూడా?

వెంక: అవును.

సత్యం: అది కేవలం మౌఢ్యం!

వెంక: మౌఢ్యంరాదు. నా జీవరక్తంలో ప్రతి అణువు ఆ సంస్థకు ధారబోసాను. నాలాగు కోటానుకోట్ల త్యాగమూర్తులు తమ రక్తంతో దాన్ని పెంచారు. పెద్ద చేశారు. ఎన్నో బంగారు కలలు కంటూ ఎందరో చచ్చారు. ఎంతో పవిత్రంగా, ఉన్నంతంగా పెంచుకొచ్చిన సంస్థను, చేతులారా యీనాడు కూలదోయలేం! కుళ్ళు వుంటే కడుగుకొంటాం! కుళ్ళిన భాగాన్ని కోస్తేనా పారేస్తాం. అంతే!

సత్యం: కమ్యూనిష్టులు దేశభక్తులు కారంటావా?

వెంక: అనటానికి సాహసించను, కానీ వాళ్ళ మాతృదేశం కంటే రష్యా నధికంగా ఆరాధిస్తారు. వాళ్ళ కది పేదభూమి.

సత్యం: పోనీ - నీ మతాన్నే నచ్చజెప్పి వాళ్ళను నీవైపు తిప్పుకో.

వెంక: అది నా యిష్టం. నా కవసరమని తోస్తే చేస్తా.

సత్యం: పోనీ వెంకటాద్రి! వాదమెందుకు? ఎవరికోసం ఈ రాచకీయాలు, సత్యాగ్రహాలు, పార్టీలు పచ్చాయో ఆ ప్రజే కళ్ళ ఎదుట వుండగా కమ్యూనిష్టు కాంగ్రెసులనే వాదనెందుకు? వెంకటాద్రి! నిన్ను నేను కోరేదేమీలేదు. ఈ పూరిగుడిసెలలో గాంధీమహాత్ముని నిర్మాణ కార్యక్రమం కొనసాగించు. అక్షరజ్ఞానం లేని యీ సోదరులకు చదువు, శుచి నేర్పించు. వీళ్ళను మానవులను చేయి. అంతే చాలు! దానికి పార్టీవిభేదా లడ్డుపడతాయా? చెప్పు? ఏం?

వెంక:

సత్యం: పోనీ! నీకు కాంగ్రెసు అంటే భక్తి వుందా?

వెంక: తప్పక.

సత్యం: కాంగ్రెసు జెండాకు తల వంచుతావా?

వెంక: తప్పక.

సత్యం: కాంగ్రెసుజెండానీడలో పని చేస్తావా?

వెంక: తప్పక.

సత్యం: ప్రమాణం చేస్తావా?

వెంక: చేస్తాను.

సత్యం: అయితే చాస్త్ర ఆగు! (సబ్ తో) చాస్త్ర మీ టార్చిలైటు ఎలా యివ్వండి.
(తీసుకొని) వెంకటాద్రి! అదిగో చూడు....(చెట్టు చివరకు టార్చివేసి
చూపుతూ) ఏ పతాకానికి నీవు జీవరక్తం ధారబోశావో, ఏ పతాక ఈ దీనుల
పాలిటి కల్పితరువపుతుందని కల కన్నావో, ఏ పతాకకు తల ఒగ్గుతానన్నావో,
ఆ కాంగ్రెసు పతాకం! అదిగో చూడు - నీ ప్రమాదాన్ని కోరుతుంది. నిన్ను
కార్యక్రమంగంలోకి పురకమంటూంది. అది యీనాడు కోరేది పదవు లలింక
రించగల పెద్దలను కాదు. ప్రజాసేవకులను.

వెంక: (నిర్విణ్ణుడయ్యాడు) సత్యం! (మెల్లగా సత్కాన్ని సమీపించి చేతులు పట్టుకొని)
సత్యం: ఉమిస్తావా?

సత్యం: పిచ్చివాడా! ఎందుకు....ఇదిగో - ఈ చిక్కిచిక్కిన నిరుపేదలను నీ
చేతుల్లో పెట్టి పోతున్నాను. నీ యిష్టం, సువ్వా ఒకనాటికి నాలాగు ఈ
సంకెళ్ళ ఆతిథ్యం అందుకోవాలేమో! సిద్ధంగా వుండు. కాంగ్రెస్ ను
కాంగ్రెస్ సే అణిచే కాలం వచ్చింది. ఆర్డినెన్సు అంత విశాలంగా అవత
రించింది. రాముడూ! చిన్నయ్యా! నేను జైలుకు వెళ్తున్నాను. మీకేం భయం
లేదు. వెంకటాద్రి వున్నాడు నాకు బదులు. నా పూరిపాక అతని కివ్వండి.
ఏం? వెంకటాద్రి వుంటావా?

వెంక: నేను కాంగ్రెసునైతే వుంటాను.

సత్యం: ఈ మట్టిముంత నా అప్టి. తీసుకో - (సబ్ తో) నేను సిద్ధంగా
వున్నాను.

సబ్: (సంకెళ్ళు చూడు).

అందరూ ఒక్కసారిగా వాళ్ళకే తెలియక "అన్నాయం, అన్నాయం"
అన్నారు....

వెంక: దొర్జన్యం!

1. మంత్రిగారొచ్చి చేసిం దేంటయ్యా మనకు?
2. ఈ మాత్రానికి మన మంత్రు లనుకోవటం దేనికంటా?
3. ఇంగ్లీషోడికన్నా ఏం తక్కువ జేళారని?

సత్యం: ఊర్కొండి. అరిచి లాభంలేదు. ఉద్రేకంమీద దేనికంటే దానికి తెగబడకండి. అందువల్ల ప్రయోజనం లేదు. నేను త్వరలోనే తిరిగివస్తాను.

సబ్ సర్కాన్ని ఏసుకెళ్తు టార్పిలైటు ఒక్కొక్కరి ముఖాన వేస్తున్నాడు. ఎందుకో ప్రేక్షకుల కా వెల్తురులో వాళ్ళ ముఖాలలోని దైన్యం వాగా అగు పిస్తుంది. చివరకు వెళ్ళి వెంకటాద్రిమీద వేశాడు. అతని కళ్ళవెంట నీరు కారు చూంది. దూరంగా నక్కల అరుపు. భగ్గుమని గాలికి ఒక్క విసురు విసిరింది శృణానంలోని మంట.

తంబురవాడు వచ్చాడు

వెంక: తత్వాలు పాడి వినిపించట ముందా పెళ్ళానికీ: (కఠినంగా అన్నాడు.)

తంబు: చచ్చిపోయిందండి!

వెంక: ఆ తంబుర నిలా యీ చెప్తా: (తీక్షణంగా)

తంబు: ఎందుకు బాబూ!

వెంక: పగలేస్తాను ఇక తత్వాలు పాడకుండా. (కోపంగా అన్నాడు.)

సత్యం: (దూరంనుంచే) వెంకటాద్రి! అతనికి తత్వాలే కావు వుడికించే పాటలు చూడా వచ్చు! పాడు! గోపీ! పాడు!

గోపీ తంబురమీద పాడుతున్నాడు. అందరు కలిపారు గొంతులు. నక్కల అరుపులు శ్రుతి కలిపినవి. మంట పెద్దదయింది.

తెర జారుతుంది.



PRESENTED
BY
Prof. KORLAPATI
SRIRAMAMURTHY, D.Litt.

మూడవ రంగం

రామయ్య ఇల్లు. మొదటిరంగంలోని హాల్. రామయ్య పున్నాడు. కోటిగాడు
ఒక ప్రక్కగా నిలబడి పున్నాడు.

మోహన్ కుర్చీమీద కూర్చోని చదుపుతున్నాడు.

బలవంతుడ నా కేమని
పలుపురతో నిగ్రహించి పలుకుటమేలా?
బలవంతమైన సర్పము
చలిచీమలచేతజిక్కి చావడె సుమతీ!

తలనుండు విషము ఫణికిని
వెలయంగా తోకనుండు వృశ్చికమునకున్
తలతోకయనక యుండును
ఖలునకు నిలువెల్ల విషము గదరా సుమతీ!

రామ: బాబూ! వెళ్ళు! లోపలికి వెళ్ళి చదువుకో!

మో: నాన్నా! నాన్నా! ఈ పద్యానికి అర్థం చెప్పు నాన్నా!

రామ: ఏమిటి బాబూ అది?

మో: వేసరపు జాతికానీ
వీసము దాజేయనట్టి వెంగలిగానీ
దాని కొడుకైన గానీ
కాసులు గలవాడెరాజు గదరా సుమతీ!

అంటే ఏమిటి నాన్నా! చెప్పవూ?

రామయ్య అర్థం చెప్పాడు.

మో: అయితే ఎవరైనా డబ్బుంటే రాజేనా నాన్నా?

రామ: అంతేగా! నీతినియమం లేనివాళ్ళందరూ డబ్బున్నంత మాత్రాన పెద్దవాళ్ళ
అందరిచేత గౌరవింపబడుతూంటారు. అదే రాజు కావటం అంటే!

మో: మరి మీరెందుకు రాజు కాలేదు నాన్నా! ఇంత డబ్బుంది కదా?

రామ: వెళ్ళు లోపలికి (లెంపమీద పేళాడు).

మోహనరావు ఏడుస్తూ వెళ్ళాడు.

రామ: ఊహ....కోటిగా!

కోటి: పొరబాటుపోయిందండీ.

రామ: ఆనందయ్య వుండగానే ఆ పని కాస్తా జరిగిపోయివుంటే ఎంతో బాగుండేది. ఆ రాముడి నెత్తిన నెత్తేసి వుంచొచ్చు! పోనీలే ఎక్కడికి పోతాడు తప్పించుకొని.

కోటి: జైలుకు వెళ్ళాడు కదండీ?

రామ: అదీ కొంత నయమే - కొంతకాలమైనా వాడి పోరు తప్పుతుంది. సరేగానీ - కోటిగా - వాడి మనుష్యులు నిన్ను గుర్తుపట్టలేదుగదా?

కోటి: ఆళ్ళబొంద. ఆళ్ళకేం తెలస్తదండీ ఎదవలు? తెలిసినా ఏం చేయగలుగుతారు లేండి! అట్టాంటి బయం ఏమీలేదు ఈడికి.

రామ: కోటిగా? ఈరోజు తప్పక ఏదో అల్లరి జరిగి తీరుతుంది. నువ్వు జాగ్రత్తగా వుండాలి. వాళ్ళను తయారుచేసి వుంచావా? ఎప్పుడోం చేయాలిందీ చెప్పావా!

కోటి: అన్నీ రెడీచేసి వుంచానండీ. ఆళ్ళ ఖర్చుకు డబ్బు —

రామ: ఇదిగో తీసుకో - నూరు రూపాయలకు పోయించు....ఇదిగో కోటిగా! ఇంకో విషయం. ఇప్పుడు మన వూళ్ళో ప్రొహిబిషన్ వుంది, తెలుసా?

కోటి: అవునండీ.

రామ: అది మరీ కలిసొస్తుంది మనకు....దొంగతనంగా ఆ గూడెంలో కల్లు తయారు చేస్తున్నారని పోలీసులకు వాసన పట్టిస్తే చాలు....కావాలంటే ఇదిగో ఇంకా కొంచెం కల్లు ఆ దగ్గరే ఎక్కడన్నా పూడ్చిపెట్టు! ఏం?

కోటి: భేషగా వుందండీ ఎత్తు. దీంతో గూడెం ఖాళీ అవుతుందండీ.

రామ: మళ్ళా ఒక్కసారి చెప్పు - ఎవరిమీద రాళ్ళు కొట్టాలిందీ!

కోటి: పోలీసుోళ్ళమీదండీ.

రామ: ఎక్కడినుంచి!

కోటి: ఆళ్ళతోపాటుండి కొట్టాలండీ.

రామ: భేష్! లాఠీచార్జి చేస్తే —

కోటి: అందరూ వుంటామండీ? ఎప్పుడో పురికి రామూ!

రామ: తుపాకులు పేలిస్తే:

కోటి: అందాకా వస్తుందాండీ:

రామ: ఏమో ఎవరు చూచారు:

కోటి: అప్పటికేదో సూత్రాలెండి:

రామ: సరే జాగ్రత్త! వెళ్ళిరా! ఏం! మళ్ళా ఎప్పుడగుపిస్తావు:

కోటి: ఎప్పటికప్పుడు అంచెలమీద సమాచారం తెస్తుంటాగా:

సుబ్బ: (వచ్చాడు) అబ్బ! ఎండలు మరీ ఇదిగా వున్నాయంకి అప్పుడే మండిపోతున్నాయి:

రామ: అవును సుబ్బన్నా! కాలం మారిపోయింది. నా చిన్నతనంలో ఈ నెలలో ఈ పాటికి యింత మిడిమేలపు ఎండలు ఎరగను. ప్రపంచంలో ఎప్పుడు అన్యాయం, అక్రమం, అధర్మం అధికమై పోయిందో, అప్పుడే అన్నీ తలక్రిందులవుతాయి. మానవ ప్రకృతి ఎప్పుడు మారిందో, దానితోపాటు మిగతా నేచర్ అంతా కూడా మారిపోతుంది.

సుబ్బ: అంతేకదండీ! అన్యాయకాలం కాటంబే మనం, మన పూర్వీకులు ఎప్పుడన్నా ఎరుగుదురా జట్కాబిండ్లు, రిక్తాబిండ్లు Strike చేయటం! ఒక్కబిండి దొరకలేదు కదండీ. మరీ ఇదిగా వుంది. అంతదూరం రాళ్ళిడ్చుకొచ్చాను.

రామ: ఎందుకూ Strike?

సుబ్బ: ఆ సత్యాన్నేమో అరెస్టు చేశారట!

రామ: అదెప్పుడూ?

సుబ్బ: రాత్రి మీటింగై న తర్వాతట. వాడు వీళ్ళకందరికీ పాకీవాళ్ళరు సహా నాయకుడయ్యాడుగా!

రామ: ఇంత అకస్మాత్తుగా ఎట్లా జరిగింది అరెస్టు?

సుబ్బ: రాత్రి మీటింగులో గలభా రెచ్చగొట్టాడని అన్నారు. మనకేం తెలుసు?

రామ: అంతేలే! కోటిగా వెళ్ళు! ఆ పని త్వరగా ముగించుకురా! వెళ్ళు.

సుబ్బ: ఆయనింకా నిద్ర లేవలేదండీ?

రామ: రాత్రంతా పాపం వ్రాయటం, చదవటం, వచ్చినవాళ్ళతో మాట్లాట్టంతో సరిపోయింది. తెల్లవారుజామున కళ్ళు మూశాడు. పాపం!

సుబ్బ: ఆ ఇది హెచ్చరించారా?

రామ: చెప్పానులేవోయ్! నీ కెందుకు?ఆ.....ఆ మిగతా సొమ్ము.

సుబ్బ: చిత్తం. ఇప్పుడు చెప్పాను. (నోట్లు లెక్కపెట్టి ఇస్తూ) అయిదువందలు, చూచుకోండి.

రామ: ఆ నేను చూచుకొనేదేమిటి. ఇచ్చిందిచ్చినట్లే ఆయనకు వప్పగించటానికి. ఇదుగో బయట పొక్కనిచ్చేవు సుమా! నీ విషయం నా విషయం కాదు. పెద్దపనుష్యులతో వ్యాపారం! సరేనా?

సుబ్బ: అమ్మా! ఆ మాత్రం తెలీదాండి! తమరింత ఇదిగా చెప్పాలా?

చెవిటయ్య వచ్చాడు.

చెవి: అయ్యగోరు నిద్దర లేశారండి.

సుబ్బ: మా కెవరికీ చెప్పడలేదు లేవోయ్ అంత ఇదిగా అరవటానికి!

చెవి: ముకం కిదుక్కుంటున్నారండి.

రామ: వెధవ చెవిటి ముండమోపి! (అంటూ లోనికి వెళ్ళాడు)

చెవి: (రామయ్య మంటిలోపనికి వెళ్ళాడో లేదో చూచి సుబ్బన్నను సమీపించి) సోమీ!

సుబ్బ: ఆఁ —

చెవి: అయిదే సత్తెంగారిని జైల్లో చేశారంట నిజమేనా?

సుబ్బ: ఆఁ —

చెవి: ఎందుకండి? అర్థరాత్రి ఏళ ఎల్లి పట్టుకొచ్చారంటనే - ఏం చేశారని!

సుబ్బ: ఏమో! నాకేం తెలుసు?

చెవి: ఏందో అన్నాయకలం! అన్నీ అగసాట్లు మా మీదుగనే నడిచిపోతున్నాయి!

సుబ్బ: ఒరే! మీ వాళ్ళంతా సమ్మె చేశారా?

చెవి: అట్టాగా సోమీ! మా వాళ్లు నాతో శెప్పనన్నా శెప్పలేదే?

సుబ్బ: సువ్వా - సువ్వా చేస్తావట్రా?

చెవి: నలగురితోపాటు నారాయణకద సోమీ!

సుబ్బ: ఆఁ హాఁ! మనలిపీనుగను కూడా వుసికొట్టి పెట్టారే!

వెంకటాద్రి వచ్చాడు.

సుబ్బ: ఓ! సమస్కారం. రాండి. రూరొండి!

వెంక: మంత్రిగా రున్నారా?

సుబ్బ: ఇప్పుడే లేచారు. వస్తారు కూచోండి.

వెంకటాద్రి కూర్చున్నాడు. రామయ్య వచ్చాడు.

రామ: ఏం! వెంకటాద్రి! రాత్రి కనిపించలేదే!

వెంక: పనేముంది గనక?

రామ: భోజనానికి చూడా రాలేదు?

వెంక: అర్హత లేదనుకొని రాలేదులెంది! ఆనందయ్యగా రున్నారా?

రామ: ఉండ కెక్కడ కెళ్తారు?

వెంక: ఊరీ వెళ్తారని విన్నాను.

రామ: రేపు. నీ కెవరు చెప్పారు?

వెంక: ఆ ఏదో విజయనగరం మహారాజేవారి అతిథిలుగా నేనవి రాయావసకు వెళ్తారని వార్త!

రామ: అవును. మహారాజేవారు స్వయంగా ఆహ్వానించారు.

వెంక: వీరు చూడా స్వయంగానే వెళ్తున్నారుగా!

రామ: ఎండ లిప్పటికే మండిపోతున్నాయి వెంకటాద్రి! ఏమంటావ్?

వెంక: సత్యం! సత్యం పరికారు! ఇంతకుముందే నేనూ సుబ్బిన్నతో అదే అన్నాను. కలికాలం భారతంలో —

సుబ్బి: తిక్కన భారతంలో —

రామ: అవును. ఆ మహానుభావుడు ముందుగానే తెలుసుకున్నారదండీ - అన్నారు గదా —

ఆనం: (వస్తూ) ఏం వెంకటాద్రి! మళ్ళా కనిపించలేదే!

వెంక: ఇప్పుడు కనిపిస్తున్నాగా!

ఆనం: ఆ - ఏం విశేషం!

వెంక: తమతో మాట్లాడాలని వచ్చాను.

ఆనం: ఏం! ప్రైవేట్!

వెంక: కాంగ్రెస్ లో చేరిన మొదటిరోజే Private అన్నది మాయమయింది.

ఆనం: అవునులే అసలు విషయం ఏంటి!

వెంక: సత్యాన్ని ఎందుకు అరెస్టుచేశారో తెలుసుకోవచ్చు!

ఆనం: ఆహా! అరెస్టుచేసిన పోలీసువాళ్ళ నడిగి తెలుసుకోవచ్చు!

వెంక: చేయించినవాళ్ళ నడిగితే కూడా తెలుస్తుంది.

ఆనం: వెంకటాద్రి, తెలిసీ తెలియకుండా మాట్లాడకు.

రామ: ఎప్పుడూ వెంకటాద్రి తొందరపడ్తాడు.

వెంక: నాకుతెలుసు. తమరు చెప్పాల్సిన దనవసరం.

అనం: వెంకటాద్రి! గౌరవం ఇచ్చి తీసుకోవాలి. తెలిసిందా!

రామ: వెంకటాద్రికి తెలియం దేముందిలేండి!

వెంక: అవును. నాకు చాలా చాలా తెలుసు. తెలిసినవన్నీ వెల్లడిచేసేకాలం ఇంకా చాలేదు. వస్తుంది త్వరలో వస్తుంది.

అనం: వెంకటాద్రి! నేనే సత్యాన్ని అరెస్టు చేయించాననుకున్నా కారణం చెప్పాల్సిన అగత్యంలేదు.

వెంక: ఎందుకుంటుంది. కొత్త ఆర్డినెన్సు మీ కాలాంటి అధికారం ఇచ్చింది. కానీ మీరు ఆర్డినెన్సుల బలంమీద కాదు ఇంతకాలం బతికింది. ప్రజాబలంమీద. ఆ ప్రజ ఇంకా ప్రపంచంలోవున్నారన్నది మరచిపోకండి.

అనం: మేము మరచినా అప్పుడప్పుడు జ్ఞాపకం చేయటానికి నిన్ను నియమించు కొంటారే!

వెంక: అక్కర్లేదు. తలతగిల్లే మీకే తెలిసొస్తుంది.

అనం: ఇంతకూ నువ్వనే దేమిటి?

వెంక: సత్యాన్ని విడుదలచేయాలి?

అనం: చేస్తాం.

రామ: చెయ్యక ఎన్నాళ్ళని వుంచుకుంటారు? గవర్నమెంటు కేం ఇల్లరికమా సత్యం?

వెంక: వెంటనే విడుదలచేయండి!

అనం: చేయకుంటే?

వెంక: అనుభవిస్తారు పర్యవసానం!

అనం: శపిస్తున్నావా? బెదిరిస్తున్నావా? వెంకటాద్రి! ప్రజాశాంతికి భంగం కలిగించే ఎవరినైనా సరే ఉమించం. శిక్షించటానికి వెనుదీయం. ప్రజాప్రభుత్వం పచ్చిందికదా అని అనవసరంగా అరాచకాన్ని రెచ్చగొట్టటానికి ప్రయత్నించే రౌడీమూకను అణిచివేస్తాం, తప్పదు. నువ్వనవసరంగా జోక్యం కలుగజేసు కున్నావా విచారించాల్సి వస్తుంది.

వెంక: అహాహా! ఎంతటి ప్రజాశాంతిరక్షణదీక్ష!

అనం: వెంకటాద్రి! Shut up!

వెంక: సరే! వెళ్ళొస్తాను. రాజకీయాలకేనాడో నమస్కారం అన్నాను. కానీ కాంగ్రెసు కుళ్ళునుచూచి సహించలేక మరల కార్యరంగంలోకి రావాల్సి వస్తుంది.

ఆనం: తమ 'శల్యసారధ్యం' లేదని కాంగ్రెసు కన్నీరు కార్చడంలేదు.

వెంక: ఏమన్నావ్? (చంకనున్న పుస్తకం విసురుగా బిల్లమీద కొట్టాడు.) శల్య సారధ్యం! అవును. చూస్తావులే శల్యసారధ్యం! నేను శల్యడిని. ఈ శల్య రూపం ఎందుకొచ్చిందో తెలుసా? మీ రిప్పుడు హాయిగా కూర్చోని మొన గాళ్ళలా మీసాల తిప్పుతున్నారే ఆ పదవులకు రక్తమాంసాలర్పించి యిలా శల్యడినయ్యాను. తెలిసిందా? ఆనందయ్యా! నన్ను మోసం చేయలేవు. నాకు తెలుసు. నువ్వెప్పుడు కాంగ్రెస్ లో చేరావో. ఎందుకు చేరావో, ఎలా పైకొచ్చావో సర్వం నాకు తెలుసు. పదవుల మిత్తులో కళ్ళు నెత్తికిపోయి మరచిపోయాడేమో నువ్వు! మహారాజుల. మహారాజీల పరిచయ భాగ్యాల కోసం బుజాలెగరేస్తూ పరిగెత్తే రకంకాదు నేను. జాగ్రత్త! ఏనాటికో ఒక నాటికి తెలిసొస్తుంది. రామయ్యా! నువ్వు జాగ్రత్తగావుండు. నీ గుట్టు రచ్చ కెక్కించక మానను. అప్పుడే ఆనందయ్య కళ్ళు తెరుస్తాడు.....

ఆనం: వెంకటాద్రి! (బలగుద్ది లేచి "Get out" అన్నట్లు వాకిలివైపు చేయి చూపించాడు)

వెంకటాద్రికి ఉద్రేకం తగ్గిపోయింది. ప్రశాంతంగా వెళ్లాడు.

రామ: ఒట్టి నోటిదుడుకువెధవ!

ఆనం: పైకి వెళ్ళొస్తాను. (వెళ్లాడు)

సుబ్బ: చనువీను యీను మరీ ఇదైనా డండీ!

రామ: సుబ్బన్నా!

సుబ్బ: అయ్యా!

రామ: ఎదిరింట్లో -

సుబ్బ: చిత్తం.....

రామ: ఆ అమ్మాయిని.... తెలుసుకదూ?

సుబ్బ: మనకు తెలియకేమండీ.

రామ: ఆనందయ్య కన్నుపడ్డదోయ్! అందుకే ఎప్పుడూ ఆ మేడమీద చరండాలోనే వుంటాడు. ఆ అమ్మాయి కూడా అదేపనిగా.... ఏమంటావ్?

సుబ్బ: అదెంత ఇదండీ? మనం తలుచుకుంటే.... మీకు తెలిసిందేగా!

రామ: నేనవతల పోతాను. సమయంచూచి కదిలించు.... ఏం?

సుబ్బ: చిత్తం! తమరుమాత్రం ఆ ఇది!

రామ: చెప్తానులే:....

ఆనందయ్య వచ్చాడు.

రామ: రాండి: కూర్చోండి: ఏదో దారినపోయే కుక్క అన్నదని మీరంతగా feel కానక్కర్లేదు. అతని స్వభావమే అంతేలేండి: మీకు తెలియం దేముంది?

ఆనందయ్య మౌనంగా కూర్చున్నాడు.

రామ: సుబ్బన్నను గురించి మీకింకొక విషయం చెప్పాల్సివుంది.

ఆనం: ఆఁ - ఏమిటది?

రామ: సుబ్బన్న కేవలం మనవాడే - మీకు తెలిసిందేగా!

ఆనం: ఆఁ....

రామ: ఇన్ని రోజులుగా మనకు బలంగావుండి పేపరుద్వారా ఎంతో పనిచేశాడు. ఎలెక్షన్ రోజుల్లో సుబ్బన్న పేపరు 'అబ్బ' అనిపించింది. అదంతా మీకు తెలిసిందేగా! ఇంటిగుట్టు ఎంతో వుంది పాపం! ఎట్లా అయితేనేం ఎన్నో కష్టాలుపడి ఎందరినో ఆశ్రయించి ఆ పేపరును వారపత్రికగా ఈ నాటికి నిలబెట్ట గలిగాడు. ఇప్పుడు దాన్నే దినపత్రికచేస్తే బాగుంటుందని నేనే చెప్పానులేండి సుబ్బన్నకు. ఆ విషయమై ఏదో అతనికి కాస్త సహాయం చేస్తే—

ఆనం: అలాగే చూద్దాం.

రామ: సుబ్బన్నా! డిక్లె రేషన్ కు అర్జీ పెట్టావా?

సుబ్బ: పెట్టానండి!

రామ: సరే! త్వరలో అయిపోతుందిలే....ఇప్పుడే వస్తా. (వెళ్ళాడు)

ఒక క్షణం అందరూ మౌనం.

ఆనం: సుబ్బన్నా!

సుబ్బ: చిత్తం.

ఆనం: ఎదిరింట్లో ఎవరోయ్ ఉండటం?

సుబ్బ: మనకు తెలిసినవాళ్ళేనండి.

ఆనం: ఒక అమ్మాయి వుంది!

సుబ్బ: వుందండి.

ఆనం: పచ్చినప్పటినుంచీ చూస్తున్నా.

సుబ్బ: చిత్తం.

అనం: ఏలాంటి దంటాపు?

సుబ్బ: ఆఁ దానికేమండీ? కావలిస్తే యీ రాత్రికే—

అనం: Shut up!

సుబ్బ: చిత్తం! చిత్తం!

అనం: ఇదేనా నీ పెద్దమనిషితరహా! Scoundrel! నీ తార్పుడుగుణం నా దగ్గరా చూపెడుతున్నావు? వెధవమూక!

సుబ్బన్న ఏమీతోచక దెబ్బలిని నిలబడ్డాడు. రామయ్య యీ కేకలు విని వచ్చాడు.

రామ: ఏమిటండీ? ఏమిటండీ?

అనం: ఏమో పెద్దమనిషి అనుకున్నా. తార్పుడు గాడనుకోలేదు.

రామ: ఏంటి సుబ్బన్నా అది?

సుబ్బ: (కొంచెం తటపటాయించి గుటకలు మ్రొంగి) అయ్యగారు....

రామ: ఆఁ అయ్యగారు?

సుబ్బ: ఎదిరింటి అమ్మాయి విషయం అడిగారు....

అనం: ఎవరా ఆ అమ్మాయి అని అడిగితే తార్చమని అర్థమా? అవికాదండీ.... నేను వచ్చినప్పటి నుంచి చూస్తున్నా - ఆ ఎదురింటి అమ్మాయి అదేపనిగా కిటికీ తెరుచుకొని నావంకే చూస్తూండటం. ఎవరా ఏమిటా అని అడిగాను. ఆ మాత్రానికే నిజగుణంతో బైటపడ్డాడు.

రామ: పొరబాటులేండి. సుబ్బన్న అలాంటివాడు కాడు. ఇంక మీతో ఏమీ చెప్పలేక అలా అని వుంటాడు. అంతే! సుబ్బన్నా! మంచిపని చేశావోయ్! ఆ మధ్య స్పీకరెవరో ఆడోళ్ళు ఇద్దరిని వెంటేసుకొని బీచ్ కి పోయి తన్నులు తిన్నాడట, ఆ గతి పట్టించాలనుకొన్నావేం అనందయ్యకూ!

అనం: ఎవరో నీచుడు మొగ్గితే అందరూ అంతేనా?

సుబ్బ: క్షమించండి! బుద్ధి గడ్డితిన్నది? మన్నించండి!

అనం: సరేలే వెళ్ళు!

సుబ్బన్న బతికి బైటపడ్డాంరా అని వెళ్ళాడు. చెవిటయ్య వచ్చి ఒకప్రక్క నిల్చున్నాడు. రామయ్య 'ఏమిట'ని నైగతో అడిగాడు,

చెవి: మరండీ!

రామయ్య మళ్ళా అదేలాగు అన్నాడు.

చెవి: ఈ రోజు నౌకరికి రాలేనండి.

రామ: ఏం? ఏమొచ్చిందిరా? బాగున్నావే?

చెవి: ఏమీ రాలేదు దొరా ఇంకా! బాగానేవుందా!

రామ: మరింకేం?

చెవి: మా వోళ్ళందరూ సమ్మె శేత్తుందారండి.

రామ: ఆఁ —

చెవి: సమ్మె శేత్తుందారండి.

రామ: అయితే ఏమంటావు?

చెవి: నలుగురితోపాటు నారాయణాగదండి నానుకూడా!

రామ: నువ్వు సమ్మె చేస్తావటా?

చెవి: మరి సంగం కట్టుబాటు కదండీ?

ఆనం: ఎందుకురా సమ్మె!

చెవి: సత్యంగోరిని అన్నాయంగా శెరలో ఏసారండీ! అందుకని!

ఆనం: సత్యంను పేస్తే మీకేమిరా?

చెవి: అయ్యోబాబూ! అట్టా వూర్కొగలమా? మా కోసం ఆయన తిండి తిప్పలేక, ఎండావాననక పనిశేత్తుందారే! మా కోసం ఇల్లూ వాకిలి వదిలొచ్చి మాతో బాటు పూరిపాకల్లో పడుండాడే మారాజు! దేవుడుగదండీ సత్యంగారు! ఇదేం విపరీత రాజ్జెమో ఇట్టా వచ్చింది! ఇంగిలీసోదేల్తుండాడేం బాబూ ఇంకా! మనోళ్ళొచ్చారు. మనోళ్ళు మంతురులయ్యారంటారే వట్టిదేనాండి? మనోళ్ళే మనల్నిట్టా శేత్తారంటారా? సత్తెంగారు ఏంజేశారని? పేదోళ్ళకి మాకు తిండి గుడ్డ ఇమ్మన్నాడనా బాబూ! మాకు నాలుగచ్చరాలు శెప్పించాడే! తాగుడు మాన్పించాడే మారాజు! ఆయన్నిట్టా, ఆ దేవుణ్ణిట్టా శెరలో బెట్టినోళ్ళు ఏం సల్లగుంటారు?

రామ: సరేలేవోయ్ మళ్ళా ను వీ్వ యింట్లో అడుగుపెట్టటానికి వీల్లేదు, సరేనా?

చెవి: తమశి త్తమండి!

రామ: బాగా ఆలోచించావా?

చెవి: శి త్తమండి.

రామ: సరే - మూటాములైతో కదులు వెళ్ళు వెళ్ళవోయ్,

చెవి: శి త్తం

రామ: మళ్ళా సత్యం మెతుకు పెట్టలేదు.

చెవి: ఎవరూ పుత్తినే పెట్టరండి వెమబోడిత్తేనే! (వెళ్ళాడు).

ఆనందయ్య బయట పచాకు చేస్తున్నాడు.

రామ: బుర్రలేని మూక! గొట్టెలమంద!

బయట కలరలం; మొదట సన్నగా. . రాను రాను గట్టిగా పాట
వినిపిస్తుంది.

పదవుల మత్తులో ప్రపంచమంతా
మరచిపోయిన మంత్రుల్లారా!
కాంగ్రెసు కుళ్ళిన కంపు పుట్టినది
కన్నులు తెరచి గమనించండి!

మధ్య మధ్య నినావాలు.

రామ: ఊరేగింపు బయల్దేరినట్టున్నారు.

(బయట నుంచి —)

సత్యాగ్రహపు సమరమునాటి
శపథాలన్నీ మరచారా?
ఎన్నికలప్పటి వాగ్దానాలు
ఇంతలోనే మరచారా?

రామ: వీళ్ళతాడు! ఏడవలేకపోయారూ వెధవలు! వీళ్ళకు తగ్గట్టు కవులు కూడా చేరు
తారు పాటలు వ్రాసివ్వటానికి.

(బయట నుంచి —)

కుళ్ళినచోటు కోసేత్తేనే
ముందుబ్రతుకు మీకుంటుందీ!
నిర్లక్ష్యంగా నిద్దురపోతే
సంస్థకు నుత్తి పెట్టొస్తుంది!

రామ: ఏమిటి అంత తీక్షణంగా ఆలోచిస్తున్నారు ఈ చిన్న విషయాన్ని గురించి?

ఆనం: ఏమీలేదు!

రామ: ఏమిటో కలికాలం! అంత తలక్రిందులైంది. అన్యాయం పెరిగిపోతూంది.
తిన్నయింటికి వాసాలెంచే తత్వం అధికమవుతూంది. పెట్టి పోషించేవాడికే

గుంట తవ్వడం మొదలెట్టారు. చూచారా? వచ్చింది....ఆ శాస్త్రాల్లో చెప్పారే ఆ ప్రళయం - అంతా వినాశనంచేసే ప్రళయం - అది దాపు రించింది....భగవద్గీతలో అన్నట్లు “యదాయదాహి ధర్మస్య గ్లానిర్భవతి భారతా! అభ్యుత్థానమధర్మస్య తదాత్మానం సృజామ్యహం” అని....భగవంతుడు ఎక్కడో ఎప్పుడో అవతరించాడు అధర్మాన్ని నిర్మూలించటానికి! తప్పదు: (రాళ్ళు కిటికీలకు తగిలిన శబ్దం) కోటిగా! సుబ్బన్నా! చూడండి! రాళ్ళు రుప్సుతున్నట్టున్నారు! చూడండిరా! (మళ్ళా అదే శబ్దం).

ఆనం: నే నిక్కడ వున్నందువల్ల ఇదంతా....నేనే వెళ్తాను.

రామ: ఆఁ . ఆఁ - ఆఁ - అక్కర్లేదు. మీరు వెళ్ళటం దేనికి. పోలీసులు లేరటండీ! ఇదంతా ఆ కమ్యూనిస్టుల గల్లంఠే!

ఆనం: . - పో - - లీ - - ను - - లు - -

మోహన్ కెవ్వుమని కేక వేశాడు.

రామ: కోటిగా! కోటిగా!

సుబ్బ: (పరుగెత్తుకొచ్చాడు) అయ్యా! అయ్యా! చినబాబు! ..

రామ: ఏమిటి? ఏమిటి సుబ్బన్నా!

సుబ్బ: రామతగిలి పడిపోయారండీ!

రామ: ఆఁ

ఆనం: ఆఁ (రెండడుగులు ముందుకు వేశారు.)

కోటిగాడు మోహన్ ను చేతులమీద తెచ్చాడు.

రామ: మోహన్! బాబూ!దొర్బాగ్యుడా! వెళ్ళు! దాక్టరును తీసుకు రారా! వెళ్ళు! ఇటు వెళ్ళు దొడ్డివారిని! (మోహన్ ను Table మీద పడుకోబెట్టాడు) చూశారా! ఈ రౌడీ మూక దొర్బాన్యం!పసిబిడ్డను కొట్టటానికి ఎట్లా చేతులాడాయో!

ఆనం: రామయ్యగారూ? Circle కు కబురు చేయండి.

రామ: సుబ్బన్నా! వెళ్ళి Circle తో ఆనందయ్య రమ్మంటున్నారని చెప్పు. వెళ్లు.... త్వరగా ఇటు దొడ్డివారిని! (మోహన్ ను లోపలికి తీసుకెళ్ళాడు).

ఆనం: (ఇటూ అటూ పచారు చేస్తున్నారు).

రామ: (మళ్ళా వచ్చాడు) నా బిడ్డకు దెబ్బతగిలిందని మీరు వాళ్ళమీద సీరియస్ చర్య తీసుకోకండి. ఏదో అజ్ఞానులు. వాళ్ళ పాపాన వాళ్ళు పోతారు. అంతే! పోలీసులతో కూడా ఏదో మంచిమాటలతో గుంపును వెళ్ళగొట్టమని చెప్పండి.

వాళ్ళనిప్పుడు లారీవార్డు చేసినా, చుపాకులు పెట్టి కాల్చినా వచ్చేదేముంది! పోనీ మూర్ఖులు!

ఆనం: మోహన్ ఎక్కడ వుండినాడు?

రామ: రోపలే వుండినాడండి. ఎప్పుడు వెళ్ళాడో వెళ్ళాడు - బయట ఏదో పూరే గింపు జరుగుచూందని. నాకు మూత్రం వీలైతే వెళును, ఇంత జరుగుతుందని, వాణ్ణి జాగ్రత్త పెట్టటానికి?

ఆనం:

కోటి: (వచ్చాడు) వాక్టరుగా రొచ్చారండి.

సుబ్బ: (వచ్చాడు) సర్కిల్ వచ్చారండి.

ఆనం: మేడమీద వుండమను వస్తున్నా.

రామయ్య, ఆనందయ్య, కోటిగాడు, సుబ్బన్న వెళ్ళారు. ఒక్కక్షణంలో సుబ్బన్న వచ్చాడు. ఇటటు వచారు చేస్తున్నాడు. వాకిట్లో కాబోలు దిప్పగాడు “నమ్మిన వారిని మోసము చేయుట న్యాయముకాదుర రఘునాథా!” అని పాడుతున్నాడు. రామయ్య, ఆనందయ్య వచ్చారు.

ఆనం: ఫర్వాలేదులెండి. వాక్టరును ఇక్కడే వుండమన్నాంగా! నేను సర్కిల్ తో మాట్లాడి వస్తాను.

రామ: మీరేం తొందర పడకండి. వాళ్ళ పాపాన వాళ్ళే పోతారు.

ఆనం: (వెళ్ళాడు)

సుబ్బ: వీధులంతా ఒకటే గోలండి. ఒక్క కారునూ పోనివ్వటం లేదు. అందరూ పోలీస్ స్టేషన్ కు చేరుకున్నారు.

రామ: ఊఁ - (వచారు చేస్తున్నాడు)

సుబ్బ: మరి నా ఇది!

రామ: ఏంటయ్యా! ఒకవైపు తగులబడి పోతూంటే చుట్ట చుట్టించుకోవాలనే వాడివిగా వున్నావే? ఏంటి నీ ఇది?

సుబ్బ: అదేనండీ ఆ ఉద్యోగం!

రామ: చెప్పానుగదయ్యా! వెంటనే నీ చేతుల్లో ఆర్డరు పెట్టలేదనేనా నీ ఏడ్చు:

కోటి: (వచ్చాడు) చిన్నబాబుగారికి జ్వరం వచ్చిందండి.

రామ: ఆఁ - (వెళ్ళాడు)

సుబ్బ: వెళ్ళవోయ్! వెళ్ళు! ఎవరికి నీ హితబోధ! నమ్మిన వారిని మోసం చేయి!
పోలే మేడలెట్లా కడతాం! (పచారు)

రామయ్య వచ్చాడు

సుబ్బ: అది కాదండీ:

రామ: అబ్బబ్బ! నాతాడు తెంచుతున్నావే! ఏది కాదు?

సుబ్బ: అడిగితే అంత ఇదయిరే ఎట్టాగండీ!

రామ: అడగటానికి సమయం సందర్భంలేదూ?

సుబ్బ: సమయం దాటిపోయిందండీ!

కోటి: చినబాబుగారు పిచ్చిపిచ్చిగా కలవరిస్తున్నారండీ.

రామ: ఏమని?

కోటి: సదువుటున్న పద్యాలండీ!

రామయ్య కూలపడ్డాడు

సుబ్బ: ఆ వుద్యోగం -

రామ: ఆఁ -

సుబ్బ: అయిపోయిందండీ!

రామ: అయిపోతే ఆ బంగళాఖాతంలో పడు. ఆ సెక్రటరేట్ గోడకేసి తల
పగులగొట్టుకో!

సుబ్బ: అంతేనండీ?

రామ: అంతగాక నన్నేం చావమంటావా? ఎవరికయింది? ఎవరు చెప్పారు?

సుబ్బ: సర్కిల్ కొడుక్కి అయిందటండీ. డ్యూటీలో కూడా చేరాడట. ఇప్పుడే
చెప్పారు.

రామ: నీ కర్మకు ఏడు కూర్చుని.

సుబ్బ: వెయ్యి రూపాయలూ జేబులో పేసుకొని ఆయన నవ్వుతుంటారు కదండీ!

రామ: అవునండీ!

సుబ్బ: ఏంటీ యీ దొర్జన్యం - యీ మోసం?

రామ: ఎవరిది! ఎవరిదంటా?

సుబ్బ: ఎవరైతే ఏమండీ! వెయ్యి రూపాయలకు వెయ్యి క్షవరంచేసి, వుద్యోగ
గానికి వుద్యోగం సున్నజుట్టి అడిగితే ఇదాండి జవాబు?

రామ: మరి చేతులు కట్టుకొని జవాబు చెప్పా లంటావు?

సుబ్బ: చేతులు చూపుకొంటూనే చెప్పండి. ఏం ఫర్వాలేదు.

రామ: జవాబు చెప్పాలా నీకు. ఎందుకూ?

సుబ్బ: వెయ్యి రూపాయలు గుటకాయస్నాహా చేసినందుకు. ఇట్టా చేయలేని ఆయన ముందుగానే చెప్పేస్తేపోలా? ఎందుకూ యీ వెధవ కక్కుర్తి! రాంగ్రెసువాళ్ళే ఇట్టా లంచాలకు కక్కుర్తి పడితే ఇంకేముందండి! మంత్రి గారుకదా మనవాడుకదా అని నమ్మినందుకేనా ఫలితం?

కోటి: చినబాబుగారు మంపింటిద నిలవటం లేదండి. చూర్కే ఏమిస్తున్నారు.

రామ: ఆఁ —

సుబ్బ: ఆ వెయ్యి కక్కిస్తారా కక్కించండి. లేదా మంత్రి అయితే రక్షాత చూద్దాం. ముందు నడివీధిలో మానం కడిగేస్తాను. లంచాలిస్తే రాంగ్రెసు మంత్రి యన్నారని ప్రపంచానికంరా వాచేస్తా. ఏమనుకున్నారో: రొడ్డికి రొడ్డిని - మంచికి మంచి! అంతే!

రామ: లంచం తీసుకున్న ఆనందయ్యనే అడగవోయ్: (పెద్దగా అరిచి పోబోయాడు. ఆనందయ్య ఎదురొచ్చాడు. రామయ్య ముఖంలో నెత్తురుచుక్కలేదు. ఆనందయ్య గమనించాడు. తల వంచుకొని వెళ్లాడు.)

తెరజారింది



నాలుగవ రంగం

రెండవ రంగంలోని దృశ్యమే. వెంకటాద్రి రాలి తిన్నెమీద కూర్చున్నాడు. చేతిలో ఒక చుడ్డుకర్ర పట్టుకొని రాముడు ప్రక్కన్నే నేలమీద కూర్చున్నాడు. పినంగా. తెర పీసిన కొంతసేపు నిశ్శబ్దం. వెంకటాద్రి రాముడి ముఖంపై పు చూచాడు. రాముడు కళ్ళనీళ్లు తుడుచుకొంటున్నాడు.

వెంక: (గమనించి) రాముడూ!

రాము: అయ్యా!

వెంక: ఎందుకు ఏడుస్తున్నావు?

రాము: ఏం లేదుండీ!

వెంక: చెప్పు: ఫర్వాలేదులే చెప్పు. నాతో చెప్పటానిక్కాదా జంకా!

రాము: చున్నించండయ్యా! మునుపేదో మాదిరవుతుందాది నత్తైంగారిని తప్పుకుంటే:

వెంక: సత్యాన్ని గురించి అంత చింతించాల్సిన పనిలేదు. వాడికేం భయం లేదు; మనం చేయాల్సిన ప్రయత్నం చేస్తున్నాం. త్వరలోనే విడుదలై పస్తాడు.

రాము: అదికాదండీ. తమరేమీ అనుకోకుంటే శెప్తానండీ.

వెంక: చెప్పు రాముడూ! ఎందుకూ భయం!

రాము: సత్తైంగారి కాడకాదా మే మిట్టాగే అనుకున్న దనుచున్నట్లు శెప్పేశే వోళ్ళం. ఆయనెన్నడూ కోప్పడి ఎరగడు! తప్పుంటే నవ్వుతా శెప్పేవారు మాకు బుద్ధి. చుంచిదైరే ఒప్పుకొనేవారు.

వెంక: నేను మాత్రం సత్యంలాంటి వాడినిరానూ? నాకూ సత్యానికీ చాలా తేడా అగుపిస్తుందా మీకు?

రాము: అవునండీ. ఏరే యిదంగా అనుకోకండి. సత్యంగారైతే యీ పాటి కిట్టా ఇక్కడ చూకుండేవాదా! అన్నెం పున్నెం ఎరగని ముమ్మల్నుట్టా నడియీదుల్లో పడిలేసి చెట్టుకింద చూకునేవాదా? నాకు బాగా గవనం. మాతోబాటు ఆనాడాయన తిరగటం, పోలీసుల్రావటం లారీవిసరటం - ఆయనందరికన్నా ముందెల్లటం - తప్పుకుంటే గుండెలు సీరై పోతుందాయ. కళ్లు మూసి తెరిశాం....నెత్తురు కారుతూ పడుందారు! ఆ ఛనంలో కూడా “మీపని సూడండిరా! నాకోసం వెనక్కు రాకండి” అన్నారా మారాజు. ఏడుందారో! ఎట్లుందారో! (అంత

పెద్దవాడు వెక్కిరిచెక్కిరి పడవలం మొదలెట్టాడు. వెంకటాద్రికి కళ్ళనీళ్ళు వచ్చినవి. చుడుచుకొని రాముడిని తడుతూ)

వెంక: రాముడూ! ఈలా చూడు! నా మూడు విను. నేను వాళ్ళనంతా అక్కడ పోలీసుల దౌర్జన్యాలకు గురిగా పదిలేసి ఇక్కడి వల్లగా ప్రాణభీతితో, హాయిగా రప్పించుకొని చూర్చున్నానని కదూ నువ్వనడం! రాముడూ! వెంకటాద్రిని వెలుసుకోవలం అంత సులభం కాదోయ్ పిచ్చివాడా!

సుబ్బన్న వెనక్కు, ఇటూ అటూ రిగి
చూచుకొంటూ ఇంచుచూ వచ్చాడు.

వెంక: (చూరంసుందే గడునించి) ఓ! పర్రికాధిపతులా! రామి! రామి! ఏ మిలా దయచేశారు యీ పాపహింసలోకి?

సుబ్బ: (కొంచెం చివుక్కుమన్నది కానీ లేనినప్పు తెచ్చుకొని) స్వర్గానికి స్మశానం నుండే పోవాలి అంటారుగదా! ఆమీ తమబోటివారున్నప్పుడు ఇది పాప హాపం ఏలా అవుతుంది?

వెంక: ఇది రామయ్య ధివంత రావించీ! రంగుమార్చుక్కల్లేదు! ఆ - ఇంతకూ పూరకరారు మహాత్ములు - ఎవర? ఏం విశేషం?

సుబ్బ: ఏమున్నాం? మీకు తెలియందీ? చూస్తున్నారూగా జరుగుతున్న నాటక మంతా?

వెంక: సూత్రధారు దెవరో కనపడలేదే?

సుబ్బ: అదే! ఆ ఇదే తమతో మనవి చెసుకుందామని పిచ్చాను. చూచారూ? ప్రపంచంలో సత్యం చెప్పేవారు వాలా తక్కువ. ఏ ఒకరిద్దరు సత్యం చెప్పాలనుకున్నా విని నమ్మేవాళ్ళు అసలే ఇవందీ! ఏమంటారు?

వెంక: రామయ్య దగ్గర నేర్చుకున్న నీతిపాఠాలు నా దగ్గరెందుకు చెప్పజెపుతారు? కానీండి!

సుబ్బ: మంత్రం వచ్చినప్పటినుండి చాలావాలా అన్యాయాలు మహా ఇదిగా జరిగిన వండి.. (ఇటూ అటూ చూచి) అంచాలకు ఒడిగట్టడంచూచా జరిగిందండీ! అన్నిటికీ నా దగ్గర విషయం ఉన్నవి... అది కాస్త మనబోటివాళ్ళమైనా బైట పెట్టకపోరే - ఇది?

వెంక: అవునుమరి, అన్యాయాన్ని అరికట్టాల్సినవారు పర్రికాధిపతులు.

సుబ్బ: అదెంతపనండీ. పేపర్లో ఇది చెయ్యాలంటే చేయడచ్చు. ముందుగా మీబోటి పెద్దమనుష్యుల ఎదుట పెట్టుకొని ముఖమీద అడిగేస్తే ఇదిగా పుంటుందని.

చిన్న: అవునండీ.

వెంక: మనవాళ్ళేం చేస్తున్నారు?

చిన్న: నిలబడి ఉన్నారండి.

రాము: నిలబడి వుండారు, తలబువగిలి సత్తారు. ఎల్లాజిల్లా పరిపరి రాలిపోతారు. మీరిక్కడే కూకోండి. సల్లిగా శెట్టుకింద కూకోండి. సత్తారు నాయాళ్ళు (కడుపుమంటతో ఆన్నాడు.)

వెంక: రాముదూ!... (వీపుమీద తడుతూ) రాముదూ (చేతికత్తె రెండుమూడు సార్లు రాతినినైమీదకొట్టాడు) ఊ! - సరే వెళ్తాను. రాముదూ నీ సందేహాన్ని తీర్చే అవకాశం వస్తుందో రాదో! నేను స్వయంగా నీకు నచ్చచెప్పేకాలం రాకపోవచ్చు. కానీ వెంకటాద్రి ఆలోచన, వూహా, సరిగ్గా జరిగితే ఇంతవరకు జరుగుతున్నట్లు జరిగితే త్వరలో నీకే అర్థమవుతుంది యీ వెంకటాద్రి ఎందుకిక్కడ వుండినది. సరేనా?...వస్తా! జాగ్రత్త! ఏమైనాసరే! చావునుమాత్రం కోరి తెచ్చుకోవద్దు! అలాగని పిరికిపంద రావద్దు! రా! చిన్నయ్యా!

చిన్నయ్యా, వెంకటాద్రి పరుగుమీద వెళ్ళారు. రాముడు వాళ్లు కనుచూపు దాతేవరకు అలా చూస్తున్నాడు. ఒకటి రెండు నిమిషాలు అటూ ఇటూ పచారుచేశాడు; తిన్నెమీద కూర్చోబోతున్నాడు.

సబ్: (వచ్చి) ఎవర్రా అది?

రాము: (ఉలిక్కిపడి) నేనే!

సబ్: నే నంటే? నీ పేరు?

రాము: రాముడంటారు?

సబ్: గూడెంలో ఇంకా ఎవరున్నారు?

రాము: ఓరులేరండి.

సబ్: ఆడవాళ్ళు?

రాము: లేరండి.

సబ్: ఎక్కడి కెళ్ళారు?

రాము: అదేమోనండి.

సబ్: ఊ! - ఇట్టా చెప్తావా నువ్వు, ఇచ్చేదిస్తే చెప్తావు!

రాము: ఆదోళ్ళతో మీ కేం పనండీ.

సబ్: మీకేం పనో మాకూ అదే.

రాము: మర్యాదగా మాట్లాడండి. మీకూ ఆదోళ్ళుండారు.

సబ్: ఆఁ - (కర్ర ఎత్తి) ఇప్పుడు రాదులే! మీ గూడెంలో కల్లు పూడ్చిపెట్టి
వున్నారు ఎక్కడ? చూపించు:

రాము: మా గూడెంలో కల్లాంది:

సబ్: అవును. రెయగు అర్థం రాచయిందేదేం! చూపించవోయ్!

రాము: నాకు చెందండి! అన విక్కడ వుంటే కదండీ చూపటానికి.

సబ్: లేదూ!

రాము: లేదు.

సబ్: లేమా?

రాము: లేదనికదండీ చెప్పడం?

సబ్: లేదూ? (చెంపమీద చెబ్బుచేశాడు.)

రాముడు కర్ర ఎత్తాడు; సబ్ ఇన్ స్పెక్టర్ ఓస్టల్ తీశాడు. రాముడు కర్ర
దింపేశాడు. కళ్ళ నీళ్ళు వస్తున్నవి.

సబ్: ఏడుస్తున్నావోయ్ మొనగాడా?

రాము: మొనగాడు రాకరాదు ఏడవటం. ఈ జనమలో ఇంత అగుమానం ఓర్చు
కోలా! నీ పిస్తోయి చూచితాడు కర్ర దింపింది. సత్తెంగారు శెప్పినమాటే
ఎంకటాద్రయ్య శెప్పిచెళ్ళారు “సావును కోరి తెచ్చుకోవద్ద”ని. ఆళ్ళకు
జవాబు శెప్పాలి! నీ అంత రేలిగ్గా నేను సాపటానికి వీల్లేదు. తెలిసిందా?
లేకుంటే ఈ పాటికి నీ పెద్దోళ్ళను శేరుకునే వోడివి!

సబ్: వదవోయ్! వద!.... ఊఁ - (మెడబట్టి గెంటుతాడు. కొంతదూరం అట్లా
నెట్టుకొనిపోయి ఒకచోట ఆగి) ఆ కట్టతో యీ మన్నును మెల్లగా తీసే!
ఊఁ - (రాముడు అట్లా చేశాడు) ఆ కుండలు పైకి లాగు. ఊఁ - లాగ
వోయ్! చూస్తాడేం! లేదట లేదు. ఏమిటిది? కల్లురాదూ! దొంగ వెధవలు!—

రాము: మోసం!

సబ్: ఆఁ హాఁ - మోసమేనా?

రాము: అన్నాయం!

సబ్: అంతేనా?

రాము: అవును అంతే!

సబ్: ఇంకో చెంప మిగిలుంది రెయసునా?

రాము: నా కింకోచెంప! మీది తలే మిగిలుంది.

నదీ: ఆఁ - (చివర దెబ్బ కొట్టాడు) తీసుకోవోయ్ ఆ కిల్లు: నెత్తిన పెట్టుకో - నడు -

రాము: ఏడిచి?

నదీ: అత్తగారింటికి: ఊఁ - (చిద్దరూ నడిస్తున్నారు.)

ఒక కుక్క పూర్వే మొరుగుతూంది. మొరిగి మొరిగి అరిసిపోయి పడుచుని వుంది. ఒక్కక్షణం మళ్ళా మొరుగుతూంది; చిన్నయ్య “రాముడూ రాముడూ” అంటూ పరుగెత్తుతోచ్చాడు. గూదెమంరా వెదురుచున్నాడు అరుస్తూ. అరని పిలుపుకు ఒక్క మొరుగుతూ బదులిస్తుంది. ఆ భాష వాడి పిల్లం వారేడు.

చిన్న: (చివరిసారి) రాముడూ! తుపాచులు రాముస్తుందారా! అచ్చి - రాముడూ - అచ్చి - (దిగ్గరిగా అరుస్తూ వెళ్ళాడు.)

మరొక క్షణం మళ్ళా పిల్ల మొరుగుతూంది. చెవిటయ్య నెత్తురు వాడుకుంటూ వచ్చాడు. వడుతూ లేస్తూ, “శిన్నయా, శిన్నయ్యా!” అంటూ అరిచాడు. చక్కే బడులు చెప్పింది మళ్ళా. “శిన్నయ్యా! దోలీసులు వార్చేళారా! వార్చే స్తుందారా” అంటూ వడిపోయాడు. పిల్ల అరిసిపోయి మూలుగుతూంది. సుబ్బన్న రొందర రొందరగా వచ్చాడు. పిల్ల మొరుగరేడు, మూలుగుతూంది.

సుబ్బ: వెంకటాద్రీ! వెంకటాద్రీ! (ఇటటు చూశాడు! చెవిటయ్య అగుపించాడు. దగ్గరకెక్కో చూచి) చెవిటిగా! చెవిటిగా!

చెవి: (కదిలాడు)

సుబ్బ: నెత్తురు! అఁ!

చెవి: (పోతున్నానని పైగచేసి) ఏమిటి? (అని అడిగాడు)

సుబ్బ: వెంకటాద్రీ ఎక్కడ?

చెవి: (అక్కడ అని పైగచేసి) పోలిసులు, చుపాచులు (అన్నాడు మెల్లగా.)

సుబ్బ: రామయ్య గుట్టంతా ఆనందయ్యకు చెప్పేళాను. వెంకటాద్రీ రావారి.

చెవిటయ్య పల వార్చేళాడు.

సుబ్బ: పోయాడు..... (వెళ్ళాడు.)

మరొక నిమిషం దూరంగా హాహాకారాలు. మెల్లమెల్లగా చగ్గరగా పని పిస్తున్నవి. కొన్ని అస్థిపంజరాలు ఒక మంచంమీద వెంకటాద్రీని మోసు కొచ్చినవి. కుక్క లేని ఓవీకతో రేచి వాళ్ళ కాళ్ళచుట్టూ తిరిగి వడిపోయింది. మంచాన్ని తిన్నెమీద పెట్టారు. చిన్నయ్య వెంకటాద్రీని తాకి చూచి తల వంచేళాడు. దూరంలో కారు హోరన్ చప్పుడు. అంచరూ అటు చూశాడు.

1. అవిగో మంత్రీ కారు:
2. పదండి: ఆపండి: అడ్డం పడండి:
3. పారిపోతుందాదు: పట్టుకోండి:
- (దూరంనుంచి) ఆగండి: ఆగండి:

1. సత్యం:
2. సత్యంగారే: —

సత్యం: (వచ్చాడు) ఆగండి: మీరు మంత్రీకోసం వెళ్ళి ప్రయోజనం లేదు. వెంకటాద్రి ఎక్కడ? (అందరి ముఖాలు దీనంగా మంచంవైపు తిరిగాయి. ఆ — వెంకటాద్రి: (దగ్గర కెళ్ళి తాకి చూచి) వెంకటాద్రి: — (తల వంచేశాడు) చిన్నయ్యా! నా పాకలో వున్న జెండా పట్టుకురా: (చిన్నయ్య వెళ్ళాడు.)

ఇదిగో — ఆనందయ్య నాకు వ్రాసిపంపిన జాబు: మీ రందరూ వినవచ్చు: సత్యానికి —

చెప్పుడు మాటలు విని కొన్ని చేశాను, స్వయంకృతాలు కొన్ని. అన్నీ పొరబాట్లే. తొందర పనిమీద వెళ్తున్నాను. మళ్ళీ వచ్చి అన్నీ విచారిస్తాను. ఉమించాలి, వెంకటాద్రికి నా నమస్కారాలు:

— అ న ం ద ం.

ఆ జాబు వెంకటాద్రి కాళ్ళ దగ్గర పెట్టాడు. చిన్నయ్య తెచ్చిన జెండా తలవైపు పెట్టాడు. పైనున్న పంచె వెంకటాద్రికి కప్పినాడు.

పదవులు, పార్టీలు ఎరగని నిర్మల ప్రజాసేవకుడు!
మనకు ధ్రువతార!
మనల్ని విడిపోయాడు!

అందరూ అతని పాదాలు కళ్ళకద్దుకొని వెళ్తున్నారు. సత్యంకూడా.

కేవలం నిశ్శబ్దం, ప్రశాంతత.

తె ర వ్రా లు తు ం ది.



ఈ నాడు

స్వాతంత్ర్యం సిద్ధించిన 1947 లో రగుల్కొన్న మత కల్లోలానికి స్పందించి రాసిన నాటకం 'ఈనాడు'. ప్రేరణ 'ది బాన్ ఫయిర్' అనే చిన్న కథ. మతసామరస్యం కోసం ఆత్మబలిదానం చేసిన మన 'బాపూజీ' కి ఆత్రేయ ఈ నాటకాన్ని అంకితమిచ్చారు.

పరిచయం

ఆగస్టు 15 వ రేడితో 'స్వరాజ్యం' వచ్చిందని భారత ప్రజలు సంబరపడ్డారు. భారతభూమిని చీల్చి, బ్రిటిషువాళ్ళు పెట్టిపోయిన మత కలహాల విచ్చును మన ప్రజలు నానలేకపోయారు.

ఒకే ఇంట్లో ఇరుగుపొరుగున పుంటున్న పురుషోత్తం, అప్పరు కుటుంబాల కూడా ఆగస్టు 15 ను జాతీయ పండుగగా జరిపాయి. పురుషోత్తం, అక్కరులు మతాలు వేరైనా చిన్ననాటినుంచీ మిత్రులు. వారి కుమాళ్ళయిన రామ్, రహీము లిద్దరికీ నసీం అక్కవంటిది.

అన్యోన్యంగా పెనదేసుకుపోయిన ఆ కుటుంబాలమధ్య ఇద్దరికీ ఆపునివ్వక నటించే నడుమంత్రపు వాక్టరు అనుమానాలు సృష్టించుతాడు. ఒకే ఇంట్లో రెండు భాగాల మధ్య వున్న తడవు బంధించ బడుతుంది.

అక్కరు ఒక హిందూ పిల్లతల్లికి తన ఇంట్లో ఆశ్రయ మిస్తాడు. పురుషోత్తం ఒక ముస్లింకాందిశీకునికి నీడ మిస్తాడు. మతకలహాలచిచ్చుతో ఉన్నాడు లైన గ్రామస్తులకు యిది గిట్టదు. రామ్ రహీములకు పురెక్కిస్తారు. వారి ద్వేషాగ్నికి ఆ రెండు కుటుంబాలు చిలి అయిపోతాయి.

ఈ ఇతివృత్తాన్ని ఆత్రేయగారు చక్కని నాటకంగా ఈనాడులో చిత్రించారు. గత జనపరిలో జరిగిన ఆంధ్ర నాట్య కళాపరిష్యత్తులో "యానాడు" ప్రదర్శనకు ప్రథమ బహుమతి రావడమే యిందుకు నిదర్శనం.

'ఈ నాడు'లో ఆగస్టు 15 న రామ్ నసీమ్కు బహుమతిగా యిచ్చిన 'గాంధీజీ' పటాన్ని మతకలహాలు రేగాక ఒక హిందూ మత దురహంకారి వినరిన బాకు బ్రద్దలు చేస్తుంది. ఈ సన్నివేశాన్ని గాంధీజీ హత్యకు పూర్వం కొన్ని నెలలకుముందే వూహించగలిగిన రచయితకు నా ధన్యవాదాలు.

ఆంధ్రప్రజలు 'ఈనాడు' నాటకాన్ని ఆదరించుతారని ఆశించుతున్నాను. ఆత్రేయగారు ఆంధ్ర ప్రజాజీవితాన్ని చిత్రించే నాటకాలను రచించి ఆంధ్రనాటక రంగానికి యితోధిక సేవ చేస్తారని విశ్వసించుతున్నాను.

నా మాట

ఆంధ్రనాటక కళాసరస్వతికి నే సమర్పిస్తున్న ద్వితీయ పుష్పం యీ 'ఈనాడు'. ఈ నాటకం డిజిటైజ్ చేసి జరిగిన 11 వ ఆంధ్ర నాటకకళా పరిషత్తు పేళాలలో వెంకటగిరి అమెచ్యూర్ ఆర్టిస్ట్స్ అసోసియేషన్ వారిచే ప్రదర్శింపబడింది. వారి కృషి ఫలితంగా ప్రదర్శనకు ప్రభుత్వ బహుమానం పొందారు. వెంకటగిరి సమాజం నాదే అయినా వారికి నేను కృతజ్ఞతాపూర్వక అభివందనలర్పిస్తున్నాను.

ఈ నాడు భారతదేశాన్ని కల్లోలపరుస్తూ లన్ని విధాలా అభ్యుదయాన్ని అరికడుతూ, స్వతంత్ర భారతదేశ పునాదులను అదరగొడుతూ మన బాపూజీ ప్రాణాలను కూడా చివరికి బలిగొన్న మతావేళ ఏకాచి విరటాట్టహాసం యొక్క ప్రతిబింబం యీ 'ఈనాడు' ఇతివృత్తం. మహాత్ముని మత సామరస్య సిద్ధాంతంలో సంపూర్ణ విశ్వాసంతో రచింపబడ్డ ఈ నాటకం గ్రామగ్రామాన ప్రదర్శింపబడి, ఆయన ఆదర్శ ప్రచారం జరిగి, ఈ మతావేళాన్ని కాస్తయినా చల్లార్చి గలిగిననాడే నా 'ఈనాడు' రచన సార్థకమై, ఫలితం దక్కుతుంది. నేనూ ధన్యుడౌతున్నాను. ఈ నాటకం ఆ విధంగా ప్రచారం కావటానికి నాటకకళ ద్వారా ఇప్పటికే ఎంతో ప్రజా సేవ చేసి ఆంధ్ర నాటక రంగాభ్యుదయానికి తోడ్పడి, నా బోటి రచయితలకు క్రొత్త ఉత్సాహాన్ని కలిగిస్తున్న ఆంధ్ర ప్రజానాట్యమండలివారు పూనుకుంటారనే ఆశతో వారికి దీన్ని అర్పిస్తున్నాను.

ఈ నాటకం బాపూజీ అస్తమయానికి ముందు వ్రాయబడింది.

నాటకం చదివినవారు, కొందరు రంగాలంకారాలు చాలా కష్టమని, గ్రామాదులలో ప్రదర్శించటానికి వీలండదేమోనని సందేహం వెలిబుచ్చారు. అలాంటి కష్టం ఏమీలేదు. నాటకంలో ముఖ్యం అభినయమూ, సంభాషణలు. సన్నివేశాలేకాని, అలంకారాలు దీపాలు కావని, నా అభిమతం. స్థూలదృష్టికి అవి చాలా ప్రధానమైనట్టు కనుపించవచ్చును. కానీ వాటిని వినా కూడా నాటకం రక్తి కట్టగలదనే నా నమ్మకం. వీలులేని ఒకటి రెండు సన్నివేశాలలో మార్పులకూడా సూచించి వున్నాను. తలపులు మూయడం మొదలైనవి రెండు చెక్కల శబ్దాలతో సూచించవచ్చు. ప్రదర్శించే సమాజాలు స్వశక్తిమీద ఆధారపడి అనుకూలాలు కలిగించుకోవాలని ప్రార్థన.

8-6-47 తేది వెలువడిన పీపుల్స్‌వీజ్ పత్రికలో హజ్రాబేగం రచించిన "The Bone fire" అను చిన్నకథ ఈ నాటక రచనకు ప్రోత్సాహం కలుగజేసింది. అందుకు నే నామెకు కృతజ్ఞాణీ.

మత సామరస్య సాధనకు నా యీ రచన కించిత్ దోహదం చేయగలిగితే నేను ధన్యుణ్ణి. ఆ దృష్టితో ఆంధ్ర ప్రజాసేకం యీ కృతిని ఆదరిస్తుందని ఆశిస్తున్నాను.

— అత్రేయ

ఇందులో పాత్రలు

అక్కరు	:	ఒక ముస్లిం వృద్ధుడు	} ఇరుగు పొరుగు
పురుషోత్తం	:	ఒక హిందూ వృద్ధుడు	
రహీం	:	అక్కరు కొడుకు	
నసీం	:	అక్కరు కూతురు	
రాం	:	పురుషోత్తం కొడుకు	
వత్సల	:	నసీం స్నేహితురాలు	

గులాం, గూండా

.....ఇంకా మరి కొందరు

కాలం	:	ఈనాడే
స్థలం	:	ఒకచే; అక్కరు ఇల్లు
రంగాలు	:	మూడు

తొలిసారి ఈ నాటకం

విజయవాడలో జరిగిన ఆంధ్ర నాటక కళాపరిషత్ సమావేశాలలో
'వెంకటగిరి ఎమెచ్యూర్ ఆర్టిస్ట్ అసోసియేషన్'
వారిచే ప్రదర్శింపబడింది.

ఆనాటి నటవర్గం :

అక్బర్	:	డాక్టరు టి. దామోదరం
పురుషోత్తం	:	శ్రీ జగన్నాథ ప్రసాద్
రాం	:	,, ఈశ్వరదాస్
రహీం	:	,, ఆత్రేయ
డాక్టరు	:	,, సి. జయరాం నాయుడు
గులాం	:	,, డి. జగన్నాథ్
గూండా	:	,, కబీరు
నసీం	:	,, శ్రీమతి సురభి బాలసరస్వతి
వత్సల	:	,, రాజేశ్వరి

సంగీతం : జగన్నాథ్

మొదటి రంగం

అక్బర్ ఇల్లు: ఒక హాలు.

ఎదురుగా కనిపించే గోడలో ఒక పెద్ద కిటికీ వుంది. ఆ కిటికీకి అద్దాల తలుపులూ, చెక్క తలుపులూ వున్నవి. ఆ కిటికీ తెరిస్తే వీధి కనిపిస్తుంది. కిటికీకి నేరుగా ఒక ఎలక్ట్రిక్ దీప స్తంభం వుంది. హాలు కుడిచేతివైపు రెండు ద్వారాలు, ఎడమచేతివైపు రెండు ద్వారాలు వున్నవి. ఎడమచేతివైపు ముందు ద్వారం ప్రక్క యింటిలోకి వెళ్లేది. వెనుకద్వారం వంట యిల్లా. హాలు రోకి ఒక పెద్ద పురాతనమైన కొయ్యపెట్టె వుంది. దాని ప్రక్కనే ఒక తోట పెట్టె వుంది. ఎడమచేతివైపు రెండు ద్వారాలకు మధ్య కోట్ స్టాండ్ వుంది. కిటికీ ప్రక్కనే ఒక పెద్ద క్యాలండరుంది. హాలులో ఒక మంచం; ఒక పదక మర్చీ వున్నవి.

ఆగస్టు 14

సమయం: నడిరేయి.

ఇంటిద్వారాల కన్నిటికీ పచ్చటి తోరణాలు, త్రివర్ణపతాక తోరణాలు వున్నవి. ఇల్లంతా దీపావళి నాడువలె దీపాలు వెలిగించి వున్నాయి. కిటికీ తెరచి వుంది. కిటికీలోనుంచి ఒక త్రివర్ణ స్వతంత్ర భారత పతాకం అగుపిస్తుంది. దానిపైన ఒక ఎలక్ట్రిక్ దీపం. నవీం పాడుతూ దీపాలు వెలిగిస్తుంది.

చుట్టుప్రక్కల ఇళ్ళవాళ్లు కూడా పాడుతున్నారు. వాకిట స్వాతంత్ర్యోత్సవం జరుపుతున్న హడావిడి అంతా వుంది. ఊరేగింపులో పాడుతున్న పాటకూడా వినిపిస్తుంది. ఒక వైపు గుడిగంట గంభీరంగా పాట తాళానికి లయకుదురుతూ మ్రోగుతుంది. మధ్య మధ్య శంఖారావం.

స్వాతంత్ర్య ధ్వజమెత్తరా!
జయభేరి మ్రోగించరా!
మూడువందల యేళ్ళ
ముదిదాస్య బంధాల
క్రుంగిపోయిన జాతి
కోలుకొని తలలెత్తి!...

కోట్లకొలది వీరవితతి
కురిపించిన రక్తధార
అసంఖ్యాక ప్రజానీక
మర్పించిన అశ్రుజలం
నిర్జించిన దీ దాస్యం!
అర్జించిన దీ ముక్తి!...

రహీం గదిలోనుంచి వచ్చాడు. కొత్త గుడ్డలు తొడుక్కొని వున్నాడు. ఇవన్నీ
జరిగేటప్పటికి ఉదయమయింది

రహీం: నసీం: స్వాతంత్ర్యోత్సవం హదావిడిలో అన్నం వండటం మరిచిపోయేవు
సుమా!

నసీం: స్వాతంత్ర్యం వచ్చింతర్వాత కూడా అన్నం కావాలా బాయ్?

రహీం: అందుకే నువ్వు నేనూ చెప్పక్కర్లేకుండానే రేషన్ ఇంకా తగ్గించేస్తు
న్నారే!ఇంతకూ తమ్ముడు రామెక్కడ?

నసీం: ఏమో ఎక్కడ తిరుగుతున్నాడో! ఈ రోజంతా అగుపించాడా అసలు?
స్వాతంత్ర్యోత్సవమంతా తమ్ముడి నెత్తిన్నే వున్నట్లుంది.

రహీం: (కిటికీలోంచి చూసి) నసీం! ఇట్లారా! ఇట్లారా!

నసీం: ఏం?

రహీం: చూడు నసీం! చూడు! ఎంత అందంగావుంది వూరు! అబ్బ! ఎన్ని దీపాలు!
ఎంత ఆనందం! ఎంత అలంకారం! ఊరంతా ఉత్సాహంతో పొంగి
పోతూంది! బీదాబిక్కి. మునలీముతక, పెద్దాచిన్నా, - అందరూ ఎంత
ఆనందంగా ఉన్నారు. మనం అదృష్టవంతులం నసీం నిజంగా! మన
భారతమాత, మన దేశమాత దాస్యశృంఖలాల నుండి విడివడే శుభ
ముహూర్తం, ఆ అమృతక్షణం మనం చూడగలిగాం! ('స్వాతంత్రభారత్ కు'
అని కేక)

నసీం: రహీం: 'జై'

నేపథ్యంలో బృందగీతి, రహీం, నసీం కూడా పాడుతున్నారు.

సత్యాగ్రహములో
విప్లవోద్యమములో

అనువులొసగిన వీర
యోధులకు జోహార్లు!...

పాట సన్నగిలిపోయింది. కుడిచేతివైపు నుంచి లచ్చలు, పురుషోత్తం వచ్చాయి.
నసీం క్యాంబెడరు కేడి 15 కు చూర్చింది.

అక్బర్: అన్ని వీధులకంటే చునవీధి చాలా బాగుంది. ఏమంటావో?

పురు: బజార్లో బలే అలంకారం చేశారు. చూశావా?

అక్బర్: ఆఁ. దానికేంటే! డబ్బుగలవాళ్లు చేశారు. అదీ ఒక గొప్పేనా?

పురు: ఆ విధంగా ఆలోచిస్తే హరిజనవాడలో చేసిన అలంకారం అన్నిటికంటే
పుత్రమం అంటాను. రహీం! నువ్వు చూశావా?

రహీం: చూడ కేఁ నిజంగా చాలా బాగుంది, బాబా! ఈ నా డందరూ కొత్తగుడ్డలు
పేసారే?

అక్బర్: నువ్వు కొనివ్వకపోయినా రాం సన్ను మరచిపోలేదులే! వాడు తీసిచ్చాడు
ఈనాడు కాన్కరా!

పురు: నాకు రహీం కొనిచ్చాడీ బట్టలు తెలుసా?

రహీం: ఇంతకూ నసీందే అదృష్టం! మీ రిద్దరూ కొనిచ్చారట కిరూ!

పురు: అరే! నువ్విచ్చావా అక్బర్? నాకు తెలియదే!

అక్బర్: అసలు నువ్వు తీసిచ్చావని నాకు తెలుసా?

నసీం కలకల నవ్వింది. వాకిట రాం పెద్దగా, నిండుగా నవ్విసుకొంది.

రాం: (వాకిటే ఎవరితోనో) రేపు తప్పకుండా విందు! ఏం?

అక్బర్: అడుగో రాం!

పురు: అసలీ రోజు వాడికి తీరికే వున్నట్లు లేదు.

నసీం: ఉదయం వెళ్ళినవాడు ఇదే రావడం?

రాం వచ్చాడు.

రహీం: రాం! అయిందా స్వాతంత్ర్యోత్సవమంతా?

రాం: బలేవాడివే రహీం నువ్వు! నాతో వస్తూన్నట్లే వుండి తటాలున మాయమై
పోయావే! నీ కోసం ఎంతసేపు వెతికాను? ఎక్కడి కెళ్ళావు?

రహీం: నీ కోసం నేనూ వెతికాను. ఎక్కడ కనిపిస్తా వా గుంపులో! కొంగులు
కొంగులు ముడేసుకున్నా ఆ జనం తోపిడి కాగేటట్లుంచా?

అక్క: పురుషోత్తం! ఇంత ఇంత పిల్లలు చూడ 'స్వతంత్ర భారత్ కి జై' అంటూ ఒళ్ళు తెలియని ఆనందంతో ఆరుస్తూంటే నా వళ్ళు పులకరించి పోయిందోయ్!

పురు: పిల్ల లేమిటి - : కూలీలు - రైతులు - ఎండిపోయిన ఎముకల గూళ్ళల్లో నుంచి ఎంత ఉత్సాహం పొంగి పొరలింది?

అక్క: అన్నిటినీ మరిపించే ఇంతటి ఆనందంతో ఈ దేశం నిండిపోతుందని నే నెన్నడూ అనుకోలేదు నిజంగా!

రాం: అన్నీ బాగానే వున్నాయి కానీ —

పురు: కానీ ఏమిటి?

రాం: ఈనాడు జందాలను చూడా బ్లాక్ మార్కెట్ చేసారు. అందుకే నా హృదయం చివుక్కుమన్నది.

పురు: నిజమే! అది చాల అవమానపదాల్సిన విషయమే!

రహీం: అబ్బ! పోనిద్దురూ ఇప్పు డెందు కా గొడవ!

రాం: నసీం! నీ కొక ప్రెజెంటు తెచ్చాను.

నసీం: ఏమిటది?

రాం: (బాపూజీ పటం ఇచ్చాడు)

నసీం: (తీసుకొని) బాపూజీ!

నేపథ్యంలో 'మహాత్మాగాంధీకి జై' అని కేక. అందరూ 'జై' అన్నారు.
'స్వతంత్ర భారత్ కు జై' అందరూ కిటికీవైపు తిరిగి పాడుతున్నారు....

కటికదారిద్ర్యాన
కమిలిపోయిన గుండె
చెఱసాల చీకట్ల
చివికిపోయిన బ్రతుకు
చిగురించి వికసించి
చిరునవ్వు చిందగా
పగలేని వగలేని
జగతి సృష్టించగా!...

వెలుతురు మెల్లగా తగ్గిస్తూ రావాలి. పాట అయిపోయేటప్పటికి రంగస్థలం అంతా చీకటి అయిపోవాలి.

ఒక్క క్షణం:

క్యాలిందరులో తేదీ మార్చి లైట్లు పేసి నీను జరపపచ్చు. ఈ దీపాల అనుకూలం లేనివాళ్ళు తెర దింపి తేదీ మార్చి మరల తెర తీయటం మంచిది.

అగస్త్య 18

సమయం: పగలు

అగస్త్య 15 కట్టిన తోరణాలింకా వున్నవి. దీపాలు చూత్రం లేవు. రామునసీమ కిచ్చిన గాంధీవటం గోడకు తగిలించి వుంది. నసీం ఒకవైపుగా కూర్చోని ఎర్రగడ్డలు రుచుగుతూంది. కొంతవేళటికి గదిలో నుంచి అప్పుడు వచ్చాడు.

అప్ప: నసీం!

నసీం: బాబా!

అప్ప: పురుషోత్తంబాబు తెలా గుందమ్మా?

నసీం: ఇప్పుడే వెళ్ళి చూచివచ్చాను. కొంచెం నెమ్మదిగానే ఉంది బాబా!

అప్ప: అల్లాహ్ అక్కర్!

నసీం: స్వతంత్రోత్సవానికి విందులు బలంగా వడ్డట్టుంది. అందుకే కాస్త సుస్తీ చేసింది.

అప్ప: ఆ - నాకు తెలియని విందులేమున్నాయి. మేమిద్దరం ఒకటిగానేగా వెళ్ళాం అన్ని విందులకు? ఇంకా చూస్తే దాక్టరింటి విందు నా కొకటి ఎక్కువ.

నసీం: పురుషోత్తంబాబు చూడా వెళ్ళారటగా?

అప్ప: అదెప్పుడు? ఆ రోజు నాతో రాలేదే?

నసీం: ఆ రోజు దాక్టరాయన్ను పిలివలేదట. మరుసటిరోజు హిందువు లందరికీ విందు చేస్తున్నానని పిలిచారట.

అప్ప: అలాగా! ఆ దాక్ట రెప్పుడూ అంతే! మా యిద్దరికీ సంబంధించిన విషయం మాట్లాడాల్సి వచ్చినా వేరే వేరే పిలిచి మాట్లాడటం అతని ఆలవాటు. అందుకే విందులు చూడా వేరు చేశాడు.

నసీం: మీరేమన్నా అనండి బాబా! అతని మాటంటే నాకు మహామంట.

అప్ప: పోనీలే తల్లీ! ఏదో పరాయిదేశంవాడు....త్వరలో మూటాముల్లెతో వాళ్ళ దేశం వెళ్తున్నాడు. ఇంకెందుకు చెప్పు లేనిపోని గొడవలు?....ఉండమ్మా! ఉత్తంబాబును చూచిరావాలి!

నసీం: మీ రింటికొచ్చిన వెంటనే చెప్పమన్నారు రమ్మని.

అక్క: అవును పాపం! రోజూ కాసేపు బాతాఖానీ వేస్తేగానీ ముద్దదిగదు. చిన్న తనం నుంచి అట్లా అలవాటుపడ్డం. నాకు ఒకసారి జబ్బుచేస్తే ఇరవైనాలుగు గంటలూ నా పక్కనే వుండేవాడు తిండి తిప్పలు మానేసి. వట్టి వెరివాడు పాపం! (ఎడమచేతివైపు ద్వారంగుండా వెళ్ళాడు).

చుచిచేతివైపు ద్వారంగుండా వీధినుంచి రహీం వచ్చాడు.

రహీం: నసీం! బాబా ఎక్కడ?

నసీం: ఆ యింటి కెళ్ళారు.

రహీం: ఉత్తం బాబింటికేనా?

నసీం: అవును. ఏం?

రహీం: ఏమీలేదు. (అటూ ఇటూ తిరుగుతుంటాడు)

నసీం: ఎందుకట్లా రాలుకాలిన పిల్లిలా తిరగటం?

రహీం: ఏమీలేదు...బాబా కెంత చెప్పినా తెలియటంలేదు.

నసీం: ఏమిటది?

రహీం: తీరా నెత్తిమీదకొస్తే అప్పుడేడుస్తారు.

నసీం: ఇప్పుడేం కొంప మునిగింది?

రహీం: కొంప అదే ఎందుకు మునుగుతుంది? మనం ముంచుకుంటాం గానీ —

నసీం: ఏమిటో నీ మాటలు నా కేమీ అర్థంకావడం లేదు.

రహీం: అర్థంకావాల్సిన వారికే కాలేదు! నీ కెందుకవుతుంది? బాబాకు పూర్తిగా మతి పోయింది. నెత్తిన నోరు పెట్టుకొని చెప్తున్నాను. ఇప్పుడు నా మాట లాయన కెక్కడంలేదు. అనుభవానికొచ్చినప్పు డవస్థపడేది ఆయనొక్కడే అయితే ఫర్వాలేదు. కాలానికి కట్టుబడిపోవడం బుద్ధిమంతుల లక్షణం!

నసీం: బాగానే వుంది వుపన్యాసం! ఇంతకూ అసలు విషయం?

రహీం: విషయాని కేముంది? అందరికీ తెలిసిందే!

నసీం: అదేమిటో చెప్పరాదూ?

రహీం: నేను చెప్పటం ఎందుకు? ఇదిగో - నువ్వే చదువుకో - (పేపరొకటి విసిరి వేసాడు).

నసీం: (కొంతసేపు ఆ పేపరు చదివి, ఆలోచించి) అదా సంగతి?

రహీం: అదేగానీ నువ్వన్నంత తేలికమాత్రం కాదు.

నసీం: అయితే ఏం చేయమంటావు?

రహీం: ఆ దర్వాజాను వెంటనే బండ్ చేయమంటాను?

నసీం: ఆ దర్వాజా ఏం చేసిందిప్పుడు?

రహీం: ఆ దర్వాజాయే మన కొంప ముంచబోయేది. దాన్ని మూసేస్తేనేగానీ నువ్వు నేనూ ప్రాణాల్తో వుండటమంటూ జరగదు.

నసీం: భాయ్! ఉత్తంబాబునే అనుమానిస్తున్నావా!

రహీం: కాదు నసీం!

నసీం: మరి?

రహీం: మరి - మరి! - నసీం! చూచో? నా మాట వింటావా? బాబుకు నేనంటే పసిపిల్లవాడి కింద జమ. నీ మాటంటే కొంచెం ఖాతిరీ వుంది. నువ్వైనా బాబాతో చెప్పు. ప్రస్తుతానికి రాస్తే భద్రపడతాం ద్వేషాని పెంచుకోమని చెప్పటంలేదు నేను! కానీ —

నసీం: రాముతో మాట్లాడావా యీ విషయం?

రహీం: మనం మాట్లాడేవరకు వాళ్ళు కాచుక్కాచోలేదు. నే నెన్నడూ కలిలో కూడా అనుకోలేదు! రాంలో ఇంత మార్పు కలుగుతుందని. రాం ఎట్లా ప్రవర్తించాడో తెలుసా?

నసీం: ఏం చేశాడు?

రహీం: నేను బజార్లో వున్నాను. రాం నా ప్రక్కనే వెళ్లాడు. నన్ను చూడనుకూడా చూచాడు. కానీ నాతో ఒక్కపలుకు పలికలేదు. ఈ మార్పుక్కారణం ఏమిటంటావు?

నసీం: పొరబాటు! భాయ్!

రహీం: పొరబాటు! పోనీ పొరబాటే అనుకుందాము. మనం జాగ్రత్తపడితే కలిగే నష్టమేముంది చెప్పు. నే నిప్పుడేం కత్తులు సూరమని చెప్పటం లేదుగా?

రాం చరచర వీధిలోనుంచి చేతిలో ఒక మందుసీసారో వచ్చాడు....

నసీం: రాం! ఏమంత హడావిడిగా వెళ్తున్నావ్?

రాం: ఇదిగో యీ మందు నాన్నకిచ్చి వస్తా. (వెళ్ళాడు)

రహీం: ఇకనయినా యీ రహదారిని మాన్పించేయాలి.

నసీం: ఈ రోజు కొత్తకాదుగా?

రహీం: కొత్త పాత్రో! ఆ యింటికి వేరేదారివుండగా వాళ్ళు దాన్ని ఉపయోగించు కోవటం మంచిదంటాను. పరిస్థితులనుబట్టి మారటం అవసరం. లేకుంటే గోటితోపోయేది గొడ్డలి కావాలిసొస్తుంది. నసీం! మన క్షేమాన్నాశించి బాబాతో నువ్వయినా చెప్పాలి. లేదా—(వెళ్ళాడు)

నసీం అట్లాగే నిలబడింది కాస్తేపు. ఒక నిట్టూర్పువదలి ఇటు తిరిగింది.
రాం వచ్చాడు.

రాం: రహీం ఎక్కడ?

నసీం: ఇప్పుడే వెళ్ళాడు.

రాం: (ఒక్కక్షణం అట్లా నిలబడ్డాడు. తిరిగివెళ్ళబోతున్నాడు)

నసీం: తమ్ముడూ? ఏం వెళ్తున్నావు?

రాం: ఏమీలేదు. రహీం యీరోజు - (ఏమో చెప్పబోయాడు. దృష్టి నేలమీదపడుతున్న పేపరుమీదపడింది. తీసి చదివాడు—మనిషి వణికిపోతున్నాడు. పేపరును పరపర చింపేశాడు) దీన్ని ముందు నిప్పులో పారేయ్!

నసీం: ఏం తమ్ముడూ?

రాం: ఇది మనయింట్లో వుండకూడదు.

నసీం: ఏం? ముస్లిములేగా అధికంగా వస్తున్నారు:

రాం: నసీం! (నఖళిఖపర్యంతం వణికిపోయాడు. తటాలున లేచాడు. నసీం నోరు మూసేంతదూరం వచ్చి ఆగింది చేయి. ముఖం చేతుల్తో కప్పుకొని కూల బడ్డాడు.)

నసీం: (తొందరపడి అన్నందుకు చాలా బాధపడుతుంది. ఒక్కక్షణం ఏమి మాట్లాడాలో తెలియక పూర్కుంది. మెల్లగా రామూను సమీపించి) ఖాయ్!

రాం: బహీన్! (తలపైకెత్తాడు. కళ్ళవెంట నీరు కారుతుంది)

నసీం: (హృదయాన్ని కలచివేసిందాసంబోధన) రాం! ఊర్కే తమాషా కన్నదాన్ని గూర్చి ఇంత ఆపేదన పడాలా?

రాం: తమాషా కాదు నసీం! తమాషా కిదికాదు సమయం. నా హృదయం ఎంతగా బాధపడుతుందో మీకు తెలీదు. రహీంకూడా యీనాడు - అసలు మీరందరూ ఎందు చేతనో యీనాడు - నా హృదయాన్నిట్లా బాధపెడుతున్నారు.

నసీం: రహీం ఏం చేసాడు?

రాం: కారణం ఎరగను. కానీ నాతో మాట్లాడటం మానేసాడు.

నసీం: అదెప్పటి నుంచి:

రాం: అన్నీ యీనాడే! ఈనాడే! అన్నీ జరిగినవి - జరుగుతున్నవి. ఇజ్రాలో కనుపించి రహీం నాతో పల్కుకుండా ఎన్నడూ పోయింది లేదు. ఎందుచేతనో యీ రోజు ముఖం తప్పేసాడు - వెళ్ళిపోయాడు.

నసీం: (నవ్వు వచ్చింది కాని ఆపుకొని) చాలా బాగుంది మీ ఇద్దరి తగాదా! సువ్వు పలకలేదని రహీము, రహీము పలకలేదని నువ్వు—

రాం: రహీం నీతో అన్నాడా నేను పలకలేదని?

నసీం: అవును. ఇప్పుడే అన్నాడు. నువ్వే ముఖం తప్పించావట.

రాం: కేవలం పొరపాటు నసీం! రహీం ఇప్పుడెక్కడికి వెళ్ళాడు?

నసీం: ఏమో! ఏమీ చెప్పలేదు.

రాం: ఉండు నసీం! రహీంను కలుసుకొస్తా. (సర్రని వీధివైపు వెళ్ళాడు.)

వాకిలి వైపునుంచి అక్బర్, డాక్టరు వచ్చారు.

అక్బర్: కూర్చోండి డాక్టర్ సాబ్! - నసీం రాస్తా చా పెట్టివ్వు డాక్టర్ గారికి? (నసీం వంటింట్లోకి వెళ్ళింది)

డాక్టర్: ఆఁ - ఇప్పుడెందుకు లేండి!

అక్బర్: ఏం ఫర్వాలేదు. మా చా రాస్తా తాగండి. మీ దేశం వెళ్తున్నారు.

మీక్కావాలన్నా దొరకదు మా ముస్లిం ఛా!

డాక్టర్: ఇంతలో పంపేస్తున్నారే మూటగట్టి?

అక్బర్: మీరు చెప్పిందేగా?

డాక్టర్: ఆఁ - అవును. మా సిబ్బందినంతా పంపేసాను. కానీ -

అక్బర్: కానీ?

డాక్టర్: ఊళ్ళో కొందరు ఏవో కొన్ని పరిష్కారాలుచేసి మరీ వెళ్ళమని పట్టుబడుతున్నారు. అదీగాక - ఆఁ - నేను చెప్పదలచుకున్నది కూడా చెప్పేస్తాను.

అక్బర్: చెప్పండి. చల్లకొచ్చి ముంతదాచడ మెందుకూ?

డాక్టర్: ఆఁ ఏమీలేదు. నన్నుమీరు సరిగా అర్థంచేసుకోవాలి. చూడారూ? నేను ఇటు అటు ఇద్దరికీ కావాల్సిన వాడినే - అదీగాక వెళ్ళిపోయేవాడికి నాకు యీ విషయాలలో జోర్యం కలుగజేసుకోవాల్సిన అవసరమూ లేదు. అయినా నాద్యూటీ నేను చెయ్యాలిగా? ఏమంటారు?

అక్బర్: ఇదంతా కేవలం ఉపోద్ఘాతం అంటాను. అంతేనా?

డాక్టర్: (కొద్దిగా నవ్వి) అవునులెండి! ఆ, వూళ్ళో పరిస్థితి గమనిస్తున్నారా?

అక్బర్: గమనిస్తూనే వున్నా.

డాక్టర్: ఎట్లాగుందంటారు?

అక్బర్: చాలా ఘోరంగానే వుంది. రేషన్ చాలటం లేదు. బ్లాక్ మార్కెట్ అగటం లేదు. లంచాలు కిందనుంచీ పైదాకా బాగా పాకినవి. అధికారమో, పలుకుబడో లేని పేదవాడి బ్రతుకు—

డాక్టర్: అబ్బ! కాదండి!

అక్బర్: మరి?

డాక్టర్: మీరు చాల అజాగ్రత్తగా—నిద్రపోతూ వున్నారని చెప్పాల్సి. అంతే!

అక్బర్: అంతే?

డాక్టర్: రహీం మీతో ఏమీ చెప్పలేదు?

అక్బర్: ఏమిటి విశేషం?

డాక్టర్: విశేషంకాదు! ఇట్లా వుంటే మీరు, మీ మతం, జాతి విశేషం! అంతే! (రహస్యంగా) హిందువులు మిమ్మల్ని మసి - మసి చేసేయాలని సిద్ధపడుతున్నారు. తెలుసా?

అక్బర్: మంచిదే!

డాక్టర్: ప్రతి హిందువు ఇంట కత్తులు, తుపాకులు సరఫరాచేసి పెట్టారు, తెలిసిందా?

అక్బర్: మరఫలంగులు ఇళ్ళల్లో పట్టవు గనక మానేశారు. అంతేనా?

డాక్టర్: మీకంతా వేశాకోశమే! నేను చెప్పాల్సింది చెప్పాను. తరువాత మీ యిష్టం.

అక్బర్: డాక్టర్ సార్! ఇది తెలిసిన విషయమేగా! కొత్త ఏమీలేదు. అందుకు మనం ఏంచేస్తాం?

డాక్టర్: నేను ఒకే ఒక్క పాపింటు చెప్తాను మీ కిష్టంవుంటే వినండి, లేదా మానేయండి; అదీ మీవాళ్ళు చెప్పమంటే చెప్పతున్నా. వెళ్ళేవాడికి నా కెందుకీ గొడవ లేకుంటే!

అక్బర్: సరే, ఆ పాపింటేమిటో చెప్పండి.

డాక్టర్: మరి - మీరు కొంచెం మనసుకు నొప్పి కలిగినా ఓర్చుకొని ఆ దర్వాజాను మూసేయాలి.

అక్బర్: ఏమన్నారు?

డాక్టర్: నే ననడం కాదు, మీ వాళ్ళందరూ అంటున్నారు. అట్లా దర్వాజా తెరిచి వుంచడం మంచిదికాదని, ఏమంటారు?

అక్కర్: ఆ అధికప్రసంగం వాళ్ళ కక్కర్లే దంటాను.

డాక్టర్: ఇది కేవలం మీకు సంబంధించింది మాత్రం రాచిని -

అక్కర్: అవును, కేవలం నా సొంత విషయం. అంటే!

డాక్టర్: అయితే - -

ఇంతలో లోవలనుంచి పురుషోత్తం వస్తూ.

పురు: అక్కర్, ఏమిటోయ్! ఇదిగో వస్తానంటూ వచ్చేళాపు: అరగంటయింది, పత్తాలేదే: ఓ, డాక్టర్ గారా: నమస్తే!

డాక్టర్: నమస్తే: మిమ్మల్ని రెండు తీసుకోమన్నానుగా: ఎందుకొచ్చారు: నాకు ఒక ఆర్డంట్ కేసుంది. వస్తా. సెలవు: (వెళతాడు)

అక్కర్: చూర్చో పురుషోత్తం!

పురు: ఏమిటోయ్! అంత బెదిరిపోయి జారుకున్నాడు డాక్టరు:

అక్కర్: ఆ, వాడి దుంప తెగింది. అది సరేగానీ నువ్వు సుప్రీగా వుండి ఎందుకొచ్చావు? నేను రానూ?

పురు: నువ్వు డాక్టరూ కలిసి నన్ను పెద్దరోగిని చేసేస్తున్నారే? ఏదో యీ రేషన్ బియ్యం తిని కాస్త మందగిస్తే అదీ గొప్ప రోగమేనా!

నసీం: (టీ పట్టుకొచ్చి) డాక్టరు వెళ్లాడా బాబా?

అక్కర్: ఆ వెళ్ళాడు. ఆ ఛా పురుషోత్తం బాబా కివ్వు తాగుతాడు.

నసీం: ఛా తాగొచ్చా బాబా మీరు?

అక్కర్: ఆ ఇంగ్లీషు పత్యాలు మనకొద్దులే యింక. తాగు ఫర్వాలేదు.

నసీం టీ పురుషోత్తానికి యిచ్చింది. పురుషోత్తం తాగుతున్నాడు. రాం వీధి వైపు నుంచి వస్తాడు.....

రాం: కాఫీర్! కాఫీర్ నట!

అక్కర్: రాం! ఏమిటది?

రాం: ఇంత అవమానం చేస్తాడని కలలో చూడా అనుకోలేదు.

పురు: ఏమిటా అది?

రాం: మనం కాఫిర్లమట! వాళ్ళ దాపునకై నా రాకూడదట!

పురు: ఎవరన్నారా?

రాం: ఎవరో అంటే ఎందుకీ ఏడుపు?

అక్కర్: రహీం అన్నాడా?

పురు: సుహృద్కో అక్కర్! రహీం ఎందుకంటాడు? అట్లాంటి కూత రెన్నడూ
చూయడు రహీం!

రాం: తానుగా అనడు. ఇతరులచేత అనిపిస్తాడు.

పురు: చాల్లే! బుద్ధిలేకుండా మాట్లాడకు.

అక్కర్: నువ్వెప్పుడూ రహీమును పైనవేసుకొస్తా వెందుకూ? నీకు తెలియదు
వాడి విషయం, వాడెప్పుడూ వుద్రేకం మనిషి. అన్నా అని వుంటాడు.

పురు: వీడేమీ అనకుంటే వాడెందుకంటాడు? వీడుమాత్రం ఏం సామాన్యదా?
ఏమీ తీసిపోడు!

నసీం: అసలు ఏమిటి రాం యీ తగాదాలంతా! ఈనాడు మీరిద్దరూ వింత తగాదాలు
తెచ్చుకుంటున్నారే?

పురు: ఏమిటోనమ్మా యీ కుర్రవాళ్ళూ, వీళ్ళ స్నేహాలూ! మేము మా చిన్నతనంలో
ఇట్లా ఎన్నడూ తగాదాలు పడి ఎరగం. చీటికి మాటికి చిటపటలాడుతా రీ
కుర్రాళ్ళు.

అక్కర్: ఏం జరిగింది రాం?

రాం: నేనేమీ చెప్పదలుచుకోలేదు. కానీ రహీం ప్రవర్తన మాత్రం నాకేమీ
జాగుండలేదు అంతే! (వెళ్తున్నాడు)

పురు: రాం! ఆగు - ఒకపేళ రహీం ఏమైనా అన్నాడే అనుకో నువ్వు కాస్త సర్దు
కొనిపోతే ఏం? అంతటితో నీ నెత్తిన కిరీటం జారిపోతుందా!

రాం: నెత్తిన కిరీటం జారిపోతుందని కాదు. సర్దుకొని పోవటమంటే ఏమిటో
నాకూ తెలుసున్నాన్నా! సర్దుకొనే పోతున్నాను.

పురు: అంత సర్దుకొని పోయినా సహించరానిదేం వచ్చిందిప్పుడు?

రాం: ఇది ఇప్పుడు వచ్చింది కాదు. ఎన్నో రోజులుగా రహీం మనసులోనే పేర
పెట్టుకొంటున్నాడు.

నసీం: రాం! ఏమన్నావు?

పురు: ఊ! హూ! తమరు జ్యోతిషం చెప్తున్నారన్నమాట! వెధవ వేషాలు వేయకు.
తెలిసిందా? రాం! యింకొక్కసారి ఇట్లాంటి కూతలు కూసావంటే పళ్ళుడ
గొడతాను. నేర్చుకొంటూన్నట్లుంది రాజకీయాలు!

రాం: నేనేం కొత్తగా నేర్చుకోలేదు. మొన్న విందులు కూడా వేరే చేయాల్సిందని
డాక్టరుతో తానే చెప్పాడటగా?

నసీం: ఎవరు? రహీమా?

రాం: అవును.

అక్బర్: డాక్టర్ సీతో చెప్పావా నాయనా?

రాం: అవును.

అక్బర్: మంచిదే! వాడు మీ దగ్గరకూడా చేరుతున్నాడన్నమాట. ఊ - సరే! ఆ మూడవవాడిమాట నువ్వు నమ్మావు కదూ?

రాం: కళ్ళ ఎదుట కనిపిస్తున్నదాన్నే నమ్మిద్దంటారా?

పురు: నీ నమ్మకాపనమ్మకాలు ఎవరిక్కావాలోయ్!

రాం: మీ యిష్టం మీరేమన్నా అనండి. కానీ - నా మనసారా చెప్తున్నాను - దీన్ని పెద్దది చేసుకోవాలని నా కే మాత్రం ఏ కోశాన లేదు. మీరు నమ్మండి.
(వెళ్లాడు)

అక్బర్: ఆ వెధవకు స్నేహం మంచి చెడ్డ ఏమీలేకుండా పోయింది. ఆవేశంవస్తే ఎంతమాటైనా అనేస్తాడు.

నసీం: వీళ్ళిద్దరూ మాట్లాడుకోవడం లేదు బాబా.

పురు: అదెప్పటి నుంచి?

నసీం: ఈనాడే ఉదయమే నాకు తెలిసింది.

పురు: మొన్న స్వాతంత్ర్య దినంనాడు పండుగంతా తమనెత్తినే వున్నట్లు రాత్రి తెల్లవార్లూ ఇద్దరూ పూరంతా అలంకారాలు చేస్తుండినారే! ఇంతలో ఏం వచ్చింది వీళ్ళకు?

నసీం: ఏమో! ఇది మాట్లాడేరిగిపెరిగి విరుచుకొని పడుతుందేమో! మీరు కాస్త రహీముకు చెప్పండి బాబా.

పురు: వాడికి చెప్పేదేమిటి! వీడికి ముందు బుద్ధిచెప్పాలి గానీ!

అక్బర్: అదంతా కాదు పురుషోత్తం! ఆ నిజార్లవాడింతా చెప్తున్నాడు. నాకదే అనుమానం.

పురు: ఎవరు? డాక్టరా?

అక్బర్: ఆ - డాక్టరే! అసలతను డాక్టరెందుకవుతాడు? మందుల వ్యాపారం చేసుకొనేవాడు.

నసీం: నేను మొదటినుంచీ అంటూనే వున్నా. అతనంటే నా కెందుకో మంట. బోడితలకు మోకాలికి ముడిపెట్టే వ్యవహారం అతనిది.

పురు: అట్లా చేసే కదూ ఇంత అస్త్రీ, పలుకుబడి సంపాదించాడు.

అక్కర్: ఆతన్నని ఏం వుపయోగం? మనవాళ్ళ కుండొద్దూ బుద్ధి? అసలు యీమధ్య రహీంకు కొత్త స్నేహితులు చేరినట్లుంది. ఇంట్లో కాలు నిలవక తిరుగు తున్నాడు కదు నసీం?

నసీం: అవును బాబా! మరీ యీ మధ్య పేపర్లో ముఖ్యంగా యీ గలాటాల విషయాలు చదివి ఏకరువు పెట్టటం అధికమైపోయింది.

అక్కర్: ఊఁ —

పురు: వాడిమీద తంటాలు చెప్పటం నీకు చిన్నతనంనుంచి అలవాటైపోయింది!

నసీం: ఇందులో తంటాలేవీ లేవులే బాబా! ఇటువంటి విషయాల్లో మనం ముందుగా తెగ్గోయకపోతే ప్రమాదం.

పురు: అందరూ ఆ రహీంమీదే విరుచుకపడతారేం?

అక్కర్: వాడి విషయం మాకు బాగా తెలుసుగనక. వట్టి కోతిపిడికిలి మనిషి. తాపట్టిన కుందేటికి మూడేకాళ్ళు.

నసీం: అసలెందుకు. వాడితో ఎంత పోరు ఇంట్లో? ఇంత వంట చేస్తామా - వాడి కొక్కటి గిట్టదు. తీరా నీకేం కావాలో చెప్పరా అంటే —

పురు: వాడికని వేరే చూర చేస్తే ఏంపోతుంది?

నసీం: ఎట్లాంటి చూర కావాలో చెప్తేనా! వాడికే తెలియదు వాడికేం కావాలో!

అక్కర్: ఇప్పుడు వీడెక్కడ?

నసీం: ఏమో! ఎక్కడి కెళ్ళాడో! గంటముందు వచ్చి గల్లంతుచేసి పోయాడు.

అక్కర్: ఏమని?

నసీం: ఊళ్ళో ఏదో వుడికిపోతూందట. గలాటా జరిగేటట్లుంది! మనం జాగ్రత్త పడాలని.

అక్కర్: ఏడవలేకపోయాడు.

పురు: ఆ డాక్టరూ అంతే. ఊర్కే చెప్పకొచ్చేవా డీ చావుకబుర్లు. ఒక రిక్నావాణ్ణి పొడిచేసారు. ఒక స్కూలుమాష్టరు చచ్చాడు అని.

నసీం: నిజమే బాబా యీ కలహాలు వూరూరు పాకిపోతున్నాయి.

పురు: పాకుతాయి కాళ్ళువచ్చి: ఎందుకంట యీ పశు ఆపేళం? రిక్నావాడికి - స్కూలుమాష్టరికి ఏది ఎట్లాపోతే ఏం కావాలి? వాళ్ళకేం తెలుసు. అట్లా చంపటమేనా ఆపేళం - మగతనం? ఛీఛీ! చండాలం!

అక్కర్: అవును. చచ్చేదంతా అమాయకప్రజ.

పురు: పోనీలే మనకెందుకా పాడుగోల. మనం స్మరించనన్నా స్మరించకూడదు.

రహీం వాకిలవైపు నుంచి వచ్చాడు.

నసీం: రాం అగుపించాడా ఛాయ్?

రహీం: లేదు. (కొయ్యపెట్టెమీద హార్వోదోతున్నాడు.)

అక్బర్: ఆ పెట్టెమీద హార్వోవద్దని ఎన్నిసార్లు చెప్పాను. అందులో ఖురా
నుందిరా!

రహీం: (చేరేగా చూర్చున్నాడు).

పురు: ఏం నాయనా అట్లా వున్నావు?

రహీం: ఏమీ లేదు.

నసీం: ఛా కావాలా?

రహీం: కావాలి.

నసీం: (లోపలి కెళ్ళింది).

అక్బర్: రాముని నీరూ ఎమిట్రా తగాదాలు?

రహీం: తగాదాల కేమున్నాయి? ఏమీలేదు.

అక్బర్: రామును నువ్వేమన్నావు?

రహీం: నే నేమన్నాను?

అక్బర్: వాడేమైనా అన్నాడా నిన్ను?

రహీం: ఏమీ అనలేదే!

అక్బర్: మరి మీ రిద్దరూ ఎందుకు మాట్లాడటం లేదు?

రహీం: అదేమో రాంనే అడగండి.

అక్బర్: నువ్వెందుకు మాట్లాడటంలేదురా?

రహీం: అతను మాట్లాడటం మానేశాడు గనుక!

అక్బర్: నువ్వు రాంను కాఫిర్ అన్నావా?

రహీం: నేనా?

అక్బర్: నువ్వే!

రహీం: ఎప్పుడు?

అక్బర్: ఈనాడే! ఇంతకుమునుపే!

రహీం: నేనేమీ అనలేదు.

అక్బర్: ఛీ! అబద్ధాలు చెప్తావ్ బద్మాష్!

రహీం: ఏమిటి మీ కేకలు?

పురు: ఊర్కో అక్బర్! నిజానిజాయి తెలియకే కేకలేస్తావెందుకు?

అక్కర్: పురుషోత్తం! నువ్వు మరీ వీణ్ణి నెత్తి కెక్కించుకొంటున్నావ్? వీడు ను
గురు రొడీలను వెంటవేసుకొని వాళ్ళచేత కూయించి వుంటాడు.

రహీం: మీరు నిజం తెలియకుండా మాట్లాడుతున్నారు. రాం మీ దగ్గర ఏం
తంటాలు చెప్పాడో —

అక్కర్: చాల్లే! ముయ్ నోరు!

రహీం: అయితే నన్నేం చేయమంటారు? నాతో చదువుకున్న స్నేహితులతో నే
నుండగా రాం అక్కడికి వచ్చాడు. వాళ్ళందరూ మనలాగే వుంటారా?
అందులో ఎవడో అన్నాడు. దాంతో రాము పచ్చేశాడు పిల్లస్తున్నా
పలక్కుండా. ఇది నా తప్పంటారా? నేను చెప్పి చేయించా నంటారా?

అక్కర్: అటువంటి మూకతో నీకేం స్నేహంరా?

రహీం: ప్రపంచంలో అందరూ మనలాగే వుండరు. కాలం మారుతూంటే కళ్ళు
మూసుకూర్చుకోలే రందరూ. ఎవరి అభిప్రాయాలు వారివి.

అక్కర్: ఇదిగో ఖచ్చితంగా చెప్తున్నాను. నువ్విటువంటి విషయాల్లో ఏమీ జోక్యం
కలగజేసుకోడానికి వీలేదు. మేము బతికి వున్నంతకాలం ఈ కుటుంబాలు
యిట్లా వుండాల్సిందే. మే మిద్దరం ఒకటిగా పెరిగాం. మా కళ్ళముందే
మా స్నేహం నాశనం కాకూడదు.

రహీం: నేనిప్పుడు స్నేహాన్ని నాశనం చేసుకోమని చెప్పడం లేదు.

అక్కర్: నువ్వేమీ చెప్పనక్కర్లే దసలు.

రహీం: అంత మూర్ఖంగా వుంటే అనవసరంగా అందరికీ ఆపదలు తెచ్చిపెట్టిన
వాళ్ళవుతారు.

అక్కర్: చాల్లేవోయ్ నువ్వేనా మహా రక్షించేవాడివి?

పురు: ఉండు అక్కర్! చెప్పనీ అతన్ని?

రహీం: ఊర్కే కేకలేస్తూ రెండుకూ? నేను చెప్పేది వినండి. తరువాత మీ ఇష్టం.

అక్కర్: ఏమిటి నువ్వు చెప్పేది?

రహీం: నేను మీకేం రాజకీయాలు చెప్పటంలేదు. జాతి మత విషయా లంతకుముందే
చెప్పను. నా అభిప్రాయం ఒక్కటే — ఆత్మరక్షణ చేసుకోవటం ఆత్యవ
సరం, మానవధర్మం కూడా. అందుకు మనం ఏనాటికైనా సిద్ధంగా వుండాలి.
కేవలం మొండిగా కూర్చొని ప్రాణాలు పోగొట్టుకోవడం పిరికితనం అంటాను
అంతే!

అక్కర్: అంతేనా?

రహీం: కత్తులు నూరిపెట్టుకోకుని, వీధులవెంటికి బయల్దేరి పాతవాలని నేను చెప్పటం లేదు.

అక్బర్: అంతేనా?

రహీం: అంతే.

అక్బర్: చాలా సంతోషించాం. ఆ మాత్రం మామూలు చెయ్యండి.

రహీం: తెలిస్తే చాలా మంచిదే! ఇప్పటికే ఊళ్ళో మనర్సు గురించి విచిత్రాలు జరుగుతున్నాయి. మనం ఎట్లా కలిసిపెండవం ఏ మరచారోకీ ఇష్టంలేదు. గుసగుసలు బయల్దేరాయి. బలవంతంగానైనా యీ రెండు కుటుంబాలను పేరు చేయాలని సంకల్పించుకొన్నారు. ఐత్యతను హర్షించే రోజులు రావివి. అది కేవలం ఆదర్శం మాత్రమే. ఆ అదర్శం అమలు జరిపినప్పుడు అదొక అవమానంగా రెండు జాతులూ అనహీయించుకొంటున్నాయి. ఇది మీరు గమనించాలి.

అక్బర్ అదోవిధంగా కోపం, దుఃఖంతో గదిలోకి వెళ్ళాడు. పురుషోత్తం ఆలోచన బరువుతో కూలబడ్డాడు . . .

నసీం: ఏమిటి భాయ్ బాదంతా?

రహీం: బయటిప్రపంచాన్ని గమనించకుండా ఈపస్తమండూకాలలా పుంటే లాభం లేదు. 'నా యిష్టం నా ఇంట్లో నే నెలాగైనా వుంటా'నంటే జరిగే కాలం కాదిది. సంఘానికి ప్రతి వ్యక్తిజీవితం మీద అధికారం ఏర్పడ్డది.

పురు: (ఉద్రేకం వచ్చింది) సంఘం! ఏమిటా సంఘం? ఏమిటా అధికారం! స్నేహాన్ని, ప్రేమను, ఐకమత్యాన్ని నాశనం చేయటమేనా సంఘం పని? ఒకరి నొకరు పొడుచుకొని చాపమనటమేనా సంఘం ఆశ? ఇవేనా రాజకీయాలు? మానవసంఘం బుడేనా? మన నాగరికత చేరగలిగిన శిఖరం ఇదేనా? నువ్వనే బయట ప్రపంచం ఇదేనా? అయితే మన రా ప్రపంచంతో పనిలేదు! ఆ సంఘంలో మనకు స్థానంలేదు. ఆ ప్రపంచాన్ని చూడకుండా కళ్ళుమూసుకొని పడివుంటాం? కూపస్తమండూకాల్లాగే పుండిపోతాం! ఆ సంఘాధికారాన్ని ఎదిరిస్తాం! (మంచంమీద కూలిపోయాడు)

నసీం: బాబా!

అక్బర్: (గదిలోనుంచి పచ్చాడు. అట్లా చూస్తూ నిలుచున్నాడు)

రహీం: (హృదయం దెబ్బతిన్నది. పురుషోత్తమాన్ని సమీపించి) బాబా!

పురు: నాయనా!

రహీం: ఉమించంది.

పురు: (నిట్టూర్పు పదిలాడి) నాదు నాయనా! ఆపేశాన్ని ఆపుకోలేకపోయాను. అపరాధాన్ని అణుమాత్రం సహించలేని దుర్బలహృదయం ఇది. చెప్పు! ఇప్పుడేం ఫర్వాలేదు. చెప్పు.

రహీం: అదికాదు బాబా! నాకుమాత్రం హృదయంలేమా? నేనేమాత్రం బాధపడటం లేదనుకొంటున్నారా? కానీ —

పురు: కానీ ఏమిటో చెప్పు నాయనా చెప్పు.

రహీం: వ్యక్తిగతంగా వుండే స్నేహాలను, అభిమానాలను మొత్తంమీద ఒక సంఘంలో రలిగే జాతిమతద్వేషాలు తెంచేస్తాయి. అది నిజంగా బాధే! హింసే! కానీ ఏం చేస్తాం? ఒక హిందువును ముస్లిం అభిమానిస్తున్నా, ఒక ముస్లింకు హిందువు నిలువనీడ నిచ్చాడన్నా కులభ్రష్టులుగా, జాతిద్రోహులుగా చూస్తున్నారు. అట్లాంటివారిని ఆ జాతివారే సర్వనాశనం చేయటానికి సిద్ధపడుతున్నారు. ఈ మతకలహప్రవాహంలో స్నేహం, ప్రేమ అన్నీ కొట్టుకొనిపోతూన్నవి. ఇది మానవత్వానికి కళంకమే! కానీ....తెలిసి తెలిసి మనం ఆపదలెందుకు తెచ్చుకోవాలి? ఇది ఇద్దరికీ మంచిదేకదా! మీరే చెప్పండి.

పురు: మనం ఎట్లావుంటే వాళ్ళదేంపోయింది? మనముంటి విషయాలతో వాళ్ళ కేంపని బాబూ!

రహీం: ఆ వాదనలన్నీ ఇప్పుడెవరి బుర్రకెక్కుతాయి బాబా!

పురు: అయితే ... (మంచంమీద నుంచి లేచి రెండడుగులు వేసాడు) (అక్కరు అలాగే చూస్తూ నిలుచున్నాడు) అయితే మనం కూడా యీ దేలంవెత్రికి తలవంచాల్సిందేనా?

రహీం: ఇద్దరి శ్రేయస్సుకోరి అట్లా చేయటం మంచిదంటాను. నన్ను మీరు సరిగా అర్థంచేసుకున్నారో లేదో? నేనూ మానవుణ్ణి! నాకూ హృదయం వుంది. బాబా! మీ కంచంముందు నేను కూర్చుని మీ చేతులారా అన్నం ముద్దలు చేసిపెడితే తిన్న రోజులు నా కళ్ళ ఎదుట ఇంకా తారాడుతున్నవి. కానీ....

పురు: రహీం —

రహీం: బాబా!

అక్బర్: (కళ్ళు గట్టిగా మూసుకున్నాడు)

నసీం: (నిలువలేక తోపలికి వెళ్ళింది)

రహీం: మన స్నేహం, మన ప్రేమ నాశనం కాబట్టానికి వీల్లేదు. ఈ చెరుడదడు
తాత్కాలికం మాత్రమే. చుట్టూ చూసేటప్పుడు కనిపించేలా, తప్పుడు.

పురు:

రహీం: ఈ మతకలహం ఎందరినో చుట్టూంటి వాళ్ళను చెరుచేసినవి. ఎన్నో
హృదయాలను బలాత్కారంగా లాగిపారేసినవి. అదే యానాడు జరుగు
తూన్నది.

పురు: (తలవంచుకొని మెల్లగా వెళ్తున్నాడు)

రహీం: బాబా!

అక్బర్: పురుషోత్తం!

పురు: (చరచర వెళ్ళాడు)

అక్బర్: (రహీంను ఒక్కక్షణం చూచాడు) నీ చెరుడా నీ కోరిక?

రహీం: బాబా! (కాళ్ళమీద వాల్తాడు)

బయట పెద్ద కల్లోలం, అరుపులు, ఏడ్పులు, కిటికీలోనుంచి మంటలు, హాగలు
అగువిస్తున్నవి.....

నసీం: బాబా! బాబా! ఇల్లు తగులబడిపోయింది. వాబా!

అక్బర్: ఆ...

రహీం: (తటాకం లేచి వీధివైపు పరుగెత్తాడు)

అక్బర్: ఏ కసాబావాళ్ళు చేసారో పాపం?

నసీం: తోపలి పిల్లా జెల్లా ఎవరైనా పున్నారేమో?

అక్బర్: గాలిలేదు. కొంతనయం.

వీధిలోనుంచి వాళ్ళరు వచ్చాడు కాపీగా. ఎవ్వరూ అతన్ని
గమనించలేదు. దగ్గాడు.

అక్బర్: (తిరిగిచూసి) ఏ మలా చచ్చారు?

డాక్టరు: ఏమీలేదు. ఏమిటట్లా చూస్తున్నారు?

అక్బర్: ఎవరిదో కొంప తగులబడిపోయింది పాపం.

డాక్టరు: పాపం.... ఊహ.... మొదలు పెట్టారన్న మాట!

అక్బర్: ఏమిటది?

డాక్టరు: ఏమింది! నాకాలీ, డెంగాల్, పంజాబుల్లో జరిగింది - జరుగుతున్నదే ఇది.

అక్బర్: ఇంత చూడం వచ్చిందా, అప్పుడే?

డాక్టరు: (కొద్దిగా నవ్వాడు, ఆ నవ్వు నవ్వేం అనవ్వంగా వుంది. ఆమె గదిలోకి వెళ్ళింది) అప్పుడే అంటున్నారే! ఎంతసేపు కావాలి?

అక్బర్: ఎవ రీ ఘనకార్యానికి కంకణం కట్టింది?

డాక్టరు: ఎవరై లేయేం? జరుగుతుంది అంటే - ఓ! ఈనాడు ఆగస్టు 18 గా.

అక్బర్: అవును. ఎందుచూ?

డాక్టరు: ఏమీలేదు. స్వాతంత్ర్యం వచ్చి మూడు రోజులైంది.

అక్బర్: (ఆ మాట సులభంగానే అర్థమైంది. ఒక్కక్షణం కుమిలిపోయాడు. వెంటనే తేరుకొని) తమరు ఇంకా వెళ్ళలేదేం?

డాక్టరు: వెళ్ళినట్లే! సామానంతా బుక్ చేసాను.

అక్బర్: చుంచివని చేశారు. అయితే తమరిప్పుడు ఎందుకొచ్చినట్లు?

డాక్టరు: ఏమీలేదు. ఇదిగో - ఈ రివాల్యూరు మీ దగ్గరుంచండి, వేరే ఎందుక్కా కున్నా నా జ్ఞాపకార్థమైనా వుంచండి. బహుశా మీకు ఆపత్కాలంలో ఉపయోగపడవచ్చు.

అక్బర్: (తీసుకోలేదు)

డాక్టరు: ఊళ్ళో పరిస్థితిలో నూరేవంతు మీ రిప్పుడు చూచారు, అంటే! ఇంకా ముందు ముందు ఎంతో వున్నది. మీరు నామాట వినండి. అయితే ఒక్క మాట —

అక్బర్: ఊ! -

డాక్టరు: నా కిందులో ఒకపే వుద్దేశం. మీరు ఈ రివాల్యూరును కేవలం ఆత్మ రక్షణకు మాత్రమే వుపయోగించాలని నా కోరిక, ప్రార్థన. అట్లా వుపయోగించే పక్షంలోనే నేను మీ కివ్వదలచా.

అక్బర్: చుంచిదే తమరు దయచేయొచ్చు!

డాక్టరు: అట్లా వుంచిపోనా?

అక్బర్: అక్కర్లేదు. తీసుకెళ్ళండి.

డాక్టరు: ఆపత్కాలం —

అక్బర్: మీకే రావచ్చు. మీరే ఉపయోగించుకోండి.

డాక్టరు: అందరూ తయారుగా వుంటే మీరుమాత్రం —

అక్బర్: అక్కర్లేదని మీక్కూ చాచెప్పటం.

డాక్టరు: మీరంటే పున్న అభిమానం —

అక్బర్: డాక్టర్: నన్ను చెచ్చగొట్టకండి. దయచేసి —

డాక్టరు: మీర్జానాహేబు - ఇంతెందుకు - చివరికి చిచ్చియ్యి ఇంట్లో నా దగ్గర
కొన్న కత్తులే పదిదాకా పున్నవి.

అక్బర్: దయచేసి తమరు వెళ్తారా వెళ్ళారా? - (డాక్టరువైపు చూచి) పురుషోత్తం -

డాక్టరు: (తిరిగిచూచి) సరే! వెళ్ళొస్తానండి! సెలవు!

అక్బర్: డాక్టర్: ఆగండి!

డాక్టరు: ఆఁ-ఆఁ- ఎందుకు? చాలా అసహనమైన కేసుంది.

అక్బర్: ఫర్వాలేదు ఆగండి. మా పురుషోత్తం రావాలంటాదేమో.

పురు: ఏమిటది?

అక్బర్: ఆఁ ఏమీలేదు. మేతకలహాలకు మారజాయుధాలు.

డాక్టరు: నేను వస్తా.

అక్బర్: అబ్బ! కొంచెం వుండండి. మన డాక్టరుగారు పాపం వూట పెత్తున్నారు.

వారు పెళ్ళే సమయానికే సరిగ్గా అదృష్టవశాత్తు మన వూళ్ళోచూడా మత
కలహాలు మొదలుపెట్టాయి. అది చూచి పాపం వారు మనకు ఆత్మరక్షణార్థం
ఆయన దగ్గరున్న ఆయుధాలు ఇవ్వదించారు. అమ్మతున్నారా? పూర్కే
ఇస్తున్నారా?

డాక్టరు: ఆఁ - ఏమీలేదు వస్తా.

అక్బర్: అది అమ్మకమే అనుకో. కానీ ఆత్మరక్షణకు మాత్రం పుపయోగిస్తామన్న
షరతుమీదే ఇస్తున్నారు. తెలిసిందా? నీ కేసున్నా కాదాలా? రావాలంటే ఒక్క
రివాల్వరు మాత్రం వుంది. ఏదీ! ఇట్లా ఇవ్వండి చూద్దాం.

డాక్టరు: ఆఁ - ఆఁ - ఆఁ - (వెనకటగుచేస్తూ జారుకున్నాడు)

అక్బర్: హూఁ - నీ దగ్గరచూకాదా ఎప్పుడైనా వచ్చాదా?

పురు: వచ్చాడు:....(అలోచిస్తూ ఐరుపుగా చూర్చున్నాడు)

అక్బర్: ఏమిటి పురుషోత్తం అంతగా దిగులుపడుతున్నావు? రహీం చూతలకేనా?

పురు: వాడి మాటలలో సత్యం లేకపోలేదు. చూడు ఆ మతకలహాల పంటలు. అవి
మన కొంపమీదికి రావడం కష్టమంటావా?

అక్బర్: రానీ —

పురు: అదికాదు అక్బర్! —

అక్కర్: ఏమిటి నీ సందేహం?

పురు: ఏమీలేదు..... ఏంచేయాలి? ఏమీ తోచటంలేదు. భయంకరమైన యుద్ధమే సంప్రప్తించేటట్లుంది. ఈ యుద్ధంలో మనం తటస్థంగావుండి యీ హత్యా కాండనంతా చూస్తుందాల్సిందేనా? ఒక సుదినాన మనం చూడాలి ఏ వెనక పాటు బాకుపోటుకో గురి కావాల్సిందేనా? అబ్బ! గుండె లదిరిపోతున్నాయి. ఆ దృశ్యాలు చూస్తే—

అక్కర్: ఊర్కో పుత్రం.

పురు: రహీం అన్నట్లు మనం ఇక ఒకరిముఖాలొకరు చూచుకోటానికి వీలేదు. అంతేనా అక్కర్!

అక్కర్: (రిప్పమని తిరిగాడు) ఎందుకు వీలేదు? ఎవరానీ. ప్రాణాలు పోనీ మనం ఒకటిగానే వుంటాం! ఒకటిగానే చస్తాం!

పురు: భాయ్!

అక్కర్: భాయ్!

ఇద్దరూ కాగిలిలో మైమరచి వున్నారు. ఎడమచేతివైపు తలుపు తోసుకుని రాం పరుగెత్తు కొచ్చాడు

రాం: నాన్నా! నాన్నా!

పురు: ఏమిటా యీ హదావిడి?

రాం: బజార్లో ఇద్దరినీ పొడిచేశారు.

పురు: ఎవరు?

రాం: ఎవరో, ఎవరో తెలియదు. ఎక్కడివారక్కడ పరుగెడుతున్నారు. కొంపలు చూడాలి తగలెత్తేస్తున్నారు.

పురు: ఆఁ. దౌర్భాగ్యులు! వీళ్ళకేం పోయేకాలంరా?

రాం: మనం చాలా ఆవదలో వున్నాం!

అక్కర్: ఏమిటి రాం?

రాం: నాన్నా! మీరు—మీరు—

పురు: ఏం? ఏమిటా?

రాం: మీరిక్కడ వుండటం మంచిదికాదు. నా మాట వినండి. వచ్చేయండి.

అక్కర్: రాం! (గట్టిగా అరిచాడు. కాని వెంటనే తగ్గాడు.) అనుమానిస్తున్నావా?

రాం: కాదు, కానేకాదు. కానీ —

వీధి తలుపులు వేసిన చప్పుడు, వీధిలో నుంచి రహీం వరుగుతుకొచ్చాడు.

రహీం: నసీం! నసీం!

నసీం: ఏమిటన్నయ్యా?

రహీం: తలుపులన్నీ మూసెయ్యి! త్వరగా! అన్ని కిటికీ తలుపులు మూసెయ్యి! వాళ్ళు వస్తారు.

అక్బర్: ఎవర్రా ఆ వచ్చేవాళ్ళు?

పురు: హిందువులేనా?

రహీం: ఎవరయితే యేం? ఎవరి బాకయినా పడును. బాధ ఒకటే. వాదా! ఇప్పుటి కై నా నామాట వినరూ?

పురు: ఏమిటి నాయనా?

రహీం: మీరే ఆలోచించండి! వాళ్ళు వస్తున్నారు. బలాత్కారంగా మనల్ని పేరు చేసి, యీ దర్వాజాను మూయించాలని నిశ్చయించారు. హిందూ - ముస్లిం ఇళ్ళను కలుపుతూన్న దర్వాజా వుండటం ఎవరికీ యిష్టంలేదు. మనం మొండిగా నిలిస్తే ఆ యింటికి పట్టిన గరే మనకూ వస్తుంది బాబా!

పురు: అయితే ఇప్పుడేం చేయాలంటావు?

రహీం: వాళ్ళొచ్చేస్తున్నారు. ఆ సమయానికై నా మీ రెవ్వరూ ఇక్కడ లేకుంటే చాలు. ఆ దర్వాజాను మూసేసి లాళం చేస్తే చాలు. చచ్చి ఏం సాధిస్తాం చెప్పండి! బాబా! దయచేసి —

పురు: దయచేసి వెళ్ళాలి, అంతేనా?

రాం: రహీం చెప్పేది అక్షరాలా నిజం నాన్నా! మీరు త్వరపడకపోతే....

నసీం: మీరిద్దరూ ఇందులోనైనా ఏకీభవించారా?

రహీం: మా కెప్పుడు మాత్రం ఏముందీ? రాం! ఇంకా ఆపోహపడుతున్నావా?

రాం: లేదు రహీం! పరిస్థితులు! ఏం చేస్తాం? నాన్నా! రాండి మామాట యీ ఒక్క విషయంలో పాటించండి. (లాగుతున్నాడు)

పురు: ఒక్క కంచంలో తిన్నాం! ఒక్క మంచంలో పడుకున్నాం! దేహాలు చేరే అయినా ప్రాణాలు ఒకటిగా పెరిగాం! కానీ యీనాడు —

అక్బర్: ఈనాడు మనం ఒకటిగానే వుంటాం! ఒకటిగానే చస్తాం! పొడిచేస్తారా? పొడిచేయనీ! మమ్మల్ని వదిలేయండి.

రహీం: బాబా మొండిగా యిట్లా పట్టుబడితే ఎట్లా (లాగుతున్నాడు) మీ కోసం
కాకున్నా మీ బిడ్డలకోసం—మాకోసం మా ప్రాణాలు కాపాట్టానికి —

రాం: నాన్నా! ఒకర్నొకరు చావు నోటి కందిచ్చుకొనే స్నేహం ఏం లాభం
చెప్పండి. అక్కర్ బాబా జేమంకోరి రాండి. (లాగుతున్నాడు)

పురు: అక్కర్!

అక్కర్: ఉత్తం:

నసీం: బాబా: (ఏడుస్తుంది)

అక్కర్: నసీం: తల్లీ:

రాం నాన్నను లాక్కెళ్ళుతున్నాడు. అక్కర్ చివరిసారి చేయిచాపి
'ఉత్తం' అన్నాడు. తలుపు దవాలని మూయబడింది. 'అక్కర్' అన్న
కేక వినిపించింది. అక్కర్ 'హా' అంటూ చెయ్యి లాక్కున్నాడు.
తలుపుసందులోపడి వేలు చితికిపోయింది. నెత్తురు కారుతూంది.

నసీం: కలకత్తా. ఢిల్లీలలో పారిన నెత్తురులో ఇదెంత? వీధుల్లో పారబోయే నెత్తు
రులో ఇదెంత?

వాకిటితలుపు ఎవరో తట్టినారు.

అక్కర్: ఆ వుద్ధారకులకు చెప్పు ఇక్కడెవ్వరూ లేరని. అంతా శూన్యమైపోయిందని
చెప్పు. (పెద్దగా అరిచాడు.)

రహీం వాకిలివైపు కదిలాడు.

తెర పడుతుంది.



రెండవ రంగం

మొదటి రంగస్థలమే

నసీం కూర్చోని వుండి, అప్పర్ మంచంమీద కూర్చున్నాడు. రహీం ఒకవైపు పెట్టెమీద చేతుల్లో తలపెట్టుకొని కూర్చున్నాడు. అందరూ ఏదో ఆలోచిస్తున్నట్లున్నారు. ఒక్క ఓజికారం నిశ్శబ్దం. ...

రహీం: చా కు పాయిలేవుకదూ?

నసీం: ఈ పూచు బియ్యం ఒక్క గింజలేదు.

రహీం: (ఒక్కసారి లేచి పచారుచేసి చూర్చుంటూ) రేషన్ కొట్లన్నీ మూసేసారు. కొన్ని లూటీచేసారు. వీధుల్లో నరచ్చురుగు మెదిలేటట్టుగా లేదు....(మళ్ళా లేచాడు) ఈలా ఎన్నాళ్ళు బ్రతగ్గలం?

అప్పర్: రహీం! ఖురాను యిట్లా తీసుకురా.

రహీం: (ఒక్క తృటికాలం ఆగి కొయ్యపెట్టెతీసి ఖురాను తీస్తూ) మస్తాన్ ఇంటి కై నా వెళ్ళి రాస్తే బియ్యం తీసుకురాకపోతే ఎట్లా? (ఖురానిచ్చాడు.)

అప్పర్: (ప్రశాంతంగా పుస్తకం విప్పి కళ్ళకిద్దుకొని చదువుకొంటున్నాడు.)

రహీం: ఖురాను చదువుకొంటూంటే కడుపునిండుతుందా?

అప్పర్: గొంతులు కోసుకోమన్నది ఖురానే అయితే కడుపు నింపుకోవానికికూడా మార్గం చూపుతుందిలే!

రహీం: ఈ వాదనల కిదేనా సమయం?

అప్పర్: నన్నేం చేయమన్నావు?

రహీం: ఏమీ చేయక చూర్చుంటే. అందరం ఆకలితో ఏకంగా చస్తాం.

అప్పర్: చస్తే చస్తాం. ఇప్పుడు మహా చితికున్నట్లా?

నసీం: మనగరే యిట్లా వుంటే సన్నప్రజ ఏమవుతారో పాపం!

అప్పర్: ఏమవుతారు? చస్తారు. అంతే! డెంగాల్ లో ఎండిపోయిన పట్టిపీనుగులైతే ఇప్పుడు కరుడుగట్టిన చిక్కని నెత్తురులో చివికిపోయిన పీనుగుల్ని చూస్తాం. అంతే! మనుష్యులే లేని దేశాన్ని ఏలకోబోయే మహానుభావు లెవరో సంతోషిస్తారు. (ఎడమచేతివైపు ద్వారందగ్గర కెళ్ళాడు మెల్లగా. అది మూసి వుండి. పెద్ద తాళంకూడా వేసివుంది. ఆ తాళాన్ని రాకి చూచాడు, తాళంకూడా వేసుక పోయారు.) వీళ్ళబ్బ సొమ్మంతా పోయినట్టు! — ఉత్తంబాదేమయ్యాడో

(తలుపుదగ్గర ముఖంపెట్టి) ఉత్తం! పురుషోత్తం (పిలిచాడు. చదులు లేదు.)

అల్లా! ఖదా!

రహీం: ఆ వైపువాళ్ళు చూడా తాళం పేసుకుంటారు బాబా!

అక్బర్: వాళ్ళెన్నడూ అట్లా పేయరు. పశువుల్లా ప్రవర్తించరు.

రహీం: మీరు భ్రమపడుతున్నారు. హిందువులేం తీసిపోవటం లేదు. బాగా శివ మెక్కివున్నారు. వెబ్బుకు దెబ్బ తీస్తూనే వున్నారు.

అక్బర్: దౌర్భాగ్యులు! అందరూ అందరే! (కూలబడ్డాడు)

రహీం: మస్తాన్ దగ్గర కెళ్ళిరానా?

అక్బర్:

నసీం: ఆ కిటికీ తెరిచి చూడు భాయ్! పీధి ఎలాగుందో చూచి చురీ వెళ్ళు!

రహీం కిటికీతెరిచి చూస్తున్నాడు. రెండుమూడు నీడలు
పొడుచుకొని, వికారంగా అరుస్తూ కూలినవి. నసీం వెర్రి
కేక పేసి గట్టిగా కళ్ళ మూసుకున్నది.

అక్బర్: సై తాన్లు!

రహీం రహీమని తలుపులు మూసినాడు.

అక్బర్: (అదో విధంగా కొంచెం పెద్దగానే నవ్వుతూ) స్వతంత్ర భారతదేశం నోచు
కున్న నోము పండింది!

బయట ఎవరో తలుపులు చబడబా వాడుతున్నారు.

ఒక శ్రీ కింతం: తలుపు! తలుపు! తలుపు తెరవండి! చంపేస్తారు! నా బిడ్డను చంపే
స్తారు! నా బిడ్డను చంపేస్తారు! రాస్త తల దాచుకోనివ్వండి! (ఏడుపు, వికారపు అరుపు.)

అక్బర్: అడమనిషిరా పావం! తలుపు తెరవండి! నసీం! వెళ్ళమ్మా వెళ్ళు! ఆ
సైతాన్లు తరుముకొస్తున్నారేమో! పదండిరా!

నసీం వరుగెత్తింది. రహీంకూడా ఆమెవెంట వెళ్ళాడు. తలుపు తెరచిన
చప్పుడు. ఒక శ్రీ చిన్నబిడ్డతో వగర్చుకొంటూ లోపలికి వరుగెత్తింది.

శ్రీ: వేసేయండి! తలుపు గట్టిగా గడియ వేయండి. వాళ్ళు నా కోసం వస్తారు. వేసే
యండి. (ఇటు తిరిగింది. అక్బర్ను చూసింది. వెర్రికేక. ఏడుస్తూ) మీరూ
వాళ్ళేనా? మీరు నన్ను చంపేస్తారా? పొడిచేస్తారా? నా బిడ్డనైనా బతకనివ్వరూ?

(ఏడుపు అధికమైంది) కాళ్ళుగ పరుగెత్తానే! నా బిడ్డనై నా కాపాడుకొందామని పరుగెత్తానే? మళ్ళా మీ మధ్య పడచానికేనా? చావు నోట్లో పడడానికేనా?

అంతలో నసీం, రహీం చూచా వచ్చాడు.

అక్బర్: ఊర్కొమ్మా ఊర్కొ!

నసీం: ఎందుకు చెల్లీ అట్లా గాబరాపడతావు?

శ్రీ: నేను హిందువును. (రహీంకు పిడుగులాగుం దీ చార్త).

అక్బర్: అయితే ఏం?

శ్రీ: నన్ను మీరు బతకనిస్తారా? నన్ను చంపేసినా పోనీ - నా బిడ్డను ఎదిలేస్తారా? చెప్పండి చార్త కనికరించరూ? పసికిందుమీద చూచా మీకు కసి ఎందుకు? కాపాడండి. మీ కాళ్ళంటి —

నసీం: ఏం భయంలేదులే చెల్లీ! ఎవర్నీ చంపం! మనల్మాను లిందరు హృదయం లేనివాళ్ళనేనా నీ ఆభిప్రాయం?

అక్బర్: ఆమెం చెప్తుంది పాపం! మన నాగరికతలో మనిషిమీద మనిషికంట నమ్మకం వుంది!

నసీం: ఇటుచూడు చెల్లీ!

ఇంతవరకా శ్రీ కళ్ళు మూసుకునే వుంది భయంవల్ల. హిందువని తెలిసిం తర్వాత రహీం ఆలోచనలో పడ్డాడు. అటు ఇటు మెల్లగా తారాడుతున్నాడు.

నసీం: (ఆమెను కొంచెం గమనించి చూచింది) వత్సలా!

వత్సల: (కొంచెం దైర్యం కలిగి నసీంవైపు చూచి) నసీం! నువ్వా?

నసీం: (ఒక్కసారి ఆమెను ఎగా దిగా చూచింది. రహీం వీళ్ళిద్దరూ స్నేహితులన్నది తెలుసుకున్నాడు. ఆలోచన మరీ అధికమయింది) ఈ రక్తమంతా ఏమిటి వత్సలా?

వత్సల: (తన్ను తాను చూచుకొన్నది) నా బిడ్డ? (బిడ్డను చూచుకొన్నది ఒక్క నిట్టూర్పు) బిడ్డనైనా కాపాడుకొందామని పరుగెత్తాను. దేవున్నాడు. నీ పంచకు చేర్చాడు. లేకుంటే....ఎంత వేగంగా పరుగెత్తాను! గుండెలు ఆగి పోతాయనుకున్నాను. కాళ్ళకింద ఒకటే తడి....ఎన్ని పీనుగలు కాళ్ళకు తగిలాయి? ఎంత నెత్తురు! అబ్బ! ఘోరం నసీం! చీకట్లో సరిగ్గా కనపడలేదు. లేకుంటే గుండెలు పగిలి చచ్చేదాన్ని.

అక్కర్: అయిపోయింది: మానవత్వం నాశనమైపోయింది: మనుష్యులంతా మృగాలు, రాక్షసులయ్యారు. (వికారంగా అరిచాడు)

నసీం: బాబా:

అక్కర్: (ఒక్కక్షణం) ఏంలేదు నా కేమీ లేదు. ఆ అమ్మాయి విషయం చూడు పాపం: కాస్త ఓదార్పు:

వత్సల: మీ నాన్నా నసీం?

నసీం: అవును.

వత్సల: నసీం! నన్ను నీ పంచలో తలదాచుకోనిస్తావా? నన్ను కాకపోయినా నా బిడ్డ నై నా కాపాడు నీ కడుపున పుడతా నసీం!

నసీం: స్కూల్లో చదివేటప్పుడు చాక్లెట్లు, పెప్రమెంట్లు తెచ్చుకొని ఇద్దరం తినేవాళ్ళం జ్ఞాపకముందా వత్సలా?

వత్సల: అవును. ఒకరోజు నువ్వు, ఒకరోజు నేను ఇంటినుంచి ఫలహారం తెచ్చు కొనేవాళ్ళం.

నసీం: రొడీ కుర్రవా చొకడు నామీది కొస్తే నువ్వు అడ్డుపడి వాణ్ణి లాగి లెంపకాయ కొట్టావు. దాంతో వాడు పరారయ్యాడు మరిచిపోయావా?

వత్సల: అవును. అంతా మొన్ననే జరిగినట్లుంది. కానీ నసీం! అదంతా చిన్నతనం - ఆ రోజులు పేరు ఈనాడు —

నసీం: ఈనాడు మాత్రం ఏం? పెద్ద అయితే బుద్ధి మందగిస్తుందా? ఏం ఫర్వాలేదు. పద వేరే చీర కట్టుకుందువు (గదిలోకి తీసుకువెళ్ళింది.)

రహీం: (కాస్సేపు పచారుచేసి కూర్చున్నాడు.)

అక్కర్: (నసీంను చూచి చాలా సంతోషం కలిగింది. ఖురాన్ లో నుంచి ఏదో చదువుకొంటున్నాడు.)

నసీం: (వచ్చింది.)

రహీం: (ఒక్కక్షణం నసీంను చూచాడు) నసీం! ఇట్లా రా!

నసీం: (దగ్గర కొచ్చింది.)

రహీం: ఏం తీర్మానించుకున్నావు?

నసీం: దేన్ని గురించి?

రహీం: (వత్సల వున్న గదివైపు తల వూపుతూ చూపించాడు.)

నసీం: మనిషిగా వున్నవాళ్ళు చేయతగ్గ తీర్మానమే చేసాను.

రహీం: అంటే?

నసీం: అంటే ఆమె ఇక్కడే ఉంటుంది.

రహీం: బాగా ఆలోచించావా?

నసీం: ఆహా! బాగా ఆలోచించాను.

రహీం: అడవాళ్ళకు ముందువెనుకల ఆలోచనలు ఉండవు. మనీ ఇటువంటి విషయాలలో మెదడు పూర్తిగా పనిచేయదు.

నసీం: మెదడు పనిచేయదు కానీ హృదయం పనిచేస్తుంది.

రహీం: ఈ పదాంతాలకేం లే!

అక్బర్: రహీం! నువ్వు నోరుమూయ్ ముందు.

ఈపాటికి వత్సల వేరే చీర కట్టుకొని వచ్చింది. వాకిటిలో ఏదో అలజడిగా వుంది. ఎవరో గుంపు చేరినట్లున్నారు. ఒక్కసారిగా పదిమంది కలుపు బాదుతున్నారు.

రహీం: (కంగారుగా) అదో వాళ్ళే; కొంపమీది కొచ్చి పడ్డారు. ఇప్పుడేం చేస్తారో చేయండి. వాళ్ళకేం పదాంతం చెప్తారో చెప్పండి. దారిని పోయేదాన్ని పిలిచి తెచ్చుకున్నారు నెత్తికి. వాళ్ళు మాటల్తో వదిలరు; ఆమెనైనా వదిలేయాలి. మనమైనా చావాలి. నిర్ణయించుకోండి.

అక్బర్: నువ్వెందుకురా అరుస్తావు?

వత్సల: (రహీం కాళ్ళమీద పడ్డది) చెల్లెల్లాంటిదాన్ని. కులం చేరే అమనంత మాత్రాన నా గొంతు కోస్తారా? మీ చేతులారా బలియిస్తారా? పోనీండి నన్ను బలివ్వండి! నేను పోతా. కానీ నా బిడ్డనైనా కాపాడరూ?

అక్బర్: (వేగంగా వచ్చి ఆమెను లేపదీసి) నీకేం భయంలేదు మా ప్రాణాలుండగా! రహీం నువ్వురొక్క! మేమంతా చూచుకోగలం!

కలుపు బాదుతున్నారు

నసీం: వత్సలా! నువ్వా గదిలోకి వెళ్ళు.

వత్సల: ఫర్వాలేదులే నసీం.

నసీం: అట్లాకాదు. నా మాట విను. నువ్వెళ్ళి బిడ్డను చూచుకో. ఈ గలాభాకు బిడ్డ లేచి ఏడుస్తుందేమో!

వత్సల: (వెళ్ళింది.)

అక్బర్, నసీం వాకిలివైపు వెళ్ళారు. రహీం మాత్రం వున్నాడు.

అక్కర్: ఎవరు? ఎవరా తలుపులు బాదేవాళ్ళు?

బయట: అక్కర్దాదా! దర్వాజా ఖోలో!

అక్కర్: ఎందుకు? మీకేం పని?

బయట: పనుంది, తలుపు తెరచండి.

నసీం: తెరవటానికి వీలేదు.

మళ్ళా తలుపులు పూర్కే బాదుతున్నారు.

నసీం: వీలేదని మీక్కాదు చెప్పటం? మీకేం మతులేవా? పిచ్చికుక్కల్లా అట్లా అరుస్తూ రెందుకు? వెళ్ళండి.

బయట: నసీం! నువ్వు కేవలం ఆడదానివి! నీ కీ విషయాలన్నీ అనవసరం!

నసీం: మీ కనలే అనవసరం తెలిసిందా?

బయట: ఇది గ్రామానికంతా సంబంధించిన విషయం. తలుపు తెరిచి తీరాలి.

నసీం: ఏమిటా విషయం? మీ అబ్బిగాడి సొమ్మయినట్లు డబ్బా యిస్తున్నారే! మాయంటిమీదికొచ్చి ఏమిటీ దొర్జన్యం! తలుపు తెరవటాని కేమాత్రం వీలేదు. ఎవడితో చెప్పుకుంటారో చెప్పుకోండి.

బయట: నసీం! మీ రనవసరంగా ఆపదలను కొనితెచ్చుకొంటున్నారు. మా మాట వినండి. జాతికంతా ఎదురుతిరగడం మంచిదికాదు.

నసీం: మా కంతా తెలుసు. మీరు చెప్పాల్సిన అవసరం లేదు.

అక్కర్: నువ్వూర్కో తల్లీ! నన్ను మాట్లాడనీ - ఏమిటా మీ డబ్బా యింపు? అసలు తలుపెందుకు తెరవాలో చెప్పండి?

బయట: మీ యింట్లో ఒక కాఫిర్ను చేరదీసారట.

అక్కర్: ఇక్కడెవ్వరూ లేరు.

బయట: అక్కర్దాదా! ఎందు కబద్దం ఆడటం. ఇప్పుడే మీ యింట్లో ఒక హిందూ స్త్రీ వచ్చింది. మీ రామెకు ఆశ్రయ మిచ్చారు.

నసీం: ఇస్తే?

బయట: అట్లా హిందువుల కాశ్రయం ఇవ్వటానికి వీలేదు.

నసీం: అది మా యిష్టం! మీరెవరు హుకుం చేయటానికి?

బయట: మీ యిష్టం కాదు. ఊళ్ళో మన పెద్దలందరూ కలిసి నిర్ణయించారు. ఆ నిర్ణయాన్ని వ్యతిరేకిస్తే —

నసీం: ఏం? తలతీసేస్తారా? మీరెవ రసలు నిర్ణయించడానికి?

అక్కర్: మా యింటి విషయాలతో మీకేం పని? మా ఇంటిని తనిఖీ చేయటానికి మీరెవరు?

బయట: అత్తరు చాదా: ఇది కేవలం నీ విషయం కాదు. మన మతానికి, అల్లాకు సంబంధించింది.

నసీం: ఛీ! నోరు ముయ్యండి! అల్లా పేరెందుకు చెరుపుతారు. అడవాళ్ళను, పసి కందులను చంపమని అల్లా చెప్పాడా? మనుష్యుల్ని మనుష్యులు చంపు కోవటమేనా మన మతం? సిగ్గులేదూ?

అక్కర్: బయల్దేరారు మతోద్ధారకులు. నైతాన్తు:

బయట: అయితే తలుపు తెరవరూ?

నసీం: వీల్లేదు.

బయట: అక్కర్ చాదా! పోనీండి! ఆ కాఫిర్ను వెంటనే మీ యింట్లోనుంచి వెళ్ళ గొట్టండి.

నసీం: వెళ్ళగొట్టకపోతే?

బయట: మేమిప్పుడేమీ చెప్పడలుచుకోలేదు. నయంగా చెప్తున్నా. అదీ అక్కర్ చాదా! నీ మీదవున్న గౌరవంచేత వూర్కున్నాం. లేకుంటే —

అక్కర్: లేకుంటే ఏం చేస్తారు?

బయట: మతద్రోహులు చచ్చేచావు మీకు తప్పదు. చివరిసారి చెప్తున్నాం. మొండి పట్టదల మానేసి ఆ కాఫిర్ను తరిమేయండి.

నసీం: మీరందరూ మొగాళ్ళేనా?

బయట: అవును.

నసీం: మీకందరికీ పెళ్లాలున్నారా? బిడ్డలున్నారా? మీ కక్కచెల్లెళ్ళయినా లేరూ? వాళ్ళందరినీ మీరు వీధుల్లో వదిలేస్తారూ? ఇళ్ళల్లో భద్రంగా కాపాడుకోటం లేదూ? ఈ ఒక్క అడదాని మీదికి ఇందరు మొగాళ్ళు బయల్దేరి వచ్చారే మీకు సిగ్గులేదూ?

బయట: ఏయ్! (తలుపు తన్నుకొకడు)

నసీం: విరగ్గొట్టండి వీలైతే!

బయట: విరగ్గొట్టడం కాదు, తగలబెట్టేస్తాం.

నసీం: పెట్టండి. అందరం చస్తాం మంటల్లోపడి. కానీండి.

బయట: కాఫిర్ల చావెందురు చస్తారు అగ్గిలోపడి. మామాట వినండి.

అక్కర్: మేమేమీ వినవలచుకోలేదు. మీ చేతనయినది చేసుకోండి వెళ్ళండి.

రౌడీలు: రాక్షసులు!

బయట: అక్కరు దాదా! మీకని కొంత టైమిచ్చాం. ఆలోచించండి

అక్కర్: మా కేమీ అక్కర్లేదు, వెళ్ళండి.

కల్లోలం అణిగింది. అందరూ వెళ్ళారు.

అక్కర్: కాఫిర్ల వావు! చావులోకూడా మతం. జాతి! వెర్రికుక్కలు! కొంపను తగులబెడతారూ? పెట్టనీ —

రహీం: (ఇంతవరకూ వీళ్ళ సంభాషణ జాగ్రత్తగా వింటూ - అప్పుడప్పుడు విసుగ్గా పచారుచేస్తున్నాడు.) వాళ్ళు అన్నంతపని చేస్తారు.

అక్కర్: రహీం! తు చుఫ్ రహా!

వత్సల మెల్లగా వచ్చింది. అక్కర్ పాదాలమీద వ్రాలింది.

అక్కర్: లే తల్లీ! లే! ఏమిటిది?

వత్సల: నన్ను వెళ్ళనీండి!

అక్కర్: ఎక్కడికి?

వత్సల: ఎక్కడికి? ఈ ఊణం వీధిలోకి, మరొక ఊణంలో మరో లోకానికి.

నసీం: అట్లాగే వెళ్ళనిస్తాంలే, కూర్చో.

వత్సల: కాదు నసీం! నాకింకేమీ లేదు. ప్రపంచంలో నాక్కావలసిం దేమీ లేదు. బ్రతకాలని ఆశలేదు, ఆ ఒక్క పసిప్రాణం వుంది. అదొక్కటే బంధం. దాన్ని మీ చేతుల్లో పెడుతున్నాను. నసీం! నా బిడ్డకాదు, నీ బిడ్డ, ఆ ఒక్క మాట నువ్వు ఇచ్చావంటే ప్రశాంతంగా చచ్చిపోతా! చెప్పు నసీం!

నసీం: వత్సలా! ఏమిటిదంతా? ఇప్పుడేం వచ్చింది?

వత్సల: కాదు నసీం! నా మూలంగా మీరందరూ ఆపదల పాలుకావటం దేనికి? చెప్పు, నాకింకేం కావాలి ప్రపంచంలో? తల్లి, తండ్రీ, అన్న, అందరూ, అందరూ ఒక్కరోజే, ఒక్క ఊణంలో, నా కళ్ళెదుటే కత్తిపోట్లు తిని పోయారు. చివరికి నా మాంగల్యం - ఇక నేను బతికుండి ఏం చేయాలి? నా బతుకుకోసం మిమ్మల్నంతా ఎందుకు వేధించాలి? వెళ్తాను. దేశంలో ఎందరో చచ్చారు. అందులో నేనూ ఒకతెనై పోతాను. అన్నయ్యా —

రహీం: (ఊగిపోయాడు)

వత్సల: అన్నయ్యా! ఓమంటు! నీ హృదయాన్ని చాలా బాధపెట్టాను. ఎందుకంటే నీవు నా తప్పు! ఆ విషయం నీకు తెలుసు అందరితోపాటు. నా వత్సలతోపాటు ఆ బాధనే చాలా అయ్యేదాన్ని. కాని వెళ్ళొస్తా సన్నయ్యా!

రిహీం: (ఊపిరి పీల్చుకోలేకుండా పున్నాడు)

వత్సల: గ్రామం నిండుకు శవాల కుప్పలే! ఆ పీనుగులలో నేనూ చిట్టపరాసు. అంటే! ఆ వీధుల్లో లాగిపారేసేదాళ్ళు నా లేక అలాగే చిట్టపరాసు. అన్నయ్యా! ఇక కొద్దికాలానికైనా నా వదిలి విడ్డతో వెళ్తుంది. అప్పుడీ చెల్లి విడ్డనుచూచా నీ విడ్డ అనుకో.

రిహీం: (అగలేకపోయాడు) చెల్లీ —

అక్బర్: (ఆ యుక్క అన్నండుకు పరిమానంబింగా పుంది. లేచాడు) ఇదిగో అమ్మాయీ! ఒకటే మాట! ఇది మసల్మాన్ బుట్టుక! మాటతప్పే యిటుక కాదిది; తెలిసిందా: మమ్మల్నేమంత తీసిపారేయాలన్న అవసరంలేదు. చస్తే అందరం చస్తాం. నిన్ను చంపైనా బ్రతకాల్సినంత ప్రాణాలతీపి మాదేమీ లేదు. వెళ్లి వెళ్లి చేషాయి చేయక వెళ్ళి చూర్చో.

వత్సల: (అక్బరు పాదాలమీద వాలబోయింది)

అక్బర్: లే తల్లీ! లే! నీలాంటి కూతుర్ని కన్నవాణ్ణిచూ నేను?

మళ్ళా తలుపు చప్పుడు

అక్బర్: ఈ సైతాన్లపోరు ఇంతటితో తప్పుదు. ఎవరు?

బయట: నేను. డాక్టరును.

అక్బర్: ఇంకా ఎవరు?

బయట: ఇంకెవ్వరూ లేరు, తలుపు తెరవండి. కాస్త అర్జంటుగా మాట్లాడండి.

నసీం: వీల్లేదని ఖచ్చితంగా చెప్పేయండి బాబా!

అక్బర్: భయమెందుచూ? ఏం ఫర్వాలేదులే! నువ్వు ఆ అమ్మాయి గదిలోకి వెళ్ళండి. నేను చూచుకొంటా.

నసీం, వత్సల వెళ్ళారు. అక్బర్ తలుపు తెరచి డాక్టరుతో సహా వచ్చాడు...

అక్బర్: (ఏమీ పల్కకుండా పచ్చి కూర్చున్నాడు. డాక్టరు నిలబడివున్నాడు. కూర్చోమని చెప్పలేదుఅక్బర్. డాక్టర్ ఒక్క తడంచూచాడు.)

డాక్టరు: చాలా దీర్ఘాలోచనలో పున్నట్టున్నారు!

అక్బర్: మీరు పచ్చిన విశేషమేమిటో?

డాక్టరు: మీకు నామీద చాలాకోపం కలిగినట్లుంది:

(హిచ్చున్నాడు.)

లక్ష్మీ: అబ్బే! కోపానికేముంది! ఏమీ లేదు అదీగాక యీ రోజో రేపో వెళ్తున్నాను. మీమీద కోపం దేనికి?

డాక్టరు: అట్లాకాదురండి. నేను చెప్పిన విషయాలు, చెప్పే విషయాలు మీకు కొంచెం కటువుగానే వుంటవి. కానీ ఏం చేయను? చెప్పక తప్పదు.

లక్ష్మీ: ఇప్పుడేదై నా చెప్పదలచుకునే వచ్చారా?

డాక్టరు: ఇటువంటి విషయాల్లో జోక్యం కలగజేసుకోవడం నాకు సుతరామూ ఇష్టంలేదు. కానీ తప్పటం లేదు. అయినా యీసారి నేను కేవలం రాయబారినే రెండి.

లక్ష్మీ: ఓహో! అట్లాగా? ఆ రాయబారమేదో విప్పండి.

డాక్టరు: ముస్లింలందరూ వచ్చి నాతో మొరపెట్టుకున్నారు. నాకెందుకు చుడతారయ్యా యీ పనులన్నీ అంటే వాళ్ళు వింటేనా? కాదంటే కాదని మొండికి పేసుకొని చూర్చున్నారు. సరే వెళ్తున్నాం కదా యీ సహాయంకాస్తా చేసిపెట్టిపోతే ఏంపోతుందని వచ్చాను.

లక్ష్మీ: మంచిదే! అసలు విషయం?

డాక్టరు: మరి మీ యింట్లో ఒక హిందూ స్త్రీ తలదాచుకొని వుందట. నిజమేనా? లేక —

లక్ష్మీ: మీతో ఎవరు చెప్పారు? వాళ్ళేనా?

డాక్టరు: అవును.

లక్ష్మీ: ఊ! ఉంటే?

డాక్టరు: ఉంటే పంపించేయటం శ్రేయస్కరం.

రహీం: శ్రేయస్సుతో మాకేం పని?

లక్ష్మీ: రహీం! నువ్వూర్కో. ఉంటే పంపేయాలి! ఊ! - పంపించేస్తే?

డాక్టరు: వాళ్ళు శాంతిస్తారు. ఏ తగాదాలుండవు.

లక్ష్మీ: శాంతి! అంతటితో శాంతిస్తారా?

డాక్టరు: తప్పక.

లక్ష్మీ: ఒక్క ఆడదాన్ని చంపాలని తరుముకొచ్చిన మృగాలు కేవలం ఆమె నాయుంట్లో వున్నందుకే ఇంత ఆపేకపడుతూన్నారనటం అబద్ధం. నాకు తెలుసు. ఆమెను వాళ్ళు చంపేస్తారు.

డాక్టరు: అదంతా మనకెందుకు చెప్పండి.

అక్బర్: ఎందుకంటే మనుష్యులుగా పుట్టినందుకు.

రహీం: కాదు నడివీధి చావు చావడానికి.

అక్బర్: నిన్ను మాట్లాడ వద్దన్నాను.

రహీం: నేనూ మనిషినే.

అక్బర్: నాకు తెలుసు.

రహీం: మీరు పెద్దవాళ్ళను సంత మాత్రాన నా నోరు నొక్కియడం న్యాయం కాదు.
నాకూ ఆలోచన, అభిప్రాయం అంటూ ఉన్నవి. నేనేమంత పసిపిల్లవాణ్ణి కాదు.

అక్బర్: పెద్దవాడవయ్యావని తెలుస్తూనే వుందిరా.

రహీం: కాదు. మీరే పెద్దవాళ్ళు. మీమాట విరసావహిస్తాం. చస్తాం.

అక్బర్: చావొద్దు. పదిమందిని నువ్వు చంపు.

రహీం: మీరు చాలా పొరబడుతున్నారు, క్షమించండి.

డాక్టరు: మధ్య మీ రెండుకు పోట్లాడటం. శాంతించండి.

ఈ అబ్బాకొడుకుల చిటవటలు విని నసీం వచ్చింది.

డాక్టరు: జాతి అంతా చేసుకున్న కట్టుబాటుకు తలదించటం ధర్మం. ష్యక్తిగతంగా మనకున్న అభిమానాలు సంఘక్షేమం కోసం త్యాగంచేయాలి. అదే మానవ జీవితంలో ఉన్న గొప్పతనం.

నసీం: మీరు చెప్పేది సంఘక్షేమమే అంటే, ఎంతటి త్యాగాన్నానా చేయటానికి మేము సిద్ధంగానే వున్నాం.

డాక్టరు: పదిమంది కోరిందే సంఘక్షేమం.

నసీం: పదిమందీ పిచ్చివాళ్ళయితే మెదడున్న వాళ్ళిద్దరే అయినందున నుంచి కొట్టుకొని పోవాల్సిందేనా?

డాక్టరు: ఈ వింతవాదనకేం నసీం! ప్రాణంమీదికొచ్చినప్పుడు వెళ్లరూ నీతులకు ధర్మాలకు అంటిపెట్టుకొని వుండరు. మనం పిచ్చిగా వట్టుకు పాకులాడితే అనవసరంగా స్నేహాలన్నీ ఈ సమయంలో ఎగిరిపోతున్నాయి. నువ్వుట్టి భ్రమలో పడుతున్నావు. ఎవ్వరూ నిన్ను వుద్ధరించరు. ఇంతెందుకు చిన్నతనం నుంచి ప్రాణంగా వుంటూన్న మీ పుత్రం బాబేమైనాడు యీనాడు?

అక్బర్: ఏమైనాడు?

డాక్టరు: ఏమీలేదు. బాగనేవున్నాడు. రహీం! రాందగ్గర ఎప్పుడైనా కత్తివుండేదేనా?
రహీం: నే నెప్పుడూ చూడలేదు.

డాక్టరు: నాకూ అదే జ్ఞాపకం. కాని మొన్న అతని మొలలో బాకొకటుంది. నా
కళ్లారా చూశాను. అదేమిందిలే! ఆత్మరక్షణ కందరూ వుంచుకొంటున్నారు.
కాని ఒక్క విషయంమాత్రం నాకు చాలా కష్టంగా వుంది. అబ్బ! మనుష్యులు
ఎంతలో ఎంత మారిపోతారు! పురుషోత్తం అట్లా మాట్లాడుతాడని —

అక్బర్: ఏమన్నాడు?

డాక్టరు: ఏమింది? ఈ దర్వాజా మూసేయటమే మంచిదనిందట. లేకుంటే ఈపాటికి
వాళ్ళంతా మీ చేతుల్లోనే చచ్చేవాళ్ళట. మొత్తంమీద మీ జానే పాముజాతట.
ఎంత పాలుపోసి పెంచినా —

అక్బరు: అట్లాగా —

డాక్టరు: ఆఁ - ఇంకా —

అక్బర్: డాక్టర్ సాబ్. దయచేసి కొంచెం లేవండి.

డాక్టరు: (లేచాడు)

అక్బర్: అదిగో లటుచూడండి. అదే - ఆ ద్వారమే వీధిలోకి తీసుకెళ్తుంది
మిమ్మల్ని. దయచేయండి.

డాక్టరు: (కొంచెం దెబ్బతిన్నాడు. కాని సర్దుకొని) సరే దయచేస్తాను. కాని చివరిసారి
చెప్తున్నాను బాగా ఆలోచించండి. కాదన్నారా - మీలో ఎవ్వరికీ లేకుండా యీ
యిల్లు స్వాధీనం చేసుకోవాల్సి వస్తుంది. మీ మూలంగా యిల్లు నాశనంకావటం
ఎవ్వరికీ మిష్టంలేదు. సరేనా?

అక్బర్: సరే! ఊఁ—(చేయి చూపించాడు.)

డాక్టర్ వెళుతున్నాడు. గదిలోనుంచి బిడ్డ ఏడుపు వినిపించింది; అగి విన్నాడు.

ఒక్కసారి 'సరే తెలిసింది' అన్నట్లు తలవూసి వెళ్ళిపోయాడు.

అక్బర్: జావ్! ఉల్లూకాబేటా?

రహీం: మధ్య అతన్నెందుకు తిడతారు?

అక్బర్: మాకు తెలుసు. నీకంటే ముందునుంచి అతనంటే ఏమిటో మాకు బాగా
తెలుసు.

నసీం: బిడ్డ ఏడుస్తోంది. పాలులేవు బాబా!

అక్బర్: (పెద్ద నిట్టూర్పు వదిలాడు) ఏంచేస్తాం తల్లీ! బిడ్డకు నాలికెండుకు పోతుం
దేమో పాపం!

నసీం: వత్సల తనికూడా మూడురోజు లైందట.

అక్బర్: అరే! అల్లా! ... (మెల్లగా కొంతదూరం నడిచాడు.) సరే! ఆ గ్లాసు ఎట్లా
బుద్ధు. వెళ్ళొస్తా.

నసీం గ్లాసు తెచ్చిచ్చింది.

అక్బర్: జాగ్రత్తమ్మా, నేను త్వరలోనే వస్తా. తలుపు దేసుకో.

వెళ్ళాడు. నసీం అతని పెంబడే వెళ్ళి తలుపు వేసుకొచ్చింది. రహీం భుజ భుజ
రామితుండటం నసీం గమనించింది. ఏమీ పలకరించకుండా పిచో వద్ద
చూసుకొంటుంది

రహీం: అబ్బా కూతురు మహాత్మాగాంధీ అయ్యారు. ఇంకేం?

నసీం: ఈమాత్రానికే మహాత్మాగాంధీ అవడం ఆయన్ను చిన్నదిచ్చడమే!

రహీం: చిన్నదిచ్చటమా! (చాలబద్ధాడు)

మళ్ళా ఎవరో తలుపు తట్టారు.

నసీం: ఎవరు?

బయట: నేను రిలీంసు. రహీం పున్నావా?

నసీం: ఎందుకు?

బయట: ఊరిపెద్దలు పిలుచుకు రమ్మన్నారు. మాట్లాడాలట.

నసీం: ఏమిటన్నయ్యా ఇది?

రహీం: ఏమో!

నసీం: వెళ్తావా?

రహీం: అవును.

నసీం: ఎందుకై పుంటుంది?

రహీం: ఎందుకై పుంటుంది? మీరు చేస్తూన్న పనులకు సంజాయిషీ చెప్పకోడానికి.

నసీం: అంటేనా. ఇంకేమైనా....

రహీం: అంతభయపడేవాళ్ళు ఎంత మొండిగా పండుకుంటారు?

నసీం: అదిచేలే విషయం. ఇప్పుడెవ్వరూ భయపట్టంలేదు. సరే వెళ్ళిరా!

రహీం: వెళ్ళిరా! ఎంతరేలిగ్గా అంటున్నావు? నేను చస్తే నీరేం?

నసీం: అన్నయ్యా! అగు. నువ్వెళ్ళక్కర్లేదు. అంతగా అయితే నేనే వెళ్ళి వాళ్ళకు
సంజాయిషీ చెప్పొస్తాను.

రహీం: నువ్వామాత్రం గొప్పదానికయ్యావని తెలుస్తుందిలే. (వెళ్తున్నారు)

నసీం: జాగ్రత్తనుమా! తొందరపడి మాటజారవిడుచుకొనేవు?

రహీం: (వెళ్ళాడు. నసీం రుచిపడేసుకొచ్చింది. ఇంతవరకు ఈ సంభాషణంతా గది గడపమీద నిలచొని వింటూన్న వత్సల పచ్చింది.)

నసీం: వత్సలా! అబ్బాయి నిద్రపోతున్నాడా?

వత్సల: ఆ...

నసీం: ఏడ్చి ఏడ్చి అలసిపోయి పుంటాడు పాపం! బాబా వెళ్ళారు. త్వరలో పాపం తెస్తారులే.... నీరూ ఆకలి మండిపోతూందికాదూ?

వత్సల: లేదు నసీం.

నసీం: అబద్ధాలు ఎప్పట్నుంచి నేర్చావు?

వత్సల: అన్నం దొరకనప్పట్నుంచి? (ఆ సమయంలో కూడా ఇద్దరూ నవ్వారు.) కరువులో అధికమాసమన్నారు! అట్లా ...

నసీం: అట్లా మాకు నువ్వుక భారంగా చేరావు. అంతేనా? చెంపలు వాచిపోతాయి చూడు.

వత్సల: నసీం! మీరు నిజంగా దేవతలు సుమా!

నసీం: బాగానే వుంది. ఇదా నువ్వు తీరిగ్గా కూర్చొని చేసిన ఆలోచన. మే మిట్లా వుండడం నీకేం బుష్టంలేనట్టుందే?

వత్సల: ఏం నసీం ఏమన్నాను?

నసీం: దేవతలన్నావు. ఇంకేమనాలి. మమ్మల్ని అప్పుడే పంపించేస్తున్నా వీ లోకం నుంచి!

వత్సల: అదేమిటి?

నసీం: దేవతలు యీ లోకంలో వుండరు. తెలుసా? మేము పదహారకాలా మనుష్యులమే!

వత్సల: (ఆవులించి నవ్వింది) ఈ పరిస్థితిలో చూచా నీ హాస్యం పోలేదే!

నసీం: నీకు నిద్రో?

వత్సల: అవును నసీం! నిద్రొస్తుంది.

నసీం: ఆకలెక్కువయితే నిద్రొస్తుందిలే!

వత్సల: కాదు నసీం! మూడు రోజులైంది. చూడులేదు కదా! కుసుకురూడా లేదు. ఆ చిట్టడవిలో, ఆ ఎండలో, చీకట్లో ఆ పసికందును పెట్టుకొని అట్లా కూచున్నాను. ఎంతకాలమిది పుండను? ఆకలి కాగలేక వూళ్ళోకి వచ్చాను. కర్మం చాలక కాలుపెట్టిందే తడవు మళ్ళా వాళ్ళకంటే పడ్డాను నసీం....

నసీం: తరగని దుఃఖం ఎంతసేపు చెప్తే తీరుతుంది. వెళ్ళి వచ్చుకో....

చిత్తల: కాస్తేపు పడుకుంటా.... (వెళ్ళింది)

నసీం పదాలు చెప్తుంది, చాకిర రహీం ఎలాపు కట్టాడు.

రహీం: నసీం! దర్వాజా ఖోలో!

నసీం: భయ్యా!

రహీం: ఆ..

నసీం: (వెళ్ళి తలుపు తెరిచి రహీం తోపాటు వచ్చింది.)

రహీం: నసీం! ఇదిగో బియ్యం. కాస్త వండిపెట్టు

నసీం: ఎక్కిడివి భయ్యా!

రహీం: ఒక స్నేహితుడిచ్చాడు కాళ్ళాపేళ్ళా పదిరే!

నసీం: ఈనాటికి బ్రతికాం. అయితే నువ్వెళ్ళినపని ఎమైంది?

రహీం: ఆ..ఎమీ లేదులే! వాదా ముండా రాలేదు కదూ?

నసీం: రాలేదు.

రహీం: చిత్తల ఎక్కడ?

నసీం: నిద్రబోతుంది పాపం!

రహీం: సరే! నువ్వెళ్ళి త్వరితగా వండి, ఆకలితో చచ్చిపోతున్నాం.

నసీం: (వెళ్ళింది)

రహీం ఇటటు పదారుచేసాడు. గది పరిచా లోని చూశాడు. ఎంటింటి వైపు వెళ్ళి చూశాడు. ఒకటి రెండుసార్లు పదార్లు చాకు తీశాడు. కాస్తేపు ఆలోచించాడు. చాకు చాచేశాడు. మళ్ళా పదారు. మళ్ళా చాకు తీశాడు. ఒక్కసారి ఒళ్ళు జలదరించి కళ్ళుమూసి తెరిచాడు.

గదివైపు నడుస్తున్నాడు, నసీం వచ్చింది.

నసీం: భాయ్!

రహీం: (కొయ్యబారి పోయాడు.)

నసీం: (దగ్గరకెళ్ళి చూసింది) అన్నయ్యా, ఏమిటది?

రహీం ముఖంలో కత్తివేస్తే నెత్తులు

చుక్కలేదు. నసీం గమనించింది ..

నసీం: (రహీంరెక్కపట్టుకొని దూరంగా లాక్కొచ్చింది) చూర్చో. (కూర్చో పెట్టింది.) పాలులేకుండా చా తాగటం నీ కలవాటే కదూ? పుండు వస్తా! (వంటింటిలోకి వెళ్ళింది. మళ్ళా ఒక రిప్పు చాతో వచ్చింది) తీసుకో.

రహీం: (ఏం చేయారో తెలియలేదు. సమిలిపోతున్నాడు.)

నసీం: తీసుకో అన్నయ్యా! ఆలోచించి ఆలోచించి చాలా అలసిపోయియుంటావు. పాపం! కాస్త ఛా రాగు. తరువాత మాట్లాడుదాం (చాలా వినయంగా) తీసుకో అన్నయ్యా!

రహీం: (తనకే తెలియక తీసుకున్నాడు.)

నసీం: తాగు (రహీం అయోచయంగా తాగుతున్నాడు. అతను తాగుతూన్నంతసేపూ నసీం ఏదో కూనిరాగం లాగుతూంది. రహీం టీ ముగించాడు. చూచింది) అన్నయ్యా! నిన్ను చూస్తే నాకు చాలా చింతగా వుంది నిజంగా? ఊళ్ళో అందరూ సెలాగే వున్నారా? అందరూ మొగవాళ్ళలా, వీరుల్లా ఖానీలు చేస్తుంటే నువ్వు మాత్రం ఎందుకిలా చేయాలి? చూడు, ఈనాడు వాళ్ళంతా ఏంచేస్తున్నారు? దర్జాగా, పట్టపగలే. బట్టబయలుగా భర్తలయెడపే, కత్తెదపే భార్యలను చెరుపుతున్నారు! అన్నల సమక్షంలో చెల్లెళ్ళను చంపుతున్నారు! తల్లి ఒడిలోనుంచి పాలు తాగుతూన్న బిడ్డనైనా సరే నేరుగా లాగి ఎగరవేసి ముక్కలు చేస్తున్నారు! కన్నతండ్రి చేతికే కత్తి చుచ్చి బలవంతంగా కన్న కొడుకును పొడిపిస్తున్నారు! ఇందులో దాపరికం దొంగతనం ఏమీలేదు. చాటుమాటు ఏమీలేదు! అల్లాంటప్పుడు నువ్వు మాత్రం ముసల్మాన్ పుట్టుక పుట్టలేదూ నువ్వు మాత్రం ఏం గాజులు తొడుక్కున్నావా, నిద్రపోయే టప్పుడు చంపడానికి? నా కెంత అవమానం నా అన్నయ్య అలా చేశాడంటే? దర్జాగా నిలబెట్టిపొడు నువ్వు కూడా! ఉంచు చత్సలను లేపుకొస్తా! (గదిలోకి పోబోతుంది)

రహీం: నసీం!

నసీం: అఁ అడగటం మరచా! చత్సల మాత్రమేనా? బిడ్డ కూడా కావాలా? పసిబిడ్డ అయితే మాత్రం ఏం? పుట్టినప్పుడే హిందూమతంలో పుట్టింది కదూ? కాఫిర్?

రహీం: నసీం!

నసీం: పొడిస్తే చచ్చిపోతారు. చచ్చిపోవడమంటే వాళ్ళ మతంలో ఆత్మ వేరే దేహాన్ని తొడుక్కోవడం. అది మాత్రం చావదు. ఇంకో జన్మకయినా వాళ్ళంతా కాఫిర్లుగా పుట్టటండా అల్లా కరుణిస్తాడులే! చత్సలా, చత్సలా! ఈలారా!

చత్సల: (కళ్ళు సులుముకొంటూ వచ్చింది) ఏం నసీం!

నసీం: (తీవ్రంగా) ఇలారా! నిలబడు.

వత్సల: ఎందుకు?

నసీం: చెప్పినట్లు చేయి. అంటే.

వత్సల: (అలా చేసింది)

నసీం: చేతులు వెనక్కు కట్టుకో.

వత్సల: (అలా చేసింది)

నసీం: ఏ పరిస్థితిలోనైనా సరే చేతులు పెదలకూడదు. చెప్పిందా. అట్లా పెంచలేని పక్షంలో తాడుతో కట్టేయాలి. చెప్తుంది.

వత్సల: నసీం!

నసీం: వత్సలా! ఊర్కో! ఏ పరిస్థితిలోనైనా నోరు మెదపకూడదు. అట్లా పెంచలేని పక్షంలో నోట్లో గుడ్డలు కుక్కాల్సివస్తుంది.

వత్సల: (ఏమో అనబోయింది.)

నసీం: శో! కదలకుండా నిల్చో! నువ్వు తప్పించుకొని పారిపోలేవు. ఆ ప్రయత్నం చేయకు. సరేనా! ఇక అన్నయ్యా! ఇదిగో ఈమె ఒక హిందూస్త్రీ అంటే కాఫిర్. నాలాగే ఈమెను ఒక తల్లి కన్నది. నీలాగే యీమె కొరి అన్నయ్య పుండేవాడు. అత్తగారింట్లో వున్న నీ భార్యలాగే ఈమె కూడా ఒక బిడ్డతల్లి! ఏదీ వత్సలా! రొమ్ము బాగా చూపు! ఇక్కడే, సరిగ్గా ఇక్కడే పొడిస్తే ప్రాణాలు పోతవి. ఈమె లాగెందరో చచ్చారు. ప్రపంచం ఏమీ అనుకోలేదు. జరుగుతోనే వుంది. ఈమె చూడా చెప్తుంది ఎప్పుడూ ఏడవరు. పొడిచే - చూస్తావేం - బాకు తీ - ఇదేవిధంగా రేపు నీ చెల్లెల్ని పొడిచేస్తారు. నేనూ చస్తాను. అంతే! ఊ! - పొడుపు. చూస్తావేం? ఆడదాన్ని పొడవటానికి జడుపెందుచూ? బలం చెప్పుకో. ఒక్కే ఒక్క పోటు!

రహీం: నసీం! (దూలబడ్డాడు)

వత్సల: నసీం! ఏమిటిదంతా?

నసీం: నువ్వు చెప్పుకోవలసిందేదైనా పుంసా? చెప్పుకో! వీధుల్లో పొడవబడే వాళ్ళకీ అవకాశం దొరకదు. అకస్మాత్తుగా వెనకపాటుగా బాకు వీపులో దిగిపోతుంది. అంతే! నీకు మాత్రం యీ అవకాశం దొరికింది చెప్పుకో...

వత్సల: నసీం!... చంపేస్తారా? పొడిచేస్తారా? చివరికింటేనా? సరే నేనూ సిద్ధంగానే వున్నాను. నా రక్తంతో మీరు మీ రాజ్యాన్ని. మతాన్ని, సౌఖ్యాలను పుద్ధం చేసుకొనేట్టుంటే సంతోషంగా చస్తాను. కాని ఒక్క ప్రార్థన నా బిడ్డను మాత్రం బ్రతకనివ్వండి.

నసీం: సరే! అలాగే! ఏమన్నయ్యా, తీసుకో బాకు. (అందిస్తూంది)

రహీం కళ్ళవెంట నీటిధార ప్రవహిస్తూంది. ఏమీ పలకలేదు. వాకు తీసుకున్నాడు. ఒక్కక్షణం తన రొమ్ముకు గురిపెట్టుకొని పైకెత్తాడు.

వత్సల: అన్నయ్యా! (చేయిపట్టుకొంది)

రహీం మరీ క్రుంగిపోయాడు. కూలబడ్డాడు. సరిగ్గా ఇదే సమయానికి వాకిట అక్కరు

అక్కరు: డేటీ నసీం!

నసీం: ఆఁ. (వెళ్ళి తలుపు తెరిచింది.)

అక్కరు: (వచ్చి బాకును, రహీంను, వత్సలను చూశాడు.) ఏమిటా యిదంతా?

రహీం: (కలలోనుంచి తటాలని యెక్కిన్నాడు.) బాబా! (చరచర గదిలోకి వెళ్ళాడు.)

అక్కర్: ఏమిటమ్మా యిదంతా?

వత్సల: నసీం నడగండి. నా కేమీ తెలియదు.

అక్కర్: డేటీ! ఏమిటిదంతా!

నసీం: రహీంనే అడగండి చెప్తాడు.

అక్కర్: ఏమిటి రహీం ఈ గడబిడ? (గదివైపు వెళ్తున్నాడు.) (గది తలుపులు దబాకన మూయబడ్డవి.)

అక్కర్: అరే! ర్యాహువారే! (నసీం, వత్సలవైపు చూసి కిందవున్న బాకు మెల్లగా చేతిలోకి తీసి చూస్తున్నాడు.)

తెర పడుతుంది.



మూడవ రంగం

మొదటి రంగస్థలమే:

తేదీ మార్పు... ..

అక్బర్, నసీం వున్నారు.

అక్బర్: ఏమీం ఎక్కడి కెళ్లాడు?

నసీం: ఏమో! తిండిహక్కుదా రాలేదు.

అక్బర్: పట్టి వెరివాడు. తాను చేసిందానికి కుమిలిపోతున్నాడు.

వత్సల: (వంటింటిలోనుంచి వస్తూ) నసీం మరీ అహూ...త్యం చేసి చాలా బాధపెట్టిందతని హృదయాన్ని.

నసీం: సరే! నీకేం తెలుసు? అంత ఘాటుగా తగిలైగానే అతనికి ఎక్కడు.

లోపల పెద్దగా నవ్వు, 'హా' అన్న కేక వినిపిస్తుంది.

—ద్రోహీ! తురకవాడికి మంచిసిగ్గిస్తావా? (నవ్వు)

—దొర్భాగ్యుల్లారా! ముసల్మానైనంత మాత్రాన దాహంతో నాలికెండుకు పోతూంటే మంచిసిగ్గిస్తేనే మతమంతా పోయిందట్రా! రాక్షసుల్లారా!

—(మళ్ళా 'అబ్బా!' అని కేక)

అక్బర్: అరే! ఏ ర్యా బేటీ? (అందరూ తలుపు దగ్గరకు వెళ్ళి వింటున్నారు)

—అబ్బా! అక్బర్! అక్బర్!

అక్బర్: అల్లా! పురుషోత్తం! పురుషోత్తం!

—అరే—

అక్బర్: నసీం! సుత్తి మట్లా తీసుకో!

నసీం: (తొందరగా తెచ్చి మిచ్చింది.)

అక్బర్: గట్టితాళమే చేసారు వెధవలు. (ఒక దెబ్బ చేశాడు) ఒక్కసారి చేరువడితే మళ్ళా కలివడం ఎంత కష్టమో చూచావా? (మళ్ళా ఒక దెబ్బ) అల్లాహ్! అక్బర్ (మళ్ళా ఒకటి తాళం... విరిగి కింద పడ్డది. తలుపులు తెరచాడు. 'ఉత్తం' అంటూ లోపలికి వెళ్ళాడు.)

వత్సల: ఎవరు నసీం?

నసీం: పురుషోత్తంబాబని చిన్ననాటినుంచి ఎత్తి పెంచినవారు. నాన్నతో సమానం మాకు. (లోపలి కెళ్ళింది)

అక్బర్: (లోపలి) నసీం! నీళ్ళు-గుడ్డపేలిక-ఆ జాంబక్ అయినా పట్టా వెళ్ళు!

నసీం తొందరగా వచ్చి వాటిని తీసుకెళ్ళింది.

ఒకటి రెండు నిమిషాల తరవాత అక్బర్, నసీం

చేతికి కట్టుకొన్న పురుషోత్తం వచ్చారు

పురు: మంచి చేయబోతే చెడువచ్చింది.

అక్బర్: అస లింతకూ ఏం జరిగింది?

నసీం: కత్తితో పొదివాడా బాబా?

పురు: పెద్దకత్తి లేకపోయింది వాడిచేత సమయానికి. ఉంటుంటే చెయ్యి రాస్తే తెగిపోయేదే రెండుగా. చిన్నబాకుతో తీర్చుకున్నాడు వాడి మత ద్వేషం!

అక్బర్: ఇంతకూ నువ్వేం చేశావని?

పురు: (పత్నీలను చూచి) ఆ అమ్మాలు ఎవరు?

అక్బర్: మన అమ్మయే.

పురు: ఆఁ హాఁ ఏంచేశానని? మతద్రోహం చేశాను; జాతి ద్రోహం చేశాను. మహా పాపం చేశాను. అందుకే అనుభవించాను ప్రాయశ్చిత్తం.

అక్బర్: అబ్బ! ఏమిటో చెప్పరాదూ?

పురు: ఏమీలేదు. కేవలం మనిషిలా ప్రవర్తించాను. అంతే!

అక్బర్: అంటే!

నసీం: అంటే ఏ ముసల్మాన్‌కో నిలువనీడయిచ్చారు. అంతేనా?

పురు: అంత తేలిక పాపం కాదు. ముసల్మాన్ నాలికెండు కొనిపోయి ఈ వెధవ లోకాన్ని వదిలి అల్లా దగ్గరికి పోతూ దాహమో దాహమో అంటూంటే అతనికి గుక్కెడు నీళ్ళుపోశాను. అందుకే యీ శిక్ష.

నసీం: ఓహో పాపం!

పురు: ఏమిటమ్మా?

నసీం: షేమూ అంతకంటే మహావరాధం చేశాము. అందుకు ఏం శిక్ష విధించాలో ఇంకా సంఘోద్ధారకులు తీవ్రంగా ఆలోచిస్తున్నారట.

పురు: మీరేం చేశారేం?

అక్బర్: మొనగాళ్ళయిన మిగళ్ళంలా తరుముకొస్తే ఒక అడవి నాడు, ఒక హిందూ అడవి అయ్యో అంటూ అరుస్తూవస్తే అశ్రయ మిచ్చాలి. అదీ విషయం. (ఈ విషయం చెప్తాండగా పత్సల గదిలోకి వెళ్ళింది.)

పురు: అయితే ఇద్దరూ ఇద్దరమే! పాపం! ఆ ముసల్మాన్ను రాళ్ళతో కొట్టారట. తలంతా చిల్లలే. దొర్చాగ్గులు! అయిందేదో అయిందని ఆ గాయాలు మానే దాక. (ద్వారం వగ్గుకెళ్ళి) గులాం! గులాం!

—ఆఁ—

పురు: ఆవ్!

గుండా వచ్చాడు. సామాన్యమైన హులివాడు. అన్నం ముఖం చూచి ఎన్నో రోజులైనట్లు కన్నులు గూళ్ళల్లో ఎక్కిదో వున్నవి. పేదరికాన్ని దుస్తులు చాటుతున్నవి. గడ్డం పెరిగింది. కలకంఠా కట్టు. ఒళ్ళంతా అతురుల లాగు ప్లాస్త్రివేసి వున్నది. కదిలిస్తే దుఃఖం పొంగిపొర్లేటట్టుంది ఆ కళ్ళల్లో.

పురు: చూశావా అక్బర్! ఇది నొఖాలీ. ఇది పంజాబ్. ఇది ఢిల్లీ! ఇది బెంగాల్! (ఒక్కొక్క కట్టు, చెబ్బి చూపిస్తున్నాడు.)

నసీం: మరి ఇది? (పురుషోత్తం చెబ్బును చూపుతుంది.)

పురు: ఇది నా పుట్టినిల్లే! నావూరే!

గుండా: నిర్బోలేను బాబూ! (కూర్చో దోతున్నాడు నేలమీద)

అక్బర్: ఇటు ఇటు కూర్చో భయ్యా!

గుండా: ఫర్వాలేదు లేండి బాబూ?

అక్బర్: (అతన్ని మంచంమీద కూర్చోబెట్టాడు) నీ కెవరైనా వున్నారా?

గుండా: ఎవరికి?

అక్బర్: నీ కే?

గుండా: నన్నడిగితే నాకేం తెలుసు? ఉన్నారో పోయారో! ఎవరి కెవరు? అందరూ వున్నారొకప్పుడు. పెళ్లాం, విడ్డలు, అన్నలు, తమ్ముళ్లు అందరూ వున్నారు. ఏమయ్యారో, ఎటుబోయారో, ఏడనచ్చారో, ఆ దేవుణ్ణి అడగాలి. అంటే! మా పాలెం వందగడపా అట్టయిపోయింది. కొందరు సుకపడ్డారు సచ్చి! తిండిలేకే సచ్చారు. దేశం బాగుణ్ణ నాడే తిండిలా! పనిలా! ఈనాడిట్టా తగులడుతుంటే ఏంసేస్తాం సావక? ఎట్టా బతికుంటాం? దేశాని కిదేం తెగు

లోచ్చిందో: సొతంత్రం సొరాజ్ఞం అన్నారు. సొరాజ్ఞం సొరగం అన్నారు. ఇదే సొరగం. అవును. సస్తైకరూ సొరగం ననపడేది. అంః.

అక్కర్: ధయ్యా! జావ్! సోజావ్!

గుండా: సోజావ్! (అక్కరు మెల్లగా అతన్ని లోనికి తీసుకెళ్ళి వదిలి పెచ్చాడు)

పురు: స్వతంత్ర భారతదేశంలోని పేదవాడు! కోటానుకోట్ల చూలీ రైతులంతా యిదే స్థితిలో వున్నారు. వాళ్ళకొచ్చే ప్రతి కష్టానికి స్వాతంత్ర్యాన్ని ముడి బెడతారు. వాళ్ళకేం తెలుస్తుంది. తెలియజేసేవాళ్ళెవరు? ఎంతటి మానవబలం, మేధ వృధాబోతూంది. ఈ స్థితిలో స్వరాజ్యం భద్రంగా వుంటుందా?

అక్కర్: ఎందుకుండదు? స్వార్థంలోని ఈ కష్టజీవుల్నంతా సమీకరించి ఒకే బాటలో నడిపితే దేశానికి బలమైన కోటవుతుంది.

పురు: అక్కరు! మరచా! వెంటనే మనము ఒకచోటి కెళ్ళాలి.

అక్కర్: ఎక్కడికి?

పురు: మోహన్దాస్, అబ్దుల్ కలాం కలసి శాంతి నైన్యాన్ని, రక్షణ శిబిరాల్ని ఏర్పాటు చేస్తున్నారు. ఒక్కసారి వచ్చి పొమ్మన్నారు. మనకు చేతనైన సహాయం చేద్దాం నచ్చితే!

నసీం: రక్షణ శిబిరాల, మన వూళ్ళోనే!

పురు: అవును.

నసీం: ఇప్పటికైనా జాగ్రదవస్థ కలిగిందన్నమాట రెండు జాతులకు. దేశం స్మశానం కాకముందే మేల్కొన్నాడు.

పురు: ఎక్కడో ఒకచోట వుండకపోతాయా దయాదాక్షిణ్యాలు?

నసీం: బాబా! కాస్త ఆగండి. (గదిలోకి వెళ్ళివచ్చింది) ఈ గుడ్డలు శరణార్థుల వుపయోగాని కిచ్చి రండి.

పురు: ఎంతలో ద్రవించిపోతుందిమ్మా సీ మనసు! రా! అక్కర్!

ఇద్దరూ వెళ్ళారు. ఒక్కక్షణం వ్యవధి. ఈ సమయంలో నసీం వంటకు సంబంధించిన పని ఏదో చేస్తుంది. రాముడు వచ్చాడు. ఎడమచేతి వైపునుంచి....

నసీం: (చాలా వుత్సాహంగా) తమ్ముడూ!

రాం: (ఏమీ పలక్కుండా కూర్చున్నాడు)

నసీం: (చిన్నబోయింది) ఏం తమ్ముడూ అలా వున్నావు?

రాం: ఇక్కడ కొత్తవాళ్ళెవరైనా వున్నారా?

ససిం: అంచే?

రాం: కొత్తగా ఇంట్లో ఎవరైనా వచ్చి వున్నారా అని

ససిం: వున్నారు.

రాం: ఏవరు?

ససిం: ఎత్తర అని నా స్నేహితురాలు.

రాం: ఆమెను రాస్త పిలుస్తావా?

ససిం: ఎందుకు?

రాం: నేనామెను చూడాలి.

ససిం: ఎందుకు?

రాం: కొరడం ఇవ్వటం చెప్పను.

ససిం: అంతకోపం ఎందుకు? ఆ రహస్యమేమిటో చెప్పరాదు? అనుకుంటున్నాను ముహూర్తం మొహం ఎరగని ఆమెను నువ్వు చూడాలనడం ఏమిటి!

రాం: ఆమెతో మాట్లాడాలి.

ససిం: ఇది మరీ బాగుంది. చూడటం కావకదా మాట్లాడాలి! ఏమిటి విచేషం?

రాం: విశదాలన్నీ విన్నవించుకోవాలా?

ససిం: తప్పక. ఆమె మా రహస్యం వ్యతిరేకం. ఆమెను ఎరగే మంచి చెడ్డలను మేము పూచీపడ్డాం.

రాం: ససిం: 'మేము, మీరు' నాకా వచ్చిందన్నమాట?

ససిం: నువ్వేగా కాదా? లేకుంటే నీకంత గోప్యం ఎందుకా?

రాం: గోప్యం ఏమీలేదు. ఆమెను ముందుకు పిలుచువు ఇంట్లో వుండనిప్పు రూడడు!

ససిం: అది మా ముష్టి! ఆమె సరాసరి మా కంటి కొచ్చింది. చేరదీకాం ఇలానాచే వుండి పోతుంది!

రాం: శాశ్వతంగానా! (ఎక్కింగా వుంది ప్రశ్న)

ససిం: (అర్థం చేసుకొన్నది) ఏమో? ఉంటే వుంటుంది. ఏం?

రాం: (ఒకనా కుంభం ఆలోచించాడు. కోపం వచ్చింది) నేను కేవలం పొరబడ్డాను. నా నమ్మకమంతా దృఢ అయిపోయింది.

ససిం: అందుకనే కాబోయి, ఎప్పుడూ మొలలో బాకుతో తిరుగుతున్నావు పాపం!

రాం: నేనా!

ససీం: ఆ - వార్తల చూడటగా!

రాం: అబద్ధం: పచ్చి అబద్ధం:

ససీం: చుమ్మర్ని నమ్మమంటావా?

రాం: తప్పకుండా!

ససీం: అయితే చుమ్మర్ని మీరెందుకు నమ్మరండి?

రాం: (చెంపట తపీమని దెబ్బ చుచ్చినట్లు అంది. కాని ఒక్కక్షణంలో రేచు కున్నాడు.) ఎట్లా నమ్మమంటావు! మీ రింత నమ్మకద్రోహం చేసి ఎట్లా నమ్మమంటావా? మా తళ్ళ ఎదచే మా జాతిని, మరాన్ని అపమానిస్తూండే ఇంకా నమ్మమంటావా?

ససీం: చురిపోయిందా?

రాం: అవును. చురిపోయింది. ససీం: నువ్వు. నువ్వుచూచా ఈ అన్యాయాన్ని నీ తళ్ళెదచే ప్రోత్సహిస్తావనుకోలేదు. శ్రీ సహజమైన హృదయం నీ కుందనుకున్నాను. ఏ మతం అహారే ఏం? ఏ కులం అయితే ఏం? నీ జాతిని. శ్రీ జాతినే నువ్విట్లా అపమానిస్తావనుకోలేదు. ఈ రాక్షస కృత్యాన్ని నువ్వు —

ససీం: రాం:

రాం: చెదిరిస్తున్నావా? మీ చగ్గర బాకు లెప్పుడూ వుంటాయని నాకు తెలుసు! రెలిసే చెప్పాను. పొడిచేస్తావా? పొడిచే - కానీ - ఆ అమ్మా అని ముందు పొడిచే, ఆ తరువాత నన్ను. నువ్వు పొడిచేలేవా? నేనే చంపేస్తానామెను. నన్ను నువ్వు నీ అష్టంవచ్చినట్లు చిత్రవధచేయి. సంతోషమే!

ససీం: చుప్చు అమెందుకు చాచాలి?

రాం: చాచాలి. చావక తప్పదు. మతంకోసం కాదు. కులంకోసం కాదు. శ్రీ జన్మ కోసం. శ్రీ జన్మ పవిత్రతను కాపాట్టకోసం. ఈ నీచపు బ్రతుకు బ్రతకటం కంటే చావటం మేలు.

ససీం: అది మీ హిందువుల కాదినుంచీ వున్న ఆచారమేగా? ఆడదాని శిలాన్ని కాపాడటానికి చంపేయటంతప్ప పేరేమార్గం లేదు మీకు.

రాం: అవును. మాకు ఎట్లాగో బ్రతకటంకాదు కావాల్సింది. మర్యాదగా బ్రతకడం.

ససీం: ఇంతకూ ఆమె మర్యాదకేం లోపం వచ్చింది?

రాం: ససీం! ఆమెను మీరు బలాత్కారంగా నిఖా —

ససీం: రాం: (ఉగ్రమూర్తి అయింది)

రాం: (అమెను చూచి కొంచెం తి త్తరపోయాడు)

నసీం: నమి: ఈ గడపతోనేనా ఎర్హత లేదనిక నీమి. నమి - మి: —

రాం: (ఒక అమిగు వెనకునా నేళాడు.)

నసీం: ఈ ఏళాదాని నా ముంట్లోకి పుస్తాయని నే నెన్నడూ చూహించలేదు. ఒకప్పుడు స్నేహంతో, ప్రేమతో పవిత్రమైన యా స్థలం చురపిళాచి చిరుమల కంగము అపుడు దనుకోలేదు (జాభతో చూచుకున్నది) రాం: మర ఎంహాల దియం ప్రస్తావించినంత మూర్రాస చుందిపడ్డ రాందేనా నుప్పి: చుతరిహాల వార్తనున్న పర్తికే యా ముంట్లో పుండచూడచిన్న రాందేనా నుప్పి: ఇంతలో ఎంత మారిపోయావా? ఎబ్బ: (కళ్ళు మూసుకుంది) అడదాన్ని, నిస్సహాయను, అనాధను, విడ్డతల్లిని, మరంకోసం మతాన్ని రక్షించడంకోసం చుంపిరారా: చుంపడమేనా మీ రతయ: (ఏడుస్తూన్న ట్టుంది. ముఖం జాగా రుసుపించడంలేదు.) నెత్తురు: ఊరించా పీసుగల పెంట: ఇళ్ళన్నీ ఋదిరుప్ప... వీధులన్నీ శృళానాని - ఎక్కిడ చూచినా పీడిప్పయి, మూర్ఖయి. జాభ: (రటాయన లేచింది) మీరు మనుష్యులు కాదు. రాక్షసులు, రాక్షసులూ కాదు మృగాలు. పోయింది: మీరే హృదయం, కరుణ పోయింది: భారదేశం నాశనమైపోయింది: స్వాతంత్ర్యం శాపమై పోయింది: వెళ్ళింది: వెళ్ళు: (అరచింది)

రాం: (వెళ్ళున్నాడు)

గది తలుపులు తెరిచుకొని వత్సల వచ్చింది.

చత్సల: తమ్ముడూ:

నసీం: చత్సలా:

రాం: (తిరిగి చూశాడు. బాకుమీదికి చెచ్చుపోయింది. కాని వెళ్ళాడు)

చత్సల: ఉండు చెల్లీ: నేను మాట్లాడుతాను రాంతో. తమ్ముడూ: (ముందుకు పోతూంది)

(ఈపాటికి రాముడు వెళ్ళాడు. లోపలనుంచి ఒక బాకు విసురుగా రావడం చత్సలను నసీం లాగటం ఒకటిగా జరగటంవల్ల బాకు ఎవ్వరికీ తగలకుండా గోడనున్న గాంధీ పటానికి తగిలింది. ఆ దెబ్బతో అద్దం పగిలి గల గలా కిందరాలింది. నసీం చత్సలను ఒక్కక్షణం అట్లా నిలచున్నారు. నసీం మెల్లగా ఆ గాజుపెంకులన్నీ ఏరి గాంధీ పటం చేతికి తీసుకొని) మహాత్ముని

పత్స్యల: (చాలా వాచకరిగింది. ఏమీ పలికలేదు)

రహీం: (గమనించా) పత్స్యలా! నామాట వింటావా?

పత్స్యల: ఏమిటో చెప్పన్నయ్యా?

రహీం: నీకు నసీం అంటే వాత్సల్యం వుందా?

పత్స్యల: ఉండిన నేను చెప్పిరే నమ్ముతావా?

రహీం: అంటే నసీంకోసం, నసీం అన్నయ్యకోసం, నసీం సంసారంకోసం, ఈ ఒక్క సహాయం చేస్తావా? నసీం నీకోసం ఎంత త్యాగం చేసింది? ఇంకా ఆమె ప్రాణాలను, ఆమె కుటుంబ ప్రాణాలను కూడా కోరటం నీకు న్యాయమా చెప్పు?

పత్స్యల: అన్నయ్యా! (దుఃఖం పొంగి వచ్చింది.)

రహీం: ఎవ్వరికీ వాదలేని మార్గం ఒకటి చెప్తాను. వింటావా?

పత్స్యల: (తల ఆడించింది)

రహీం: దయచేసి నువ్వు—

పత్స్యల: వెళ్తాను.

రహీం: కాదు పత్స్యలా! రెవ్వరూ క్యాంపుల ఏర్పాటు చేస్తున్నారు. అక్కడికి వెళ్లు. నిన్ను భద్రంగా నేను చేర్చి వస్తాను. ఏం? నసీంకు కూడా నచ్చచెప్పు. పత్స్యలా! ఇందర్నీ కాపాడినదాన చవుతావు! ఏం?

పత్స్యల: అలాగే అన్నయ్యా! కానీ—

రహీం: కానీ?

పత్స్యల: నా కోరిక ఒక్కటి నువ్వంగీకరిస్తావా?

రహీం: ఏమిటి?

పత్స్యల: ఇదివరకే చెప్పాను. నేను వెళ్తాను. నాకేమీ ఆశలేదు. అన్నయ్యా! ఆ ఒక్క పసికందును మాత్రం కాపాడతానని మాట యిస్తావా?

రహీం:అలాగే. విడ్డనిక్కడే వుండనీ!

పత్స్యల: నసీం! నసీం!

నసీం వచ్చింది.

పత్స్యల: నా మాట ఒక్కటి నువ్వు మన్నించాలి నసీం!

నసీం: నాకింకా తెలుసు, విన్నాను. సరే, వెళ్ళిరా!

పత్స్యల: బాబాతో చెప్తావు కదూ!

నసీం: (తల చూపించి) రహీం: ఒక్కమాట! బ్రతుకు రాదు శాశ్వతం! చాచి రప్ప
నిది! ఈ ఇంటి గొరవాన్ని - ఎందుకు - మానవజన్మ మర్యాదలను నిలబెట్టు.
ఎత్తలను నీకు చప్పగిస్తున్నా, జాగ్రత్త!

వర్షలను, రహీంను గడపదాకా వదిలి వచ్చింది. రాం ఇటువైపునుంచి వరుగెత్తు
రాచ్చాడు....

రాం: నసీం! నసీం!

నసీం: ఏం?

రాం: రహీం వచ్చాడా?

నసీం: లేడు.

రాం: బాబా?

నసీం: బాబా ...రా రాలేడు.

రాం: ఓహో! ఎంచేయాలి? వాళ్ళు వచ్చేస్తారు....వచ్చేస్తున్నారు. నసీం, మున్నోటికి
త్తెవు వెళ్ళగలవా? వెళ్ళు నసీం! వెళ్ళు.

నసీం: ఎక్కడికి ఎందుకు రాం?

రాం: నేను చూడలేను నసీం! నా తల్ళారా నేను చూస్తుండలేను. నిన్ను వాళ్ళు
బతకినివ్వరు. వాళ్ళు రాక్షసులు. వాళ్ళ దృష్టిలో ఆక. మగ, పెద్ద, చిన్న,
ముసలి, మితరి అన్న రేఖలే లేవు. వెళ్ళు నసీం!

నసీం: ఈ ముస్లింపై ఇంతలో దయ కలిగిందేం? ఇంతలో మారిపోయాడేం?

రాం: నసీం! ముహ్మదైనా అను. నీ ముష్టి వచ్చినట్లు అను. కానీ, దెప్పిపోయినట్లు
కిది కాదు సమయం. ఒక్కటి మాత్రం నమ్ము. ఈ హృదయంలో దేవుని
అన్నది ఏనాడూ లేదు. నువ్వు ముస్లిం స్త్రీ ఎవరూ నీ తల తెగిపడుతూంటే
చూడలేను నసీం! వెళ్ళు నసీం! నా తల్లివికడూ వెళ్ళు:

నసీం: వెళ్ళను. అధర్మం ఏ రూపంలో వచ్చినా ఏమయ్యిందాను. ముస్లిం అయినా
హిందుడైనా అధర్మం అధర్మమే! మనం ధర్మవీరులం కావాలి రాం! పిరికి
వందలు కావాలి.

రాం: నసీం! (రోపలికి వరుగెత్తాడు.)

నసీం నడుం విగిన్నాంది

రాం: (చుక్క వచ్చాడు) నసీం! కొంప కగ్గిపెట్టారు. తగలబడి పోతూంది. ఆ ఒక్కంతా చూలిపోయింది. ఇంకొక్క ప్రాంతంలో ఈ కొంప చూడ మిసి ల పోతూంది. చాచ్చు వచ్చేస్తున్నారు నసీం!

నసీం: రాం! నువ్వు మగవాడివిన్నది మరిచిపోకు. అడదాని పడిన ఇట్లా ఏడుస్తావా! రానీ, నియ —

రాం: (చెచ్చులేని బాధ. ఏమీ చేయలేని పరిస్థితిలో అవస్థపడుతున్నాడు. బయట కల కలం.)

నసీం: చచ్చారు.

రాం: చచ్చారు! (ద్వారంపద్దకు పరుగెత్తాడు. తలుపులు మూయబోయాయి. బయట చాచ్చు వదలన తీసారు. నసీం కిర్ర విసిరింది. ఎవరికో తగిలింది. కెళ్ళుమని కేక. ఒకడు రామును తోసుకొని లోపలికొచ్చాడు. నసీం కిర్ర పైకెత్తింది. చావు కిత్తి తీశాడు. రాం అడ్డుపడ్డాడు.)

రాం: మీండు నన్ను చంపండి!

గుండా: నువ్వు హిందువు కావా?

రాం: అవును.

గుండా: మరి దాని కడ్డు నిలుస్తావేం?

రాం: ఆమె నా చెల్లెలు.

గుం: చుర్రడిది.

రాం: అవును.

గుండా: చెల్లెలు (వాడు. వాడి వెనకాల పున్నవ్యాందరూ ఒక్కసారి పెద్దగా నవ్వారు) చీ! సిగ్గులేదా?

రాం: నేనురాదు సిగ్గుపడాల్సింది, మీరే! హిందూమతానికే కిశంకిల చెస్తూన్నందుకు మీరు సిగ్గుపడాలి. మతం పేరిట మానవ మారణహోమం చేస్తూ న్నందుకు మీరు సిగ్గుపడాలి!

గుండా! అప్పు నీ పువన్యాసం అంతటితో! పేడివెధన! మహా పియగలవాడు బయల్దేరాడు. ఇటువంటి ముండమోపు ఉండబట్టే మనవాళ్ళు నాఖాలిలో కసాయి కిత్తికింద మాంసం మాదిరయ్యారు.

రాం: అవును. మీదోటి చూరుండబట్టే వంజాబులో మతం నిలిచింది.

గుండా: సరేలేదోయ్ అడ్డులే! ఎందు కన్యాయంగా చస్తావ్?

రాం: చంపేయండి. మానవత్వంకోసం చస్తాను. చంపేయండి.

గుండా: చెదిరిస్తాడే చంపేయంతనీ! (ఈడ్చి లాగి విసిరాడు మూలంగా.)

నసీం కిర్ర వినిరింది. వాడు చెబులో పడిపోయాడు. ఇంతలో ఇంకొక నసీంను కత్తిలో చాచిచాడు. నసీం కేరవేసి బరిగింది. రాం ఆమెను చేతుల్లో పట్టు కున్నాడు. 'హింకూస్తాన్ జిందాదాద్!' అని అందరూ అరుస్తూ వెళ్ళారు.

రాం: నసీం! నసీం!

నసీం: ఖాయ్! వత్సల! వత్సలేమైందో. ఇంకా రహీం రాలేదు.

కిటికీలోంచి కుపాకి ప్రేలింది. రాం ఆ చెబులో నేల కొరిగిగాడు. 'హిక్మాన్ జిందాదాద్!' అని కేక. వాకిలివైపునుంచి రహీం వచ్చాడు.

రహీం: రాం:

రాం: రహీం:

రహీం: ఒక్క కింఛంలో తిన్నాం!

రాం: ఒక్క గోరీలో నిద్రపోతాం! (పడిపోయాడు).

నసీం: ఖాయ్! వత్సల! వత్సల! (అతి కష్టమొంద లేచింది.)

రహీం: బహిన్! వత్సల యూనీహుదా!

నసీం: ఖానీ! రహీం! ఖానీ! వత్సలను చంపేకాపు. వత్సల చచ్చిపోయింది.

దోహం! జాద్! జాద్!

అయిపోయిందీ! అయిపోయింది!

స్వతంత్రభారత స్వర్గఖండము

శృశాన భూమిగ అయిపోయింది!

మతావేశ పైశాచిక భీకర

నాట్యరంగముగ అయిపోయింది!

మానవ మారణ హోమధూమము

పల్లె పల్లెకును ప్రాకినవి

మానవరక్త నదీనదమ్ములు

మన భూమంతా పారినవి!

పాట అగిపోయింది. లోపల్నుంచి పొగమంటలు వస్తున్నాయి. వాకిలివైపునుంచి

తాపీగా చాక్లరు ప్రవేశించాడు. వడివున్న శవాల నొకసారి తీరికగా చూసి

వికటాట్టహాసం చేశాడు.....

వాక్తిర్: ఛారతదేశం స్వతంత్రమైంది. ఛారతదేశానికి స్వాతంత్ర్యం ఇచ్చాం.
(మరల విటాట్టహాసం.)

ఇదే సమయానికి బయటనుంచి 'రాం: రహం:' అంటూ అర్బర్, పురుషోత్తములు అటస్తూ వచ్చారు. చచ్చి పడివున్న నిడ్డలను చూశారు. తాపీగా నిల్చున్న వార్తలను చూశారు. ఇద్దరు అగ్నిపర్వతాలలా చేతులు కలిపి ఒక్కసారిగా లేచారు.

అర్బర్: బద్మాష్; బంగారు ఛారతదేశాన్ని పల్లకాడు చేయాలని చూశావ్!

పురు: మారో మాకు కలతయిపెట్టి నెత్తికెక్కి చూర్చోవాలని చూశావ్!

అర్బర్: నీ ఆటలు సాగవు. మేము ఒకటిగా నిలస్తాం.

పురు: నిలచి నీ పెత్తనాన్ని నాశనం చేస్తాం.

అర్బర్ పురుషోత్తముల నరసింహాకృతులు చూసి వాక్తిర్ చెవిరాటు. మెల్లగా జారుకున్నాడు.

రహం: నసీం! బహిన్! వత్సలను నేనుకాదు చంపినది! చూడు. నేనూ వత్సలతో పాటు పోతున్నాను. వత్సల తుదికోర్కె తీర్చలేకపోయాను. ఆమెను ప్రాణాలతో నీకు చూపించలేకపోయాను. నీ చేతుల్లో నీ స్నేహితురాల్ని, కాదు - నీ స్నేహితురాలి శవాన్ని పెట్టాను. నసీం! రెవ్వుజీ క్యాంపుకు కాదు, ఈ మత భేదాలే లేని మరో లోకానికి ఆమెతోపాటు, ఆమెకు తోడుగా వెళ్తున్నాను. భద్రంగా చేరుస్తాను.

నసీం: వత్సలా! నేనూ, నేనూ నీతో - వస్తున్నా. (వత్సల శవం మీద చాటించి. పై రహం, వత్సల మాటలు జరుగుతూండగానే నేపథ్యంలో సన్నగా పాట వినిపిస్తోంది.)

తెర పడుతుంది.

